

تذکرہ امیر سلیم

مولانا محمد یونس دہلوی علیہ السلام

toobaa-elibrary.blogspot.com

تالیف

مولانا مفتی عزیز الرحمن صاحب بجنوری

ذوالنورین علیہ السلام ایک اذعی

بھیرہ : ضلع سرگودھا

نام کتاب :- تذکرہ مولانا محمد یوسف صاحب امیر تبلیغ
 نام مصنف :- مفتی عزیز الرحمن صاحب ————— بخوری
 سن طباعت :- ۱۴۰۰ھ
 ۱۹۸۰ء
 صفحات :-
 قیمت :- ۲۴ روپے
 مطبوعہ :- بدر رشید پریس لاہور

✽ ملنے کے پتے ✽

- ۱ :- مکتبہ رحمانیہ اردو بازار لاہور
- ۲ :- مکتبہ رشیدیہ — لاہور — ساہیوال
- ۳ :- البدر پبلیکیشنز صدر کوآپریٹو مارکیٹ — کراچی
- ۴ :- مکتبہ رشیدیہ راجہ بازار — راولپنڈی
- ۵ :- یونیورسٹی بک اینجینی خیر بازار — پشاور
- ۶ :- قلات پبلشرز — جناح روڈ — کوئٹہ
- ۷ :- مکتبہ دینیات — — — — — رائیونڈ
- ۸ :- ادارہ کریمیہ تعلیم القرآن اندرون شیرانوالہ گیٹ لاہور

بِسْمِ اللَّهِ الرَّحْمَنِ الرَّحِيمِ
 وَالْحَمْدُ لِلَّهِ الَّذِي فَضَّلَنَا
 عَلَى الْعَالَمِينَ

15192



مِنْ حَقَائِدِ
 الْمَنَاجِدِ

مَا عَاوَدُوا اللَّهَ عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ





انتساب

ان مجاہدین کے نام جنہوں نے کلمہ طیبہ

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

کو پھیلانے کے لیے اپنی جانیں قربان کر دیں

بنا کر دند خوش رسمے بجاک و خون غلطیدن
خدا رحمت کند این عاشقان پاک طینت را



عزیز الرحمن بجنوری

بسم اللہ الرحمن الرحیم

اللہ تعالیٰ کا لاکھ لاکھ شکر ہے کہ اُس نے، ”ذو النورین“ رضی اللہ تعالیٰ عنہ، اکادمی بھیرہ، ضلع سرگودھا کو حضرت امیر التبلیغ مولانا محمد یوسف کاندھلوی قدس سرہ العزیز کا تذکرہ اہل پاکستان کی خدمت میں پیش کرنے کی سعادت نصیب فرمائی۔“

15192

حضرت مولانا محمد یوسف صاحب رحمہ اللہ تعالیٰ کیا تھے اور انہوں نے قحط الرجال کے اس دور میں اللہ تعالیٰ کے دین کی تبلیغ و اشاعت اور اسکی سر بلندی کے لئے کیا خدمات سر انجام دیں؟ کتاب کا اصل موضوع یہی ہے اور انشاء اللہ تعالیٰ قارئین اس سے نہ صرف محفوظ ہوں گے بلکہ رحمت باری سے امید ہے کہ ان کے قلوب میں اس کام کی لگن بھی پیدا ہوگی، فاضل مصنف، حضرت شیخ الاسلام و المسلمین مولانا سید حسین احمد مدنی قدس سرہ کے فیض یافتہ اور متعدد قابل قدر اور وسیع کتابوں کے مصنف ہونے کے ساتھ ساتھ اس میں الاقوامی تحریک تبلیغ کے اہم فرد ہیں آپ نے کمال محنت سے یہ گلدستہ تیار کیا ہے جسکی اشاعت کا ہمیں شرف حاصل ہو رہا ہے، قارئین سے جہاں صاحب تذکرہ اور مصنف کیلئے دعا کی درخواست ہے وہاں یہ گزارش بھی ہے کہ بندہ ناچیز اس کے والدین، عزیز بہن بھائیوں اور غلص دوستوں کو بھی اپنی دعاؤں میں فراموش نہ فرمائیں جن کی مختلف النوع قربانیوں کے سبب یہ کتاب زیور طباعت سے آراستہ ہوئی۔“

خاکیاڑے اسلاف

مُحَمَّدٌ عَزِيزُ الرَّحْمٰنِ خُورَشِيدٌ، ناظم ”ذو النورین“ رضی اللہ عنہ اکادمی بھیرہ، ضلع سرگودھا۔

۲۶ شوال المکرمہ ۱۴۲۸ھ، ستمبر ۱۹۸۸ء

فہرست

نمبر شمار	نام مضمون	نمبر صفحہ
۱	مقدمہ	۱۰
۲	ابتدائیہ (مؤلف)	۱۷
۳	باب اول خانہ انی تعارف	۲۲
۴	باب دوم ایام طفولیت اور تعلیم وغیرہ	۳۹
۵	باب سوم حضرت جی کا علمی مقام	۵۲
۶	باب چہارم افکار اور نظریات	۶۶
۷	باب پنجم سلوک اور تصوف	۸۰
۸	نظام الاوقات	۹۶
۹	باب ششم اطلاق اور عادات	۱۰۱
۱۰	باب ہفتم دعوت سے پہلے اور بعد	۱۱۴
۱۱	حضرت کی بانشینی	۱۱۶
۱۲	باب ہشتم اطراف عالم میں دعوت	۱۳۳

نمبر شمار	نام مضمون	نمبر صفحہ
۱۳	لندن میں اجتماع	۱۳۶
۱۴	جاپان میں اجتماع	۱۴۱
۱۵	حاجی عمر میتا صاحب	۱۴۷
۱۶	سیتو صاحب کا اسلام	۱۵۰
۷	ایلیجی بدھ مندر	۱۵۳
۱۸	امریکہ میں دعوت	۱۵۷
۱۹	باب ششم	۱۷۰
۲۰	سفر آخرت	۱۷۲
۲۱	ڈھاکہ کا اجتماع	۱۷۳
۲۲	سلہٹ کا قیام	۱۷۷
۲۳	کراچی کو روانگی	۱۸۰
۲۴	رائیونڈ کا اجتماع	۱۸۷
۲۵	حضرت علیل ہو گئے	۱۹۰
۲۶	چند اشارے	۱۹۱
۲۷	آخری اوقات	۱۹۴
۲۸	رفیق اعلیٰ سے ملاقات	۱۹۸
۲۹	لاہور میں نماز جنازہ	۱۹۹
۳۰	دہلی میں آمد	۲۰۳
۳۱	باب دہم	۲۰۹
۳۲	تبلیغ کے چھ نمبر	۲۳۸
۳۳	آخری ملفوظات	۲۴۹
۳۴	آخری تقریر	۲۶۰
	دعا	
	اخبار و افکار	

15192

مقدمہ

حضرت مولانا احتشام الحسن کاندھلوی رحمہ اللہ

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالسَّلَامُ عَلٰی الْمَوْسِلِیْنَ ۝ پروردگار عالم خالق کائنات
تادر مطلق نے انسان کو عجبہ قدرت اور اشرف المخلوقات بنایا، اور اپنی گوناگون نعمتوں سے اس کو
سرفراز فرمایا، مختلف صلاحیتیں اس میں ودیعت رکھی اور اپنی صفات جمال و جلال کا مظہر تمام بنایا،
انسان کو جسم و روح سے مرکب بنایا گیا، یہ مادی بھی ہے، اور روحانی بھی اپنے وجود و بقا
اور ترقی و عروج میں مادیات کا بھی محتاج ہے اور روحانیت کا بھی اس لئے انسان کی پیدائش سے
پہلے اس کی مادی اور روحانی تمام ضروریات کو فراہم کیا گیا،
جس طرح کائنات عالم کو مادی ضروریات پورا کرنے کے لئے وجود عطا کئے تاکہ ان کے ذریعہ
جد و جہد سے ذرائع معاش حاصل کرے ۝

ابرو بادومہ و خورشید و فلک در کارند

تا تو نمانے بکف آری و بخلت نہ خوری

اسی طرح اس کی روحانی ضرورتوں کو پورا کرنے کے لئے ایک نظام زندگی اور
دستور العمل بنایا گیا، اس نظام زندگی اور دستور العمل کی قبولیت کا نام اسلام ہے جس کی تکمیل
انبیاء اور رسولوں کے سرور حضرت محمد صلی اللہ علیہ وسلم کے ذریعہ ہوئی، جو تمام نوع انسان
کے لئے آخری ہدایت خداوندی ہے، یہ بندگی کی وہ صراطِ مستقیم ہے جس کا آغاز ابوالبشر
حضرت آدم علیہ السلام سے ہوا، اور انجام و اختتام بنی آخر الزمان سرور دو عالم صلی اللہ علیہ
کی ذات ستورہ صفات پر ہوا، ایک لاکھ چوبیس ہزار انبیاء و مرسلین اس روحانی سلسلہ کی کڑیاں

ہیں، یا عمارتِ اسلام کی پائیدار آیتیں۔ بنی نوعِ انسان کے اجسام کی پیدائش اور روئے زمین پر رہائش سے پہلے روز ازل میں تمام ارواحِ انسانی کو پیدا کیا گیا۔ اور ان سے اپنی ربوبیت اور خدائی کا اقرار لیا گیا، جس کا منشا مقصد بھی یہی تھا، کہ مادی اجسام میں آنے کے بعد اپنے پروردگار کی عبادت و بندگی اور اطاعت و فرمانبرداری کے ذریعہ ان کو روحانی پرواز حاصل ہو، اور ان کے روحانی کمالات اور جواہرات منظرِ عام پر آئیں، شرافت و کرامتِ انسانی کا روئے زمین پر جلوہ نظر آئے، اور اجسامِ انسانی رقبہ ملائکہ بن جائیں، جو پروردگارِ عالم کی ایک روحانی اور سرسبز نورانی مخلوق ہے جس کا کام ہی اپنے پروردگار کی بندگی و عبادت اور اطاعت و فرمانبرداری ہے، یہ پاکیزہ مخلوق بالکل معصوم ہے، نگاہ اور نافرمانی کا اس میں مادہ ہی نہیں،

اس کے بالکل برعکس، شیطان اور اس کی ذریات کو طغیانی اور سرکشی کی فطرت پر بتایا گیا، ان میں عبادت و اطاعت کی صلاحیت ہی نہیں، تخلیقِ انسانی سے پہلے اس کی زندگی کے لئے یہ دور راستے بنائے گئے، رحمانی اور شیطانی، کیونکہ انسان کی فطرت میں دونوں مادے و ولایت کئے ہوئے ہیں۔ رحمانی صراطِ مستقیم بھی عبادت و اطاعت کی شاہراہ ہے، جو ایک ہے، اور روز ازل سے کھل ہوئی ہے۔ اور شیطانی راستے ہمیشہ رائیں جس راہ سے یہ طغیانی اور سرکشی آئے، نافرمانی کا جذبہ ابھرے وہی شیطانی راستہ ہے، جو تباہی کی جانب لے جاتا ہے۔ شیطانی راستوں کی جانب شیاطین دعوت دیتے ہیں، اور انسانوں کو گمراہ کرنے کے لئے طرح طرح کے جال پھیلاتے ہیں،

ضرورت تھی کہ رحمانی صراطِ مستقیم کی جانب دعوت دینے والا بھی ایک پاکیزہ گروہ بھیجا جائے جو انسانوں ہی میں سے ہو، جن کی فرشتوں کے ذریعہ تربیت اور حفاظت کی جائے۔ یہ انبیاء علیہم الصلوٰۃ والسلام کی مقدس جماعت ہے، جو اپنی روحانیت اور نورانیت میں فرشتوں سے مشابہت رکھتی ہے، اور خطا و لغزش سے محفوظ اور مامون ہے، اور دوسری جانب نوعِ انسانی سے تعلق رکھتی ہے، ان ہی کی طرح بشر ہے، روز ازل ہی میں دوسرا معاہدہ ان انبیاء اور رسولوں کی روحوں سے بھی یہ لیا گیا، کہ جب بنی آخر زمان صلی اللہ علیہ وسلم کے ذریعہ دینِ اسلام تعمیلِ شان کے ساتھ بھیجا جائے تو تم اس پر ایمان لانا اور اس کی نصرت و حمایت کرنا۔

در حقیقت یہ روز ازل کا دوسرا معاہدہ بھی تمام ارواحِ انسانی سے ہے جو ان کے مذہبی

پیشواؤں کی وساطت سے ان کی امتوں اور پیروں کا ردوں سے لیا گیا۔ جس کی وجہ سے کل کائنات انسانی مذہب اسلام کی نصرت و حمایت کی پابند ہے، اور جو امتیں بھی بنی آخر زمان صلی اللہ علیہ وسلم کے ظہور کے بعد روئے زمین پر تھیں۔ یا ہیں۔ اس معاہدہ کی پابند ہیں، اس معاہدہ کو اصلاً پورا کرنے والی صحابہ کرام رضی اللہ عنہم کی مقدس جماعت تھی جس میں ہر فرد منتخب اور برگزیدہ تھا۔ جنہوں نے اسلام کی دعوت اور نصرت و حمایت ہر قربانی پیش کی جس کا اعتراف قرآن مجید میں اس طرح کیا گیا۔ **دِحَالٌ صَدَقُوا مَا عَاهَدُوا لِلّٰهِ عَلَيْهِمْ سَکَرٌ** وہ لوگ ہیں جنہوں نے سچ کر دکھایا، اُس عہد کو جو اللہ سے کیا گیا تھا، اور اس قربانی کے صلہ میں پروردگار کی جانب سے **رَضِيَ اللّٰهُ عَنْهُمْ وَرَضُوا عَنْهُ** یعنی خدا ان سے راضی ہوا، اور وہ خدا سے راضی ہوئے کا دائمی پردانہ گروہ صحابہ کو عطا کیا گیا، اسی لئے رسول اللہ صلی اللہ علیہ وسلم نے اپنے اصحاب کو رہنمائی کی سند عام عطا فرمائی کہ **اَحْبَابِيْ كَالنَّبِيِّ مَرِيْبَاتِهِمْ اَقْدَرُ يَتَسَلَّوْنَ اِهْتَدُوا يَتَسَلَّوْا** کہ میرے صحابہ ایسے ستاروں کی مانند ہیں کہ ان میں سے جس کے ذریعہ بھی راستہ ڈھونڈو گے۔ منزل پر پہنچ جاؤ گے،

صاحب سوانح حضرت جی (یعنی مولانا محمد یوسف قدس سرہ) کو صحابہ کرام رضی اللہ عنہم کے حالات و واقعات سے خصوصی شغف اور لگاؤ تھا جس کا زندہ ثبوت عربی میں ان کی کتاب **حَيَاةُ الصَّحَابَةِ** ہے جو صحابہ کرام رضی اللہ عنہم کی علمی و علمی زندگی کا بہترین شاہکار ہے جس کے نتیجے میں اسلام کی دعوت اور نصرت و حمایت کے وہ تمام جذبات اور رجحانات قلب میں سما گئے جو صحابہ کرام رضی اللہ عنہم کے خصوصی امتیاز تھے۔ اس کے ساتھ ساتھ مشکوٰۃ نبوت سے بھی تعلق رہا۔ اور حدیث نبوی میں پورا پورا انہماک۔ گویا قلب کا تعلق شمع نبوت سے بھی رہا۔ اور ان پر والوں سے بھی جن کے ذریعہ دین حق کی ہدایت کی روشنی عالم میں پہلی دل کی دنیا کو بدلنے کے لئے یہ امور اصل اصول ہیں جو براہ راست مرکز رشد و ہدایت سے وابستگی ہے اور اللہ و رسول کے تعلق کی اصل بنیاد ہے پھر سونے پر سہاگہ یہ کہ دین کی اشاعت اور حکومت کا جزیہ وراثت میں باپ دادا سے بھی منتقل ہوا۔ **ذَلِكِ فَعَلُ اللّٰهُ يَوْمَئِذٍ مِّنْ تَشَاءٍ** کہ حضرت مولانا محمد اسماعیل رحمۃ اللہ علیہ کا بستی حضرت نظام الدین اولیاءؒ منگلہ والی مسجد میں قیام دین کی

اشاعت اور عمومیت ہی کے لئے تھا۔ میوات جیسے جاہل خطہ میں جہاں ہر نوع کی مشرکانہ رسوم مسلمانوں میں رائج تھیں، دین کی واقفیت اور ذوق کا پیدا ہو جانا آپ ہی کی جدوجہد اور مساعی کا ثمرہ تھا، آپ صرف تعلیم ہی نہیں دیتے تھے، بلکہ پڑھنے والوں کی اس طرح تربیت فرماتے تھے، کہ ان میں دینی بصیرت، دینی واقفیت، دینی ذوق اور دینی پختگی نمایاں نظر آتی تھی، اردو میں بھی ان کو مسائل کی اتنی واقفیت تھی کہ غلط مسائل پوچھ لوگوں کو لوٹ کر دیتے تھے، امانت داری، دیانت داری، حق گوئی، تقویٰ و پرہیزگاری ان کی امتیازی شان تھی۔ میوات کے ابتدائی سفروں میں میں نے خود مشاہدہ کیا ہے کہ جس مقام پر بھی حضرت مولانا محمد اسماعیل صاحبؒ کا کوئی شاگرد مقیم تھا، وہ دینی مرکزیت اور مرجعیت کی شان رکھتا تھا، مگر یہ دائرہ بہت محدود تھا، آپ کے بعد آپ کے بڑے صاحبزادے حضرت مولانا محمد صاحب نے اس کو اور زیادہ وسعت دی، پھر بھی میوات کے محدود حلقہ میں یہ سلسلہ محصور رہا،

حضرت مولانا محمد صاحب کے دصال کے بعد، جب حضرت مولانا شاہ محمد الیاس صاحب حضرت جی مولانا یوسف صاحبؒ کے والد گرامی بستی حضرت نظام الدین اولیاء میں منتقل ہوئے تو اس سلسلہ کی عمومیت اور انادیت اور زیادہ پھیل گئی، اور میوات کے دائرہ سے نکل کر ہندوستان کے اطراف میں پہنچ گئی، اور اب تو ایک عالمگیر شہرت اختیار کر لی ہے، جو کسی تعارف کے محتاج نہیں،

اب دنیا کے مختلف ممالک یورپ اور امریکہ اور حجاز وغیرہ سے لوگ اس دعوت کے کام کی افادیت اور اہمیت کو محسوس کر کے اور اپنے علاقوں میں عملاً تجربہ کر کے ہندوستان آ کر اسی میوات کے حلقہ میں اور دوسرے علاقوں میں گھومتے ہیں، میوات کے لوگوں کو بھی اس کام کی برکت سے اللہ نے ملکوں میں اس دعوت کے کام کو پہنچانے کی سعادت عطا فرمائی، یورپ امریکہ اور افریقہ سے جو حضرات تبلیغی جماعتوں میں گھوم کر واپس آئے اور اس کے بعد بھی جو جماعتیں دہاں سے آئیں، ان سب کی کارگزاری اور تاثرات معلوم ہو کر اندازہ ہوا کہ جو کام بڑے بڑے ادارے کرنے میں ناکام رہے وہ کام خدا نے اس سیدھی سادی نقل و حرکت اور محنت کے ذریعہ کرادیا اس لئے کہ یہ رسول اللہ صلی اللہ علیہ وسلم اور صحابہؓ

کی محنت سے بڑی مشابہت رکھتی ہے،

دین کی اشاعت و خدمت کا جذبہ محض باپ دادا ہی سے نہیں ملا، بلکہ یہ خاندانی ورثہ ہے، جس کا نسلاً بعد نسل حصہ ملا۔

اس خاندان کے مورث اعلیٰ مفتی ابوسعید صاحب قادری رازی رحمہ اللہ جو حضرت امام فخر الدین رازی کے ہم عصر تھے، سلسلہ میں ملک عراق شہر ارمی کے کمران کے راستہ ہندوستان تشریف لائے، اور قصبہ کیرانہ و جھنجھانہ میں آئے یہ سلطان شہاب الدین محمد غوری کا زمانہ تھا، سلطان نے آپ کا اعزاز و اکرام کیا اور شیخ الاسلام کا خطاب عطا کر کے ان قصبات کی دینی رہنمائی آپ کے سپرد کی اس کے بعد سے یہ خاندان ہر دور میں علم و فضل اور اشاعت دین میں نمایاں طور پر ممتاز رہا۔ اقرار اور قضاۃ اس خاندان میں مستقل رہی مفتی ابوسعید صاحب قادری رازی کے ایک فرزند شیخ کمال الدین تھے جن کی اولاد سے شاہ العالمین شاہ عبدالرزاق جھنجھانوی ہیں جو سلسلہ طریقت کے مشہور و معروف مشائخ میں سے ہیں،

دوسرے فرزند شاہ قطب شاہ تھے، جن تک صاحب سوانح کا سلسلہ نسب پہنچتا ہے، اس سلسلہ کے بعض بزرگوں کے کچھ حالات میں نے قلمبند بھی کئے ہیں جو ”حالات مشائخ کا مدخلہ“ کے نام سے شائع بھی ہو گئے ہیں۔

قدرت نے مزید یاد دہی یہ کی کہ حضرت اقدس مولانا شاہ محمد الیاس صاحب کے وصال کے بعد شیخ الحدیث حضرت مولانا محمد ذکریا صاحب دامت فیوضہم العالیہ ہمہ تن اس کام کی جانب متوجہ ہو گئے، کیونکہ حضرت موصوف بھی آخر اسی خاندان کی شیخ ہدایت ہیں، اور اسی سلسلہ کی کڑی ہیں، حق تعالیٰ اس فیضان کو تادیر قائم رکھے۔ اس وقت توجہ جماعت دلی الہی کے آخری مرجع اور منظم مقتدا اور امام آپ ہی ذات گرامی ہے۔

پروردگار عالم کی بارگاہ میں سب سے زیادہ مغرب اور مقبول دین حق کے بارے میں جدوجہد اور جانی و مالی قربانی ہے، یہی جہاد فی سبیل اللہ کا مقصود ہے۔ کہ زور بازو، زور زبان، زور قلب ہر طرح سے باطل کا مقابلہ کرے اور باطل کو سرنگوں کرے اور اس سلسلہ میں

ہر فوج کی قربانی بے دریغ کرے کیونکہ مومن و مسلمان کا مال اور جان، عزت و آبرو سب جنت الفردوس کے معاوضہ میں خریدا ہوا ہے، اِنَّ اللّٰهَ اشْتَرٰ مِنْ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ يَّاتَ لَهُمُ الْجَنَّةُ

للہ الحمد کہ آفرید مرا : باہزاراں گنہ خرید مرا

ایمان اور اس کے فروغ و عروج کے لئے جدوجہد، جانی اور مالی قربانی بھی اس تجارت کا اصل سرمایہ ہے، جس پر آئندہ زندگی میں منافع اور ثمرات مرتب ہوتے ہیں۔
يَا أَيُّهَا الَّذِينَ آمَنُوا هَلْ أَدُلُّكُمْ عَلَى تِجَارَةٍ تُجْنِبُكُمْ مِنْ عَذَابٍ أَلِيمٍ تَوَاصَوْا بِاللّٰهِ وَرَسُولِهِ
وَتَجَاهَدُوا فِي سَبِيلِ اللّٰهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ الْآيَةُ
مزید انعام و اکرام اور لطف و احسان یہ کہ اس سرمایہ کو لگا دینے کے بعد اس کے
سارے منافع انسان ہی کو ملتے ہیں، دنیا میں بھی اور آخرت میں بھی۔ پروردگار عالم خود
اس سے مستغنی اور بے نیاز ہے۔ مَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللّٰهَ لَغَنِيٌّ عَنِ الْعَالَمِينَ
یہ مومن و مسلمان کے لئے بھی معراج ترقی اور عروج ہے جس نے جس قدر مساعی اور قربانیاں
دیں، اسی قدر عروج و ترقی پایا اور مقرب بارگاہ ہوا۔ اس تجارت کے اصل منافع انبیاء
کرام علیہم السلام نے حاصل کئے، اس مقدس اور برگزیدہ جماعت کو بھیجا اسی لئے کیا تھا اور
ان کی امتیازی اور خصوصی شان ہی یہ تھی ان کے بعد پھر صحابہ کرام رضی اللہ عنہم کی جماعت
تھی، جنہیں بنی آخر زمان کی نصرت و حمایت کیلئے منتخب کیا گیا تھا، جو عبادت و بندگی اور
اطاعت و فرمانبرداری میں نقوش ثانی تھے اور اغراض نفسانی سے پاک و صاف۔

صحابہ کرام رضی اللہ عنہم کی مقدس جماعت میں بھی جو فرق و امتیاز تھا وہ اسی دعوت
دینی کی جدوجہد اور راہ مولیٰ میں جہاد کی بنا پر تھا۔ مجاہدین اولین، مجاہدین آخرین سے ارفع
و اعلیٰ شمار کئے جاتے تھے صاحب حیاة عزیز گرامی نے اس سلسلہ میں کس قدر جدوجہد
کی اور اپنی قوتوں کو جس طرح اس راہ میں خرچ کیا، اس کے اجمالی نقوش، سوانح
نگار نے زیر نظر کتاب میں پیش کر دیئے ہیں، جو مؤلف کی جانب سے ان کی خدمت میں
عقیدت و محبت کے چند پھول ہیں اور ان کے وابستگان کے لئے بہترین یادگاری تحفہ

اور نمونہ عمل ہیں۔ مگر افسوس صد افسوس جس راستہ پر وہ گامزن تھے جس مقصد کی جانب رہنمائی کر رہے تھے، اس پر پہنچنے سے پہلے، امیر کارواں قافلہ کو درمیان راہ میں چھوڑ گیا کشتی ساحل تک نہ پہنچ پاتی تھی کہ ناخدا چل بسا کیونکہ ابھی تک انبیاء کرام اور صحابہ کرام کی دعوت اور طرزِ زندگی کی مشق ہی تھی تاکہ امت مسلمہ میں دوسری قوموں کو جذبِ کشش کی صلاحیت اور قابلیت رونما ہو جائے۔ اور وہ ان کو اپنے میں مدغم کر سکیں جو انسانی خیر خواہی اور ہمدردی کا اصل تقاضا ہے، اور انبیاء کرام کی بعثت اور نبوت و رسالت کا اصل مقصود ہے۔

کیا عجب ہے کہ حضرت شیخ الحدیث مولانا محمد زکریا صاحب مدظلہم العالی کے شیف و انہماک سے کشتی ساحل سے لگ جائے اور کارواں منزل مقصود پر آجائے۔

عرض عزیز محترم گرامی قدر و منزلت نے جس قدر اس راہ میں جانفشانی و سعی و قربانی دی اسی قدر پرواز نصیب ہوئی اور مرتبہ کمال پایا جس کا حقائق شناس نگاہوں نے اعتراف کیا۔

مولانا مفتی عزیز الرحمن صاحب جنہوں نے سوانح کے نقش و نگار قائم فرمائے ہیں میرے بزرگ بھی ہیں، اور میرے بزرگوں سے وابستہ بھی، سوانح نگاری کا خاص ذوق رکھتے ہیں، مشہور اہل قلم اور صاحب تصنیف بزرگ ہیں اس لئے مجھ ایسے عامی آدمی کی توصیف و تحسین سے کتاب بالکل مستغنی اور بے نیاز ہے۔

یورپ کا سنجیدہ اور سمجدار طبقہ آج اپنی مادی تباہ کاریوں سے خود پریشان ہے۔ اس کو اسی امن و سلامتی اور تسکینِ قلب کی طلب و جستجو ہے جس کے لئے مذہبِ اسلام کو بھیجا گیا اور عالمگیر و ہمہ گیر مذہب قرار دیا گیا، صرف سلیقہ کے ساتھ ان تک اسلام پہنچانے کی دیر ہے ان حالات میں مسلمانوں پر کیا فرض عائد ہوتا ہے؟

واقعات سے مشاثر ہو کر یہ چند باتیں لکھی گئیں خدا کرے قبولِ خاطر ہوں۔

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ ؕ

خاکسار محمد احتشام الرحمن کاندھلوی

بِسْمِ اللَّهِ الرَّحْمَنِ الرَّحِيمِ

ابتداء

حَامِدٌ اَقْمَصَلِيَا: حضرت جی مولانا یوسف صاحب قدس سرہ (متولد ۲۰ راج ۱۹۱۷ء) سے میری پہلی ملاقات ۱۹۵۸ء میں ہوئی تھی، اگرچہ دیکھنے اور مصافحہ کرنے کی حد تک ملاقات اس سے پیشتر سے تھی، لیکن گفتگو، بات چیت کی نوعیت کی ملاقات سن مذکور سے ہوئی، میں نے اس وقت ہی محسوس کر لیا تھا کہ یہ شخص اس مرتبہ کا ہے، کہ اس کے الفاظ، عادات و اطوار کو محفوظ رکھنا چاہئے، اس شخص کے لئے نہیں، بلکہ پوری امت مسلمہ کے لئے۔

میری ان سے ملاقات کا سلسلہ جاری رہا، ہستی نظام الدین پہونچ کر بھی اور اجتماعات میں بھی اور مراسلت کے ذریعہ بھی، جس سے میرے مذکورہ خیال کی تصدیق ہوتی رہی، ہر اگلی ملاقات پہلی ملاقات کی تصدیق کرتی تھی اور خیال رفتہ رفتہ یقین کے درجہ تک داخل ہوتا رہا، نوبت بایںجا رسید کہ دسمبر ۱۹۶۴ء میں سہارنپور کا اجتماع ہوا، اور یہ عاجز راقم الحروف اس میں شریک ہوا۔ حضرت جی رح تقریر سے فارغ ہوئے اور کھانے کے لئے دسترخوان پر تشریف لائے۔ رات کے گیارہ بجے ہوں گے میں محاضر تھا اور احباب بھی تھے سب ایک دوسرے سے باتوں میں مشغول تھے حضرت جی مجھ سے مخاطب ہوئے۔

دیہ عرض کر دینا مناسب نہ ہوگا کہ میں نے حضرت جی سے کبھی اپنا خیال ظاہر نہیں کیا تھا، آج کی مجلس میں سوچ رہا تھا کہ حضرت جی اپنے بچپن کے کچھ حالات بیان فرمادیتے تو میری جمع کردہ یادداشت میں ایک تسلسل قائم ہو جاتا، حضرت جی نے غالباً اس خیال کو محسوس کر لیا۔

اور اپنے ابتدائی حالات بتلانے شروع کر دیئے، جنکو میں نے ان ہی کی روایت سے اس کتاب میں نقل کیا ہے، انوس کہ یہ سلسلہ جلد منقطع ہو گیا اور اس کے بعد ان کی زبان کے بجائے دوسروں کے زبان و قلم کا سہارا لینا پڑا۔

ممکن ہے کہ بعض حضرات یہ سمجھیں کہ مجھے ذوق تالیف و تصنیف ہے جس کی وجہ سے میں اسی ادب و بن میں لگا رہتا ہوں، یہ بات نہیں ہے بلکہ حقیقت یہ ہے کہ اس کتاب کا وجود، ضرورت نہیں ہے بلکہ ادائیگی حق ہے، جہاں تک ضرورت کا تعلق ہے۔ خدام الدین لاہور کے حضرت جی نمبر، اور الفرقان لکھنؤ کے یوسف نمبر نے اس کو پورا کر دیا ہے یہ اگرچہ اپنی جگہ درست ہے کہ کسی دست نے میرے خیال کو حضرت جی کے وصال کے بعد الجمعۃ اخبار میں خبر کے طور پر شائع کر دیا، اس کے بعد ہی مذکورہ دونوں نمبر وجود میں آئے اور لکھنؤ کے حلقہ کی طرف سے بھی ”جمال یوسفی“ کے نام سے ایک کتاب کا اعلان ہوا۔ بایں سب میں نے یہی سوچا کہ برہنہ بارس سے جو خیال اس منزل تک آیا ہے، اس کو اب تشہ تکمیل نہ چھوڑنا چاہئے، اس لئے بنام خدا اس کتاب کی تالیف کو بدستور جاری رکھا،

بلا تفتیح عرض کرتا ہوں اب تک سُبْحَانِہٖ دُعا لے نے اپنے فضل و کرم سے اس عاجز کے قلم سے جتنی کتابوں کو دجھڑا دیا ہے ان میں سے ایک کتاب بھی ایسی نہیں ہے جو ایک جگہ بیٹھ کر لکھی گئی ہو، بلکہ کچھ قیام گاہ پر، کچھ بس کے اڈوں، بسوں، ریلوے اسٹیشنوں، ریل گاڑیوں، اور حد یہ ہے کہ بعض دفعہ دوکانوں کے تختوں پر قلمی کاوشوں کا سلسلہ جاری رہا ہے، اور خصوصاً یہ کتاب تو تمام اسی طرح لکھی گئی ہے، شاید یہ حضرت جی کے تقریبات روحانیہ کی وجہ ہو انہوں نے فرمایا تھا۔

”دین ایک جگہ بیٹھ کر سمجھ میں نہیں آتا، دین قتل و حرکت کرنے سے سمجھ میں آتا ہے دیکھو قرآن ایک مقام پر نازل نہیں ہوا ہے کبھی گہر میں، کبھی سفر میں کبھی جنگ و جہاد میں“ الحاصل یہ کتاب ضرورت نہیں بلکہ ادائیگی حق ہے اور اس حیثیت سے اس کو ضرورت کا درجہ بھی دے دیا جائے تو کوئی مضائقہ نہیں ہے کہ اس زمانہ میں مغربیت اور اس کا نظام جس بُری طرح ذہنوں پر مسلط ہے جس نے سوچنے کا اسلامی طرز فکر بالکل فنا کر دیا ہے

اور حد یہ ہے کہ موجودہ علماء کا ایک بڑا طبقہ اور جماعت اسی کو اپنا عقیدہ بنائے ہوئے ہے ایسے وقت میں ضرورت ہے کہ جس کثرت کے ساتھ اسلامی نقطہ نظر کی اشاعت کی جائے کم ہے، حضرت جی؟ فرمایا کرتے تھے، ”موجودہ مغربیت کا توڑ تبلیغی جماعتوں کی بیدار حساب نقل و حرکت اور ان چھ نمبروں کی اشاعت ہے“ اس پر عاجز نے بہت سوچا بالآخر شرح صدر ہو گیا، اور اب میں یقین کے ساتھ کہتا ہوں: ”دنیا د آخرت کی کامیابیاں ادھر ہیں“

بعض احباب نے مجھ سے کہا ”میاں ان کی سوانح حیات میں کیا ہو گا وہی چھ نمبر اور تبلیغ“ بات سچ ہے، حضور صلی اللہ علیہ وسلم کی حیات طیبہ میں بھی تو یہی نشر و اشاعت اسلام ہے، میں بلا جھجک کہتا ہوں حضرت جی؟ اسلام کے داعی، سرپا داعی، بلکہ ایک ایسے انسان تھے کہ جن کا نام یوسف کے بجائے ”دعوت اسلام“ رکھ دیا جائے تو درست ہوگا، لہذا اس کتاب میں ان کی حیات کے مطابق دعوت ہی دعوت ہے،

میراجی چاہتا تھا کہ حضرت مولانا محمد یوسف صاحبؒ کی حیات کو ان ہی کے الفاظ اور ارشادات سے ترتیب دوں، مگر میری یہ خواہش پوری نہ ہو سکی اور کام ادھورا رہ گیا تاہم میرا یہ نقطہ نظر کتاب میں موجود ہے، اسی وجہ سے میں نے اس کتاب میں بھرپور کوشش کی ہے دعوتی چیزیں تبلیغی کام اور اس کے فوائد حضرت جیؒ کے الفاظ میں زیادہ سے زیادہ آجائیں،

آخری باب ارشادات کے عنوان کے تحت، حضرت جیؒ کے ملفوظات اور ان کی تقریروں کے ذریعہ حضرت جیؒ کے نقطہ نظر کو بیان کرنے کی کوشش کی گئی ہے، اس کے بعد ایک تقریر بھی بعینہ نقل کر دی گئی ہے، میرے نزدیک وہ تقریر پوری دعوت کی جان ہے۔

یہ میں جانتا ہوں کہ داعی کے مرتبہ کے مطابق میں اس کتاب کو ترتیب دینے میں قاصر رہا ہوں، اس لئے میری یہ تالیف حضرت جیؒ کے بارے میں نقشِ آخر تو نہیں ہے، ہاں یہ ضرور ہے کہ جب اس طرح کی بہت سی چیزیں جمع ہو جائیں گی تو کوئی مؤلف نقشِ آخر بھی ترتیب دے سکے گا، میری یہ سطریں ہفتہ کے دن اور جب المرجب ۱۴۲۸ھ کو گنگوہ میں

وجود میں آئی ہیں، اللہ تعالیٰ شرف قبولیت سے نوازے، آمین،

وَأَخْرُجُهُمْ وَأَنَا الْبَصِيرُ إِلَيْهِمْ

تحریر طبع ثانی

حضرت جیؒ کے وصال کو دس سال ہو چکے ہیں، اور میری اس حقیر کتاب کی طبع اول کو بھی اتنا ہی عرصہ ہو رہا ہے، کتاب کی مقبولیت اور اس کے اقتباسات کی اخبار اور رسائل میں کافی اشاعت ہو چکی ہے اس عرصہ میں پوری دنیا میں عموماً اور اندرون ملک خصوصاً بہت سے اہم واقعات اور حالات پیدا ہوئے اور ختم ہو گئے، شب و روز کے تغیر و تبدل، حالات کے نشیب و فراز کے دوران ہمدردانِ ملت اور پیروانِ اسلام نے حضرت جیؒ اور ان کی دعوت کی اہمیت کو محسوس کیا ہے۔ اور میں نے ہی نہیں بلکہ بہت سے اہل علم و فکر حضرات نے ملت کے حق میں حضرت جیؒ کے عطا کردہ نسخہ کو مفید جانا ہے، یہ بات دیگر ہے کہ بعض افراد یا بعض مسلم تنظیموں کو تبلیغی جماعت کے نام سے دل چسپی نہ ہو بلکہ دوسرے طرز فکر اور ڈھانچے سے وابستگی ہو لیکن ہم نے جب ان کے دلوں کی دھڑکنوں کو محسوس کیا ہے تو تبلیغی نسخہ سے فرار و پرہیز کرتے نہیں پایا، بلکہ حضرت جیؒ کے بارے میں صاف اعلان کرتے سنا ہے۔

”وہ بہت صاف ذہن و دماغ رکھتے تھے، ان کے افکار نہایت پاکیزہ تھے۔“

اور موجودہ زمانہ میں ان سے زیادہ اچھا اور واضح لائحہ عمل پیش نہیں کیا

جاسکتا۔“

ممکن ہے بعض اس کو غلو فی العقیدت قرار دیں لیکن کسی الزام کے لئے دلیل کی ضرورت ہے جو الزام دلائل سے عاری ہوتا ہے وہ تعصب یا حسد کہلاتا ہے۔

طبع ثانی کے اس ایڈیشن میں میں نے جگہ جگہ قدرے وضاحتیں کی ہیں۔ اور ثابت کیا ہے، کہ حضرت جیؒ کا نقطہ نظر کتنا پاکیزہ تھا، چنانچہ مختلف اقتباسات مفوضات کی تشریح اسی وجہ سے کی گئی ہے

آخر میں یہ عرض کرنا ضروری ہے کہ حضرت جیؒ کی اس مختصر سوانح حیات کو غیر معمولی مقبولیت اور شہرت حاصل ہوئی اور اس کے مقابلہ میں بڑی سوانح یوسفی اتنی مقبولیت

حاصل نہ کر سکی، وجہ غالباً کتاب کا اختصار اور جامعیت ہے، واللہ الحمد
 موجودہ ایڈیشن میں میں نے مختلف حضرات کی پیش کردہ ترمیم اور اضافہ کو بھی شامل
 کر دیا ہے اب انشاء اللہ دوبارہ ترمیم اور اضافہ کی ضرورت پیش نہ آئے گی
 والسلام
 عزیز الرحمن بجنوری

باب اول

خاندانی تعارف

۱۵۱۹۲ آسمان رشد و حکمت کا درخشاں آفتاب
دور حاضر کا وہ یوسف بيمثال و لا جواب

امیر الاسلام و رئیس التبلیغ حضرت مولانا محمد یوسف صاحب نور اللہ مرقدہ کی حیات طیبہ کے ان چند ادراک کو ان کے خاندانی تقارن سے اس وجہ سے شروع کیا جا رہا ہے تاکہ یہ معلوم ہو سکے کہ وہ جس خاندان کے چشم و چراغ تھے وہ اپنی دینداری، خلوص و للہیت اور خدمت خلق و اسلام میں ہندوستانی مسلمانوں کا ویسا ہی گھرانہ تھا جیسا کہ دہلی کا ولی اللہی گھرانہ، اگر اس خاندان کے تمام افراد دراز اصغر تا اکابر، کو گوہر شب چراغ آفتاب و ماہتاب کہا جاسکتا ہے، تو بلا شک و شبہ اس کا مدھلوی خاندان کو ”اس خاندان تمام آفتاب است“ کا صحیح مصداق قرار دیا جاسکتا ہے۔ بلا شک اس گھرانے کے تمام افراد دراز اصغر تا اکابر نکھرے ہوئے گوہر بے بہا اور ستارگان شرمندہ آفتاب و ماہتاب ہیں، چنانچہ سطور ذیل سے یہ بات بخوبی واضح ہو جائے گی کہ حضرت رئیس التبلیغ نے جس خاندان میں جنم لیا اور جن گودوں میں تربیت و پرورش پائی وہ اپنے زمانہ کی مقدس ہستیاں اور بے مثال آغوش یقین،

نسب نامہ

مولانا محمد یوسف صاحبؒ بن مولانا محمد الیاس صاحبؒ، بن مولانا محمد اسماعیل صاحبؒ، بن غلام حسین صاحبؒ، بن حکیم بخش صاحبؒ، بن حکیم غلام محی الدین صاحبؒ، بن مولوی محمد ساجد صاحبؒ، بن مولوی محمد فیض صاحبؒ، بن مولوی محمد شریف صاحبؒ، بن مولوی محمد اشرف صاحبؒ، بن شیخ جمالؒ، بن محمد شاہؒ، بن شیخ بابین شاہؒ، بن شیخ

بہاد الدین صاحب، بن مولوی شیخ محمد، بن شیخ محمد فاضل بن شیخ قطب شاہ لہ
آپ کا سلسلہ نسب جناب مفتی الہی بخش صاحب اور مولانا مظفر حسین صاحب
کا ندھلوی سے، جناب مولوی محمد شریف صاحب پر جا کر مل جاتا ہے اس طرح آٹھ پشت
بعد آپ اور مفتی الہی بخش و مولانا مظفر حسین صاحب ہم جد ہو جاتے ہیں، اس اجمال کی
قدرے تفصیل یہ ہے،

مفتی الہی بخش صاحب

مفتی الہی بخش صاحب حضرت شاہ عبدالعزیز صاحب کے شاگرد رشید شاہان مغلیہ
کے نزدیک نہایت باوقار شخصیت تھے، حضرت شاہ عبدالعزیز صاحب سے سلوک و
شریعت دونوں قسم کی تعلیم حاصل کی اور جب حضرت سید احمد شہیدؒ نے اعلان جہاد کیا
تو ان کے دست حق پرست پر بھی بیعت کی اور ۱۲۳۵ھ میں ۸۳ سال کی عمر میں انتقال ہوا
آپ کم و بیش چالیس کتابوں کے مصنف ہیں، فقیدہ بابت نعاذ کا اردو، فارسی، اشعار
میں ترجمہ آپ کی قابلیت کا مرقع ہے۔

مولانا مظفر حسین صاحب

حضرت مفتی صاحب مرحوم کے دوسرے بھائی مولانا محمود بخش صاحب تھے حضرت
مولانا مظفر حسین صاحب ان ہی کے فرزند ارجمند ہیں، آپ نے مفتی الہی بخش صاحب
اور ان کے بعد شاہ محمد اسحاق صاحب سے تعلیم حاصل کی مفتی صاحب کے انتقال
(۱۲۴۵ھ) کے بعد ہر دو قسم کی تعلیم کا سلسلہ حضرت شاہ محمد اسحاق صاحب سے قائم کر
لیا لے آپ حضرت حاجی املاؤ اللہ صاحب مہاجر مکی کے معاصرین اور مجتہدین غاصیین
میں سے تھے زہد و تقویٰ میں آپ کے زمانہ میں آپ کا مثل نہیں تھا لے

لے از قسم شیخ الحدیث مولانا محمد زکریا صاحب مدظلہ

لے الرحیم کراچی اپریل ۱۹۶۵ء

لے تذکرۃ الشائخ دیوبند

امی بی

آپ حضرت مولانا مظفر حسین صاحب کی صاحبزادی ہیں، امی بی کے بطن سے ایک صاحبزادی بی صفیہ تھیں، جن کا عقد مولانا محمد اسماعیل صاحب (پدر بزرگوار حضرت مولانا محمد الیاس صاحب اور جد محترم حضرت مولانا محمد یوسف صاحب) سے ہوا تھا، امی بی، اپنے والد محترم حضرت مولانا مظفر حسین صاحب کا ندھلوی کی طرح نیک سیرت اور راجہ صفت خاتون تھیں، ہر وقت ذکر الہی، اور ادب و تسبیحات میں مشغول رہتی تھیں،

بی صفیہ

یعنی حضرت مولانا محمد یوسف صاحب کی دادی، بڑی جید حافظہ تھیں انہوں نے قرآن پاک اس وقت یاد کیا تھا، جس وقت حضرت مولانا محمد یوسف صاحب کے تائے اور شیخ الحدیث مولانا محمد زکریا صاحب کے والد محترم حضرت مولانا محمد سحی صاحب گود میں تھے یہ بھی اپنی والدہ ماجدہ اور محترم نانے کی طرح نہایت پرہیزگار، عابدہ زاہدہ تھیں،

حضرت بی صفیہ باوجود عورت ذات ہونے کے اور ان تمام مراحل و حواف کے باوجود جو ایک عورت کی بیٹی کو پیش آتے ہیں قرآن پاک سے گہرا شغف رکھتی تھیں رمضان مبارک میں تو قرآن پاک کا دور شباب پر ہوتا تھا روزانہ ایک قرآن پاک اور مزید دس پارے ختم کر لیا کرتی تھیں اس طرح پورے رمضان میں چالیس قرآن پاک ختم کرتی تھیں، بال بچوں اور امور خانہ داری کی مصروفیات کے ساتھ درود شریف پانچ ہزار، اسم ذات پانچ ہزار، بِسْمِ اللّٰهِ الرَّحْمٰنِ الرَّحِیْمِ ایک ہزار نو سو، یا مُغْنِیْ گیارہ سو، لَا إِلَهَ إِلَّا اللَّهُ بارہ سو یا حَیُّ یا قَیُّوْمُ دو سو اَلْحَمْدُ لِلّٰہِ دو سو اِلَّا إِلَہُ اللَّهُ دو سو اَللّٰهُ اَکْبَرُ دو سو اَسْتَغْفِرُ پانچ سو اَنْتَ اَمْرٌ اِیُّ اَمْرِ اَکْبَرُ اِیُّ اَمْرِ اَکْبَرُ اِیُّ اَمْرِ اَکْبَرُ رَغْمَ الْوُکُیْلِ تَوَدَّ اِنِّیْ مَعْلُوْبٌ نَّافِعٌ تَوَدَّ اِنِّیْ مَسْعُوْبٌ الْقُرْاٰنُ اَرْحَمُ الْکُتُبِیْنِ تَوَدَّ اِلَہُ اِلَّا اَنْتَ مِمَّا نَلَکَ اِنِّیْ کُنْتُ مِنَ الظَّالِمِیْنَ تو بار، نیز قرآن پاک

کی ایک منزل، ان کے روزانہ کے معمولات تھے لہٰذا ہی مقدس بی بی کے بطن سے حضرت مولانا محمد یحییٰ صاحب، حضرت مولانا محمد الیاس صاحب پیدا ہوئے، اور ان دونوں کے میسرے بھائی حضرت مولانا محمد صاحب کی والدہ دوسری عاتون بھتیجی حضرت مولانا محمد اسماعیل صاحبؒ

آپ حضرت جی کے دادا ہیں، آپ کا قدیم آبائی وطن بھنھانہ (ضلع مظفرنگر) ہے لیکن پہلی بیوی کے انتقال کے بعد جب آپ کا عقد حضرت مولانا مظفر حسین صاحب کا ندھلوی کی نو اسی محترمہ بی صفیہ سے ہو گیا تو آپ نے کا ندھلہ کی سکونت اختیار کر لی تھی، اسی وجہ سے اس سلسلہ کے حضرات کو کا ندھلوی کہا جاتا ہے۔

دہلی میں آپ نے اس وجہ سے قیام فرمایا کہ یہاں آپ مرزا الہی بخش دہلوی شاہ ظفر کے صمدی، کے بچوں کو پڑھایا کرتے تھے، اور چونکہ کعبہ کے چھانک کے اوپر کے مکان میں رہتے تھے، اسی کے قریب ایک مسجد تھی جس کو بنگلہ والی مسجد کہا جاتا ہے اور جہاں اب بھی تبلیغی مرکز ہے، وہاں آپ نماز ادا فرمایا کرتے تھے،

حضرت مولانا ایک خدارسیدہ سیدہ سادے بزرگ تھے، خدمتِ خلق اور اسلام کا جذبہ رگ و پے میں سرایت کئے ہوئے تھا اجتماعات اور ہجوم کے دنوں میں لوگوں کے لئے پانی اور لٹوں کا انتظام رکھتے تھے، ایک مرتبہ کا ذکر ہے کہ آپ کسی مسلمان کی تلاش میں نکلے، باہر سے چند میواتی شہر میں مزدوری کرنے کے لئے آ رہے تھے آپ نے ان سے دریافت کیا کہاں جاتے ہو، عرض کیا مزدوری کرنے، آپ نے فرمایا جو مزدوری تمہیں شہر میں ملے گی وہ یہیں مل جائے گی، چنانچہ آپ اپنے ساتھ لائے اور نماز و قرآن پاک رکھانے لگے، جب ان کو یاد ہو گیا مزدوری دیکر رخصت کیا، یہ ہے بنگلہ والی مسجد سے شروع ہونے والی تبلیغ اور مدرسہ کاشف العلوم کی بنیاد،

لے تذکرۃ الشائخ دیوبند، تذکرۃ الخلیل، ادا مع رہے ان اور ادا اذکار مسنونہ کو قلب کے جاری کرنے میں

خدمتِ حاصل ہے برسوں کے جہتوں سے وہ بات حاصل نہیں ہوتی جہاں مسنونہ پر طرہ امت کرنے سے حاصل ہوجاتی ہے

مولانا کی اس ولایت اور خلوص سے ان کے قلبی مقام کا بخوبی اندازہ کیا جاسکتا ہے ایک مرتبہ آپ نے حضرت قطب الاقطاب مولانا رشید احمد صاحب گنگوہی سے بیعت کی درخواست کی، فرمایا تمہیں بیعت کی کچھ حاجت نہیں اس لئے کہ بیعت کا مقصود تم کو حاصل ہے۔ ایک مرتبہ حضرت مولانا یوسف صاحب نے فرمایا ہمارے دادا حضرت مولانا محمد اسماعیل صاحب کی دور در پیہ ماہانہ تنخواہ تھی، اور تین کام تھے، یعنی امامت، اذان، تعلیم، اور یہ دور در پیہ بھی محض اپنے آپ کو کمتر ظاہر کرنے کی غرض سے لیتے تھے،

اسی خلوص و ولایت کا نتیجہ تھا کہ جب ۱۳۱۵ھ مطابق ۲۶ فروری ۱۸۹۷ء کو آپ کا انتقال ہوا تو ایک جم غفیر موجود تھا، دہلی کے ہر طبقہ کے مسلمان حتیٰ کہ غیر مسلم بھی موجود تھے، دہلی سے نظام الدین تقریباً ساڑھے تین میل ہے، لیکن جنازے میں بلایا لگا دینے کے باوجود بہت سے لوگ کندھا دینے محروم رہے،

مولانا محمد صاحب

آپ حضرت مولانا محمد اسماعیل صاحب کے بڑے صاحبزادے ہیں اپنے والد صاحب مرحوم کی طرح پاک طینت تھے، طبیعت منکسرانہ اور متواضع پائی تھی، اپنے والد کے انتقال کے بعد ان کے جانشین ہوئے، لیکن عمر نے وفات کی،

حضرت مولانا محمد یحییٰ صاحب

آپ حضرت مولانا محمد اسماعیل صاحب کے منجھلے صاحبزادے ہیں، آپ کی ولادت ۱۲۸۷ھ میں ہوئی، تاریخی نام بلند اختر ہے، ابتدائی تعلیم اپنے والد ماجد سے حاصل کی تھی، ادب و منطق کے علاوہ بقیہ کتابیں مدرسہ حسین بخش دہلی میں پڑھیں، فرماتے ہیں: مجھے سلم از بر یاد ہے بتیس لے کر میں نے اس کی عبارت کو از اول تا آخر دو سو مرتبہ پڑھا ہے، تمام ادب میں استاد سے میں نے مقاماتِ حمیری کے صرف ۹ مقامات پڑھے ہیں اور وہ بھی اس طرح کہ استاد نے کہہ دیا تھا کہ میرے مکان کو آتے جاتے راستہ میں پڑھ لیا کرو، اس لئے میں ساتھ جاتا، اور راستہ میں ان سے پڑھا کرتا تھا اگر جبکہ استاد

فرمایا کرتے تھے اس لفظ کے معنی مجھے یاد نہیں خود دیکھ لینا

میں نے حمد اللہ اٹھارہ دن میں پڑھا ہے، ظہر کے بعد اس کا سبق ہوتا تھا اس لئے میں صبح ہی سے اس کے حواشی کا مطالعہ کرنے کے لئے نانی اماں کی چھت پر جا بیٹھتا تھا، اور بارہ بجے اتر کر روٹی کھایا کرتا تھا، بسا اوقات سبق میں اساتذہ سے بحث ہو جایا کرتی تھی۔“

جماعت علمائے دیوبند میں آپ کے حافظہ اور ذہانت کو مثالی طور پر پیش کیا جاسکتا ہے، اتنے غضب کا حافظہ تھا کہ طلباء کو لقمہ ایمن، متبنی، حماسہ محض اپنے حافظہ سے اٹھا کرادی تھیں، آج بھی ان کی لکھوائی ہوئی کتابیں موجود ہیں،

حدیث شریف آپ نے حضرت مولانا رشید احمد صاحب گنگوہی سے پڑھی، اور جب تک حضرت گنگوہی جیتا رہے آپ گنگوہ میں ہی مقیم رہے حضرت گنگوہی سے بیعت ہو کر منازل سلوک بھی طے کئے، حضرت گنگوہی کو ان سے اس قدر تعلق تھا، کہ فرمایا کرتے تھے، محمد یحییٰ اندلسی کی لاشی ہے۔“

آپ نے ۱۳۲۶ھ سے مظاہر علوم سہارن پور میں پڑھاتا شروع کیا، پانچ سال تک آپ نے مظاہر علوم میں مستقل تعلیم دی اور ایک پیسہ بھی اجرت کا نہیں لیا، قرآن پاک سے آپ کو خاص شغف تھا اپنے متعلقہ امور کو انجام دینے کے بعد روزانہ قرآن پاک نہانی اس طرح ختم کر لیتے تھے، کہ اُدھر مغرب کی اذان کے لئے مؤذن اللہ اکبر کہتا اور اُدھر سورۃ ناس کے آخری حرف آپ کی زبان پر ہوتے،

حضرت گنگوہی کی تقریر بحاری کو آپ نے عربی میں قلمبند فرمایا ہے جس کو حاشیہ کے ساتھ حضرت شیخ الحدیث مولانا محمد زکریا صاحب زید مجدہم نے شائع فرمایا ہے ہر دو کتاب کی غربیت کو دیکھ کر آپ کو ادب کا ایک کہنہ مشق اور سچتہ کار تسلیم نہ کرنا حق تلفی ہے،

باوجود ان غریبوں کے انتہائی متواضع تھے گویا آپ علم کے ایک سمندر تھے، جس کی سطح بالکل ساکن تھی، اور اندر موجیں تڑپتی رستی تھیں

حضرت گنگوہیؒ کے انتقال کے بعد آپ حضرت مولانا خلیل احمد سہارنپوری سے بیعت ہو گئے تھے ان ہی سے آپ کو اجازت بیعت حاصل ہے ۱۳۳۲ھ میں آپ کا وصال ہو گیا، پس ماندگان میں ایک فرزند ارجمند، علم و عمل میں اکابر و اسلاف کا نمونہ، بطائی پیغمبر کی سنت کی چلتی پھرتی تصویر، جانشین مشائخ چھوڑا۔ دنیا آج ان کو عالم اسلام کا شیخ الحدیث کہتی ہے **مَتَعْنَا اللَّهُ بِفَيْضِهِ وَبَوَكَاتِهِ دُطُولِ حَيَاتِهِ** ۱۳۳۲ھ

حضرت مولانا محمد الیاس صاحبؒ

آپ موجودہ دعوت و تبلیغ اسلام کے ہندوستان میں بانی اور حضرت مولانا محمد یوسف صاحب قدس سرہ کے فخر و روزگار والد محترم ہیں آپ کا تاجیخی نام اختر الیاس (۱۳۳۲ھ) ہے۔

آپ اسی گھرانے کے تربیت یافتہ اور انہیں مقدس گودوں کے پروردہ ہیں، جس کا تذکرہ ابھی ابھی ہوا ہے آپ جس طرح سے بڑے ہو کر مقبول عوام و خواص تھے اسی طرح سے طفلی میں بھی نور چشماں اکابر تھے، اس خاندان کی ولیہ خاتون آپ کی نانی حضرت امی بی آپ کی پشت پر ہاتھ پھیرتیں اور فرماتیں ”اختر مجھے تجھ سے صحابہ کی بو آتی ہے“ کبھی فرماتیں ”کیا بات ہے، مجھے تیرے ساتھ صحابہ کی صورتیں چلتی پھرتی نظر آتی ہیں“ حضرت شیخ الہندؒ فرمایا کرتے تھے، جب میں مولوی محمد الیاس کو دیکھتا ہوں تو مجھے صحابہ یاد آ جاتے ہیں“ حضرت گنگوہی رحمۃ اللہ علیہ نے آپ کو اپنے پاس بیٹھ کر مطالعہ کرنے کی اجازت دیتے ہوئے فرمایا، ”محمد الیاس کی وجہ سے میری خلوت میں فرق نہیں آئے گا“

آپ نے ابتدائی تعلیم تو کاندھلہ رہ کر ہی حاصل کی، لیکن ۱۳۱۲ھ یا ۱۳۱۵ھ میں آپ اپنے بڑے بھائی مولانا محمد یحییٰ کے ہمراہ گنگوہ تشریف لے گئے اور وہاں ان سے پڑھنا شروع کر دیا۔

درمیان میں آپ بیمار ہو گئے اور کافی عرصہ جناب حکیم مسعود احمد صاحبؒ راجا جڑا حضرت گنگوہیؒ کے زیر علاج رہے انہوں نے پانی پینے کا پرہیز بتلایا مگر اللہ اکبر

آپ کا یہ استقلال کہ سات سال تک آپ نے پانی نہیں پیا ۱۳۲۶ھ میں آپ نے حضرت شیخ الہند سے دورہ حدیث پڑھا، اور ان کے بعد اپنے بھائی حضرت مولانا محمد یحییٰ صاحب سے بھی دورہ پڑھا،

باوجودیکہ حضرت گنگوہی بچوں کو بیعت نہیں فرماتے تھے، لیکن یہ آپ ہی کو خصوصیت حاصل ہے کہ آپ کو بچپن ہی میں بیعت کر لیا تھا، حضرت گنگوہی کے انتقال کے بعد آپ حضرت مولانا خلیل احمد صاحب سہارنپوری سے بیعت ہو گئے، انہیں سے آپ کو اجازت بیعت و خلافت حاصل تھی، حضرت شیخ رحم الہند کے ہاتھ پر بھی آپ نے بیعت جہاد کی تھی، قیام گنگوہ میں حضرت گنگوہی کے انتقال کے بعد آپ نے، اپنے فرزند بھتیجے حضرت شیخ الحدیث مولانا محمد زکریا صاحب کو فارسی کی ابتدائی کتابیں پڑھائیں، اور ۱۳۲۸ھ میں مدرسہ مظاہر علوم سہارن پور میں بھی درس دیا اور ۱۳۳۶ھ میں اپنے بھائی مولانا محمد صاحب کے انتقال کے بعد سببی نظام الدین تشریف لے آئے، اور اس کام کو شروع کیا، جس کے لئے اللہ تعالیٰ نے آپ کو پیدا فرمایا تھا، بالآخر اصلاح امت کے ایک بہت بڑے کام کو پھیلایا

کہ جولائی ۱۹۴۳ء میں آپ نے داعی اجل کو لبیک کہا، اور اپنے پیچھے اپنے نور چشم، مقبول بارگاہ نبی، یوسف ثانی یعنی حضرت مولانا محمد یوسف قدس سرہ کو چھوڑا جنہوں نے مولانا کے نقوش پر کام کر کے اس تحریک و دعوت کو عالمگیر بنا دیا، یاد رہنا چاہئے، کوئی چیز اسی وقت رواج پاتی ہے، جب اس کی پشت پر کوئی دعوت ہو موجودہ زمانہ میں پردیگنڈہ اکل طریقہ اختیار کیا جاتا ہے، کوئی چیز کتنی مفید کیوں نہ ہو اگر اس کو دعوت یا پردیگنڈہ کی پشت پناہی حاصل نہ ہو تو وہ زندہ نہیں رہ سکتی، اور کوئی چیز کتنی ہی مضر کیوں نہ ہو، لیکن اس کو دعوت اور پردیگنڈہ کی حمایت حاصل ہو تو وہ رواج پا جائے گی، چنانچہ موجودہ زمانہ میں ایک چیز کو پیدا ہونے میں دیر لگتی ہے، لیکن رواج پانے میں دیر نہیں لگتی،

اسلام کی افادیت مسلم اس کی حقانیت اور صداقت کا احترام اور اقرار، مگر اس پر یقین کو مستحکم کرنے کے لئے ہمارے ہاتھوں اس کی دعوت نہیں ہے، نتیجہ اس کا یہ ہے، کہ اسلام کے ثلاث غلط نظریات و انکار رواج پا جاتے ہیں، اور اسلام کے نظریات اور انکار

نیچے ہی نہیں رہتے، بلکہ محسوس ہوتے جاتے ہیں۔

اس جگہ یہ خیال نہ ہونا چاہئے کہ ہم موجودہ مغربی طرز کے پروپگنڈے کی کسی شق کی طرف بلا تے ہیں، نعوذ باللہ، بلکہ ہمارا منشاء دعوت سے صرف اس قدر ہے، کہ اشاعت اور حفاظت اسلام کی عملی تشکیل ہونا چاہئے ہمارے نزدیک موجودہ دعوت و تبلیغ سے زیادہ آسان اور مفید کوئی تشکیل نہیں ہے، لیکن اس کا ہرگز یہ مطلب نہیں کہ ہم اسلام کے لئے دوسری کوششوں اور خدمتوں کو حقیر جانتے ہیں، حاشا وکلاء، ہاں یہ ضرور عرض کریں گے، کہ غور کر لینا چاہئے،

شیخ الحدیث حضرت مولانا زکریا صاحب

آپ حضرت مولانا یحییٰ صاحب کے صاحبزادے اور حضرت مولانا محمد الیاس صاحب کے بھتیجے اور حضرت مولانا یوسف صاحب کے چچا زاد بھائی بھی ہوتے ہیں، حضرت مولانا، روف النحن صاحب کی (جو آپ کے حقیقی ماموں ہوتے تھے) چھوٹی صاحبزادی سے آپ کا عقد ہوا، اور بڑی صاحبزادی سے حضرت مولانا محمد الیاس صاحب کا اور ذیقعد ۱۳۳۵ء میں عقد ہوا تھا، اس طرح حضرت شیخ الحدیث مدظلہ اور حضرت مولانا محمد یوسف صاحب قدس سرہ آپس میں چچا زاد اور خالہ زاد بھائی بھی ہوتے ہیں۔

حضرت شیخ الحدیث صاحب زید مجدہم کی جب پہلی اہلیہ محترمہ کا انتقال ہو گیا، تو ان کے بعد آپ کا دوسرا عقد حضرت مولانا محمد یوسف صاحب کی ہمیشہ اور حضرت مولانا محمد الیاس صاحب کی صاحبزادی سے ہو گیا اس طرح حضرت شیخ الحدیث زید مجدہم حضرت مولانا محمد یوسف صاحب قدس سرہ کے برادر بنیستی یا بہنوئی بھی ہوتے ہیں۔

حضرت مولانا محمد یوسف صاحب کا پہلا عقد حضرت شیخ الحدیث صاحب زید مجدہم کی پہلی اہلیہ محترمہ کی بڑی صاحبزادی سے ۳ محرم الحرام ۱۳۵۴ء میں مدرسہ مظاہر علوم سہارنپور کے سالانہ جلسہ کے موقع پر ہوا اور ایجاب و قبول حضرت شیخ الاسلام مولانا یحییٰ حسین احمد صاحب مدنی رحمہ نے کرایا، شوال ۱۳۶۶ء میں ان اہلیہ محترمہ کا وصال مسجد کی حالت میں ہو گیا اور جوہر نے ایک لڑکا صاحبزادہ مولانا محمد ہارون صاحب چھوڑا ۱۳۶۹ء میں حضرت شیخ الحدیث

صاحب زید مجدہم کی دوسری صاحبزادی سے حضرت مولانا محمد یوسف صاحب کا عقد ثانی ہوا، ان سے کوئی اولاد نہ ہوئی، اس طرح حضرت مولانا محمد یوسف صاحب حضرت شیخ الحدیث زید مجدہم کے ذی النورین ہیں۔

حضرت شیخ الحدیث زید مجدہم کی ولادت باسعادت ۱۲۱۵ھ المبارک میں ہوئی، آپ نے اکثر کتب درسیات اپنے والد محترم حضرت مولانا محمد یحییٰ صاحب سے پڑھیں، اور قرآن پاک بھی ان ہی کے سامنے حفظ کیا، اور فارسی کی ابتدائی کتابیں اپنے عم محترم حضرت مولانا محمد الیاس صاحب سے پڑھیں آپ کے ایام طفولیت حضرت مولانا رشید احمد صاحب گنگوہی کی صحبت بابرکت میں گزرے،

شعبان ۱۲۳۳ھ میں حدیث شریف کے علاوہ آپ تمام درسیات سے فارغ ہو چکے تھے، سوال ۱۲۳۳ھ میں جب حضرت مولانا خلیل احمد صاحب حج کے لئے تشریف لے گئے تو دورہ حدیث بھی اپنے والد محترم حضرت مولانا محمد یحییٰ صاحب سے پڑھا۔ مگر یہ خواہش باقی رہی کہ بخاری اور ترمذی حضرت مولانا خلیل احمد صاحب سے پڑھیں چنانچہ یہ خواہش بھی پوری ہو گئی

جملہ معترضہ کے طور پر یہ بات بھی عرض کر دوں کہ حضرت شیخ الہند کا وصال ۱۲۳۹ھ میں ہوا، اس طرح اس وقت حضرت شیخ الحدیث صاحب مدظلہ کی عمر تقریباً ۲۵، ۲۶ سال کی تھی اس بنا پر میں نے ان سے ایک سوال کیا، وہ یہ کہ حضرت اربشی خطوط کی تحریک کا تقریباً تمام زمانہ آپ کے سامنے سے گزرا ہے اگر آپ کو اس کے متعلق کچھ معلوم ہو تو ارشاد فرمائیں۔ — جواباً ارشاد فرمایا:۔

مجھے اس سے کوئی دلچسپی نہیں تھی، ہاں ہمارے پڑوس میں ایک بڑے میاں رہتے تھے وہ اس تحریک کے ایک رکن تھے، ان سے سنا ہے، وہ فرمایا کرتے تھے کہ یفغان (آزاد قبائل کا علاقہ) میں پیام رسائی کی خدمات ان کے سپرد تھیں، ان کو کاغذ کے خوبصورت پھول بنانے کی ہارت تھی، ان پھولوں کو وہ فروخت کرتے ہوئے سرحد پہنچتے تھے اگر کوئی ایسی پیام والے پھول کو خریدنا چاہتا تو اس سے کہتے کہ اس پھول میں یہ خرابی ہے، اور

اس سے اچھا پھول دکھاتے اور اس پیغام والے پھول کو اس طرح محفوظ کر کے پاکستان پہنچاتے۔“

شیخ الحدیث کا خطاب

آپ نے ایک مرتبہ ارشاد فرمایا: والد صاحب نے جب مجھے شکوۃ شروع کرائی، تو بڑے اہتمام سے غسل فرما کر اور دو رکعت نفل پڑھ کر شروع کرائی مہتی اور بسم اللہ پڑھانے کے بعد دیر تک قبلہ رہو کر دعا مانگی مہتی، اس کا تو مجھے علم نہیں کہ انہوں نے کیا دعا مانگی مہتی، مگر میں نے اس وقت دیر تک صرف ایک دعا مانگی مہتی، کہ یا ارحم الراحمین مجھ سے یہ حدیث کا مشغلہ ترک نہ ہو۔“

اللہ تعالیٰ نے آپ کی یہ دعا قبول فرمائی، چنانچہ آپ روزِ اول ہی سے اب تک اسی مشغلہ میں لگے رہے بِاِذْنِ اللّٰهِ فِیْ مَکْتَبِہِمْ دَرَجَاتِہِمْ اَیُّہِمْ، چنانچہ اس کی صورت یہ ہوئی کہ بذل البہود کی تالیف میں حضرت مولانا خلیل احمد صاحب کے شریک کار رہے، بالآخر انہوں نے آپ کو یہ خطاب مرحمت فرمایا، اور ارشاد فرمایا:۔
”ما شاء اللہ مولوی زکریا اس خطاب کے اہل ہیں، اور میں خوب جانتا ہوں کہ حدیث میں ان کو کتنا تبحر حاصل ہے۔“

عجیب اتفاق ہے، باپ بھی شیخ الحدیث اور بیٹا بھی شیخ الحدیث، پھر تمام عمر والد محترم نے بھی تعلیم دینے پر کسی سے اجرت نہیں لی۔ ماشاء اللہ ہونہار فرزند ارجمند، تاج المحدثین الیٰ یومنا ہذا باپ کے نقش قدم پر ہے مشائخِ دیوبند میں اسی گھرانے کو یہ خصوصیت حاصل ہے کہ جس نے درس و تدریس کو ذریعہ کسب معاش نہیں بنایا، آج یہ حضرات خیر القرون کی زندۂ جاوید مثالیں ہیں رزق کفاف لینا چہ معنی دارد، بلکہ اس طرف سے بالکل آڑ کر لینا مردانگی ہے ایسے ہی حضرات کی بدولت آسمان پر رحمت کے بادل منڈلاتے ہیں اور زمین رزق کے دریا بہاتی ہے۔
تصنیف و تالیف

حضرت شیخ الحدیث صاحبِ دید محمدیم کی زندگی کا محبوب مشغلہ یہی حدیث ہے،

جس کے انہوں نے دعا کی تھی آپ نے اردو زبان میں متعدد کتابیں لکھیں، آج وہ کتابیں تبلیغی نصاب میں داخل ہیں، آج تک مشائخ دیوبند کی کتابوں میں بہشتی زیور کی اشاعت کو فوقیت حاصل تھی، مگر اب وہ ان کتابوں سے بہت پیچھے جا پڑی ہے۔ یہ کتابیں دنیا کی مختلف زبانوں میں زبانوں میں ترجمہ ہو چکی ہیں اور دنیا کا کوئی ملک ایسا نہیں ہے جہاں یہ کتابیں نہایت شوق و رغبت کے ساتھ نہ پڑھی جاتی ہوں، موجودہ نسل میں دینداری، دین کی ترویج، عملی قوت، یہ سب کچھ ان کتابوں کا طفیل ہے، متعدد چھوٹے چھوٹے رسالے جن کی زبان سادہ اور صاف ہے، ان میں سے چند کے نام یہ ہیں،

(۱) فضائلِ تبلیغ (۲)، فضائلِ نماز (۳)، فضائلِ ذکر (۴)، فضائلِ قرآن (۵) فضائلِ حج (۶) فضائلِ صدقات، دو حصہ (۷)، حکایاتِ صحابہ (۸)، شمائلِ ترمذی، فنِ حدیث میں عربی زبان میں چند معرکہ الآراء کتابیں آج محدثین کے لئے خضر راہ کا کام کر رہی ہیں،

۱) آئینہ کتب الدینی: حضرت مولانا رشید احمد صاحب گنگوہی کی تقریر جس کو حضرت مولانا محمد یحییٰ صاحب نے قلمبند کیا تھا، اس کو عربی حاشیہ کے ساتھ آپ نے شائع کیا ہے

(۲) لا یم الدادی بخاری شریف پر حضرت گنگوہی رحم کی تقریر جس کو حضرت مولانا محمد یحییٰ صاحب نے قلمبند کیا تھا اس کو طویل حاشیہ کے ساتھ آپ نے شائع فرمایا ہے،

(۳) اوجز المسائل: امام مالک کی مشہور عالم کتاب مؤلفہ کی زبان عربی میں، چھ ضخیم جلدوں میں عظیم الشان شرح ہے،

سلوک اور تصوف

آپ حضرت مولانا خلیل احمد صاحب کے خلیفہ ہیں اور حق یہ ہے کہ ہر اعتبار سے ان کے سچے جانشین ہیں، اخلاق و عادات، زہد و تقویٰ، غرضیکہ وہ تمام چیزیں جن کو تصوف کی جان اور روح کہنا چاہئے وہ سب کی سب اللہ تعالیٰ نے آپ کی ذات گرامی میں ودیعت فرمادی ہیں، تواضع، انکساری، تحمل اور ضبط و صبر، طلبا سے

محبت، خلقت سے مستغنی ہونا، مہمان نوازی، غربا پر درمی، اور نہایت ادب و درجہ کا کشف اور روشن ضمیری غرضیکہ متقدمین اکابر میں جو کمالات ہو سکتے تھے وہ سب کے سب اللہ تعالیٰ نے سمیٹ کر آپ کی شخصیت میں مرکوز فرمادئے اگر ہمیں یہ خوف نہ ہو کہ ہوتا کہ حضرت جی قدس سرہ کے تذکرہ میں دیر ہو جائے گی تو ہم بلاشبہ حضرت شیخ الحدیث زید مجدہم کی زندگی کے تمام شعبوں کو مختصراً ابھارتے، تفصیل کے لئے حضرت شیخ کی سوانح پر ہماری کتاب ڈلی کال میں ملاحظہ فرمائیں،

امیر تبلیغ مولانا انعام الحسن صاحب

آپ کی جائے پیدائش کا مذہلہ تاریخ ولادت ۱۹۱۸ء ہے، والد محترم کا اسم گرامی مولانا اکرام الحسن ہے، جو حضرت مولانا شاہ محمد الیاس صاحب کے حقیقی بھانجے ہوتے ہیں، مولانا انعام الحسن صاحب، عمر کے اعتبار سے حضرت مولانا محمد یوسف سے اگرچہ ایک سال بچے ہیں، لیکن اس قدر قریبی فرق کے علاوہ زندگی کے تمام مراحل میں حضرت جی کے ساتھ ساتھ رہے،

آپ نے قرآن پاک اور فارسی میں بوستان تک تعلیم کا مذہلہ میں رہ کر اپنے نانا عبد الحمید صاحب سے حاصل کی، اس کے بعد ۱۹۲۰ء میں مرکز نظام الدین نئی دہلی میں چلے آئے اور عربی و فارسی کی لقیہ تعلیم یہیں رہ کر حاصل کی اور شوال ۱۳۵۲ء مطابق ۱۹۳۱ء میں مظاہر علوم سہارنپور میں حضرت شیخ الحدیث مولانا محمد زکریا صاحب مدظلہ سے البوداد و مشرف پڑھنے کے لئے داخل ہوئے ۳ محرم الحرام ۱۳۵۲ء کو حضرت جیؒ اور مولانا انعام الحسن صاحب کا عقد حضرت شیخ الحدیث صاحب کی صاحبزادیوں سے حضرت شیخ الاسلام رحمہ نے پڑھایا، اور قریباً ایک سال بعد دونوں کی رسم رخصتی ایک ساتھ ادا ہوئی، دونوں کا ولیمہ ایک ہی جگہ اور ایک ہی ساتھ ہوا۔ اس کے علاوہ دونوں حضرات شاہ محمد الیاس صاحبؒ سے ایک ہی ساتھ بیعت ہوئے، دونوں نے حج

بھی ایک ہی ساتھ کئے، تبلیغ و دعوت میں دونوں ایک ساتھ رہے، اور اس سفر میں جس میں حضرت مولانا یوسف صاحبؒ کا انتقال ہوا ہے، حضرت مولانا انعام الحسن

حضرت مولانا انعام الحسن صاحب نے ارشاد فرمایا :-

”میں اور حضرت مولانا محمد یوسف صاحبؒ، ۱۹۲۸ء سے آخر تک بحر چند مواقع کے ایک ہی ساتھ رہے ، بچپن سے ہم دونوں میں نہایت محبت تھی ، مجھے اچھی طرح یاد ہے ، کہ جب میں کاندھلہ تھا ، تو میں نے سنا ، صبح کو یوسف دلی سے آرہا ہے ، تو وہ رات میں نے جاگ کر گزاری اس وقت میری عمر دس سال سے کم تھی ۔

۱۹۲۸ء میں ، میں نظام الدین آگیا تھا ، مولانا محمد یوسف صاحب ان دنوں کافیہ پڑھتے تھے ، اور میں نے آکر بڑے حضرت جیؒ سے میزان شروع کی تھی اور تین دن میں میزان اور پانچ دن میں شعب ختم کر لی تھی ، ہدایتہ النخوتک میں نے بڑے حضرت جیؒ سے پڑھا ہے مشکوٰۃ شریف حضرت مولانا محمد یوسف صاحبؒ نے مجھ سے پہلے پڑھ لی تھی ، البتہ جلالین میں میرا اور ان کا ساتھ رہا ہے ، اس کے بعد بڑے حضرت جیؒ سے دورۂ حدیث پڑھا ، اور اس کے بعد ۱۳۵۲ھ میں حضرت شیخ الحدیث صاحب مدظلہ سے ابو داؤد شریف پڑھی ، اور دونوں نے سہ ماہی امتحان میں کامیابی کے اعلیٰ نمبر حاصل کرنے کی وجہ سے کوکب درستی انعام میں حاصل کی

۱۹۴۶ء میں حب میں بیمار ہوا تو کاندھلہ چلا آیا تھا ، کچھ عرصہ کے بعد مولانا محمد یوسف صاحب دلی سے کاندھلہ تشریف لائے ، اور جس چارپائی پر میں لیٹا ہوا تھا ، اسی پر میرے برابر لیٹ گئے اور فرمانے لگے تمہارے جانے کے بعد تو ہم بات چیت سے بھی ترس گئے تھے اس کے بعد ۱۹۵۵ء سے آخر تک میرا اور ان کا ساتھ رہا دھندھی سانس لے کر فرمایا ، بحر اس سفر کے جس میں وہ تنہا ہی سدھارے اور ہمیں

داغ مفارقت دے گئے۔“

حضرت مولانا انعام الحسن صاحب بڑی صلاحیتوں اور خوبیوں کے مالک ہیں آپ نے پانچ مرتبہ ”عمدة القاری“ اور ”فتح الباری“ شروحات بخاری کا مطالعہ کیا ہے، اور فتاویٰ عالمگیری کو دو مرتبہ کمال اور ایک مرتبہ نصف تک پڑھا ہے مدرسہ کاشف العلوم مرکز تبلیغ میں برسوں سے بخاری شریف پڑھا رہے ہیں، بخاری شریف کے پڑھانے اور اس کے ابواب التراجم میں بہت کافی مہارت رکھتے ہیں۔

حضرت مولانا محمد یوسف صاحب کی حیات میں تو حضرت مولانا انعام الحسن صاحب بالکل خاموش رہتے تھے، البتہ مشوروں اور اجتماعات میں ضرور شرکت فرماتے تھے، لیکن حضرت جی کے انتقال کے بعد جب آپ کی جانشینی عمل میں آئی تو میں نے ایک ساکت اور خاموش انسان کو متحرک اور فعال پایا، آنے والوں کا خیال، اور ہر صادر، وارد کو ہدایات تبلیغ کرنا اور اجتماعات میں تقریریں عرض نہ مونستاب ناقابلِ تسخیر عزم و حوصلہ کے انسان ہیں، امید ہے کہ آپ کی رہنمائی میں یہ کام اور زیادہ بڑھ جائے گا

حضرت مولانا محمد یوسف صاحب جیسے محبوب اور مخلص رہنما کا انتقال اور ان کی جگہ حضرت مولانا انعام الحسن مدظلہ کا تقرر کوئی ایسی چیز نہ تھی کہ جس سے معاصرین اور حاسدین کے دلوں کو دھچکانہ پہونچا ہو، بعض حضرات ایسے بھی تھے کہ جو اس منصب کے لئے اپنے گہر طرح سے موزوں سمجھتے تھے اور اس کا حقدار جانتے تھے، امیدیں ختم ہو جانے کی وجہ سے تحریبی ذہن کو حرکت میں آجانا ہی تھا، اور کچھ ناشائستہ امور ظاہر ہونے ہی تھے، ان مفادات کے سد باب کے لئے حضرت مولانا انعام الحسن صاحب نے حضرت شیخ الحدیث صاحب سے مشورہ کرنے کے بعد ان بعض حضرات کو علیحدہ کر دیا،

یہ ایسا فیصلہ تھا کہ جس نے ہر دو بزرگوں کے خلاف بھڑکتی ہوئی آگ پر مٹی کے تیل کا کام کیا تبلیغی کام کے خلاف زبانی پردہ پگینڈہ کے علاوہ پمفلٹ، کتابچے اور رسائل

واخبارات میں مضامین شائع ہونا شروع ہوئے اور بعض مولانا صاحبان نے اپنی قدیم کٹ کھتی افتاد طبع کی بنیاد پر تقریروں میں زہرا گلنا شروع کر دیا۔ ان ایام میں حضرت شیخ الحدیث صاحب نے ایک مجلس میں بیان فرمایا تھا:

”ان لوگوں (خارجین) کا کہنا ہے کہ ہم نے ان لوگوں کو مکانات اور بلڈنگ بنانے کی وجہ سے علیحدہ کیا ہے۔ یہ غلط ہے کیونکہ ہمارے خود مکانات موجود ہیں، بلکہ ان لوگوں کو ان کی مخصوص عادت کی بنیاد پر علیحدہ کیا ہے، جو لوگوں کو عام طور سے معلوم ہے“

بہر حال اس جزوی واقعہ کی وجہ کچھ بھی ہو، لیکن اس میں شک نہیں کہ تبلیغ میں کام کرنے والے قدیم خدام ان لوگوں کے اخلاقیات سے مطمئن نہ تھے، اسی وجہ سے سب کے مشورہ سے یہ فیصلہ ہوا تھا، اس ناخوشگوار واقعہ کے باوجود تبلیغی کام میں پہلے سے زیادہ ترقی ہوئی، اجتماعات اور مرکز میں لوگوں کی آمد اور تبلیغی کام سے لوگوں کی وابستگی پہلے سے کہیں زیادہ ہو گئی، یہ اگرچہ اس کام کی برکت اور حقانیت کی دلیل ہے لیکن یہ ہونے والے امیر کی محنت اور کوشش اور حسن تدبیر و عمل کا بھی نتیجہ ہے۔

حضرت مولانا محمد یوسفؒ نے کام کو جس جگہ چھوڑا تھا کام وہاں سے اور زیادہ آگے نکل گیا، خود مولانا النعام الحسن صاحب کے یورپ اور افریقہ اسپین اور ممالک اسلامیہ کے متعدد دورے ہوتے اسی طرح ہندوستان کے قریہ قریہ اور شہر شہر میں گئے اور کام کی بنیادوں کو مزید مستحکم بنا کر آگے بڑھا دیا اللہ تعالیٰ اور زیادہ ترقی عطا فرمائے، آمین

مولوی محمد ہارون

آپ حضرت شیخ الحدیث مولانا محمد زکریا صاحب زید مجدہم کی بڑی صاحبزادی کے بطن سے ۲۳، ۲۴ رمضان المبارک کو پیدا ہوئے، حضرت مولانا محمد یوسف صاحب کے بس بی بی ایک فرزند میں، دوسری اہلیہ عمرہ سے کوئی اولاد نہیں ہوئی،

عزیزم مولوی محمد ہارون صاحب کی والدہ ماجدہ یعنی حضرت شیخ الحدیث صاحب کی بڑی صاحبزادی کا انتقال سجدہ کی حالت میں ہوا، مہینہ شوال ۱۳۶۷ھ تھا ان کے انتقال کے بعد حضرت شیخ نے اپنی دوسری صاحبزادی کا نکاح مولانا مدوح سے ۱۳۶۹ھ میں کر دیا تھا اس طرح آپ شیخ الحدیث کے ذی النورین ہوئے

حضرت شیخ الحدیث صاحب زید مجدہم فرماتے ہیں، کہ ایک مرتبہ مولوی محمد ہارون بیمار ہوا، اس کے سر پر ایک ایسا خطرناک پھوڑا نکلا تھا، کہ صورت حال نازک ہو گئی تھی، میں نے یہ دیکھ کر مولوی محمد یوسف صاحب کو بلایا، جلد آد، مولوی محمد یوسف صاحب کو گھر میں پہنچنے میں کچھ دیر ہو گئی، اور دیکھ کر باہر آئے اور تبلیغی سفر پر باہر جانے لگے تو میں نے کچھ توقف کے لئے کہا تو جواب دیا:-

”حضرت! جب یہ پیدا ہوا تھا تو میں نے اپنے خداوند قدوس کی بارگاہ میں دعا کی تھی کہ اے خدا اگر اس لڑکے سے تجھے دین کی خدمت لینی ہے تو اسے زندہ و سلامت رکھ ورنہ مجھے ایسے بیٹے کی ضرورت نہیں ہے“

معلوم ایسا ہوتا ہے کہ حضرت مولانا محمد یوسف صاحب کی دعا قبول ہو گئی

ہے، بحمد اللہ سب وہی آثار ہیں، میں نے ایک دن حضرت مولانا محمد یوسف صاحب سے عرض کیا، کہ میں نے خواب میں مولوی محمد ہارون صاحب کو آپ کے پیروں سے چمٹے دیکھا ہے، فرمایا مفتی صاحب مجھے اس کی طرف سے فکر بہت ہے۔“

یہ بھی عجیب اتفاق ہے کہ حضرت مولانا محمد یوسف کے جب یہ کام سپرد ہوا تھا تو ان کی عمر بھی اس وقت غالباً اتنی ہی تھی جتنی اس وقت مولوی ہارون کی تھی،

باب دوم

ایام طفولیت، تعلیم و تربیت اور نکاح وغیرہ

مکتوب شیخ الحدیث

اس جگہ تبرکاً حضرت مولانا محمد یوسف صاحب کے حالات پر مشتمل، حضرت شیخ الحدیث مولانا زکریا صاحب زید مجدہم کا ایک مکتوب گرامی پیش کیا جا رہا ہے جو حضرت مولانا محمد یوسف صاحب کی پوری زندگی کا اجمالی خاکہ ہے، اور یہ پوری کتاب اسی مکتوب کی تفسیر و شرح ہے، حضرت شیخ الحدیث صاحب زید مجدہم تحریر فرماتے ہیں

”عزیز مولانا محمد یوسف مرحوم کی ولادت ۲۵ جمادی الاول ۱۲۵۵ھ مطابق ۲۰ مارچ ۱۹۱۶ء شنبہ کو ہوئی، ۲ جمادی الثانی دوشنبہ کو عقیقہ ہوا تھا، اس کے بعد اس کے سوا کیا کہوں،

کان مملوکی فاصحنے مالکی : ان ھذا من اعاجیب الزمن
ابتدایں وہ میرا چھوٹا بھائی تھا، داماد تھا، شاگرد تھا، زیر تربیت تھا، وہ میری نالائق اور سخت مزاجی کی وجہ سے اپنے والد یعنی میرے چچا جان نور اللہ مرقدہ کی بہ نسبت اس ناکارہ سے بہت ڈرتا تھا، چچا جان کے احکام کو وہ پدرانہ ناز کی وجہ سے اور بچپن کی وجہ سے کبھی ٹال دیتا تھا، لیکن اس ناکارہ کی سخت مزاجی کی وجہ سے میرے کہنے کو نہ مانتا تھا، چچا جان کو بسا اوقات یہ ارشاد فرماتا پڑتا تھا، یوسف سے فلاں کام لینا ہے

تمہارے کہنے سے جلدی کر دے گا،

دہلی کے احباب کا چچا جان پر بہت اصرار ہوا کرتا تھا کہ صاحبزادہ سلمہ کو خاندان کی ہر شادی بیاہ میں ضرور ساتھ لائیں، مگر مرحوم حضرت مولانا محمد یوسف صاحب، اپنے طلب علم میں اس قدر منہمک تھا، کہ اس کو یہ حرج بہت ناگوار ہوتا، بسا اوقات اسکی نوبت آتی کہ ان اوقات میں اگر اس ناکارہ کا دہلی جانا چھو تو عزیز مرحوم مجھ سے جاتے ہی یہ وعدہ لے لیتا، بھائی جی خلاف جگہ جانے کو نہ کہیں "چچا جان مجھ سے ارشاد فرماتے یوسف کو بھی ساتھ لے لیجیو" تو میں یہی معذرت کرتا کہ اس نے آتے ہی مجھ سے یہ وعدہ لے لیا ہے، کہ میں نہ کہوں،

اس کے بعد مرحوم نے ہوائی جہاز سے وہ پرواز کی کہ وہ آسمان پر پہنچ گیا، اور یہ ناکارہ زمین پر ہی پڑا رہا، اور اس کی بلندی کو دیکھتا رہا، چچا جان کے وصال کے بعد ہی اس نے ایک پرواز کی جس کے متعلق اس ناکارہ کا اور حضرت اقدس مولانا عبد القادر رائے پوری نور اللہ مرقدہ کا یہ خیال ہوا کہ چچا جان نور اللہ مرقدہ کی نسبت خاصہ منتقل ہوئی ہے اور ہر بات پر اس کا خوب مشاہدہ ہوتا، اس کے بعد اس کی ترقیات کو دیکھتا رہا، حضرت مدنی قدس سرہ کے وصال کے بعد سے مرحوم میں ایک جوش کی کیفیت پیدا ہوئی، اور کسی بڑے سے بڑے فری و جاہت شخص کے سامنے بھی اپنی بات کو نہایت جرات اور بے خوفی سے کہنے کا ظہور ہوا، اور وہ بڑھتا ہی رہا اس کے بعد حضرت اقدس رائے پوری نور اللہ مرقدہ کے بعد اس کی گفتگو اور تقاریر میں انوار و تجلیات کا ظہور ہوا، کیا بعید ہے کہ ان دونوں بزرگوں کی خصوصی توجہات اور مرحوم کے ساتھ خاص شفقت اور محبت کا یہ عثر ہو،

ان ہی چیزوں کا یہ اثر ہوا کہ جو اس ناکارہ نے شروع شعر میں ظاہر کیا

کہ پھر یہ ناکارہ اس سے مرعوب ہونے لگا کہ اس کے اصرار پر مجھے مخالفت دشوار ہو گئی، اسی کا اثر تھا، کہ گذشتہ سال اپنی اتھانی معذوریوں، مجبوریوں، امراض کی شدت کے باوجود جب مرحوم نے اس پر اصرار کیا کہ تمہیں حج کو میرے ساتھ ضرور چلنا ہے تو مجھے انکار کی ہمت نہ پڑی، اور جب میں نے اپنے امراض کا اظہار کیا اور کہا میرے اعذار کو نہیں دیکھتے ہو تو مرحوم نے یہ کہا خوب دیکھ رہا ہوں، مگر میرا جی چاہتا ہے کہ آپ ضرور چلیں، آخر میں اللہ جل شانہ نے اپنے لطف و کرم کی وہ بارش فرمائی، کہ مجھ جیسے بے بصیرت کو بھی بہت سی چیزیں کھلی محسوس ہوتی تھیں، اس قسم کی چیزیں لکھنی آتی ہیں، اور نہ لکھنے کو جی چاہتا ہے صرف ایک عورت کے خواب پر اس عرضیہ کو ختم کرتا ہوں، خواب تو مرحوم کے حادثہ کے بعد لوگوں نے عجیب عجیب دیکھے اور لکھے، لیکن یہ خواب چونکہ اس ناکارہ کے نزدیک لفظ بہ لفظ واقع ہے، اس لئے لکھوا رہا ہوں۔ اس حادثہ پر اپنے تعلقات کے موافق نیز اپنے قلبی ضعف و تحمل کے موافق اثرات تو بہت ہی عام ہوئے لیکن ایک عورت کے متعلق معلوم ہوا کہ وہ کسی دقت چپ نہ ہوتی تھی، ہر وقت روتی رہتی تھی، بار بار دھوکہ کرتی اور تسلیج لے کر بیٹھ جاتی وہ اسی حال میں ایک دفعہ دھوکہ کر کے تسلیج لے کر بیٹھی تھی کہ اس کو غنودگی آگئی، اس نے عزیز مرحوم کو دیکھا، کہ وہ فرما رہے ہیں، کہ کیوں پاگل ہو گئی ہے مرنا تو سبھی کو ہے، تعلق مالک سے پیدا کرنا چاہئے، اس پر اس نے والہانہ انداز میں یوں کہا حضرت جی! یہ ایک دم کیا ہو گیا، مرحوم نے کہا کچھ بھی نہیں، کچھ دنوں سے جب میں تقریر کیا کرتا تھا،.... تو مجھ پر تجلیات الہیہ کا خاص ظہور ہوتا تھا، اس مرتبہ جب میں رات کو تقریر کر رہا تھا، تو ان کا اتنا زیادہ ظہور ہوا، کہ میرا قلب ان کا تحمل نہ کر سکا اور دورہ پڑ گیا، اس

کے بعد مجھے گلاب کا ایک بہت بڑا پھول نکھایا گیا، اس کے ساتھ میری روح نکل گئی، بس اتنی سی بات ہوئی،

عزیز مرحوم کی پہلی شادی میری سب سے بڑی لڑکی ۲۳ محرم ۱۳۵۲ھ کو مظاہر علوم کے سالانہ جلسہ میں ہوئی تھی، حضرت مدنی نور اللہ مرقدہ نے نکاح پڑھایا تھا، چونکہ پہلے سے کوئی تجویز نہ تھی، عین وقت پر چچا جان نے فرمایا، نکاح کا ارادہ ہے، اس لئے اس وقت رخصت نہ ہوئی تقریباً ایک سال بعد چچا جان نور اللہ مرقدہ کی ایک آمد پر اسی طرح فوری طور پر بلا سابقہ تجویز کے رخصت ہو گئی، ۲۲، ۲۴ رمضان المبارک ۱۳۵۴ھ دو شنبہ، سہ شنبہ کی درمیانی شب میں ۱۲ بج کر چالیس منٹ پر عزیز ہارون سلمہ کی ولادت ہوئی، حق تعالیٰ شانہ اپنے فضل و کرم سے اس کو اپنے باپ اور دادا کے نقش قدم پر چلنے کی توفیق عطا فرمائے،

فقط والسلام ذکر یا (مظاہر علوم، ۲۴ محرم ۱۳۵۵ھ)

دوسرا مکتوب گرامی

عزیز یوسف کی اہلیہ یعنی والدہ ہارون تقریباً ایک سال تک تپ دق میں مبتلا رہ کر ۱۹۴۷ء کے ہنگامہ میں نظام الدین ۲۹ ر شوال ۱۳۶۶ھ شب دو شنبہ مغرب کی نماز کے سجدہ میں جب کہ وہ اشارے سے نماز پڑھ رہی تھی، اور سجدہ کے لئے اشارے سے سر جھکا رکھا تھا دفعتاً انتقال کر گئی، اس کے انتقال کے بعد میں نے عزیز مرحوم کو حکماً منع کر دیا تھا، کہ دوسرا نکاح نہ کیجئے، اس لئے کہ تمہارے مشاغل کا ہجوم تمہیں حقوق کی ادائیگی کی اجازت نہیں دیتا ہے اس وقت تو اس نے بڑی خوشی سے قبول کر لیا، مگر چند سال بعد اس نے ضرورت کا اظہار کیا، تو میں نے کہا بڑے شوق سے، جہاں تمہاری رائے ہو، وہاں تحریک کروں، مرحوم نے کہا اگر کر دوں گا

تو آپ کے ہاں کردوں گا، کہیں ادر کرنے کا ارادہ نہیں ہے،

ایام طفولیت

حضرت مولانا محمد یوسف صاحب ۲۵ رجبی الاول ۱۲۶۵ھ مطابق ۲۰ مارچ ۱۹۱۷ء بروز منگل کاندھلہ میں پیدا ہوئے، بعض اخبارات نے آپ کی ولادت نظام الدین دہلی کی بتلائی ہے، وہ غلط ہے، آپ کا حقیقہ ۲ رجبی الثانی ۱۲۶۵ھ کو ہوا،

عام طور سے بچوں کے حالات کو بچپن میں، اس وجہ سے بھی نظر میں نہیں رکھا جاتا، کہ کسی کو معلوم نہیں ہوتا، کہ زیر تربیت بچہ آئندہ چل کر کیا بنے والا ہے اس وجہ سے بڑے بڑے قائدین ویڈیو کے بچپن کے حالات اور ان کے جزئیات سے دنیا ناواقف ہوتی ہے، حد یہ ہے کہ بہت سے انبیاء علیہم السلام کے عالم طفلی کے جزئیات دنیا کے سامنے نہیں ہیں، اس میں بھی شک نہیں ہے، کہ ان نفوس قدسیہ کے تمام حرکات و سکنات عالم طفلی ہی میں خیر اور نورانیت کا پہلو اپنے اندر نمایاں طور پر لئے ہوئے ہیں، لیکن ان نفوس قدسیہ کے مستقبل سے بحر ذات گرامی حق سبحانہ و تعالیٰ کے اور کوئی واقف نہیں ہوتا،

حضرت مولانا محمد یوسف صاحب بچپن میں کیسے تھے، ان کے حرکات و سکنات کیا تھے ان سب کا جواب بحر اس کے اور کیا ہو سکتا ہے، کہ وہ بھی ایک انسان کا بچہ تھے، ان کی فطرت بھی بچوں کی سی فطرت تھی، وہی ہنسنا بولنا، کھیلنا، کودنا، رونا۔ ان کو بھی آتا تھا، لیکن ان سب چیزوں کے باوجود یہ کہنا زیادہ دشوار نہیں ہے کہ حضرت مولانا نے جن آغوشوں میں پرورش پائی تھی، اور جس ماحول میں آنکھ کھولی تھی، وہ خاندان خیر القرون کا نمونہ تھا، عورتوں، مردوں، لڑکیوں، لڑکوں میں ذکر، تلاوت قرآن، نماز، مذاکرہ علمی سنت اور اسوۂ صحابہ کے چرچوں کی نورانیت، اور خیر و برکت سے کاندھلہ بھر پور تھا، بھلا خیال فرماتے جس گھر کی عورتوں کا شغلہ کھانا پکانا بھانڈو دینے میں بھی تسبیح اور تلاوت قرآن ہو جو سینے پر دھن کے دقت حضرات صحابہ کے واقعات، آنحضرت صلی اللہ علیہ وسلم کی احادیث کا مذاکرہ کرتی ہوں، جن کی شب و روز کی

زندگی سادہ اور سنت کے مطابق ہو ان کا دودھ پینے والے اور ان کی آغوش میں پرورش پانے والے بچے یقیناً عام بچوں کی طرح نہ ہوں گے، حضرت جی نے ایک دفعہ ارشاد فرمایا:-

”میری والدہ جب میں بہت چھوٹا تھا، مجھے صبح کی نماز کے لئے اٹھایا کرتی تھیں، اور میں پھر سو جایا کرتا تھا، جس کا نتیجہ یہ ہوتا، کہ میری صبح کی نماز قضا ہو جاتی ایک دن میری والدہ نے حضرت جی (والد صاحب) سے کہا کہ میں یوسف کو روزانہ اٹھاتی ہوں، مگر یہ پھر سو جاتا ہے، فرمایا یوسف لوگوں کو نماز کے لئے اس قدر اٹھائے گا، کہ تھکے گا نہیں لے۔“

دنیا جانتی ہے کہ حضرت مولانا شاہ محمد الیاس صاحبؒ کی یہ پیشین گوئی حرفاً حرفاً صادق آئی، اور اللہ کے اس مخلص بندے نے لوگوں کو کلمہ و نماز کے لئے اس قدر اٹھایا کہ دنیا کا کوئی گوشہ نہیں چھوڑا، جہاں کلمہ و نماز کی آواز نہ پہونچا دی ہو، بلکہ ہمت مردانہ تو ملاحظہ فرمائیے، کہ اس علاقہ میں جہاں زندقہ اور الحاد ہی پیدا ہوتا ہے، یعنی یورپ اور امریکہ، روس، ملک میں، اللہ کے اس محبوب بندے نے اللہ کا نام پہونچا دیا، بلاشبہ دعوت الی اللہ میں حضرت مولانا محمد یوسف صاحب رحمۃ اللہ علیہ دوسرے شاہ ولی اللہ ہیں،

مثلاً مشہور ہے، ہونہار بردا کے چکنے چکنے بات، بچپن کا زمانہ جو اپنی غیر شعوری کے لئے مشہور ہے، اس میں بھی حضرت مولانا شاہ محمد الیاس صاحبؒ کے اس اکلوتے فرزند کا عجیب و غریب مشغلہ تھا، جب مولانا کی عمر تین سال کی ہوگی، آپ والدہ محترمہ کے ساتھ سہارن پور، حضرت مولانا خلیل احمد صاحبؒ کے یہاں آئے، حضرت مولانا خلیل احمد صاحب سہارن پوری دریافت کرتے کہ ”ہاں بھائی کہاں جاؤ گے؟“ تو کہتے حج کو جاؤں گا، فرماتے، ”کس پر بیٹھ کر جاؤ گے؟“ تو کہتے اس بکری کے بچہ پر بیٹھ کر جاؤں گا، اس پر حضرت مولانا خلیل احمد صاحب سہارن پوری بہت خوش ہوتے تھے

لے روایت بدریہ مکتوب از محمد زبیر صاحب کیراڑی ۵۵ حضرت جی مہر خدام الدین لاہور

حضرت مولانا محمد یوسف صاحبؒ نے ایک مرتبہ مجھ سے ارشاد فرمایا: ”ایک مرتبہ میں سہارن پور تھا، میرے ادپر کیا ضد سوار ہوئی، کہ میں نے کھانا نہیں کھایا، حضرت مولانا خلیل احمد صاحبؒ مجھے اپنے ساتھ کھلایا کرتے تھے، مجھے بہت سمجھایا، بہلایا، مگر میں یہی کہے گیا کہ میں تو آپ کے ہاتھ کا پکا ہوا کھانا کھاؤں گا، گھر کی عورتوں نے سمجھایا بھی ڈرایا بھی مگر میں اپنی بات پر قائم رہا، بالآخر حضرت مولانا خلیل احمد صاحبؒ اٹھے اور اپنے کانپتے ہوئے ہاتھ سے آٹا گوندھا، روٹی پکائی اور مجھے اپنے ہاتھ سے کھلاتی تب جا کر میں سویا لے

عالم طفلی کی یہ چند باتیں اگرچہ کوئی اہمیت کے قابل نہیں ہیں لیکن یہ بات بھی نظر انداز نہیں کی جاسکتی کہ حضرت مولانا خلیل احمد صاحبؒ سہارنپوری جو حضرت گنگوہی رحمہ اللہ کے اہل الخلافہ اور شیخ وقت تھے، جن کی روحانیت کے تمام اکابر معتقد تھے، حضرت تھانوی اور حضرت شیخ الہند جن کو شیخ وقت سمجھتے تھے، ان کی گود، ان کی شفقت، ان کی خصوصی نظر التفات بیکار نہیں ہو سکتی تھی، میرا عقیدہ تو یہ ہے، کہ ان بزرگانہ نظروں نے مولانا محمد یوسف صاحبؒ کو یوسف ثانی بنا دیا تھا، طالب علمی کا زمانہ

جب مولانا کی عمر سات سال کی ہوئی تو آپ اپنے والد ماجد کی خدمت میں بستی نظام الدین چلے آئے، اور یہاں قرآن پاک حفظ کرنا شروع کیا، اور گیارہ سال کی عمر میں حفظ قرآن پاک سے فارغ ہو گئے تھے اس کے بعد حضرت مولانا محمد الیاس صاحبؒ نے ان کو اور ان کے چند ساتھیوں کو میزان الصرف شروع کرائی، پندرہ بیس دن میں اس کتاب کو مولانا نے اپنے مخصوص طریقہ درس کے ساتھ ختم کرا دیا، اس کے بعد صرف میر شروع کرائی، اور اس میں تعلیمات، ہفت اقسام کی پوری مشق کرا کر بیچ گنج دوسرے استاد سے پڑھوائی،

۱۲ روایت حضرت مولانا محمد یوسف صاحب رحمۃ اللہ علیہ

۱۳ آپ کو مدینہ منورہ سے مولانا سید احمد صاحبؒ نے حفظ قرآن پاک کی اعزازی سند بھی ارسال فرمائی تھی،

حضرت مولانا محمد الیاس صاحب کے پڑھانے کا مخصوص طرز تھا وہ سبق کی پوری تیاری طلباء ہی سے کراتے تھے، یہی معاملہ ابتدائی کتابوں کا تھا، طلباء کو کاپی دیدی جاتی اور قرآن پاک دے دیا جاتا، اور حکم ہوتا، کہ قرآن کے الفاظ کو لکھو اور یہ بتلاؤ کہ اس کا صیغہ کیا ہے۔ کون سے باب سے ہے اور اسی قسم کی دوسری چیزیں جمع مفرد وغیرہ، اس طرح چھ پاروں تک ابتدائی کتابوں کی مشق کی جس کی وجہ سے قرآنی الفاظ اور ان کے معنی یاد ہو گئے

نحو میر پڑھانے میں بھی بہت مشق کرائی گئی، اس میں سولہ اقسام، منصرف، غیر منصرف اسمائے اشارات، موصولات وغیرہ کو خوب مشق کرا کر اچھی طرح ذہن نشین کرا دیا جاتا تھا، نحو میر کے بعد قصیدہ بردہ شروع کرایا، اور اس کو اس طرح پڑھایا کہ طلباء از خود بتلا میں، مثلاً

آمِنْ تَدَا كَرِّ حَيَاتٍ نَبِيٍّ سَلَّمَ مَزَجَتْ دَمْعًا جَدَى مِنْ مُقَلَّةٍ بَكِيٍّ
ہمزہ استفہام کے لئے، من حرف جار، تذکرہ باب تفعّل سے، یعنی یاد کرنا، جیران جمع جار کی وغیرہ، قصیدہ بردہ کے بعد قصیدہ بابت سعاد، اور حضرت شاہ ولی اللہ کی چہل حدیث، غرض کہ طالب علم سے پوری محنت لی جاتی تھی، مولانا عبید اللہ صاحب کا بیان ہے، کہ اگر طالب علم نظام الدین کے مدرسہ کاشف العلوم سے دوسرے مدرسہ میں جا کر داخل ہونا چاہتے تو ان کا امتحان داخلہ نہیں لیا جاتا تھا اور یہ بات مدراس میں مشہور ہو گئی تھی، کہ نظام الدین کے مدرسہ کاشف العلوم کے بچوں کی استعداد اتنی پختہ ہے کہ ان کے امتحان کی ضرورت نہیں ہے

یہ تو ہے ابتدائی کتابوں کا حال، بڑی کتابوں کی تیاری بھی طلباء ہی سے کرائی جاتی تھی، حضرت مولانا محمد یوسف صاحب نے مجھ سے ارشاد فرمایا:۔

”حضرت جی حضرت مولانا محمد الیاس صاحب نے جب ہمیں مشکوٰۃ شریف شروع کرائی، تو میرے ذمہ سبق کی تیاری میں حضرات صحابہ کے حالات کی تتبع تھی، اور دوسرے ساتھیوں کے ذمہ مسائل اور اختلاف مذاہب رکھے، جب ہم پڑھنا شروع

کرتے تو ہم میں سے ہر ایک سے حدیث کے متعلق اُن چیزوں کو دریافت کیا جاتا تھا جو جس کے ذمہ تھیں۔“

حضرت مولانا محمد الیاس صاحبؒ کا فرمانا تھا، کہ پڑھانے سے غرض طلباء میں مطالعہ کی استعداد پیدا کر دینا ہے، آپ یہ بھی فرمایا کرتے تھے، کہ جس طرح قرآنی آیات کی تفسیر، قرآنی آیات ہی سے کرنا چاہئے، اسی طرح حدیث کی تفسیر، حدیث شریف سے بھی کرنی چاہئے۔ اس لئے مولانا نے اپنے یہاں نصاب میں بہت سی کتابیں حدیث کی داخل کر لی ہیں، لہ

جیسا کہ عرض کیا جا چکا ہے، کہ مولانا کو حدیث اور دینی کتابوں سے بہت زیادہ لگاؤ تھا، ادب میں دیوان علی، دیوان حسان پڑھاتے تھے، حدیث میں مستدرک حاکم وغیرہ بھی پڑھاتے تھے، حضرت مولانا العام الحسن صاحبؒ نے ارشاد فرمایا:۔
”میں نے اور مولانا محمد یوسف صاحبؒ نے مستدرک حاکم کا سبق حضرت جی (مولانا محمد الیاس صاحبؒ) سے صبح کی نماز سے قبل پڑھا ہے“ لہ

پڑھانے میں بڑے حضرت جی اس قدر مستعد تھے کہ تینتیس تینتیس سبق پڑھاتے تھے ایک سبق تو مسواک کرتے ہوئے ہی پڑھا دیتے، قرآن شریف کا حفظ تو صبح کی اذان سے پہلے ہی سُن کر فارغ ہو جاتے تھے،

طلباء بادل جو دیکھ آس پاس کی مسجدوں میں بٹھا دیئے جاتے لیکن مولانا کا اس قدر رعب تھا، کہ طلباء کو فی شرارت نہیں کہہ سکتے تھے، مولانا کا فرمانا تھا، جس استاد کا طلباء پر رعب نہ ہوگا، وہ نہیں پڑھا سکتا لہ

سہارن پور میں آمد

شوال ۱۳۵۱ھ میں جب حضرت مولانا شاہ محمد الیاس صاحبؒ حج کے لئے تشریف

لے گئے تو آپ مظاہر علوم سہارنپور میں تشریف لے آئے اور مختلف کتابیں یہاں پڑھیں
 ۱۳۵۳ھ میں اپنے والد صاحب سے مشکوٰۃ شریف اسی شان سے پڑھی جس کا ذکر اوپر ہو
 چکا ہے، اس کے بعد سوال ۵۴ھ میں ابوداؤد شریف وغیرہ پڑھنے کے لئے حضرت
 شیخ الحدیث مولانا محمد زکریا صاحب کی خدمت میں حاضر ہوئے،

حضرت شیخ الحدیث صاحب مدظلہ ارشاد فرماتے ہیں، میں نے اعلان کیا کہ جس طالب
 علم کے سہ ماہی امتحان میں سب سے اعلیٰ نمبر آئیں گے اس کو بدل الجہود کامل دی
 جائے گی، اور اگر ان اعلیٰ نمبروں میں چند طلباء شریک ہوئے تو ہر ایک کو کوکب درمی
 النعام میں دی جائے گی، اس سال چار طلباء کے یکساں اور اعلیٰ نمبر آئے، وہ چار
 طالب علم یہ ہیں، ۱) حضرت مولانا محمد یوسف صاحب ۲) حضرت مولانا النعام الحسن
 صاحب ۳) حضرت مولانا منظور احمد صاحب بھاگلپوری ۴) حضرت مولانا ابرار الحق
 صاحب ہردوئی، مجاز حضرت تھانویؒ، چنانچہ ان چاروں کو ایک ایک نسخہ
 کوکب درمی کا دیا گیا،

نکاح

۳، محرم الحرام ۱۳۵۴ھ کو مدرسہ مظاہر علوم سہارن پور کا سالانہ جلسہ تھا، جس میں
 شرکت کے لئے حضرت شیخ الاسلام مولانا حسین احمد صاحب مدنی اور حضرت
 مولانا شاہ محمد الیاس صاحب جیسے اکابر تشریف لائے ہوئے تھے موقعہ غنیمت
 جان کر حضرت مولانا شاہ محمد الیاس صاحب نے حضرت شیخ الحدیث مدظلہ سے
 ارشاد فرمایا، حضرت مدنی موجود ہیں، جی چاہتا ہے کہ یوسف والنعام کا عقد ہو
 جائے، حضرت شیخ الحدیث مدظلہ نے ارشاد فرمایا، مجھے کیا عذر ہے، بندہ
 جناب کی مرضی کے تابع ہے، چنانچہ حضرت مدنی رحمہ سے عرض کیا گیا حضرت
 نے دونوں کا ایجاب و قبول کرایا، اور اس دن کے جلسہ میں آپ نے پڑنی
 تقریر نکاح اور اس میں سادگی کے متعلق فرمائی،

حضرت شیخ الحدیث مدظلہ نے یہ واقعہ بیان کرنے کے بعد ارشاد فرمایا،

ہمارے خاندان میں کچھ دستورسا ہو گیا ہے، کہ لڑکی کا عقد اس کے اقرب نامحرم سے کیا جاتا ہے،

اقرب نامحرم

ہندوستان میں ہنود و مشرکین کا یہ ایشعار ہے کہ وہ اپنی لڑکیوں اور لڑکوں کی شادیاں ابعَد ترین رشتہ داریوں میں کرتے ہیں، بلکہ ان کا طریقہ ہے کہ بالکل چنی سے شادی کرتے ہیں، ہم نے تو یہ بھی دیکھا ہے بلکہ ایسا اکثر ہوتا ہے، کہ شہر کی شہر میں شادیاں نہیں ہوتیں، لہذا بوقتہ ایمان ملت اور علمائے اسلام کو احیاء شریعت بنویہ کا ذوق ہوتا ہے، وہ ہر اس طریقہ کی مخالفت کرتے ہیں جو غیر اسلامی ہوتا ہے، خیر القرون میں حضور صلی اللہ علیہ وسلم اور حضرات صحابہ کے یہاں اس کی متعدد مثالیں ملتی ہیں، حضور صلی اللہ علیہ وسلم نے حضرت فاطمہؓ کا نکاح اپنے چچا زاد بھائی حضرت علیؓ سے کیا اور خود حضور صلی اللہ علیہ وسلم کا نکاح حضرت زینب بنت جحشؓ (جو آپ کی چچی امیمہ کی بیٹی ہیں) سے ہوا، ام المومنین حضرت ام حبیبہؓ بھی رشتہ میں آپ کے چچا ابوسفیان کی بیٹی ہوتی ہیں، غرضیکہ حضرات صحابہ میں اس قسم کی بکثرت مثالیں موجود ہیں، لہذا اقرب نامحرم سے نکاح کرنے میں جہاں مشرکین کے شعار کا رد ہے، وہاں ایک قسم کی سنت بنویہ اور سنت صحابہؓ کا احیاء بھی ہے،

ولیمہ

حضرت شیخ الحدیث مدظلہ نے ارشاد فرمایا کہ نکاح کے ایک سال بعد چچا جان حضرت شاہ محمد الیاس صاحبؒ پھر سہارن پور تشریف لاتے، اور حضرت کے لئے فرمایا تو میں نے عرض کیا، حضرت عائشہ رضی اللہ عنہا کی شب عروسی تو ان کے والدین کے یہاں ہو گئی تھی، اس لئے یہیں یہ رسم ادا ہو جائے گی پھر ولیمہ کے لئے فرمایا تو میں نے عرض کیا، ولیمہ بھی یہیں ہو جائے گا، اس پر فرمایا، یہ تو آپ کی طرف سے ہوگا، میں نے عرض کیا کیا مضائقہ ہے، آپ قیمت ادا کر دیجئے گا۔

اس جگہ قابل غور یہ چیز ہے، ولیمہ بھی ہوا اور رخصتی و نکاح بھی ہوا، لیکن ان سب چیزوں میں سنت اور اسوۂ رسول خدا صلی اللہ علیہ وسلم کا کس قدر خیال ہے جو کام بھی کیا جا رہا ہے، اس میں براہ راست مشکوٰۃ بنوت سے نور حاصل کیا جا رہا ہے، ہمیں فخر ہے کہ ہمارے تمام اکابر کی زندگیاں ظاہری بزرگانہ ٹیپ ٹاپ سے پاک ہیں اور حضور صلی اللہ علیہ وسلم اور حضرات صحابہؓ کی زندگیوں کے عین مطابق ہیں،

باب سوم

حضرت جی کا علمی مقام

حضرت جی مولانا یوسف صاحب غیر معمولی علمی صلاحیتوں کے مالک تھے جس بھی تو اس ایک عالمگیر تحریک کی سربراہی کر رہے تھے، جس کی بنیاد کقاب و سنت اور اسوۂ صحابہ پر ہے، ایسا بھی نہیں ہے کہ ان کی دعوت کو دنیا میں بلا سوچے سمجھے قبول کر لیا گیا ہو، یا ان کی تحریک پر کوئی اعتراض نہ ہوا ہو، بلکہ جب لوگوں نے اس تحریک کو خوب ٹھونک بجالایا اور عملی طور پر، دینِ حضرت جی کے بیانات میں لوگوں کو اپنے شکوک و شبہات کے جوابات شافی و کافی مل گئے، تب یہ تحریک مقامِ مرجعیت میں داخل ہوئی ہے، جس نے بڑے نقادوں کی تحریریں پڑھیں، کہ جن کے اقلام نے حضرت جی کی تحریک کے سامنے اپنی سپر ڈال دی اور بجز کلماتِ خیر کے اور کچھ نہ لکھ سکے، بلکہ

اس جگہ ہم حضرت مولانا محمد یوسف صاحب کے علمی مقام پر بحث کرتے ہوئے ان کی تصنیفات و تالیفات، درس و تدریس اور بعض علمی مسائل کا ذکر کرنا چاہتے ہیں ان ہی چیزوں سے کسی آدمی کا علمی مقام معلوم ہو سکتا ہے۔

حضرت جی کو شروع ہی سے کتبِ مینی اور مطالعہ بہت زیادہ شوق تھا، باوجود دعوتی ہجوم کار کے وہ مطالعہ کتب کے لئے وقت نکال ہی لیتے تھے، اسفار میں وہ محوِ طے سے وقفہ کو مطالعہ کتب کے لئے غنیمت شمار کرتے تھے، ایک مرتبہ میں نے

لے ملاحظہ فرمائیے ترجمان القرآن ۱۳۱۹ھ فلان کراچی جون ۱۹۶۵ء معارفِ اعظم کراچی ۱۹۶۵ء

ان کی خدمت میں اپنی کتاب ”حیاتِ امامِ اعظم ابو حنیفہؒ“ پیش کی، دوسری ملاقات میں فرمایا اس کو میں نے فلاں سفر میں پڑھ لیا ہے، اچھی کتاب ہے اور محنت سے لکھی ہے۔ مطالعہ کتب کا یہ ذوق حضرت جی رح کو ابتداء ہی سے تھا، دہلی کے بازار میں جاتے تو کتب خانوں کا چکر لگاتے دلی کے کباڑیوں کی دوکانوں پر اچھی اچھی کتابیں معمولی قیمت پر مل جاتی تھیں چنانچہ آپ کباڑیوں کی دوکانوں پر اسی شوق میں چکر لگایا کرتے تھے، طلب کتب اور مطالعہ کا یہ ذوق آپ کا اس قدر بڑھ گیا تھا کہ اس کے سامنے اپنے والد صاحب کی دعوت و تبلیغ کی پرواہ تک نہیں کرتے تھے، بلکہ چھپے چھپے پھر کرتے تھے، اس اشتغالِ باعلم کی وجہ سے حضرت جی کی نظر میں بہت وسعت پیدا ہو گئی تھی، درس و تدریس، تصنیف اور تقریر میں علمی رنگ بہت نمایاں نظر آتا تھا،

مولانا کے تحریری ذوق کے متعلق تو اتنا عرض ہے کہ آپ کو ابتدائے طالب علمی سے اس کا ذوق تھا، درسیات کا ترجمہ کرنا ان پر حواشی اور نوامد لکھنا، مضامین لکھنا یہ سب چیزیں آپ کی طالب علمی کا محبوب مشغلہ تھیں لہ حضرت جی نے ایک مرتبہ مجھ سے ارشاد فرمایا:-

”بڑے حضرت جی؟ جب مجھے میوات جماعتوں کے ساتھ بھیجا کرتے تھے، تو میں بیل گاڑی کے چھکڑے میں اپنی کتابیں رکھ لیتا تھا، اور راستہ بھر بڑھتا پلا جاتا تھا، اور قیام گاہ پر پہنچنے کے بعد جو کچھ مجھ کو لکھنا ہوتا تھا لکھ لیتا تھا۔“

بیل گاڑی کا سفر اور اس کے جھٹکے پھر اس میں مطالعہ کا شغل و شوار کام ہے، لیکن مولانا کا ذوق ان تمام دشواریوں پر غالب تھا، جب ہی تو چند بیش قیمت کتابیں وجود میں آگئیں،

امانی الاحبار

یہ امام طحاویؒ کی کتاب ”شرح معانی الآثار“ کی عربی شرح ہے جس کو حضرت جیؒ نے تحریر فرمایا ہے، اب تک کتاب کی دو جلدیں چھپ چکی ہیں، تیسری جلد کا مسودہ موجود ہے، غالباً ابھی اس حصہ پر کام ہو رہا تھا، کہ قاصد اجل آگیا، پہلے حصہ میں بڑے سا جز کے ۳۷۶ صفحات، اور دوسرے حصہ میں ۴۴۲ صفحات ہیں،

اس کتاب کی شرح کو مولانا نے کیوں اپنا مشغلہ بنایا، اس کے بارے میں اشارہ تو کتاب کے نام ہی میں موجود ہے، یعنی بزرگوں کی آرزو تھی کہ اس کتاب کی شرح لکھی جائے، چنانچہ راقم الحروف کی جتنے اکابر سے ملاقات ہوئی، ان کو متمنی پایا، کہ کوئی کسی طرح سے اس کتاب کی شرح لکھ دے، حضرت مولانا محمد الیاس صاحبؒ کو تو اس کتاب سے ایک گونا گشتی سا تھا، انہوں نے خود بھی اس کتاب کے سلسلے میں کچھ کام کیا تھا، جیسا کہ سطور ذیل سے معلوم ہوگا، حضرت جیؒ نے اپنی اس شرح کے دیباچہ میں تحریر فرمایا ہے:-

”كَانَ رَأْيِي فِي سَالِفِ الزَّمَانِ لَمَّا كُنْتُ مُسْتَعِزًّا بِالْكِتَابِ الْمَدْرُسِيِّ كُنْتُ أَخْتَارُ كِتَابًا مِنْهَا لَعَلِّي عَلَيْهِ تَعْلِيقًا يَكُونُ أَذَقًا فِي فَيْزِ أَدَقَاتِ الدَّرْسِ مَصْرُوفَةً رَحِمَ هَذَا التَّعْلِيقُ حَتَّى وَصَلَتِ التَّوْبَةُ إِلَى كِتَابِ الْحَدِيثِ فَاخْتَرْتُ كِتَابَ مَعَانِي

الْآثَارِ“ (مقدمہ ص ۲۵ ج ۱)

جب میں گزشتہ زمانہ میں کتب درسیہ میں مشغول تھا تو میری عادت یہ تھی،

کسی کتاب کو حواشی و فوائد لکھنے کے لئے منتخب کر لیتا تھا، تاکہ اوقات درس

کے علاوہ میرے اوقات مصروف و مشغول رہیں، یہاں تک کہ کتب حدیث

کی توبت آئی، تو میں نے شرح کے لئے کتاب معانی الآثار کو اختیار کیا۔

اس کتاب کی شرح میں حضرت جیؒ نے نہایت انہماک سے کام کیا اور بہت کافی ردیہ

بھی صرف کیا، حضرت جیؒ کو معلوم ہو کہ مصر کے کتب خانہ میں علامہ حافظ بدر الدین عینی

کی اس کتاب پر ایک ضخیم شرح موجود ہے، چنانچہ ڈیڑھ ہزار روپہ کے مصارف سے اس کتاب کے فوٹو حاصل کئے گئے۔ حضرت شیخ الحدیث زید مجدہم نے فرمایا: ”یہ مولانا محمد یوسف صاحب ہی کی ہمت تھی کہ اتنا روپیہ صرف کر کے اتنی دور سے اس کتاب کے فوٹو حاصل کئے۔“

میں نے حضرت شیخ الحدیث صاحب زید مجدہم سے دریافت کیا کہ علامہ عینی ہی کی شرح کیوں نہیں شائع کر دی، تو ارشاد فرمایا، کتب خانے والوں نے یہ وعدہ لے لیا تھا کہ اس کو شائع نہیں کریں گے، اور اتفاق سے یہ کتاب آخر میں حاصل ہوئی تھی، حضرت جی؟ اس کتاب کی شرح کو مختلف اوقات میں لکھتے تھے اور کتابیں اتارنے کے لئے دو عین طلباء کو اپنے پاس بٹھا لیتے تھے، ایک دفعہ مغرب کے بعد پونچنے کا اتفاق ہوا تو اوپر بلالیا، کیا دیکھتا ہوں کہ چاروں طرف کتابیں کھلی رکھی ہیں، اور حضرت جی؟ باری باری سے ان کا مطالعہ کر رہے ہیں، خود ہی ارشاد فرمایا: ”یہ امانی الاچار کی تیاری کر رہا ہوں۔“

کتاب کی خوبی کا اندازہ اس سے ہو سکتا ہے کہ حدیث میں حنفی مسلک میں یہ نہایت عمدہ کتاب ہے، میں نے سیدی و سندی حضرت شیخ الاسلام مولانا سید حسین احمد صاحب مدنی نور اللہ مرقدہ سے سنا ہے، کہ شرح معانی الآثار از امام طحاوی، حدیث کے فن میں بانی کورٹ کا درجہ رکھتی ہے، ایسی عظیم الشان کتاب کی شرح بھی اتنی ہی شاندار ہونا چاہئے، موالحمد للہ حضرت مولانا محمد یوسف صاحب نے اس کا حق ادا کر دیا، اس شرح کے شروع میں حضرت جی؟ نے ۶۸ صفحات پر کتاب کا عظیم الشان مقدمہ لکھا ہے جس کے دو باب ہیں، پہلے باب میں سولہ فائدے یعنی سولہ فضلیں ہیں اور دوسرے باب میں دو فائدے یعنی دو فضلیں ہیں، پہلے باب کے فوائد میں امام طحاوی اور ان کی کتاب کے متعلق تفصیل کلام کیا ہے، اور دوسرے باب کے دو فائدوں میں سے

ایک میں سند کا ذکر ہے، اور دوسرے قاعدے میں ان امور کا ذکر ہے، جن کا التزام و اہتمام حضرت جیؒ نے اس کتاب میں فرمایا ہے تقریباً ۳۶ صفحات پر کتاب کے اسماء الرجال اور اشارات کی فہرست ہے، جو خود مستقل ایک اہم عنوان ہے میری ناقص رائے میں حضرت جیؒ کی یہ کتاب فن حدیث میں اسلاف کے طرز پر نہایت عمدہ اور غیر فانی شاہکار ہے، جب زمانہ مستقبل کا مورخ اور محدث اس کتاب کو دیکھے گا، اس کو فن حدیث میں حضرت جیؒ کی جلالت علمی کا نہ صرف اعتراف کرنا پڑے گا، بلکہ اس کو معتقد ہونا پڑے گا،

اس جگہ میں یہ بات عرض کر دینا مناسب سمجھتا ہوں کہ جس دن حضرت جیؒ کا وصال ہوا اس دن میرے ایک دوست مولانا زاہد حسن صاحب علیؒ نے فرمایا کہ رات میں نے ایک خواب دیکھا ہے وہ یہ کہ ہمارے گھر حضرت نانوتویؒ اور حضرت شیخ الہندؒ کا جنازہ رکھا ہے، میں نے عرض کیا کہ — ہمارے یہ دونوں اکابر ہندوستان میں دو بڑی تحریکوں کے مالک ہیں، حضرت نانوتویؒ علمی تحریک کے اور شیخ الہندؒ جہادی تحریک کے، اور حضرت جیؒ کی ذات میں یہ دونوں تحریکیں موجود تھیں اور ان کا انتقال ہو گیا ہے، اِنَّا لِلّٰہِ وَاِنَّا اِلَیْہِ رَاجِعُوْنَ ۛ

۲۔ حیاہ الصحابہ رضی اللہ عنہم

حضرت مولانا شاہ محمد الیاس صاحبؒ کو حضرات صحابہؓ کی ذوات قدسیہ سے خصوصی تعلق بچپن ہی سے تھا، یہ جب بچہ ہی تھے، اُمی بی فرمایا کرتی تھیں، ”الیاس کیا بات میں تیرے ساتھ حضرات صحابہؓ کی صورتیں چلتی پھرتی دکھیتی ہوں“، حضرت شیخ الہندؒ فرمایا کرتے تھے: ”جب میں مولوی محمد الیاس صاحبؒ کو دیکھتا ہوں، تو فوراً حضرات صحابہؓ یاد آجاتے ہیں“، یہی وجہ تھی، کہ حضرت مولانا محمد الیاس صاحبؒ حضرات صحابہؓ کے واقعات پڑھوا کر سنا کرتے اور ان سے کیف و سرور کی کسی دوسری دنیا میں مستغرق ہو جاتے تھے، اور یہی وجہ تھی کہ انہوں نے اپنے فخر زمانہ بھتیجے حضرت شیخ الحدیث مولانا محمد زکریا

صاحب مدظلہ سے ایک کتاب ”حکایات الصحابہ“ لکھوائی،

حکایات الصحابہ اردو زبان میں پہلی کتاب ہے، جو حضرات صحابہؓ کے مختلف احوال پر مختلف عنوان کے تحت ”ترتیب دی گئی ہے، یہ وہ کتاب ہے، جس کے تراجم انگریزی، جاپانی، اور دنیا کی مختلف متعدد زبانوں میں ہو چکے ہیں۔

حضرت مولانا شاہ محمد الیاس صاحبؒ کی حضرات صحابہؓ سے عشق و محبت کی نہ بچنے والی پیاس نے صرف اسی پر اکتفا نہ کیا، بلکہ وہ چاہتے تھے کہ حضرات صحابہؓ کی زندگیوں کو دعوت کے طرز پر پیش کیا جائے، اس کام کے لئے انہوں نے اپنے عزیزانہ لائق فرزند حضرت مولانا محمد یوسف صاحبؒ کو منتخب کیا اور ”امانی الاخبار“ کا کام بیچ میں رکھا کہ اس کتاب کو ترتیب دلوانا شروع کیا، جس کا نام ”حیۃ الصحابہ“ حضرت مولانا مولوی ابوالحسن علی میاں صاحب ندوی نے رکھا، ۱۵

حضرت مولانا محمد یوسف صاحبؒ کو خود حضرات صحابہؓ سے عشق تھا بچپن ہی سے حضرات صحابہؓ کے حالات و واقعات کا مطالعہ کیا کرتے تھے اور دوسروں کو سنایا بھی کرتے تھے، چنانچہ بچپن میں مصصام الاسلام اور محاریبات الصحابہؓ کے پڑھنے اور سننے سے بہت زیادہ دل چسپی تھی، حضرت مولانا الیاس صاحبؒ کی حیات میں عشا کی نماز کے بعد سیرت کی کتابوں کے سننے کا دستور تھا، اور اس خدمت پر مولانا کی حیات میں حضرت مولانا محمد یوسف صاحبؒ مامور تھے، اور ان کے بعد بھی، اپنی حیات تک انہوں نے اپنا یہی معمول بنائے رکھا، پھر والد محترم نے جب مشکوٰۃ شریف پڑھانی شروع کی تھی، حضرات صحابہؓ کے حالات کی تتبع ان کے ذمہ کر دی تھی، ... یہی وجہ تھی کہ امانی الاخبار کی شرح کو بیچ میں چھوڑ کر حیۃ الصحابہؓ کو والد محترم کے تعین ارشاد میں ترتیب دینا شروع کیا،

حیۃ الصحابہؓ کیا ہے اس کے متعلق اپنی ناقص رائے تو یہ ہے، کہ اس طرز پر اسلامی

لڑ پھر میں اب تک کوئی کتاب ترتیب نہیں دی گئی، حضرت مولانا علی میاں صاحب نے عربی کی اس کتاب پر عربی ہی میں ایک مبسوط تبصرہ فرماتے ہوئے آخر میں تحریر فرمایا ہے،

وَقَدْ جَمَعْتُ هَذَا الْكِتَابَ مِنْ أَحْبَابِ الصَّحَابَةِ رَضِيَ اللَّهُ عَنْهُمْ وَسِيرَتِهِمْ وَتَقْصِصِهِمْ وَحِكَايَتِهِمْ مَا يَنْدَسُّ دُجُودُكَ فِي كِتَابٍ وَاحِدٍ الْحَمْدُ
 و مؤلف نے اس کتاب کا حضرت صحابہؓ کی وہ خیریں، سیرت، فقہ، حکایتیں جمع کر دی ہیں کہ جن سب کا وجود ایک کتاب میں نادر تھا،

سیرت، تاریخ، حدیث، رجال، طبقات کی کتابوں سے حضرات صحابہؓ کے وہ حالات کہ جن میں دعوت کا پہلو سب سے زیادہ نمایاں ہے چھانٹ چھانٹ کر اس کتاب میں جمع کر دیے ہیں، بڑے بڑے علماء کو میں نے یہ کہتے سنا ہے کہ ”کیا اس قسم کے واقعات موجود ہیں لیکن انہوں نے جب اس کتاب کو مع حوالہ دیکھا تو انہیں اپنی کم علمی اور حضرت مولانا محمد یوسف صاحبؒ کی جلالت قدر کا اعتراف کرنا پڑا۔

حضرت جی کے پاس وقت بہت کم تھا لیکن اللہ تعالیٰ نے ان کے اوقات میں برکت دی تھی وہ اپنی مصروفیتوں میں سے بھی وقت نکال لیتے تھے جولائی ۱۹۶۲ء میں جب میں حاضر ہوا، تو حیاۃ الصحابہ پر نظر ثانی اور لقیح کا وقت انہوں نے عشاء کی نماز کے بعد نکالا تھا، چونکہ کتاب سنانا ان کے معمولات میں تھا، اس لئے وہ اس وقت حیاۃ الصحابہ سنایا کرتے تھے، شروع میں بہت دیر تک عبارت پڑھتے اور جہاں ضرورت ہوتی ٹھیک کرتے، اس کے بعد باب پر ایک تفصیلی تقریر کرتے، اس دن اتفاق سے علم کا بیان تھا، مولانا نے غالباً میری طبعی مناسبت کی وجہ سے بیان فرمایا۔

”اللہ تعالیٰ کے یہاں اعمال مطلوب ہیں، اور اعمال والی زندگی فضائل سے پیدا ہوتی ہے۔ پہلے فضائل کو بیان کرنا چاہئے تاکہ اعمال زندہ ہوں اعمال کے وجود میں آنے کے بعد صحت و فساد کا سوال پیدا ہوتا ہے، اس وقت مسائل کی ضرورت ہوگی“

تقریر فرمانے کے بعد جب حجرہ میں تشریف لے گئے، تو نگہ سے دریافت کیا، کیا خیال ہے؟ میں نے عرض کیا، اگر تعریف نہ سمجھی جائے تو عرض کروں میں نے آپ کی تقریر کو بہت غور سے سنا مجھے ایسا معلوم ہوتا ہے کہ جیسے آپ اردو میں قرآن پاک پڑھ رہے ہیں، آپ کے بیان کے وقت میں یہی سوچ رہا تھا کہ قرآن کی جو آیت آپ دلیل میں پیش کر رہے ہیں، وہی اس کا شان نزول ہے، اس پر مسکرا دیئے،

اصل عربی میں، حیاۃ الصحابہ کی تین جلدیں ہیں پہلی جلد ۲۰ × ۳۰ کے ۶۱۲ صفحات پر اور دوسری جلد ۱۲ صفحات پر مشتمل ہے، تیسری جلد بھی اتنی ہی ضخیم ہے حیاۃ الصحابہ کی تینوں جلدوں کا اردو میں ترجمہ بھی ہو چکا ہے، جو بہت مقبول ہے، اور پاکستان میں مولانا سہیل احمد صاحب نے حیاۃ الصحابہ کو جدید عربی میں شائع کرنے کی اجازت بھی حضرت جی رحم سے حاصل کر لی ہے۔

۳۔ مختصر الطحاوی

امام طحاوی رحم کی کتاب ”شرح معانی الآثار“ متاخرین و متقدمین سب ہی کی منظور نظر ہے پہلے حضرت مولانا الیاس صاحب نے اس کتاب کی تلخیص شروع کی، ان کے بعد حضرت جی رحم نے اس کی تلخیص کی،

حضرت جی رحم نے اختصار و تلخیص میں یہ کیا کہ پہلی فصل میں احادیث، دوسری فصل میں آثار صحابہ اور تیسری فصل میں امام طحاوی کی بحث و نظر کو لکھا ہے، حضرت جی رحم نے باب صلوٰۃ مسافر تک اس کی تلخیص کی، اس کے بعد مولانا عبید اللہ صاحب نے اس کام کو اپنے ذمہ لیا ہے

احقر راقم الحروف نے زمانہ طالب علمی میں شرح معانی الآثار کی دونوں جلدوں کی اسی انداز میں تلخیص کی تھی، انوس کہ وہ مسودہ ضائع ہو گیا،

۴۔ چھ نمبر
حضرت جی مرحوم نے احادیث کی روشنی میں تبیینی جماعت کے چھ نمبروں پر بھی

کچھ لکھا ہے یہ رسالہ عربی زبان میں ہے، اس کی فہرست یہ ہے،

۱	کلمہ طیبہ	از صفحہ ۱ تا ۱۴	۵	اکرام مسلم	از صفحہ ۱۴ تا ۴۴
۲	الصلوة	۱۴ تا ۲۰	۶	نفرنی سبیل اللہ	۲۰ تا ۹۰
۳	اعلم	۲۱ تا ۴۴	۷	الینتہ	۹۱ تا ۲۴۳
۴	الذکر	۴۵ تا ۷۰	۸	ترک داعی	۲۴۳ تا ۲۴۳

درمیان میں کہیں کہیں خالی صفحات بھی ہیں، اور کہیں کہیں حواشی پر اضافہ بھی ہے، کتاب کا انداز بیان یہ ہے کہ ہر ایک عنوان پر بکثرت احادیث اور آثار صحابہ کا ذکر کیا ہے، گویا احادیث و آثار سے ان نمبروں کی اہمیت کو ثابت کیا ہے یہ کتاب ابھی مسودہ کی صورت میں ہے۔

دو کتابوں کی خواہش

مذکورہ الصدر دو کتابیں مطبوعہ اور دو کتابیں غیر مطبوعہ ہیں، ان کے علاوہ

حضرت جی کی خواہش تھی کہ دو کتابیں اور تحریر فرمائیں

۱۱، مَاذَا يُرِيدُ اللَّهُ رَدَّ سُنُّوْكَهٖ مِّنْہَا، مَاذَا يُرِيدُ الْيَهُودُ وَالنَّصْرٰی مِنْہَا

بات دراصل یہ ہے کہ آج کل دنیا میں یہود و نصاریٰ کی تہذیب اس کثرت

سے رائج ہے کہ بڑے بڑے علماء صلحاء اور حدیثیہ ہیں، کہ خالق ہوں میں گوشہ گیر حضرات

بھی اس کے اثر سے محفوظ نہیں ہیں جس کا نتیجہ صاف ظاہر ہے کہ جہاں دشمنوں کی تہذیب

نے پہنچے گاڑ دیئے ہیں، وہاں سے اسلامی تہذیب رخصت ہو چکی ہے اور انوس کی بات

بھی ہے کہ ہم اسی میں خوش ہیں، اگر اتفاق سے ٹوک دیا جائے، تو اسلامی تہذیب کی

تحقیق پر اتر آتے ہیں، حضرت جی نے اس مرض کو اچھی طرح محسوس کیا، اور اس کے

علاج کے لئے ان دو کتابوں کی تالیف کی خواہش ظاہر فرمائی،

درس و تدریس

جیسا کہ عرض کیا جا چکا ہے کہ حضرت مولانا شاہ محمد الیاس صاحب کا طریقہ درس و تدریس

طریقہ درس سے ذرا کچھ مختلف تھا وہ طلباء سے زیادہ محنت کرانے پر بہت زور دیتے

تھے یہی وجہ تھی کہ ان کی درسگاہ سے نکلے ہوئے طلباء جب کسی دوسرے مدرسہ دارالعلوم دیوبند، مظاہر علوم سہارنپور مدرسہ امینیہ کشمیری گیٹ دہلی وغیرہ میں جا کر داخل ہوتے تو ان درسگاہوں میں ان کو بلا امتحان داخل کر لیا جاتا تھا، لہ

ان کے طریقہ درس میں یہ بھی داخل تھا کہ وہ منتہی طلباء سے ابتدائی طلباء کو درس دلایا کرتے تھے لہٰذا اس سے جہاں ابتدائی طلباء کی تعلیم ہو جاتی تھی وہاں منتہی طالب علم کی استعداد میں اضافہ ہوتا تھا، اور اپنے استاد کی نگرانی میں ایک لائق استاد بن جاتے تھے گویا ایک قسم کی ٹریننگ ہو جاتی،

حضرت مولانا محمد یوسف صاحبؒ نے زمانہ طالب علمی ہی سے پڑھانا شروع کیا، اور آخر وقت تک اس کو اپنا محبوب مشغلہ بنائے رکھا، تقریروں اور بیانات، جماعتوں کی نگرانی اور انتظام نیز تصنیف و تالیف سے جتنا وقت بچتا طلباء کو پڑھانے میں صرف کرتے ایک دنہ راقم الحروف نے مولانا سے اپنی درسی مضامین کی شکایت کی، اور عرض کیا کہ میں پڑھانے سے اس قدر تنگ کیا ہوں کہ جی چاہتا ہے کہ تھوڑے دنوں کے لئے کوئی آدمی مل جائے تو درسی ذمہ واری اس کے سپرد کر کے کچھ دن تبلیغ میں لگا دوں، توفہ پایا۔

”ہرگز نہیں تبلیغ سے پہلے بھی یہی کام کرنا ہے اور تبلیغ کے بعد بھی یہی کام کرنا ہے، لوگ ہمیں کہتے ہیں کہ ہم مدرسوں کے مخالف ہیں، حالانکہ یہ غلط ہے، ہم پڑھانے کو بنیادی کام سمجھتے ہیں اور حد یہ ہے کہ خود پڑھاتے ہیں، ہم تو پچھپھٹے ہیں کہ پڑھانے کے کام کے ساتھ تبلیغ کو بھی لگائے رکھو“

حضرت جی اکشر و مبشر اہی داد شریف کا درس دیا کرتے تھے، میں نے دیکھا ہے کہ ظہر کی نماز سے فارغ ہو کر تھوڑی دیر حضرت درس کی تیاری کرتے اور پھر طلباء کو اپنے پاس بلا لیتے تھے حضرت جی کے سامنے پڑھنے والے طالب علم کا بیان ہے کہ حضرت جی رح ابتدا ابواب پر تفصیلی کلام کیا کرتے تھے، اور اس کے بعد حدیث کے ساتھ اختلاف مذاہب اور حنفی مسلک کی

دلیل بیان فرمایا کرتے تھے کہ

ایک تفسیری مسئلہ

ایک مرتبہ آیت مبارکہ :-

وَكَمْ مِنْهَا مَا تَشْتَهَى أَنْفُسُكُمْ ۝ (الآیۃ)

الآیۃ کے ذیل میں ایک طویل تقریر کرتے ہوئے ارشاد فرمایا،

اللہ تعالیٰ نے دنیا کو انسان کی ضرورت کے لئے بنایا ہے۔ اور یہ ظاہر ہے کہ

جتنی چیزیں دنیا میں ہیں وہ سب انسان کی ضرورت کے لئے ہیں اور محدود ہیں۔ لیکن انسان

ضرورت سے آگے بڑھ کر خواہش کی منزل میں جب داخل ہوتا ہے تو خواہش لامحدود

ہیں، ایک محدود جگہ میں لامحدود خواہشوں کو پورا نہیں کیا جاسکتا، خواہشیں پوری ہونے

کی جگہ جنت ہے اور جنت کی تمام چیزیں غیر فانی ہیں اور لامحدود ہیں اسی چیز کو

قرآن پاک میں ان الفاظ میں بیان فرمایا ہے۔

وَكَمْ مِنْهَا مَا تَشْتَهَى أَنْفُسُكُمْ ۝ (الآیۃ) جنت میں وہ سب چیزیں موجود ہیں جس کی تمہارے

نفوس خواہش کریں گے،

میرے ایک دوست بیان فرماتے ہیں کہ ایک دفعہ میں نے حضرت جی سے دریافت

کیا کہ ہیں آپ کے مبلغ، آیت مبارکہ اِنْفَرَوْا اخْفَافًا وَفِثًا ۝ (یعنی ہلکے اور بھاری ہر حال

میں خدا کی راہ میں نکل جاؤ، ہلکے اور سنا کر لائے ہیں تو کیا احکام جہاد سنانے کا وقت آگیا ہے

اس پر حضرت جی نے فرمایا، کہ یہ سوال مجھ سے صرف دو آدمیوں نے کیا ہے ایک شاہی

دُند کے قائد نے اور دوسرے آپ نے، میں نے ان کو جواب دیا تھا، وہی آپ کو سنانا

ہوں، اس کے بعد حضرت جی نے آیت مبارکہ ”اَلَّذِينَ يَدْعُونَ اِلَآهًا غَيْرَ اِلَآهِ دُنِ الْاَلْهَامِدُونَ

اَلَّذِينَ يَدْعُونَ اِلَآهًا غَيْرَ اِلَآهِ دُنِ الْاَلْهَامِدُونَ اَلَّذِينَ يَدْعُونَ اِلَآهًا غَيْرَ اِلَآهِ دُنِ الْاَلْهَامِدُونَ

وَالَّذِينَ يَدْعُونَ اِلَآهًا غَيْرَ اِلَآهِ دُنِ الْاَلْهَامِدُونَ ۝ پر پورے ڈھائی گھنٹہ اپنی خصوصی

طرح پر بات فرماتے ہوئے اللہ تعالیٰ سے مدد مانگتے ہوئے، ارجمند کو جناب محمد ثانی کے الفاظ

میں ضرورت اور خواہش کے عنوان کے تحت اس تقریر کا خلاصہ شائع ہو گیا ہے

جلس میں تقریر فرمائی، نیز فرمایا کہ ”اَللّٰهُ يَكُونُ السَّاجِدُ مُدَّتْ“ سے عام مفسرین نے جو کچھ مراد لیا ہے، میری رائے اس کے برعکس ہے، یعنی رکوع و سجدہ سے مراد یہ بھی ہے کہ اللہ کی راہ میں حقوڑا بھی جھکوا اور پورا بھی جھکولے یعنی اللہ کی راہ میں حسب تقاضا جان و مال حقوڑا اور سارے کا سارا خرچ کر دے، غرض کہ اس طرح اس آیت کی تفسیر فرمائی، کہ جہاد فی سبیل اللہ کی حقیقت پوری طرح روشن ہو گئی،

سیرت کا ایک مسئلہ

منہج طور ضلع بجنور کے علماء کے خصوصی اجلاس میں تقریر کرتے ہوئے ارشاد فرمایا، حضور صلی اللہ علیہ وسلم نے جتنے وفود لشکر قبائل اور علاقوں میں بھیجے ہیں وہ سب دعوت کے لئے تھے، حضور صلی اللہ علیہ وسلم کے تمام جہادوں کی تعداد ایک روایت کی بنا پر ۲۲ ہے اور دوسری روایت کی بنا پر ۲۹ ہے، ان میں سے نو کے متعلق یہ لکھا ہے کہ ”بحث مقاتلا“

”آپ نے جنگ کے لئے بھیجا“ بقیہ سب بارے میں یہی لکھا ہے کہ دعوت کے لئے بھیجا تھا، خود حضور صلی اللہ علیہ وسلم نے صرف ایک جنگ میں ایک کافر کو زخمی کیا تھا“

اس جگہ بتانا یہ مقصود ہے کہ حضرت جی م نے سیرت کو کس پہنچ سے پڑھا اور اس کا کس طرح تجزیہ کیا ہے، یہ بات دراصل ایک عظیم مطالعہ اور اس میں بڑے غور و خوض کے بعد حاصل ہوتی ہے۔

ملفوظات اور تقریریں

ان تمام چیزوں کے علاوہ حضرت جی م کی تقریریں، خصوصی مجالس میں علماء اور ہر طبقہ کے لوگوں سے ان کے مرتبہ اور سمجھ کے مطابق بات کرنا۔ اور اسی دوران میں اپنے تبلیغی کام کو نہایت احسن طریقہ سے پیش کر دینا یہ ان کی عالمانہ سمجھ و بوجھ کی دلیل ہے، چند تاجروں سے گفتگو فرماتے ہوئے ارشاد فرمایا۔

ہے، اس کے علاوہ احیاء المسلمین و اسلام کا دوسرا طریقہ اور کونسا ہے؟
 ان واقعات سے حضرت جی کی بالغ نظری اور بصارت علمی اور تدبیر و فکر کا
 بخوبی اندازہ ہو رہا ہے،

باب چہارم

افکار اور نظریات

یہ باب پہلے باب کا مکمل ہے، یعنی اسی کا ایک جزو۔ مقصود ان سطور کے اضافہ سے جہاں حضرت جی رح کے علمی مقام کو ظاہر کرنا ہے وہاں یہ بھی ثابت کرنا ہے کہ حضرت جی رح کے بارے میں بعض حضرات کا یہ خیال ”وہ تو صرف کلمہ و نواز کے آدمی تھے“ غلط ہے حضرت جی رح کے بارے میں یہ خیال کوئی حاسد یا متعصب ہی رکھ سکتا ہے۔ یا بالکل ان پڑھ کیونکہ معمولی صلاحیت والا آدمی صاحب فکر و نظر نہیں بن سکتا اور اختیار کے نظریات کو یاد کر لینے سے بھی آدمی بال بصیرت نہیں ہو سکتا، یہ تو خداداد ایک ملکہ ہے، جو علم و تقویٰ کے بعد پیدا ہوتا ہے

موجودہ زمانہ میں ہمارے یہاں جہاں اور بہت سی خرابیاں ہیں ایک کم مائیگی یہ بھی ہے، کہ صاحب فکر و نظر ہمارے درمیان بہت کم ہیں، بلکہ نہیں ہیں، ذاتی طور پر میں ان حضرات کو قابل قیادت نہیں سمجھتا، جو ہیں تو ہمارے ہی، لیکن نظریات دوسروں کے رکھتے ہیں، حضرت جی رح میرے نزدیک بہت بڑے صاحب فکر اور بال بصیرت مسلمان تھے، دُور سے دیکھنے والا ان کو کچھ بھی کہہ دے، لیکن جس کو چند منٹ بھی ان کی صحبت حاصل رہی وہ یہی کہے گا:۔

وہ کم نصیب مقام نظر کو کب جانے

جو اُن کے دل کی ملبش دی کاراز نہ جانے

میرے نزدیک اس قسم کی فکر و نظر والے صدیوں کے پیدا ہوتے ہیں، اور وہی

ملت کو بنا جاتے ہیں، حضرت جیؑ کی نظر و فکر کے چند نمونے ملاحظہ فرمائیے:-
 اُمت بننے کا تصور

موجودہ زمانہ میں علاقوں اور انسانوں کی تقسیم کے ساتھ ساتھ الفاظ اور محاوروں تک کی تقسیم ہو گئی ہے، چنانچہ ہمارے درمیان ایک گروہ ایسا ہے، جو ارد اذہب کے ذریعہ ہی طبقات کی تقسیم کرتا رہتا ہے، اگرچہ زبان و محاورے کسی کی ملکیت نہیں ہوتے، مگر انہوں نے ایسا ہی کر رکھا ہے، چنانچہ اگر کوئی آدمی لفظ اُمت یا ملت بولتا ہے، تو کہتے ہیں کہ یہ فلاں ہے، اگر کوئی لفظ، قومیت، بولتا ہے تو کہتے ہیں کہ یہ فلاں ہے
 ”خمسہ کا نام جنوں رکھ دیا جنوں کا خسہ“

ایسے زمانہ میں حضرت جیؑ نے ایک تقریر فرمائی، جس کا ایک ٹکڑا ذیل میں درج ہے، غور فرمائیے:-

”یہ امت بڑی مشقت سے بنی ہے اس کو امت بنانے میں حضور صلی اللہ علیہ وسلم نے بڑی مشقتیں اٹھائی ہیں اور ان کے دشمنوں یہود و نصاریٰ نے ہمیشہ اس کی کوشش کی ہے کہ مسلمان ایک امت نہ رہیں، بلکہ ٹکڑے ٹکڑے ہو جائیں“

غور فرمائیے! حضرت جیؑ نے موجودہ نظریات اور ان کی تخریبی کارروائی اور اس کا پس منظر کس طرح بیان فرمایا ہے یہ بات کوئی معمولی نظر والا نہیں کہہ سکتا، ان جملوں میں حضرت جیؑ نے ”مسکہ قومیت“ کی تردید فرمائی ہے، اور صاف طور سے بیان فرما دیا ہے کہ ”قریں اوطان سے بنتی ہیں“ یہ نظریہ یہودیوں اور نصرائیوں کا ہے مسلمانوں کا نہیں ہے۔ اس کے بعد ارشاد فرمایا ہے
 ”امت کسی ایک قوم اور ایک علاقہ کے رہنے والوں کا نام نہیں ہے بلکہ سیکڑوں، ہزاروں قوموں اور علاقوں سے جڑ کر امت بنتی ہے، جو کوئی کسی ایک قوم یا ایک علاقہ کو اپنا سمجھتا ہے اور دوسروں کو غیر سمجھتا ہے وہ امت کو ذبح کرتا ہے، اور حضورؐ اور صحابہؓ کی معنوں پر

پانی پھرتا ہے، امت کو ٹکڑے ٹکڑے کر کے پہلے خود ہم نے اپنے کو ذبح کیا، یہود و نصاریٰ نے تو اس کے بعد کھٹی کٹائی امت کو کاٹا ہے۔“

یعنی یہود و نصاریٰ نے اپنے نظریہ کی چھری ہمارے ہاتھ میں دے کر چلوادی اور بعد میں خود خیر خواہ بن کر ہمارے ساتھ شریک ہو گئے، اس طرح امت مسلمہ کا مکمل زوال کر دیا، اور ہم یہی سمجھتے رہے، کہ یہ بھی کوئی خدمت دین ہے، اس کے بعد ارشاد فرمایا:-

”یہ امت اس طرح بنی ہے، کہ اس کا کوئی آدمی اپنے خاندان، اپنی برادری، اپنی پارٹی، اپنی قوم، اپنے وطن، اپنی زبان کا حامی نہ تھا۔“
غور فرمائیے! حضرت جی کیا فرما رہے ہیں، بلا شک حضرت جی اس صدی کے مجدد تھے، مجدد وہی ہوتا ہے کہ اعمال میں تبدیلی کر لے، اور نظریات اور عقائد کو پھیر کر پھر تیرہ سو سالہ قبل والا منظر دکھا دے

”ہے یہی تیرے زمانہ کا امام برحق

حضرت جی رح نے ارشاد فرمایا:-

”میرے بھائیو! اور دوستو! اللہ اور رسول نے ان باتوں سے منع فرمایا ہے، جن سے دلوں میں فرق پیدا ہو اور پھوٹ کا خطرہ ہو۔“

ان تمام امراض کو شمار کرانے کے بعد جو خرابی کی جڑیں فرماتے ہیں:-
”اس کا علاج اور توڑ یہی ہے کہ تم اپنے کو حضور والی محنت میں لگا دو اور مسلمانوں کو مسجد میں لاؤ ایمان کی باتیں ہوں تعلیم اور ذکر و صلحہ دین کی محنت کے مشورے ہوں۔“

بات بظاہر ذرا سی معلوم ہوتی ہے، اور کہنے والے کہہ دیتے ہیں:- یہ تو ٹاپنے کی بات ہے، لیکن کوئی مفکر اور مجدد اپنی بات کہنے کے بعد اصلاح کے لئے سب سے پہلے پہلی اینٹ کو درست کرتا ہے، دیکھنے والے بھلے ہی کہیں کہ یہ اس اینٹ سے پُل کس طرح بنائے گا، اور کس طرح اس خلیج کو پاٹے گا، مگر خلیج کو پاٹنے کے لئے سب سے

پہلے بنیاد کی اینٹ درست کرنی پڑتی ہے،

اسلام میں لچک

موجودہ زمانہ میں ایسے لوگوں کی کمی نہیں ہے جو زمانہ حال کی چمک دمک دیکھ کر کہتے رہتے ہیں، اسلام میں لچک پیدا کرنی چاہئے اور اس کو حالات اور زمانہ سے ہم آہنگ بنانا چاہئے اس کے اندر سے فرسودہ پن دور کرنا چاہئے، حضرت جی رحم نے ایسے لوگوں کے لئے فرمایا:-

”آج کہتے ہیں، کہ اسلام موجودہ زمانہ میں چلنے والا نہیں ہے، ٹھیک ہے! لیکن کا ذہن رکھنے والوں میں دینے کا طریقہ کیسے چلے، اسلام کو اپنی خواہش اور اپنی حالت کے مطابق بنا دے، تو وہ اسلام ربیکا ہی نہیں، وہ تو تمہاری بنائی ہوئی، ایک چیز بن جائے گی۔“

مطلب یہ ہے کہ کوئی بھی مذہب ہو اس کے وجود میں آنے کا منشا ہی صرف ایک ہوتا ہے، اور وہ یہ کہ زمانہ کے لوگ اپنے اعمال اور کردار کو مذہب کا پابند بنائیں اور اگر ایسا نہ ہو سکے، بلکہ جس زمانہ میں جیسے لوگ ہوں اور جس قسم کے ان کے اعمال اور کردار ہوں، ویسے ہی اس مذہب کے اصول اور قانون ہو جائیں، تو پھر مذہب کی ضرورت ہی باقی نہیں رہتی، کیونکہ پھر زمانہ کے چلن کا نام ہی مذہب ہو جائے گا، اور اس مذہب کا جو بھی نام رکھ لیا جائے، چنانچہ یہ دیکھ کر کچھ لوگوں کا کہنا ہے، کہ مذہب کی ضرورت ہی نہیں ہے۔ کیونکہ وہ ہمارے لئے ایک آرڈر اور رکاوٹ اور نفرت کی دیوار کھڑی کر دیتا ہے ایسے پاگلوں سے کیا بات کہی جائے؟

ہماری گزارش صرف موڈرن مولاناؤں اور موڈرن مسلمانوں سے ہے، وہ یہ کہ حضرت جی رحم نے پتہ کی بات کہہ دی ہے کہ مذہب اسلام ایک آسمانی اور خدائی مذہب ہے اس کے اصول اور قوانین خدا اور اس کے رسول کی عطا ہیں ان کو رائج ہونا چاہئے تاکہ بگڑے ہوئے انسان اس کے پابند ہو کر انسانیت کا نمونہ پیش کر سکیں، ان میں لچک جس قدر ہے، وہ مقرر شدہ ہے، اب مزید لچک پیدا کرنے کا مطلب تبدیل اور تحریف

کے سوا کیا ہے؟ تبدیلی اور تحریف کی صورت میں اسلام نہ ہوگا، بلکہ لوگوں کی خواہش کے مطابق کوئی دوسری چیز بن جائے گی،

کامیابی اور ناکامی

آج کل ایجادات کی کثرت کی وجہ سے اور جدید نظام معیشت کو دیکھ کر لوگ اشیاء کی کثرت میں عزت اور کامیابی دیکھتے ہیں، حضرت جبریل نے فرمایا۔

یہ خیال غلط ہے کہ ملک و مال ہاتھ میں آئے گا تو اسلام چمکے گا، ملک و مال تو اسلام کو زندہ درگور کر رہے ہیں، آج جن کے ہاتھوں میں حکومت اور اس کے خزانے ہیں، وہ ابو بکرؓ و عمرؓ کے نمائندے نہیں، بلکہ وہ فقیر کسریٰ، شداد، غمزدہ کے نمائندے ہیں، ان سے حیاتِ اسلامی کی توقع بالکل غلط ہے، ان کے ہاتھوں اسلام کا حال دیکھ کر دل کہتا ہے،
اِنِّیْ یٰمُحَمَّدٍ هٰذَا الَّذِیْ جَعَلْهُ مَوْتًا ۖ رَاٰهُ اسْمٰرُہٗ فِیْ جَنِّہٖ
ڈالے گا؟“

ایک دوسری تقریر میں ارشاد فرمایا،

”آدمی سمجھتے ہیں کہ کھیتی اور باغات سے زندگی بنتی ہے، لیکن اللہ تعالیٰ نے قوم سبا کو کھیتی اور باغات کے باوجود ہلاک کر دیا۔“
اسی تقریر میں آگے چلکر ارشاد فرمایا۔

عزت اور ذلتِ روم اور امریکہ کے نقشوں (بلاٹوں) میں نہیں بلکہ خدا کے ہاتھ میں ہے، اور اس کے یہاں اصول و ضوابط ہیں جو شخص یا قوم یا خاندان چمکانے والے اصول لائے گا، اللہ تعالیٰ اس کو چمکا دے گا، اور جو مٹنے والے کام کرے گا، اللہ تعالیٰ اس کو مٹا دے گا۔ یہود کی اولاد نے اصول توڑے تو اللہ تعالیٰ نے انکو مٹو کر مار کر ہلاک کر دیا، صحابہ کرام رضی اللہ عنہم کی اولاد تھے، انہوں نے چمکانے والے اصول اختیار کئے تو اللہ تعالیٰ نے ان کو چمکا دیا، اللہ کی رشتہ داری کسی سے

نہیں ہے اس کے یہاں اصول و ضوابط ہیں، جو بھی ان کو اختیار کرے گا بچکے گا۔“

اس کے بعد کامیابی کا راز بتلاتے ہیں۔

”کامیابی اور ناکامی انسان کے اندر کا حال ہے، باہر کی چیزوں کے نقشہ کا نام کامیابی اور ناکامی نہیں، انسان کے اندر کی بیا اس کا یقین اور اس کے اعمال ہیں، انسان کے اندر کا یقین اور اس سے نکلنے والے اعمال اگر ٹھیک ہوں گے تو اللہ تعالیٰ کامیابی کی حالت پیدا کر دیں گے، خواہ چیزوں کا نقشہ کتنا ہی لپست کیوں نہ ہو۔“

مثلاً غزوہ بدر میں سامان اور چیزوں کے اعتبار سے تو حالات بہت کمزور تھے مگر شہر کا بدر کے یقین اور اعمال نہایت مضبوط تھے، نتیجہ یہ ہوا کہ بڑے کمزور والے ناکام ہوئے، اور کمزور سامان والے کامیاب ہوئے، اس کے بعد ارشاد فرمایا:-
”ایمان ظواہر پر اور ظواہر کے مطابق، یقین کرنے کا نام نہیں ہے بلکہ ظواہر اور رواج، مشاہدات انسانیت کے خلاف خداوند قدوس کی ذات و صفات اور ان کے والے اعمال اور ان اعمال کی خبروں پر یقین رکھنے کا نام ایمان ہے۔“

حضرت جی اعمال کے اوپر کیسا یقین رکھتے تھے؟

”محضور سے صادر ہونے والے اعمال کو خدا نے اٹیم بم سے زیادہ طاقتور بنایا ہے، اور ایک ایک عمل کو عالم میں تغیر کا ذریعہ بنایا ہے (یاد رہے، صلوة استسقاء زمین کے حالات میں تغیر کا ذریعہ ہے)۔“

حضرت جی رح کے یہ خیالات اور افکار تو تقریر اور ملفوظات کی روشنی میں ہیں اب ان کے مکاتیب کی روشنی میں ان ہی چیزوں کو ملاحظہ فرمائیں۔

محفوظ

بہتی حضرت نظام الدین

۱۶ ربیع الثانی

محترم و مکرم بندہ و تقنا اللہ و ایاکم لما یحب و یرضی سلمہ
 السلام علیکم ورحمۃ اللہ وبرکاتہ، گرامی نامہ ملا، حالات کا علم ہوا، اللہ
 تعالیٰ جملہ پریشانیوں سے نجات عطا فرمائے، میرے بھائی دعا کی قبولیت کے
 لئے، دعا و الاراستہ اختیار کرنے کی ضرورت ہے، اگر دعا و الاراستہ نصیب
 ہو جائے تو پھر دعا کے ذریعہ تمام پریشانیاں دور ہو سکتی ہیں، اور حقیقی کامیابی
 نصیب ہو سکتی ہے، دعا و الاراستہ مال و ملک و الاراستہ نہیں ہے، بلکہ
 اعمال و الاراستہ ہے، جس کو لے کر حضرات انبیاء علیہم السلام تشریف لائے
 آخر میں حضرت محمد صلی اللہ علیہ وسلم نے ایسا جامع اور مکمل طریقہ پیش فرمایا اور
 ایسی محنت چھوڑ کر تشریف لے گئے کہ اگر وہ محنت ہوتی رہے، تو پھر انشاء اللہ
 ہماری زندگیوں میں اللہ تعالیٰ کے احکامات داخل ہوں گے، تو پھر ہمساری
 انفرادی اور اجتماعی زندگیاں سب درست ہو جائیں گی، اور سکون والی
 زندگی نصیب ہوگی، اب ضرورت ہے کہ پہلے یہ محنت زندہ ہو، اور اس
 کے لئے اوقات فارغ کر کے مقامی اور بیرونی نقل و حرکت میں پوری طرح
 شریک ہو جائے، باہر جماعت میں نکل کر پہلے صحیح جذبہ اور اصول کی پابندی
 پیدا کی جائے، اور ان کی مشق کی جائے، اور مقامی اجتماع اور گشت اور
 روزانہ کی تعلیم میں خود شریک ہوتے ہوئے متعلقین کو پوری کوشش کر کے
 شریک کیا جائے۔
 بندہ محمد یوسف غفرلہ تعلیم عقیل احمد

مکتوب ۲

بستی نظام الدین

۲۲ ذیقعد ۱۳۸۷ھ

محترم و مکرم بندہ و تقنا اللہ و ایاکم لما یحب و یرضی

۱۷ مکتوب لغاتہ منہ بنام نواب محمد منیر الدین صاحب منجیل میں

السلام علیکم ورحمۃ اللہ وبرکاتہ، جماعتوں کی نقل و حرکت، چہل پہل کا حال
سن کہ بہت خوشی ہوئی، اللہ تعالیٰ آپ سب کی کوششوں میں دن دو دن
رات چوگنی ترقی عطا فرمائے، آپ نے تحریر فرمایا تھا، کہ اوّل جون میں ایک
پلہ کی جماعت آنے والی ہے، اس کا انتظار ہے، امید ہے کہ جناب خود بھی
تشہیف لائیں گے، جیسا کہ آپ نے تحریر فرمایا ہے پوری کوشش کر کے
اس جماعت میں زیادہ سے زیادہ احباب کو جوڑ کر لایا جائے،
”حزب البحر“ اور کتاب ہے اور ”الحزب الاعظم“ الگ کتاب ہے، ابھی
فی الحال حزب البحر کی اجازت نہیں ہے اور الحزب الاعظم کا ورد فرمائیں،
ماشاء اللہ سارے خواب اچھے اور مبارک ہیں، اللہ تعالیٰ ان کی پوری حیرت
برکت سے آپ کو سرفراز فرمائے، مقامی کام گشت و تعلیم، قرب و جوار کی
کی تین تین دن کی جماعتوں میں نکلنے کی طرف بھی احباب کو جوڑتے رہیں، اس
جماعت میں جتنے احباب کو زائد سے زائد جوڑ سکیں جوڑ کر لائیں، فقط
بندہ محمد یوسف غفرلہ بقلم محمد مبین

مکتوب ۳

از لبتی حضرت نظام الدین
۲۷ رمضان المبارک

محترم و مکرم بندہ زید محمد کم، السلام علیکم ورحمۃ اللہ وبرکاتہ
امید ہے کہ مزاج اچھے ہوں گے، آپ کا گرامی نامہ صادر ہوا، کاشف
احوال ہوا، مسرت ہوئی، اللہ پاک آپ کی مساعی جمیلہ کو قبول فرما کر ہدایت
کو عام فرمادیں، اور ہم سب کو مزید ترقیات اور اپنی مرضیات پر چلنے
کی توفیق مرحمت فرمائیں۔

اصل اجتماع ابھی سے شروع ہے وہ آخری ایام تو اختتام اجتماع کے
ہیں قبل از اجتماع حقیقی محنت ہوگی کام متعدی ہوگا، اور حقنا یہ کام پھیل

جائیگا اس کے بقدر حضور اکرم صلی اللہ علیہ وسلم والی نسبت نصیب ہوگی،
 لہذا آپ اپنے یہاں سے ابھی سے احباب کو چلوں کے لئے نکالیں
 خصوصاً عید الفطر کے موقع پر ضرور نقد جماعتیں نکالیں، اور اجتماع سے
 پہلے مضافات میں خوب جماعتیں پھرائیں، ہر ہر گاؤں میں جماعتیں کام
 کریں، اور مضافات والوں کو اس پر آمادہ کریں، کہ وہ اجتماع میں جماعت
 بنا کر شرکت کریں، اور تشکیل کی صورت میں اپنے ہاں کے مقام پر ہر
 ماہ کے تین یوم اور ہر مہینہ کے دو گشت روزانہ کی تعلیم تسبیحات کا اہتمام
 کریں، حالات سے مطلع فرماتے رہیں، آپ کے مامول صاحب کو اللہ
 پاک صحت کاملہ عنایت فرمائیں، احباب کو سلام مسنون، بندہ محمد یوسف

غفرلہ

مکتوب نمبر

محترم و مکرم بندہ زید عبد مکرم
 السلام علیکم ورحمۃ اللہ وبرکاتہ، امید ہے کہ مزاج گرامی بعافیت ہوگا
 تمہارا خط ملا، حال معلوم ہوا، اور تمہارے کام سے بہت مسرت ہوئی، اللہ
 رب العزت تمہاری مساعی جمیلہ کو بہت ہی قبول فرمادے، اور رمضان
 شریف میں جو تم اجتماع کر رہے ہو، اللہ پاک بہت ہی کامیابی کی صورت
 پیدا کریں، اور اہل عالم کے لئے ایمان و عمل صالح علم و ذکر اور اخلاص احقان
 کو امت میں زندہ فرمادے، مقامی کام کو خوب بڑھایا جائے، نقد جماعتیں
 چلوں کی بنا کر یہاں روانہ کریں، رمضان شریف قرآن و ہدایت اور اعمال
 کی صحت کا مہینہ ہے، اگر ہم اس ماہ مبارک میں نکل کر اصولوں کے ساتھ
 دین کے لئے محنت کریں گے، تو اللہ رب العزت کی ذات سے امید
 ہے کہ اہل عالم کے لئے ہدایت کا راستہ کھل جائے گا، اس لئے اس
 ماہ مبارک میں ضرور جماعتیں نکالی جائیں، احباب کو سلام مسنون،

فقط والسلام، بندہ محمد یوسف، بقلم رحمت اللہ

مکتوب ۵

از منگہ والی مسجد

عترمی و کرمی، سلام مسنون

الحمد للہ خیریت سے ہوں، امید ہے کہ مزاج گرامی بخیر ہوگا، بھائی بڑی سعادت اس میں ہے، کہ اللہ رب العزت دین کی فکر عطا فرمادیں، اس وقت ضرورت اس بات کی ہے کہ اعمال محمد صلی اللہ علیہ وسلم پر متقل اخلاص سے محنت کے بعد مسجد دل لے نقشہ کو زندہ کیا جائے، اور چوبیس گھنٹہ کے اوقات کا محاسبہ کیا جائے کہ کہاں خرچ ہوتا ہے، اور کہاں خرچ ہونا چاہئے تھا، اپنی ضرورتوں کے حصول کے بعد جو وقت بچے وہ غلط طریقہ سے خرچ نہ ہو۔ بلکہ مسجد میں تعلیم و نماز، ذکر و دعا میں صرف ہو اور لوگوں کو اس میں مشغول رکھا جائے، ہفتہ کے دو گشت، مہینہ میں تین دن کی جماعتیں بنا کر برابر اپنے آس پاس کے علاقوں میں نقل و حرکت کرتی رہیں، اس سے کام کی ایک فضا پیدا ہوگی۔ خوب حجم کر دعائیں کریں، اور وقتاً فوقتاً تمام الدین ضرور آتے رہیں۔ تمام احباب سے سلام عرض کر دیں،

بندہ محمد یوسف عفی عنہ بقلم نسیم اختر

مکتوب ۶

کرم عترم بندہ وقتنا اللہ دایا کم لما یحب ویرضی

السلام علیکم ورحمۃ وبرکاتہ خطا سے حالات معلوم ہوئے، علالت طبیعت سے رنج و افسوس ہے، یہ مصائب اور بلایا تو مومن کے درجات بڑھانے کے لئے ہیں بس صبر و شکر کا دامن ہاتھ سے نہ چھوٹے۔ ہر حال میں دین اور دعوت کے تقاضوں کو پورا کرنے والا ہوا اور ان

اعمال مسجد ہی سے اللہ سے ملنے کا یقین کامل ہو، جیسے آج کل تجارت، زراعت سے نفع ملنے کا یقین ہوتا ہے، اجتماع کی کامیابی کے لئے ہم سب دعا کرتے ہیں، حق تعالیٰ شانہ، اسی دیر اور دور کے لئے جماعتیں نقد نکالیں اور دین متین کے پھیلنے کا ذریعہ بنائیں اللہ پاک آپ کی مساعی جمیلہ کو قبول فرما کر ذخیرہ آخرت بنائے

فقط بندہ محمد یوسف، بقلم احسان الحق

مکتوب ۲: محترم و مکرم بندہ و فقنا اللہ و ایاکم لما یحب و یرضی سلام مسنون، امید ہے، کہ مزاج گرامی لباقیت ہوں گے، نامہ آپ کا ملا۔ حالات پڑھ کر خوشی ہوئی، دعا ہے اللہ تعالیٰ آئندہ ہونے والے اجتماع میں بھی کامیابی نصیب فرمائے، اصل میں اللہ رب العزت اس آدمی کی محنت پر دین کو زندہ فرمانے کا اور ہدایت کو عام کرنے کا ارادہ فرماتے ہیں، جو اس کے دین کے لئے بڑی سے بڑی قربانی پیش کرنے والا ہو، اللہ پالنے والے ہیں، جو اس لیتین کے ساتھ اپنے تقاضوں کو دبا کر اور آگے پیچھے کر کے، دوکان اور بیوی بچوں کی مشغولیت میں کم وقت لگا کر اور اللہ کے دین کے لئے زیادہ وقت لگائے گا۔ اپنے آرام و راحت کو دین کے مطالبہ پر قربان کرے گا، اللہ رب العزت ایسے شخص کو اس کی قربانی سے خوش ہو کر اس کی دعاؤں پر لوگوں کے قلوب کو ہدایت کے لئے اور دین کی طرف پھیرنے کا ارادہ فرماتے ہیں، اس لئے الحمد للہ آپ جتنی محنت کر رہے ہیں اللہ تعالیٰ اس کو قبول فرمائے، اور اس میں اور زیادتی فرمائے، مقامی کام کی ترتیب کو بھی قائم کریں، فقط والسلام

بندہ محمد یوسف بقلم الطاف احمد

مکتوب ۳
مکرم و محترم بندہ و فقنا اللہ و ایاکم لما یحب و یرضی

السلام علیکم ورحمۃ اللہ وبرکاتہ آپ کا خط ملا تبلیغی جدوجہد اور دین کی سرسبزی اور آخرت کے سدھار کے لئے سعی و کوشش کا معلوم ہو کہ مسرت ہوئی، اللہ تعالیٰ قبول فرمادیں، اور مزید توفیق بخشیں، آمین الحمد للہ علی احسانہ یہاں پر بھی رمضان المبارک میں اوقات فارغ کر کے آنے والوں کی اس قدر کثرت ہے کہ ۱۸، ۲۰ سال کے عرصہ میں دیکھنے میں نہیں آئی، اللہ تعالیٰ اس مبارک مہینہ اور اسی کے ساتھ شوال بوقتہ زوی الحجہ چاروں مہینوں کی خیر و برکات میں ہم آپ سب اہل علاقہ کا بھرپور حصہ نصیب فرمادیں۔ اور تمام عالم اسلام میں تقریباً اوقات کی توفیق حاصل ہو اور اعزاز و اہل و عیال کو صلاح داریں بخشیں اور صحت و عافیت عطا فرمائیں، فقط والسلام، نیز احباب کی خدمت میں ہدیہ سلام مسنون پہنچادیں، اور تبلیغی حالات سے برابر مطلع فرماتے رہیں

بندہ محمد یوسف عفی عنہ بقلم محمد شفیع

مکتوب ۹

مکرم بندہ، السلام علیکم ورحمۃ اللہ وبرکاتہ جناب کا گرامی نامہ کاشف احوال ہوا، حالات سے بڑی مسرت ہوئی یہ اللہ تعالیٰ کا انتہائی فضل ہے کہ بیک وقت تین جماعتیں آپ کے یہاں پہنچ گئیں، اللہ تعالیٰ ان کے پہنچنے کو قبول فرما کہ آپ کے یہاں کام کو انتہائی ترقی عطا فرمائیں، امید ہے کہ ان جماعتوں سے خوب فائدہ اٹھایا گیا ہوگا، اور نقد جماعتیں بھی نکلی ہوں گی، میرے محترم دین کی یہ مبارک محنت سارے عالم کے لئے باعث برکت و رحمت ہے۔ بلکہ زیادہ امت کے اندر اس کا رواج پڑے گا اور نقل و حرکت ہوگی، اللہ تعالیٰ کے فہر کے دروازے بند ہوں گے اور امن و عافیت کے دروازے کھلیں گے، اس لئے محنت کو خوب بڑھائیں

مقامی طور پر مسجدوں میں پابندی کے ساتھ تعلیم، ہفتہ کے دو گشت، سویرے شام تسبیحات کی پابندی کی کوشش اور ہفتہ میں ایک شب تمام احباب کے ساتھ مسجد میں شب گزاری کا اہتمام فرمائیں، اور چھینے میں یمن دن کی جماعت کا اطراف میں بھینے کا نظم بنائیں، کوشش فرما کر زیادہ سے زیادہ افراد کو یہاں روانہ فرمائیں، جو لوگ جماعتوں میں وقت لگا کر واپس ہوں، ان کو مقامی کام میں پورے طور پر جوڑنے کا آپ بھی اور آپ کے تمام رفقاء کوشش فرمائیں ورنہ تبلیغ کے زمانہ میں جو اثرات قائم ہوتے ہیں وہ مقامی کام میں نہ جوڑنے کی وجہ سے بہت جلد ختم ہو جاتے ہیں، آپ کے لئے دعا کرتا ہوں، اللہ تعالیٰ آپ کو صحت کاملہ عاجلہ عطا فرمائے، اور دین کی غنت کو پورے طور پر قبول فرمائے، تمام رفقاء اور مقامی کارکنوں کی خدمت میں ہمارا سلام عرض کر دیں، فقط والسلام

بندہ محمد یوسف بقلم محمد خالد

مکتوب نما

مکرمی و محترمی ارشدنا اللہ فی سبیلہ جدّاً و سعياً
السلام علیکم ورحمۃ اللہ وبرکاتہ، گرامی نامہ باعث مسرت ہوا
اللہ جل شانہ محض اپنے فضل و کرم سے اعمال میں مزید ترقی فرمائیں، زیادہ
سے زیادہ محنت کر کے اپنے علاقہ سے فی گھر ایک ایک آدمی نکالنے
کی سعی کی جائے، اور ان کو تین چلوں کے لئے آمادہ کیا جائے۔ اگر
یہ رواج دنیا میں پڑ جائے، تو امت کی تمام پریشانی دور ہو کر تمام عالم
میں راحت و سکون آویں گے، ورنہ ایسے حالات آویں گے، جیسے
آج کل آرہے ہیں، جو لوگ پہلے کام کر چکے ہیں، انہوں کو زیادہ
ٹائم نکال کر یہاں کی کوشش فرمادیں، کیونکہ میری غیر موجودگی

میں ایسے لوگوں کی ضرورت ہے جو کہ پورے ہندوستان میں نقل و حرکت کر سکیں، حق تعالیٰ شانہ کا لاکھ لاکھ شکر ہے کہ اس نے ہم کو دین کی سرسبزی راہے کام کے لئے قبول فرمایا، اس شکرگزار ہی میں اگر ہمارے تمام مال و جان اللہ تعالیٰ کی راہ میں لگا دیا جائے، تب بھی کم ہے۔ حجاز مقدس عمرہ کے لئے میری روانگی ۸ اکتوبر رات کے ۹ بجے متیقن ہے میری طرف سے سب جماعت والوں کو سلام اور دعا کہہ دیں، فقط بندہ محمد یوسف عفی عنہ، بقلم محمد ابوالقاسم

باب پنجم

سلوک اور تصوف اور تعلیمات سلوک

سلوک اور تصوف یا بالفاظ دیگر طریقت کا مقصود انسان کے قلب میں ملکہ یادداشت پیدا ہو جانا ہے، جس کو شرعی اصطلاح میں احسان سے تعبیر کیا جاتا ہے، یہ کیفیت، جس طریقہ عبادت سے بھی، حاصل ہو جائے، وہی محمود ہے اس کے بعد اور ارمسنونہ اور اذکار مسنونہ میں زندگی گزارنا حاصل عبدیت ہے اس لئے اس جگہ ہم حضرت مولانا محمد الیاس صاحب کی تعلیمات سلوک و تصوف کو ذرا تفصیل سے بیان کرنا چاہتے ہیں،

ان تعلیمات کا ذکر اس جگہ اس وجہ سے بھی ضروری معلوم ہوتا ہے کہ حضرت مولانا محمد یوسف صاحب جو اپنے زمانہ کے شیخ دقت تھے، ان ہی کی تعلیمات اور ہدایات کی بدولت اس مقام پر فائز ہوئے تھے، اب رہی یہ بات کہ حضرت مولانا شاہ محمد الیاس صاحب کی تعلیمات کن بزرگوں کی تعلیمات سے مقتبس ہیں، اس کے اثبات کے لئے ابتداءً بطور تمہید ان بزرگوں کی تعلیمات کا ذکر بھی لازمی ہے،

حضرت گنگوہی رحمہ

حضرت گنگوہی رحمہ حضرت شاہ محمد الیاس صاحب کے شیخ ہیں، ان کے متعلق

آپ فرماتے ہیں،

حضرت گنگوہی رحمہ اس دور کے قطب الارشاد اور مجدد تھے، لیکن مجدد کے لئے ضروری نہیں ہے، کہ سارا تجدیدی کام اسی کے ہاتھ پر ہو، بلکہ اس کے آدمیوں کے ذریعہ جو کام ہو وہ سب بھی باواسطہ اسی کا کام ہے، بطرح

خلفائے راشدین بالخصوص حضرات شیعین کا کام فی الحقیقت رسول اللہ

صلی اللہ علیہ وسلم ہی کا کام ہے۔ ۱۱

حلقہ علمائے دیوبند میں سلوک و تقویٰ، شریعت و طریقت میں سنت کے مطابق مذاق صرف حضرت مولانا رشید احمد صاحب گنگوہی رحمہ کا مرجع منہ ہے، انہوں نے اپنے متبعین میں دین کا وہی تصور چھوڑا جو حضرات صحابہؓ اور خیر القرون میں تھا، حضرت گنگوہیؒ کا نظریہ تقویٰ

حضرت گنگوہی سلاسل اربعہ میں بیعت فرماتے تھے، حضرت شیخ الاسلام مولانا سید حسین احمد صاحب مدنی نے بیعت کرتے ہوئے ارشاد فرمایا تھا،
”میں چاروں سلسلوں میں اس وجہ سے بیعت کرتا ہوں تاکہ مرید کے قلب میں دوسرے سلسلوں کی امانت کا جذبہ پیدا نہ ہو جائے“ ۱۲
حضرت گنگوہی رحمہ نے ذکر و فکر اور تسبیحات کے بارے میں ارشاد فرمایا۔
”ذکر جہر کی اب کچھ حاجت نہیں، ذکر اصل میں تذکر قلب ہے اور جب ذکر قلبی حاصل ہوا، اب زبان کی کچھ ضرورت نہیں خصوصاً جب ذکر جہر سے دل گھبراوے، اس وقت ذکر زبانی کا ترک لازمی ہے جس ذکر سے دل کو مرد ہو اس کو کرنا چاہیے، مثلاً تسبیح، تحلیل، تمجید میں یا فکر میں یا شکر میں یا جس پیرایہ میں حضور حاصل ہووے، اس پر ہی قناعت کر دے، اصل سب کا حضور ہے ۱۳

دوسرے خط میں حضرت مولانا محمد صدیق صاحب کو تحریر فرماتے ہیں۔
”اور شغل آپ کے واسطے بجز تلاوت قرآن شریف و اذکار ماثورہ و نوافل کوئی ضرورت نہیں، یہی موجب ترقی اور باعث ازدیاد یقین ہوں گے، ۱۴

تفسیر مکتوب میں ارشاد فرماتے ہیں،

۱۵ ملفوظ ۱۳۴۱ھ ملفوظ ۱۳۴۲ھ مکتوب شیخ الاسلام معانی مکتوبات رشیدی

”اب یہ شغل ہے جس کا مظہر کلمہ تو حیدر لا الہ الا اللہ ہے اور قرآن پاک

درود، حزب الاعظم اور وظائفِ حدیث، سہ

حضرت مولانا محمد الیاس صاحب کے بڑے بھائی جناب مولانا محمد صاحب جن کو اورادِ مسنونہ، نماز، تلاوت قرآن پاک سے بڑا شغف تھا، وہ جب حضرت گنگوہیؒ کی خدمت میں حاضر ہوئے تو ارشاد فرمایا:-

آپ کو اس کی حاجت نہیں، جو اس طریقہ اور ان ذکر و اذکار کا مقصود ہے۔ وہ آپ کو حاصل ہے،“ لہ

خلاصہ کلام یہ ہے کہ مقصود بالذات انسان میں عبدیت اور صفت انسان کا پیدا ہونا ہے یعنی جسم انسان تابع فرمان الہی اور مطیع ارشاد نبوی رہے، اور شریعت پر عمل کرنا اس کی عادت ثانیہ بن جائے، اور قلب انسان ہر حال میں ذکر خداوندی اور اس کے تصور میں لگا رہے، انسان میں یہ کیفیت جس طرح بھی حاصل ہو جائے وہی محمود ہے،

حضرت مجدد الف ثانی کا طریقہ

حضرت مجدد الف ثانی کا طریق سلوک بھی یہی ہے، کہ وہ اذکارِ صوفیہ کے ساتھ اذکارِ ماثورہ اور مسنونہ اور اتباعِ شریعت کو ضروری قرار دیتے ہیں، میں نے حضرت مجدد الف ثانی رحمہ کے مکتوبات پڑھے ہیں اور حضرت گنگوہیؒ کے مکتوبات بھی میں دونوں حضرات کے مکتوبات اور ان کی تعلیمات میں ذرہ برابر فرق نہیں پاتا،

اس سے انکار نہیں ہے کہ حضراتِ صوفیہ نے جو اذکارِ تعلیم فرمائے ہیں، ان کو تصفیہ قلب میں بڑا دخل ہے، لیکن تصفیہ قلب ان پر ہی منحصر نہیں ہے، اگر شیخِ کامل ہو تو وہ محض تلاوت قرآن پاک، کثرتِ نوافل، کثرتِ استغفار اور کثرتِ درود شریف سے سلوک کے تمام منازل طے کر سکتا ہے، ہم مشائخِ دیوبند کی تعلیمات

مکتوبہ دہلی سے مولانا محمد الیاس صاحب اور ان کی دینی دعوت سے

تسوف کو دیکھتے ہیں، کہ کسی شیخ کے یہاں پشتیت کا غلبہ ہے تو کسی کے ہاں قادریت اور نقشبندیہ کا غلبہ ہے۔ اور ان کی تعلیمات میں کوئی زیادہ فرق نہیں ہے، انجام کار سب کا رہی ہے جو مومن کا مفقود حیات ہے اور بس حضرت مولانا محمد الیاس صاحب کا طریقہ

حضرت مولانا محمد الیاس صاحب نے خود بھی صوفیاء کے اذکار کئے ہیں اور اپنے مریدین کو بھی، چنانچہ انہوں نے حضرت مولانا انعام الحسن صاحب اور حضرت مولانا محمد یوسف صاحب کو ۱۹۳۵ء میں بیعت کیا اور بیعت کرنے کے بعد پاس انفس تعلیم فرمایا، اس کے بعد حضرت مولانا محمد یوسف صاحب کو تین ہزار اسم ذات اور حضرت مولانا انعام الحسن کو بارہ ہزار اسم ذات تعلیم فرمایا، اس کے علاوہ وہ حزب الاعظم اور حصن حصین کے پڑھنے پر بھی زور دیتے تھے، لہ

لیکن مولانا محمد الیاس صاحب کا طبعی رجحان اعمالِ مسنونہ اور اورادِ مسنونہ کی طرف زیادہ تھا، چنانچہ آپ ارشاد فرماتے ہیں :-

”میں ابتداء میں اس طرح ذکر کی تعلیم دیتا ہوں، ہر نماز کے بعد تسبیح فاطمہ اور تیسرا کلمہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ اور صبح و شام سو سو مرتبہ درود شریف، استغفار، تلاوت قرآن مع یصح قرأت اور نوافل میں تہجد کی تاکید اور اہل ذکر کی پاس بانا۔ علم بدون ذکر کے ظلمت ہے، اور ذکر بدون علم کے بیٹ سے فتنوں کا دروازہ ہے۔“

علم و ذکر کی حقیقت

ذکر کی حقیقت بیان کرتے ہوئے حضرت مولانا شاہ محمد الیاس صاحب نے ارشاد فرمایا ہے :-

”علم و ذکر تھا منے کی زیادہ سے زیادہ ضرورت ہے مگر علم و ذکر کی

صلہ زوایت مولانا انعام الحسن صاحب رحمہ اللہ ملفوظات منہ

حقیقت اچھی طرح سمجھ لینی چاہئے۔ ذکر کی حقیقت ہے، مدغم عقلیت، اور فرائض کی ادائیگی میں لگا رہنا اعلیٰ درجہ کا ذکر ہے۔

حضرت مجدد الف ثانیؒ نے بھی اپنے بعض مکتوبات میں یہی ارشاد فرمایا ہے، ان کا ارشاد ہے کہ ”نوافل میں اشتغال اور فرائض میں کوتاہی یہ اللہ سے روگردانی ہے“ اپنے ایک مکتوب میں وہ ارشاد فرماتے ہیں ”فرائض اس وجہ سے زیادہ افضل ہیں کہ ان کا تعلق براہ راست وحی خداوندی سے ہے“ حضرت شاہ محمد الیاس صاحبؒ ایک دوسری جگہ ارشاد فرماتے ہیں:-

”حقیقی ذکر اللہ یہ ہے کہ آدمی جس موقع پر اور جس حال میں اور جس مشغلہ میں ہو اس کے متعلق اللہ کے جو احکام ہوں ان کی نگہداشت رکھے اور میں اپنے دوستوں کو اسی ذکر کی زیادہ تاکید کرتا ہوں“ لے اور تبلیغ میں نکال کر یہی کرایا جاتا ہے کہ خدا سے باطنی زندگیوں میں تالبداری اور اطاعت خداوندی کا جذبہ اس قدر غالب ہو جائے کہ وہ کسی ماحول سے بھی متاثر نہ ہو کر اپنے اوقات کو شریعت حقہ کے مطابق صرف کرنے لگیں، اور یہ ظاہر ہے کہ یہ ریاضت ایک بڑی ریاضت ہے اور یہ مجاہدہ بڑا سنگین مجاہدہ ہے مزید یہ کہ اس کا نفع متعدی ہے۔

ریاضت کا مفہوم

حضرت مولانا شاہ محمد الیاس صاحبؒ نے ریاضت کے مفہوم کو اس طرح بیان کیا ہے:-

”یہ تحریک درحقیقت اپنے لئے بہت بڑی ریاضت ہے انہوں نے کہ لوگ اس کی حقیقت کو سمجھتے نہیں“ لے

اور چونکہ حضرت پر اس کی حقیقت پورے طور پر منکشف ہو گئی تھی، اس لئے وہ اپنے مریدین کو اس راہ میں زیادہ محنت کرنے کی طرف توجہ دلاتے تھے ان

لے معلومات منہ لے لے لے لے

کے یہاں سلوک کے تمام مراحل اور منازل، تبلیغی جدوجہد میں طے ہو جاتے تھے وہ صوفیاء کے مقرر کردہ مراقبات کو زیادہ نہیں کرتے تھے، ان کا فرمانا تھا کہ جب تم گشتوں میں جاؤ اور منظم کلام کہو تو تم خدا کا ذکر دھیان کر کے کرو، تمہارے قلوب کے اثرات اور ذکر کی برکتوں سے شیطانی اثرات ختم ہو جائیں گے، اور یہی حکم وہ تعلیمی حلقوں کے وقت دیا کرتے تھے، اور یہی ان کے ہاں مراقبہ تھا

(پردایت قادری محمد رشید صاحب غورجوری)

مراقبہ کا مفہوم

احقر راقم الحروف عرض کرتا ہے کہ مراقبہ کا حاصل میں قدر ہے جو دھیان اور تصور ایک مخصوص ہئیت کے ساتھ کیا جاتا ہے، وہی تصور ہمہ وقت باقی رہے اسی کو شریعت میں احسان کہا جاتا ہے اور حضرت مولانا شاہ محمد الیاس صاحب اسی پر زیادہ زور دیتے تھے، ارشاد فرماتے ہیں :-

”نماز سے پہلے، کچھ دیر نماز کا مراقبہ کرنا چاہئے جو نماز بلا انتظار در مراقبہ کے ہوگی وہ پھس پھسی ہوگی“

جب یہ کیفیت اور خصوصیت حاصل ہو جائے تو پھر انسان کے اندر سے بشرات کا مادہ تقریباً سب ہی نکل جاتا ہے۔ اب اس سے جو کچھ صادر ہوتا ہے وہ خیر ہی خیر ہے۔ مولانا ارشاد فرماتے ہیں :-

”طریقت کی خاص غایت اللہ تعالیٰ کے احکام و اوامر کا مرغوب طبعی اور نواہی کا مکروہ طبعی ہو جانا ہے“

اور یہی ایک مومن کی زندگی کا حاصل ہے حضرت مولانا نے عام طریقہ کثوت سے ذرا کچھ آگے مریدین کے لئے ایسی چیزیں مقرر کی تھیں کہ جن کا ثقیل بھی متعدی ہو اور تاثر بھی زیادہ، اس کے لئے ان کے یہاں تبلیغی جدوجہد، کثرت نوافل، کثرت اذکار، مسنونہ مقرر تھی، اور ان ہی تمام راہوں پر انہوں نے حضرت مولانا محمد یوسف صاحب کو پہلایا تھا، جس کے نتیجے میں ہم نے دیکھا کہ مولانا اور اذکار مسنونہ، نوافل مسنونہ کے بہت زیادہ پابند تھے، حد یہ ہے کہ جس دن آپ کا انتقال ہونے والا

حقاً، انہوں نے اس دن کی حُزبِ الاعظم کی منزل پڑھ لی تھی لہ
حضرت جیؒ کی تعلیمات

حضرت مولانا محمد الیاس صاحبؒ کی تعلیماتِ تصوف سے خود ظاہر ہو رہا ہے کہ ان
کے لائقِ سرزند حضرت مولانا محمد یوسف صاحبؒ کی تعلیماتِ سلوک کیا ہوں گی، مگر
اس جگہ ہم ان کے چند خطوطِ نقل کرتے ہیں، جو انہوں نے اپنے ایک مرید کو تحریر
فرمائے ہیں،

پہلا مکتوب

محترم و محرم بندہ۔ وقتنا اللہ و یا کم لما یحب و یہ صنی السلام علیکم ورحمۃ اللہ
وبرکاتہ، خداوندِ کریم سے امید ہے کہ مزاجِ گرامی بعافیت ہوں گے
گرامی نامہ کاشفِ احوال ہوا، دعا گو ہوں کہ اللہ جل شانہ اپنے فضل و
کرم سے آپ کی مساعی جمیلہ کو قبول فرمائے، اور بار آور بنائے دونوں
جہاں میں کامیابی حاصل کرنے کے لئے حضور اکرم صلی اللہ علیہ وسلم
بیمیں مال و جان کے خرچ کے طریقے بتا کر گئے ہیں کہ جان کا سب سے
بڑا موضوع دعوتِ دین کے لئے نقل و حرکتِ ایمان کی محبتیں، مابعدیت
کی باتیں، انبیاء کرام و صحابہ کے تذکروں میں جان کو لگا دیا جائے، پھر اعمال
کی قیمت، اثرات اور اعمال کی تفصیل معلوم کرنے کے لئے اور دوسروں کو
بتانے کے لئے جان خرچ ہو، اللہ کے ذکر تلاوت، عبادات، نمازوں میں
ہماری جان کھپے، ہم اپنے جتنے تقاضوں پر اپنے لئے جان لگاتے ہوں
دوسروں کے ان سب تقاضوں میں جان لگائی جائے، جانی خدمت میں،
مذہب، رنگ، زبان و وطن کے لحاظ سے کوئی تفریق نہیں، پھر جیسے جان
کو کمائی اور گھر کے تقاضوں میں خرچ کیا جائے، ایسے ہی اپنے مال کو
دین کی نصرت، نقل و حرکتِ علم لینے اور علم دینے میں خرچ کریں ضرور فائدہ

لہ روایت قاری رشید احمد صاحب خورجوری

کی مال سے خدمت کی جائے ایسے تقاضوں پر مال بقدر حاجت قناعت کے ساتھ لگے پھر مال کو گھراور کمائی کے تقاضوں پر خرچ کیا جائے، میاں شرہ میں تعلقات اور ہمدردی صرف اللہ والے شکر اللہ کے تمام بندوں سے انصاف محمدل کے لحاظ سے ہو، اب مظلوم کی مدد کریں، اسے ظالم سے بدلہ دلائیں چاہے ظالم اپنے خاندان یا قوم یا وطن یا زبان والوں میں سے ہو جان و مال کے خرچ کی یہ ترتیب درست و دشمن سب کے دلوں میں محبت ڈال دے گی ایسے ہی دنیا کی نعمتیں، دولتیں حکومتیں قدموں پر آکر پڑیں گی صحابہ کرامؓ میں بھی یہی ترتیب تھی اسے چھو کر جان کا مٹوٹھ مال کھانا اور مال کو مٹوٹھ یعنی تقاضوں پر لگا دینا ہی بنا کر یہ امت ذلت و مصائب میں مبتلا ہو چکی ہے۔

اس تبلیغ کے عنوان سے ہونے والی مقامی اور بیرونی محنت کا مقصد امت میں اس ترتیب سے جان، مال کو خرچ کرنا ہے اس ترتیب سے قلوب میں نور کا فیضان عام ہوگا، طبائع شر سے خیر، عزت سے تعمیر، کفر سے ایمان، فسق و فجور سے طاعت، غفلت سے علم و ذکر، نفسانیت سے اخلاص کی طرف متوجہ ہوں گی، اس محنت کو وجود میں لانے والوں کو دارین میں درجات محبوبیت سے نوازا جائے گا،

مقامی کام میں اتنی ہی جان پڑے گی جتنے مقام سے احباب اور دوسرے علاقوں میں جا کر محنت کریں گے اور اصول و ہنج کو پرائیڈوں کے احتیاط سے کام چلائیں گے، اس راہ میں ٹکٹے میں تمام پریشانیوں کا حل ہوتا سمجھ کر آخرت و جنت کے درجات و اجور کی ترغیب دلا کر اپنے ہمراہ احباب کو لانے کی سعی کریں اور جس مسجد کے قریب رہتے ہوں، اس مسجد میں پابندی سے کسی نماز کے بعد فضائل کی تعلیم روزانہ

کر لیا کریں، ہر ہفتہ مسجد والے احباب کے ہمراہ ایک گشت اپنی مسجد کے ماحول میں کر لیا کریں، ہر ماہ اپنی مسجد کے احباب کی جماعت بنا کر آس پاس لے کر جانے کی سعی کریں، اکرام، ترغیب تواضع کی مشق کرتے ہوئے ہر ایک سے صرف نمبروں ہی میں بات کی جائے، تبادلت ذکر، تسبیحات، نوافل کے ساتھ دعاؤں کا اہتمام کریں، انشاء اللہ یہ کام اپنے لئے خود ہی راستہ نکال لے گا، اصولوں پر چھنے کی کوشش کی جائے والسلام

دوسرا مکتوب

جن اجتماعات کے متعلق آپ نے دعا کے لئے تحریر فرمایا ہے، ان کیلئے دعا کی جائے گی، خداوند کریم ان کو زیادہ سے زیادہ کامیاب کرے، لیکن میرے بھائی دعا کے ساتھ ساتھ اجتماعات کے لئے پوری محنت و کوشش کی بھی ضرورت ہے۔ اللہ تعالیٰ آپ کے بھائی کو صحت کاملہ عاجلہ مستمرہ عطا فرمائے،

جن خوابوں کا تذکرہ کیا ہے۔ ان کا دیکھنا مبارک ہے، جس کے لئے آپ نے تحریر کیا ہے وہ قرآن پاک کی آیت نہیں، البتہ اس کا مطلب دوسری آیت سے ملتا ہے، درود شریف کے متعلق جو تحریر کیا ہے تو درود شریف برکت کا ذریعہ ہے، امید ہے کہ روزانہ کی تقسیم، ہفتہ کے دو گشت، چھینے کے تین دن، سال کا چلہ برابر سے رہے ہوں گے، اجتماع سے ایک جماعت لے کر یہاں آنے کی سعی کریں، والسلام

تیسرا مکتوب

آپ کا حفظ ملا، اصل میں بھائی مستحب کے پلٹنے والے صرف اللہ ہیں ہم کو ضابطہ کے طور پر دو چیزیں عطا کی ہیں، ایک محنت اور اس کے بعد دعا، آپ اخلاص کے ساتھ محنت کرتے رہیں، اور رات کی دعاؤں

کا بھی اہتمام کریں کام جتنا اصولوں کی پابندی سے ہوگا، انشاء اللہ اٹنی ہی حفاظت ہوگی، بزرگانِ دین سے بدظن نہ ہوں بلکہ ان کی خدمت میں محض استفادہ کے طور پر جاتے رہا کریں، ان کے پاس جب جائیں تو وحیان میں یہ نہ ہو کہ میں ان کو کچھ دینے جا رہا ہوں، بلکہ ہمیشہ یہی خیال رہے کہ مجھے کچھ حاصل کرنا ہے اور ان حضرات کو دعوت نہ دیا کریں، جب کوئی زیادہ پریشانی سامنے آئے تو اپنے بڑوں یعنی صحابہؓ اور رسول اللہ صلی اللہ علیہ وسلم کی مصیبتوں کو یاد کر لیا کریں، اللہ تعالیٰ آپ کو استقامت عطا فرمائے، والسلام

چوتھا مکتوب

مکتوب آپ کا ملا، تراویح سے قبل فضائلِ رمضان سنانے سے مسرت ہوتی، البتہ تعلیم کے ساتھ گشت اور دعوت کا انتظام بھی کیا جائے، اس سے عمل کے جذبات بنتے ہیں، اور گشتوں کے اہتمام سے دعوت کی استعداد پیدا ہوتی ہے، اور مقصود اس کام سے امت کے اندر دعوت کی استعداد کا پیدا کرنا ہے، فضائلِ رمضان، رمضان کے ایام میں اور فضائلِ حج، حج کے موسم میں پڑھنا بہت مفید اور ضروری ہے، اس کے ساتھ دوسری کتابوں کو بھی سنانے اور سننے کا اہتمام فرمائیں، گشت کرو کہ مسجد میں لوگوں کو جوڑ کر ایمان و آخرت کی محنت پر تیار کرنے کی سعی کی جائے، رمضان المبارک کی محنت و نقل و حرکت کو اسلام کے وجود میں آنے اور کفر و ضلال کے ختم ہونے کے ساتھ خاص مناسبت ہے، عبادت اور محنت کو بڑھا کر عبادوں کا خوب اہتمام کیا جائے، والسلام

پانچواں مکتوب

خط موصول ہو کر کاشفِ حالات ہوا، کام کے حالات معلوم ہوئے، جن سے از حد مسرت ہے، اللہ تعالیٰ جل شانہ قبول فرما کر کام صحیح سلیقہ اور ایمان

کمال سے نوازے آئیں آج امت کو گرانے کے لئے دین سے ہٹا کر
 اللہ کی نصرتوں سے محروم کرنے کے لئے اس میں سے اجتماعیت کو ختم کر
 دیا گیا ہے، اور ہر جگہ کے مسلمانوں کو علاقائی، لسانی، مذہبی محدود گروہوں
 میں تقسیم کر دیا گیا ہے، دیکھا گیا ہے، کہ اللہ تعالیٰ اس عالی کام سے
 مختلف طبقات، گروہوں میں جوڑ و اتفاق کی اعلیٰ تشکیل پیدا فرمادیتے ہیں
 کہ کسی سے بات چیت کرتے وقت اس رنج پر بات چیت نہ کی جائے جس
 میں اسے اختلاف ہو اور اگر کوئی اختلافی بات لائے بھی تو اسے کہہ دیا
 جائے کہ ہم صرف چھ نمبروں پر بات چیت کرتے ہیں، مسلمان ہونے اور
 حضور کے امتی ہونے کے لحاظ سے اکرام کرنا دوسرے کو بہت زیادہ
 قریب کرنے والا ہے۔ دونوں خواب مبارک ہیں، درخت سے مراد دین
 متین ہے۔ اور شیر سے مراد مہلکات و حوادث ہیں، جن سے بچنے کی
 بھی ضرورت ہے کہ دین پر چلنے اور دین پر محنت کرنے میں کسی قسم
 کی کوتاہی نہ کی جائے، جس کی طرف سے دوسرے خواب میں صراحتاً
 بتایا گیا ہے، احباب کو یہاں بھیجے کی سعی کرتے رہیں، دین کی محنت کے
 لئے قربانی پر آمادہ کرنا آسان ہے، جب اس محنت سے زندگی کے
 تمام مسائل حل کرنے کا یقین آجائے، فقط والسلام

چھٹا مکتوب

خداوند قدوس سے امید ہے کہ آپ کے مزاج اب بخیریت ہوں گے،
 تفصیل مکتوب موصول ہوا دینی مساعی سے از حد مسرت ہوئی، اور
 بیماری و مرض کی خبر سے رنج و قلق ہے، اللہ جل مجدہ اپنے فضل و
 کرم سے صحت و قوت باطن و ظاہر انصیب فرمائیں، میرے بھائی ناگواری
 اور تکالیف کے نامساعد حالات میں ایمان و عمل کی محنت کے تقاضوں

لے یہ اس نقطہ نظر کی تردید جو چارے درمیان ہمارے ملہار کا ایک طبقہ بیان کرتا ہے۔

کو پورا کرنے میں بھی صحابہ کرامؓ سے مشابہت ہے اور اسی پر اللہ جل شانہ کی طرف سے خصوصی نصرتوں و رحمتوں کا نزول ہوتا ہے، خصوصاً رمضان المبارک کے ماہ میں حضور صلی اللہ علیہ وسلم کا افتتاحی سفر بیکادور۔

اختتامی سفر فتح مکہ کا ہوا دنیا میں

حالات کو مثر سے خیر، اور فساد سے اصلاح، شرک سے ایمان کی طرف لانے کا جب ہی اللہ تعالیٰ نے وعدہ فرمایا، اس ماہ مبارک میں اس کے لئے اپنا علم نورانی کتابوں میں اتارا، فرشتوں اور کتابوں کا نزول اس میں ہوا اس ماہ کی تیاری میں سارے سال جنت سجائی جاتی ہے اس کی آمد پر جہنم کے دروازے بند کر دیئے جاتے طاغوتی اور سرکش طاقتیں دنیا کے اندر مقید کر دی جاتی ہیں رحمتوں کی مخصوص ہوائیں چلتی ہیں، مخلوق کی طرف خدا کی شفقت دالی نظر ہوتی ہے۔ اس وجہ سے اس ماہ میں خاص طور سے ہدایت لینے کی محنت کو، مساجد کے اندر اعمال کو، عبادات و نقل و حرکت کو، قرآن اور علم میں اشتغال کو اور دعاؤں کو خوب بڑھایا جائے اس ماہ کو اللہ کی راہ میں لگا دینا وہ اثرات و برکات و ثمرات دلاتا ہے، جو دوسرے سینکڑوں مہینوں میں نہیں ملتے اور گھر کے تقاضے کو پورا کر کے سارا وقت مسجد میں لگا دیا جائے باہر نکلنے کی دعوت ہر ایک کو قوت سے دی جائے اور نیت یہ ہو کہ میرا مخاطب میرا اپنا دل ہے روزانہ کی تعلیم، ہفتہ کے دو گشتوں مہینہ کے تین دنوں کو ہر ایک مسجد میں قائم کرنے کی سعی کی جائے اور اپنی مسجد میں اس کو اصولوں اور قربانیوں سے چلایا جائے، یہاں آمد و رفت اور خط و کتابت سے تعلق بڑھانا بہت مفید رہے گا، حزب الاعظم کے لئے باد صحر، قبلہ رخ اول آخر تین تین مرتبہ درود شریف پڑھ لیا کریں، والسلام

مسائل و مسائل مکتوب

بعد سلام مسنون امید ہے کہ آپ بعاقبت ہوں گے، خط سے حالات معلوم کر کے خوشی ہوئی، اللہ رب العزت آپ کو ہر شے میں سبقت کی توفیق عطا فرمائے، خواب مبارک ہے ہمت سے کام کرتے رہیں، چند اعمال میں لگ کر ان کی پابندی کر لی جائے تو انشاء اللہ زندگی کا رنج صحیح لائن پر آجائے گا، وہ یہ کہ فرض نمازیں جماعت کے ساتھ ادا کرنا، تہجد، اشراق، چاشت، اوابین کے نوافل کا اہتمام قرآن پاک کی تلاوت ایک پارہ روزانہ، وقت مقرر کر کے فرماتے رہیں، تلاوت قرآن پاک کا بہترین وقت تہجد کے وقت دیکھ کر پڑھنا ہے، استغفار، درود شریف سوئم کلمہ کی دو بیسٹیک ایک صبح کے وقت ایک شام کے وقت پڑھا کریں، باقی چار کسی ایک وقت میں اجتماعی اعمال میں پابندی کرنا وہ یہ ہیں فضائل کی کتابوں مثلاً فضائل نماز، فضائل ذکر، فضائل صدقات وغیرہ کتابوں میں سے روزانہ کسی ایک نماز کے بعد مسجد میں تمام نمازیوں کو بٹھرا کر اہتمام سے عظمت کے ساتھ سنانا یا سننا، ہفتہ میں دو دن گشت ایک دن اپنی مسجد میں دوسرے دن دوسری مسجد میں، مہینہ میں تین دن قرب و جوار کے دیہات قصبات میں جماعت لے کر جانا اور وہاں بھی مذکورہ اعمال کو چالو کرانا سال میں ایک چلہ یہاں آکر گزارنا اور ساری عمر میں تین چلے یہاں کے مشورہ سے گزارنا، میرے دوست اگر ہمت کی جائے تو یہ کام نہایت آسان اور بے حد مفید ہے، اور نہ کرنے والوں کے لئے دشوار ہے ملتے والی دنیا کے لئے آج اس سے کہیں زیادہ محنت اور ہمت کی جارہی ہے، لیکن کام آنے والی چیزوں کو دشوار بنا رکھا ہے یہ ہے ہماری عقل کا فتور، آپ ہمت فرما کر ان تمام امور کو انجام دیتے رہیں، اور ہر مہینہ بذریعہ خط اپنے حالات تحریر فرماتے رہیں یہاں سے جواب جائے

آنکھوں مکوتب

آپ کا خط ملا حالات معلوم ہوئے، اللہ رب العزت آپ حضرات کی کوششوں کو قبول فرما کر ایک ایسے طبقہ کو وجود بخشیں جو انبیاء والی محنت کے لئے اپنی جان اور اپنے مال کو قربان کرنے والا ہو، بجائی مقامی کام بہت اہم ہے اور اس میں صحیح ترتیب کے ساتھ محنت کرنے میں اوقات وصول ہوتے ہیں، اس کی ترتیب یہ ہے کہ اپنے محلہ کی مسجد کے لئے جماعت بنائی جائے، اور روزانہ تعلیم کا وقت مقرر کر کے اس کا اہتمام ہو اور ہفتہ کا ایک گشت اپنے محلہ میں اور دوسرا گشت کسی دوسرے محلہ میں کریں، وہاں کے مقامیوں کی جماعت بنائیں اور اپنے روزانہ کی تعلیم کا وقت کسی نماز کے بعد مقرر کریں، اگرچہ اس طرح کرنے پر شروع میں زیادہ سادھتی متقل نہ ہو سکیں گے، لیکن اگر آپ اچھو لوں کی رعایت رکھتے ہوئے کریں گے تو ضرور اللہ پاک راستہ نکالیں گے، مہینہ کے تین دن کی جماعت اپنی مسجد

علیحدہ، اور دوسری مسجد والوں کی علیحدہ نکالیں اور اپنی دعوت میں پورے چار ماہ کا مطالبہ رکھیں، لیکن اس پر اتنا زور دیں جتنی لوگوں میں استعداد ہو اگر وہ اس دعوت کے بعد صرف ایک گھنٹہ روز کا بھی لگانے پر آمادہ ہو جائیں تو اس کی قدر کریں، اور اس کا وقت اتنا قیمتی بنادیں کہ اس کے سامنے اس محنت کی قیمت اچھی طرح کھل جائے، پھر ان سب باتوں کے ساتھ خصوصی ملاقاتوں کا بھی اہتمام کریں، اور ایک ایک فرد کو کام سمجھانے کی اور اس پر محنت کرنے کی کوشش کریں، انشاء اللہ اس طرح محنت کرنے پر اللہ رب العزت کام کی شکلوں کو دہود بخشے گا اور اس کے پڑھنے کی صورتیں پیدا ہوں گی، اپنی نمازوں کو خوب جاندار بنانے کی فکر فرمائیں، اور وقتاً فوقتاً یہاں بھی آتے رہیں یہ والسلام

یہ چند مکوتب حضرت جی کے ایک مرید جناب ابوالانصار صاحب بہاری نے عنایت فرمائے تھے، فورا اللہ خیر!

تبصرہ

حضرت مولانا محمد یوسف صاحبؒ نے ایک مرتبہ ارشاد فرمایا تھا۔
 ”یقیناً ذکر خداوندی افضل ترین عبادت ہے، لیکن جس محنت سے دنیا
 ذاکر ہو جائے وہ محنت اس سے بھی زیادہ افضل ہے،“ مولانا نے لوگوں
 کو انفرادی محنت سے ہٹا کر اجتماعی فائدے کو ترجیح دی، وجہ اس کی یہ ہے کہ معزب
 کے پروپیگنڈہ کی وجہ سے امت میں غیر اسلامی زندگی فروغ پا رہی ہے، نیک اور
 علمی خاتقا ہی گھرانے تک بھی غیر شعوری طور پر عیسائیت اور مغربیت کی لپیٹ میں آچکے
 ہیں، ایسے دور ابتلا میں خاموش رہنا اور دین کی بربادی پر سکوت کر لینا ایسے انسان سے
 ناممکن ہے جو اپنے قلب میں امت کی فوز و فلاح کا درد رکھتا ہو۔ اس سے یہ ہو ہی
 نہیں سکتا کہ دشمنوں کی تہذیب گھروں میں آباد اور گھر کا بڑا صرف اپنے ہی شیعہ و
 مصلے میں لگا ہو ۵

حضرت مولانا محمد یوسف صاحبؒ نے ایسے وقت میں دی کیا، جو ایک بڑا صاحب
 دل اور غیور مومن کرتا ہے، انہوں نے پکارا اپنی انفرادی زندگیوں کو بھی بدلو لیکن اسی
 کے ساتھ اجتماعی زندگی بدلنے کے لئے محنت کر دی اور کھواسلام اجتماعیت کا داعی
 ہے، وہ انفرادیت کا داعی نہیں ہے، خود حضرات صحابہؓ اپنی انفرادی زندگی میں
 کامل و مکمل تھے، لیکن ان کو گھر سے نکالا گیا، اور ماحول سے جہاد کرنے کے لئے میدان
 میں لا کھڑا کیا گیا، جس کا نتیجہ یہ ہوا کہ عرب کے جاہلانہ اور مشرکانہ ماحول نے شکست
 کھائی اور تہذیب اسلامی فتحیاب ہوئی، اور اسی محنت کے طفیل میں آج کو شہائے
 عالم میں مسلمان ہیں۔

خیال فرمائیں جب خاتقا ہی پیردں کے گھر تیکہ سے بن جائیں اور جب درسگاہی سلسلہ
 نعرانیت کا شکار بن جائیں تو ان کے ذکر اور ان کے درس میں نورانیت اور خیر و برکت
 ۵ اس موضوع پر حضرت جی کی ایک تقریر ہے، اجتماعیت کے بارے میں اس سے زیادہ بہتر میں اور عمدہ
 تقریریں نے اپنی زندگی میں نہیں سنی، اس کتاب میں اس تقریر کو شائع کیا جا رہا ہے۔

کہاں سے آئے گی، آج کون سے خانقاہی پیر کا گھر ایسا ہے کہ جس کے گھر میں تصویریں نہ ہوں اور کون عالم ایسا ہے کہ مثلاً، جو بائیں ہاتھ میں گھڑی نہ باندھے اور یہ چیزیں نہایت ادنیٰ درجہ کی ہیں کہ جن کی طرف نظر بھی نہیں جاتی یہیں سے مرض کی جڑ معلوم ہو جاتی ہے، حینال فرمائیں ایسے بیمار قلوب کے ذکر اور ایسے مریض نفوس کے قال اللہ اور قال الرسول میں نورانیت کہاں ہوگی؟

حضرت مولانا محمد یوسف صاحبؒ نے اس مرض کو محسوس کیا، اور لوگوں کو گھر دس نکالا، اور مسجدوں میں لایٹ بھٹایا، ان میں حرکت پیدا کی اور ان پر محنت کی کہ تم خود بھی بدلو، اور اپنے متعلقین کو بھی بدلو،

يَا أَيُّهَا الَّذِينَ آمَنُوا خُذُوا أَنْفُسَكُمْ وَأَهْلِيكُمْ نَارًا

”ایمان والو! تم بھی دوزخ سے بچو اور اپنے متعلقین کو بھی دوزخ کی آگ سے بچا دو۔“

یہ یاد رہے کہ حضرت جیؒ نے خانقاہی نظام کے مخالف تھے، بلکہ وہ خود خانقاہی تھے، اور نہ وہ درسگاہی نظام کے مخالف تھے، بلکہ وہ خود درسگاہی تھے، وہ تو یہ چاہتے تھے، یہ سب کچھ کرو، لیکن امت کے سدھار کی فکر، تبلیغی محنت کو بھی اپنے ساتھ رکھو، اور وہ اس پر خود بھی عامل تھے وہ جہاں پڑھاتے تھے وہاں باہر نکل کر امت کے لئے محنت بھی کرتے تھے اور بیٹا باہر گلی گلی کوچہ کوچہ پھرا کرتے تھے وہاں رات مسجدوں کو ذکر و تلاوت اور نوافل کی کثرت سے خود بھی زندہ رہتے تھے، اور اسی کو اپنے مریدین، معتقدین کو ترغیب دیتے تھے، بلکہ انہوں نے لاکھوں انسانوں کو اس زندگی کا عادی بنا دیا ان سے ان کے ماحول کو بھی بدلوا یا، اور خود کو بھی اور یہی ایک مومن کا مفقود حیات ہے کہ وہ خود بھی مومن بنے اور دوسروں کو بھی مومن بنائے،

حضرت جیؒ کے شب دروز کیے گئے تھے؟ اس سے یہ بات روز روشن کی طرح سامنے آ جاتی ہے کہ اس اللہ کے محبوب بندے کو تنہا اپنی ہی فکر نہ تھی بلکہ پوری امت کی فکر تھی اور ایسا بھی نہیں تھا کہ وہ اپنی فکر سے بے نیاز ہو بلکہ زندگی کے دونوں رخ بحر پر تھے اور اسی کی وہ تعلیم دیتے تھے، اس جگہ ہم مضمون کی مناسبت سے ان

کے نظام الاوقات پیش کرتے ہیں،

حضرت جی کا نظام الاوقات

رمضان المبارک

۱۳۴۷ھ کے رمضان المبارک میں دستور سے زیادہ ملک کے لوگوں کا مسجد منگلہ والی مرکز تبلیغ میں اجتماع ہو گیا قرب دھوار کے علاوہ ملک کے گوشہ گوشہ سے جماعتیں اللہ کا دین سیکھنے حضور صلی اللہ علیہ وسلم کے طریقہ پر ایمان و یقین اور کلمہ والی زندگی پیدا کرنے کے لئے آئیں تھیں..... راوی کا بیان ہے کہ اس سے قبل کبھی لوگوں کی کثرت نہ ہوئی تھی جہانوں کو رات گزارنے کے لئے جگہ نہ ملتی تو سستی نظام الدین کی دوسری مساجد میں چلے جاتے اور وہاں آرام کرتے تھے،

نماز فجر اڈل وقت ہوتی تھی اور اس کے بعد حضرت مولانا محمد یوسف صاحب کا بیان ہوتا تھا، بیان طویل ہوتا بہت سے سونے لگتے تھے مگر بقول مولانا محمد عمر صاحب حضرت جیؒ نہ اکتاتے تھے اسی جوش و خروش سے بیان جاری رکھتے بیان کیا تھا، ایمان و یقین کا ایک سیلاب تھا، جس کی تیزی میں ان چیزوں سے فرق نہ آتا تھا، جب بیان کے بعد تشکیل ہوتی اور لوگ وقت دینے میں کمی کرتے تو ٹھنڈی سانس بھرتے، امنوس کرتے مگر اس سال تو لوگوں نے خوب نام لکھوائے، حضرت جیؒ نے رمضان المبارک کے پہلے ہی عشرہ بیسے تین چلوں کا مطالبہ اس شدت سے کیا کہ اس سے پہلے کبھی بھی نہیں کیا تھا،

رات کو عشاء اور تراویح سے فارغ ہو کر کتاب سناتے اور ختم کرنے کے بعد فرماتے ہر ایک آدمی تین چلوں کی نیت کر کے سوئے، اور تہجد کی نماز میں دعا مانگے کہ اس کے دل میں اللہ تعالیٰ ڈال دے، صبح کو نام لکھوا دیتا چنانچہ لوگ رات کو دعا کا اہتمام کرتے صبح کو منبر پر بیٹھتے ہی سب سے پہلے حضرت جیؒ لوگوں سے دریافت کرتے رات کس کس نے دعا مانگی ہے، جس کے دل میں اللہ تعالیٰ نے بات

ڈال دی ہو وہ کھرے ہو کر تین چلے لکوائے، چنانچہ لوگ نام پیش کرتے حضرت جی ان کو بہت دعائیں دیتے

بمبئی، کلکتہ، راجستھان، بہار، یوپی کے لئے پیدل چلنے والی تین چٹوں والی جماعتیں روانہ فرمائیں، اور سواری کی جماعتوں کا تو کوئی شمار نہ تھا، چنانچہ جس قدر اس رمضان میں جماعتیں روانہ ہوئیں کسی رمضان میں نہیں ہوئیں،

صبح کی تقریر کے بعد اشراق کے نوافل ادا فرماتے اور اس کے بعد کچھ دیر تک تلاوت قرآن پاک فرماتے تھوڑی دیر کے بعد حضرت جی پھر غیر پشرف لاتے اور جماعتوں کو دن رات گزارنے کا طریقہ ہدایت فرماتے، اور اس کے بعد دعا فرماتے یہ دعا بھی کافی طویل اور درد نگر سے بھرپور ہوتی تھی اکثر لوگوں پر گریہ طاری ہو جاتا تھا، تقریباً ۳۰ منٹ تک یہ دعا ہوتی تھی، اس کے بعد ایک جماعت کو کھڑا کرتے، اس کے امیر جماعت کو پاس بلا تے اور مصافحہ کرتے اور خوش ہو کر دعائیں دیتے،

جو جماعتیں اپنا وقت گزار کر واپس آئی ہوتی تھیں ان کو بھی خوش ہو کر دعائیں دیتے اور اللہ کے دین کے لئے وقت گزارتے کا ارادہ کراتے حضرت جی فرمایا کرتے تھے

”چوبیس گھنٹے کی حضرات صحابہ کی ترتیب اوقات میں ادنیٰ ترتیب

یہ ہے کہ آدھا دن کمائی میں اور آدھا دن مسجد میں، اس طرح ان کے یہاں رات کی تقسیم تھی، نصف شب، پچھون بیوی کے حقوق کی ادائیگی میں اور نصف شب نماز اور ذکر میں صرف کرتے تھے“

معمولات

حضرت جی عام طور سے رات کو گیارہ بجے سوتے تھے سر میں تیل لکوانے کا اہتمام سفر و حضر میں رات کو سونے سے پہلے، اور دوپہر کو قیلولہ کرنے کا وقت تھا، اس وقت کچھ غدام جسم دبانے کے لئے آجاتے اور جسم دباتے لگتے تو ان پر بہت شفقت فرماتے اس وقت حضرات صحابہ کے قصے سناتے کبھی دریافت حال بھی

فرماتے، تیس منٹ تک یہ مجلس رہتی اور اس کے بعد چادر اڑھ کر سو جاتے تھے۔ گرمی کے دنوں میں دن کو دوسرے سوکرا بیٹھتے، استنجا اور وضو سے فارغ ہونے کے بعد ظہر کی سنتیں ادا فرماتے اور ظہر کی نماز خود پڑھاتے تھے، رمضان المبارک پانچوں وقت کی نماز خود پڑھاتے اور غیر رمضان میں اکثر سفر میں رہتے تھے، اس لئے ظہر و عصر عشرہ دوسرے حضرات کے ذمہ تھیں،

نماز کے بعد حافظ محمد شفیع صاحب حاضر ہوتے اور تراویح والے پارے کا دور ہوتا اسی اشار میں مشورہ بھی ہو جاتا، خصوصی احباب سے ملاقات بھی ہوتی اور ڈاک کا جواب بھی اس وقت لکھوتے، عرصہ عصر کے وقت تک یہی سلسلہ جاری رہتا تھا، عصر کی نماز کے بعد تھوڑی دیر کے لئے والدہ محترمہ کی خدمت میں حاضر ہوتے، غروب آفتاب سے قبل دعائیں مانگنے میں مصروف رہتے تھے، خدام حجروں میں افطاری رکھ دیتے تھے، مہانوں کے ساتھ افطاری فرما کر چائے نوش فرماتے تھے، اور پان کھاتے تھے اتنے میں مہمان خوب اچھی طرح فارغ ہو جاتے تھے، کئی کر کے نماز مغرب پڑھاتے تھے اس کے بعد صلوٰۃ اذہین میں لمبی لمبی صورتیں قرأت فرماتے، تقریباً ایک گھنٹہ تک فارغ ہوتے اس کے بعد تھوڑی دیر کے لئے آرام فرماتے اور بعد آرام کے استنجا وغیرہ سے فارغ ہو کر عشرہ کی نماز اور تراویح پڑھاتے۔

حضرت جی قرآن پاک جلدی جلدی نہ پڑھتے تھے، بلکہ معمول کے مطابق پڑھنے میں دو گھنٹے لگ جاتے تھے وتر سے فارغ ہو کر حجرہ میں تشریف لاتے تھوڑی دیر کے بعد مولوی محمد معین الدین بن بشری دوائے کر حاضر ہوتے دوا اور پان کھا کر کتاب سنانے کے لئے باہر تشریف لاتے تھے اور خوب جی لگا کر عربی کی عبارت بڑی عظمت کے ساتھ پڑھتے اور ترجمہ سے قبل ایک تقریر فرماتے، اس میں کبھی تشکیل بھی فرماتے تھے اور کبھی کام کرنے کے اصول تعلیم فرماتے تھے، اور اسی کے ساتھ کام کرنے والوں کی کمزوریاں بھی بیان فرماتے تھے، اس کے بعد ترجمہ کرتے اور پھر فقہی دعا مانگ کر آرام فرماتے ان ہی مشاغل میں نصف رات گزر جاتی تھی، آخر شب میں بیدار ہوتے

خادم چائے پیش کرتا، کلی کر کے چائے نوش فرماتے، اور استنجاء و وضو سے فارغ ہو کر ہتھ کی نماز میں مشغول ہو جاتے، سحری ختم ہونے میں جب بیس یا پچیس منٹ باقی رہ جاتے تو دما کر کے دسترخوان پر تشریف لاتے اور مہمانوں کے ساتھ کھانا تناول فرماتے، اسنے میں اہل شوری جمع ہو جاتے، کبھی مشورہ ہوتا اور کبھی احوال و قصص و حکایات بیان فرماتے اتنے میں اذان ہو جاتی،

معمولات غیر رمضان المبارک

غیر رمضان میں ان معمولات کے علاوہ کتاب لکھنے کا اہتمام رہتا تھا دوسرے کھانے سے قبل، مغرب کی نماز کے بعد، فجر کی نماز کے بعد صبحیزوں سے فارغ ہو کر کتاب لکھنے کی عادت تھی، اس وقت آپ اپنی ذاتی کتب خانہ میں ہوتے دو یا تین خادم کتابیں اٹھا کر دینے کے لئے ہوتے، چاروں طرف تپائیوں، گاڑیوں پر کتابیں کھلی ہوتیں اور آپ باری باری سے ان کو مطالعہ فرماتے اور نشان لگاتے اس وقت کسی کو ملنے کی اجازت نہیں تھی، اتفاقاً سے ایک دن راقم السطور پہنچ گیا حضرت جی کو اطلاع ہوئی اور بلایا فرمانے لگے "اس وقت انانی الاخبار کے لئے چیزیں تلاش کر رہا ہوں۔"

غیر رمضان میں اشراق کی نماز سے فارغ ہو کر مہمانوں کے ساتھ چائے نوش فرماتے اس وقت دارین و صادین کے ساتھ بات چیت کا سلسلہ جاری رہتا تھا، کبھی کوئی خاص مضمون ہوتا تو اس پر دیر تک تقریر فرماتے، اس وقت کی مجلس بھی اندازاً ایک ڈیڑھ گھنٹہ کی ہو جاتی تھی،

ظہر کی نماز کے بعد اپنے حجرے کے سامنے بیٹھ جاتے اور طلباء کو درس دیتے ابو داؤد شریف پڑھانے کا خاص ذوق تھا اور کیوں نہ ہوتا، جب اس سلسلہ کے تمام مشائخ کو اس کتاب کے پڑھانے سے دل چسپی رہی ہے، حضرت مولانا خلیل احمد صاحب بہار پوری حضرت مولانا محمد یحییٰ صاحب کاندھلوی، حضرت شیخ الحدیث صاحب مدظلہ اس کا سبق نہایت اہتمام سے پڑھاتے تھے اس درس میں مہمان بھی

مشرک ہو جاتے تھے۔

اجتماعات کے مواقع پر

باہر اجتماعات پر بھی اکثر تشریف لے جاتے تھے، ہندوستان اور بیرون ہندوستان کے سینکڑوں اسفار آپ نے کئے ہیں، یہی نظام آپ کا حالت سفر میں بھی جاری رہتا تھا، خدام اس ترتیب سے نظام مرتب فرماتے کہ حضرت کے معمولات بھی ادا ہو جائیں اور تقریری پروگرام بھی ہو جائے، غرض کہ حضرت مولانا ہر دم اور ہر لمحہ مصروف و مشغول رہتے تھے بقول شخصے ۵

مکتب عشق کے قانون نزلے دیکھے: اس کو چھٹی نہ ملی جس نے سبق یاد کیا

بلاشبہ حضرت جی نے اپنی مصروفیات اور خدمت دین کے اعتبار سے بہت زیادہ عمر بائی، اس اعتبار سے ان کی عمر سو، دو سو جتنے برسوں کی کہہ دی جائے کم ہے۔ اگرچہ شمار کرنے میں صرف اڑتالیس سال ہی شمار کرتے ہیں عمر کا طویل و قصیر ہونا یہی ہے کہ آدمی شمار کے اعتبار سے تو کم دنوں زندہ رہا ہو، مگر کام صدیوں کے کر گیا ہو اور اگر سینکڑوں برس زندہ رہا، مگر کام کچھ نہ کیا بلکہ اپنے وجود کے لئے بھی مفید ثابت نہ ہوا تو ایسی عمر طویل انتہائی قصیر عمر ہے، جس کو بھلے آدمیوں کے ایک گھنٹہ کے برابر بھی شمار نہیں کیا جاسکتا ۵

حسن کردار ہے انسان کا معیار حیات
زندگی قیمتی نہیں وقت کے پیمانوں سے

باب ششم

اخلاق اور عادات

یوں تو ہر مومن کامل کے اخلاق و عادات شریعت حقہ اور سنت مطہرہ کے مطابق ہوتے ہیں، لیکن وہ مومنین کا طین جو داعی الی اللہ بھی ہوں ان کے اخلاق و عادات جہاں شریعت حقہ اور سنت مطہرہ کے مطابق ہوتے ہیں، وہاں دوسروں کو بھی متاثر کرتے ہیں، حضرت جی کو قدرت نے یہی کمال عطا فرمایا تھا اس زمانہ میں وہ خیر القرون کی نشانی تھے، ان کے پاس بیٹھنے سے دنیا سے نفرت اور آخرت سے انس پیدا ہونے لگتا تھا اعمال سانپ بچھون کر کاٹنے لگتے تھے، عجیب جاذبیت کے انسان تھے، جب مرکز جانا ہوتا ویسی کوجی نہیں چاہتا تھا، جتنی دیر اس ماحول میں رہنے کا اتفاق ہوا، ایسا غموس ہوتا تھا کہ جنت کے کسی ٹکڑے میں موجود ہیں، عجیب قسم کا سکون، طمانینت موجود ہوتی تھی، علماء کا اکرام

حضرت جی سے میری ملاقات اور تعلق آخری دو تین سالوں سے ہوا تھا پہلی مرتبہ نظام الدین پہونچنے کا اتفاق ہوا مسجد کے دروازہ پر بٹھرا اور کوئی جان پہچان کا آدمی نہ دیکھ کر سامان ہاتھ میں لئے سیدھا مسجد میں جا بیٹھا عصر کی نماز ہو چکی تھی، قبیل مغرب تھا اتفاق سے کسی جاننے والے نے حضرت جی سے جا کر کہہ دیا کہ فلاں آدمی آیا ہوا ہے، اس وقت حضرت جی چار پائی پر بیٹھے ہوئے تھے فوراً اٹھ کھڑے ہوئے، بہت تیزی سے مسجد میں داخل ہوئے اور سینہ سے

چٹایا سامان اٹھایا اور اپنے حجرہ میں لیجا کر رکھا، معذرت چاہی جواب دینے کی
نوبت نہ آنے دی میں اپنی جگہ پانی پانی تھا یا اللہ اس انسان کے ان اخلاق کھیمانہ
کا کئی الفاظ سے جواب دوں؟ رات ہوئی کھانا ساتھ کھلایا، فرمایا جمعہ کے دن میری
عادت شام کو کھانا کھانے کی نہیں ہے۔ مگر تمہاری وجہ سے کھارہا ہوں، ایک ایک
چیز سامنے اٹھا کر رکھتے۔ نہایت توجہ کے ساتھ کھلاتے

رات ہوئی چارپائی اوپر بچھوادی۔ ایک آدمی کو خیر خبر کے لئے مقرر کر دیا میں
شرمندہ تھا یا اللہ یہ قابل احترام حضرات، ان کو کس طرح روکوں کہ میں ان
خدمات کا اہل نہیں ہوں، بہت اصرار کیا جواب یہی ملا، ہمیں تو حضرت جی کا حکم
ہے ہم اگر آپ سے غافل ہو تو حضرت جی ناراض ہوں گے، اب میرے پاس
اس کا جواب کیا تھا؟ رات کافی ہو گئی ایک آدمی بھاگا ہوا آیا فرمایا حضرت جی لیٹ
گئے ہیں مجھے بھیجا ہے کہ میں آپ کو بیت الخلاء غسلخانہ اور یہاں کی تمام چیزیں
جن کا تعلق رات کی ضروریات سے ہے بتلا دوں،

ایک دن رات کے قیام کے بعد واپس ہونے لگا یا اصرار چائے کے وقت تک
بٹھرایا اور خوب چائے پلائی، نہیں نہیں چائے کے ساتھ اپنی چاہت بھی پلائی وہ چلے گئے
اور ہمارا دل اپنے ساتھ لے گئے۔

ہائے اسلام تیرے چاہنے والے نہ رہے جن کا تو چاند تھا افسوس وہ ہائے نہ رہے
رضعت ہونے لگا مسجد سے باہر بچہ سڑک تک ساتھ آئے دیر تک کھڑے رہے
میں نے عرض کیا حضرت! واپس چلے جائیے، فرمایا یہ تمہارے اوپر احسان نہیں ہے
میں تو اتباع سنت کی وجہ سے یہاں تک آیا ہوں، گھر آگیا، قلب بہت متاثر تھا جی چاہتا
تھا پھر ملاقات کروں، اس کے بعد سے جتنی مرتبہ دلی جاتا ہوا نظام الدین ضرور گیا
حضرت جی بھی اس قدر مانوس ہو گئے تھے کہ پھر تو جس اجتماع میں میری شرکت ہوتی، اور
ان کو معلوم ہو گیا کہ وہ آیا ہے اس اپنے پاس ہی رکھتے تھے، میں نے بھی یہی عادت بنالی
تھی، کہ ان کے قریب ہی رہتا تھا ایسا نہ ہو کہ لوگوں کو تلاش کرنے کی نوبت آئے،

یہ صرف میری ہی خصوصیت نہ تھی بلکہ ان کو کسی طرح یہ معلوم ہو جانا چاہئے تھا کہ
ظلالِ عالم ہے بس پھر کیا تھا، ان کے ساتھ بھی یہی برتاؤ ہوتا، میرے ایک خاص کرم
فرما جناب مولانا خلیل احمد خاں صاحب نجیب آبادی بہت سیدھے اور نیک عالم تھے،
کوئی ظاہری علامت ایسی نہیں، جن سے ان کو عالم سمجھا جائے، ایک مرتبہ جماعت
میں مرکز پہنچ گئے چائے پینے کے وقت سب مہمانوں کے پاس بیٹھے تھے، میں نے
جب ان کو مولانا کہہ کر یاد کیا حضرت جی متوجہ ہوئے اور دہاں سے بلا کر اپنے قریب
بٹھایا خاص شفقت فرمائی،

ایک دفعہ جناب سعید اختر صاحب ایڈیٹر مدینہ چلے پر گئے تھے، کاوی پہنچ
کہ انہوں نے ارادہ ظاہر کیا کہ تین چلے پر میاں سے ہی چلا جاؤں۔ حضرت جی نے
فرمایا جی تو یہی چاہتا ہے مگر مفتی صاحب کا خیال ہے وہ تمہاری عدم موجودگی سے بہت
پریشان ہوں گے اور ہم علماء کو ناراض کرنا نہیں چاہتے حضرت جی فرمایا کرتے
تھے، کہ میں جو دیوبند سہارن پور جماعتیں بھیجتا ہوں اس لئے نہیں، کہ علماء کو تبلیغ
کی جائے ان کو دعوتِ دینی جائے میں تو اسی غرض سے بھیجتا ہوں کہ آج عوام
علماء سے دور ہوتے جا رہے ہیں یہ ان سے قریب ہو جائیں اسی میں ان کا
فائدہ ہے،

اکابر سے تعلق

اور حضرات کے بارے میں تو مجھے معلوم نہیں ہاں حضرت مدنی نور اللہ مرقدہ
کے بارے میں مجھے معلوم ہے کہ حضرت مولانا محمد یوسف صاحب جب بھی
سہارن پور تشریف لے جاتے تو دیوبند ضرور جاتے اور بہت دیر تک نہایت
ادب و احترام سے بیٹھے رہتے تھے، حضرت مدنی کو بھی ان سے اسی قدر تعلق
تھا، جب اجتماعات میں شرکت فرماتے تھے تو پھر ہر مضافہ کرنے والے سے پوچھا کرتے
کہیے! آپ نے چلہ دیا یا نہیں، اگر وہ انکار کرتا تو آپ اس سچلہ لکھواتے
حضرت مدنی نور اللہ مرقدہ کے دھال کے بعد نظام الدین حاضری کا اتفاق

ہوا، سردی کے دن تھے حضرت جی چوتہ پردھوپ میں بالکل بچھے ہوئے بیٹھے تھے مصافحہ کے بعد ٹھنڈی سانس بھر کر فرمانے لگے حضرت مدنی کا انتقال ہو گیا دنیہ سے بہت بڑی خیر اٹھ گئی اتنی بڑی خیر اگر ہم سب لوگوں کی خیر ایک جگہ جمع کر لی جائے تب بھی اس خیر کے مقابلہ میں کچھ نہیں، مجھے معتبر آدمی کی زبانی معلوم ہوا کہ پورے دو سال تک برابر لوگوں کو تاکید کرتے رہے دیکھو اپنے اس چلہ کا ثواب حضرت مدنی کی روح کو پہنچانا بلکہ ان کو احوال ثواب کی یہیں سے نیت کر کے چلو!

حضرت مدنی قدس سرہ العزیز سے جو تعلق خلاص آپ کو تھا اس کا ایک خاص ثبوت یہ بھی ہے کہ آپ کی عادت شریعہ مضامین اخباروں میں شائع کرانے کی نہیں تھی، مگر شیخ الاسلام نمبر کے لئے اپنا ایک خاص مضمون مرحمت فرمایا، جس کے بعض ٹکڑے عنوان کی مناسبت سے اس جگہ درج کر رہا ہوں، جس سے اندازہ ہو جائے گا کہ حضرت جی کو حضرت مدنی اور ان کو حضرت جی سے کس قدر تعلق تھا تحریر فرماتے ہیں۔

”اس ناکارہ نے حضرت مدنی سے ان کے انتقال سے ۲۲ گھنٹہ پہلے اللہ رب العزت کے فضل و کرم سے زیارت کی سعادت حاصل کی، اگرچہ بیماری کی رعایت سے اپنا ملنے کا ارادہ نہ تھا، مگر ازراہ شفقت و کرم خود ہی یاد فرمایا، چوکی پر قبلہ رُوح تشریف فرماتے اور انتہائی توجہ الی اللہ تھے، ارشاد فرمایا کہاں سے آئے ہو؟ خواب میں عرض کیا گیا، بستی حضرت نظام الدین سے، ارشاد فرمایا کہاں جاؤ گے؟ عرض کیا بستی نظام الدین ادیارہی واپسی ہوگی، ارشاد فرمایا، محسن میری وجہ سے سفر ہوا میں تو بہت سپماندہ ہوں آپ حضرات نے کیوں تکلیف فرمائی، وہیں سے دعا کرتے، غائب کی دعا جلد قبول ہوتی ہے وہ میرے لئے زیادہ کارآمد ہے، پھر ارشاد فرمایا لوگ معصیتوں سے گھبراتے ہیں گھبراتا نہیں چاہئے بلایا اور معصیتیں خدا کی نعمت ہیں“

حضرت شیخ الحدیث مولانا محمد زکریا صاحب زید عبدہم تو آپ کے

سب کچھ تھے، بھائی بھی، خسر بھی، بہنوئی بھی، استاد اور مربی بھی۔ ان تمام رشتوں کے علاوہ دینی، ایمانی، قومی رشتہ دونوں میں سے ہر ایک، ایک دوسرے کا گرد پیرہ تھا۔ ایک دفعہ حضرت جی سہارنپور تشریف لائے، یہ احترام بھی موجود تھا۔ حضرت شیخ الحدیث زید مجدہم پلنگ پرتکیہ سے ٹیک لگائے بیٹھے تھے حضرت جی دلی سے تشریف لائے، اور حضرت شیخ کے سینہ سے چمٹ گئے اور دیر تک چمٹے رہے دونوں میں سے کوئی بھی ایک دوسرے کو چھوڑنا نہیں چاہتا تھا جب جدا ہوئے تو دیر تک ایک دوسرے کو دیکھتے رہے، ان دونوں حضرات کے خصوصی تعلق کا اظہار حضرت شیخ الحدیث زید مجدہم کے مکتوب گرامی سے بخوبی ہو رہا ہے۔

نسبتوں کا احترام

اکابر سے اس شدید تعلق کی وجہ ہی سے اکابر کی نسبتوں کا بجا احترام کرتے۔ تھے، جب کبھی تھانہ بھون، دیوبند، انہیڈہ کاندھلہ، امر وہہ وغیرہ جماعت بھیجتے تو جماعتوں کو ہدایت فرماتے وہ اکابرین کا شہر ہے، ادب کی ضرورت ہے، ان مقامات پر اجتماعات کئے، لیکن اجتماعات کی شرائط میں بہت نرمی اختیار کی کاندھلہ کا اجتماع منظور فرمایا جو آپ کے وصال کے بعد ہوا، محض مشائخ کاندھلہ کے احترام کی وجہ سے پہلے سے نہ کوئی ماحول بنا اور نہ وہ شرائط ہی لگائی گئیں، جو دوسرے اجتماعات کے لئے لگاتے تھے، ایسے ہی امر وہہ کا اجتماع کیا، فرمایا یہ اکابر اور اولیاء اللہ کی بستی ہے اس بستی کا تو ہم پر ویسے بھی حق ہے۔

حضرت مدنیؒ حضرت تھانویؒ حضرت رائے پوریؒ کے منتسبین میں سے جب کوئی بستی نظام الدین پہنچ جاتا آپ کو بے انتہائی خوشی ہوتی، ایسی خوشی گویا کہ عید ہے، ایک مرتبہ مولانا اسعد صاحب نظام الدین کسی اپنے ذاتی کام سے پہنچ گئے باصرہ ٹھہرایا اور قسم قسم کے کھانوں کا اہتمام فرمایا، اپنے والد محترمؒ سے مشابہت

حضرت جی اپنے والد محترم مولانا شاہ محمد الیاس صاحبؒ سے براعتار سے

بہت زیادہ مشابہت رکھتے تھے، حضرت مولانا محمد الیاس صاحبؒ میں تین کمالات خاص تھے، حقیقت علم کا حصول، خلوص للہیت، دعوت کے لئے جدوجہد اور دلسوزی یہ تینوں کمالات حضرت مولانا محمد یوسف صاحبؒ میں بدرجہ اتم موجود تھے، حضرت مولانا محمد الیاس صاحبؒ کے ملفوظات ارشادات آج بھی موجود ہیں ایک طرف ان کو رکھ لیا جائے اور دوسری طرف حضرت جی کے ارشادات کو رکھ لیا جائے، تو ذرہ برابر فرق محسوس نہ ہوگا، قرآن و حدیث سے ایسی ایسی نایاب چیزیں نکالتے تھے جو اسلاف کی کتابوں میں بھی موجود نہیں، بارہا تقریریں سننے اور مجلس میں بیٹھنے کا اتفاق ہوا ان سے ہزار ہا حدیثوں کو سنا ان کے معنی و مطلب سے بہت دیر تک حیرانی رہتی تھی یہ یقین ہو جاتا تھا، کہ مولانا جو کچھ بیان فرما رہے ہیں، کلام ربانی اور کلام رسول کا یہی منشا اور غرض ہے۔

معمولات میں بالکل اسی طرح پابندی جس طرح بڑے حضرت جی کی تھی اور وہی تمام معمولات جو بڑے حضرت جیؒ کے تھے، ایک مرتبہ ارشاد فرمایا عشاء کے بعد کتاب سنانے کا طریقہ بڑے حضرت جیؒ کے زمانے سے ہے اللہ کا شکر ہے کہ اب تک وہی طریقہ چل رہا ہے

محنت اور جدوجہد کا وہی عالم تھا جو بڑے حضرت جیؒ کا تھا جب لوگوں کو دیکھتے کہ دعوت کی طرف راغب ہیں تو قلب کی مسرت چہرے سے عیاں ہوتی اور جب لوگوں کو دیکھتے کہ چلوں کے لئے نام پیش کرنے میں تامل کر رہے ہیں رنجیدہ ہو جاتے ٹھنڈی سانس لینے لگتے تھے، میں نے اپنی زندگی میں امت کے لئے کڑھنے والا، مصیبت اور محنت جھیلنے والا حضرت مولانا محمد یوسف صاحبؒ سے زیادہ کسی کو نہیں پایا،

سخاوت اور توکل

حضرت جیؒ کے پاس نہ کوئی جائیداد تھی اور نہ دولت اور نہ کہیں سے کوئی وظیفہ مقرر تھا، اس پر اخراجات اور بلا دست سوال دراز کئے ہوئے ہم لوگوں

کے لئے حیرت ناک ہیں، ایک ایک دن میں سینکڑوں آدمیوں کا کھانا، چائے، یہ حضرت جی کا دل گروہ تھا، حضرت مدنی کا دسترخوان اپنے زمانہ میں مشہور تھا، لیکن حضرت مولانا محمد یوسفؒ کا دسترخوان ان سے بھی زیادہ وسیع ہو گیا، پھر ذریعہ آمدنی بجز توکل کچھ نہیں، قرضہ پر قرضہ ہوتا چلا جائے، کوئی فکر نہیں نہ کسی سے سوال نہ صورت سوال، وہ اللہ کا کام کرتے تھے اللہ ان کا انتظام کرتا تھا۔ مرکز تبلیغ کا ہمیشہ سے دستور ہے کہ جب پیسے پاس نہیں ہونے تو سارا غذائی سامان قرض ادھار آتا رہتا ہے، جب پیسے آتے ہیں تو ادا کر دیا جاتا ہے حضرت مولانا محمد منظور صاحب نعمانی تحریر فرماتے ہیں، تقریباً چودہ پندرہ سال پہلے کا واقعہ ہے کہ قرض کی رقم کچھ زیادہ دنوں تک ادا نہیں کی جا سکی غلہ وغیرہ جس دوکاندار کے یہاں سے آتا تھا، انہوں نے ان صاحب سے تقاضہ کیا جو سامان لینے جایا کرتے تھے، اور باورچی خانہ کا انتظام جن کے سپرد تھا، اور آگے کے لئے سامان دینے سے معذرت کر دی، انہوں نے حضرت مولانا محمد یوسف صاحبؒ سے کوئی تذکرہ کرنا مناسب نہیں سمجھا، اور ہمیشہ پیش آ سکنے والی اس مشکل کو مستقل طور سے حل کرنے کے لئے یہ تجویز سوچی کہ دو چار اپنے مختص صاحب استطاعت احباب رازدارانہ طریقہ پر ایک مناسب قسم امانت کے طور پر آپس میں جمع کر لیں، تاکہ جب ایسی ضرورت پیش آجائے تو اس میں لنگر خانہ کے سلسلہ کا قرضہ ادا کر دیا جایا کرے اور جب رقم اپنے پاس آئے تو وہ قسم امانت فنڈ میں واپس کر دی جائے، اور چونکہ یہ اندازہ تھا، کہ حضرت مولانا محمد یوسف صاحبؒ اس کو بھی پسند نہ فرمائیں گے اس لئے پوری رازداری کے ساتھ انہوں نے بالا بالا اس تجویز کو عملی جامہ پہنایا اور دہلی کے پانچ باتوفیق دوستوں نے پانچ پانچ ہزار روپے دے کر پچیس ہزار روپیہ کی رقم اپنے ہی میں سے ایک کے پاس جمع کر دی اور آپس میں عہد و معاہدہ ہو گیا کہ حضرت مولانا سے کوئی اس کا ذکر نہ کرے بلکہ بات بالکل راز میں رہے

اور ہم چھ آدمیوں کے علاوہ کسی کو علم نہ ہو، لیکن حضرت جیؒ کو اس کا علم ہو گیا فوراً
یہی ان تمام حضرات کو بلایا اور باصران سے یہ واقعہ معلوم کیا اور ان حضرات نے
اقرار کیا اس وقت حضرت جیؒ نے ارشاد فرمایا،

آپ لوگوں نے جو کچھ کیا ہے نیک نیتی سے کیا ہے لیکن ہمارے ساتھ یہ
ایک طرح کا ظلم ہے جب اس طرح کے انتظام آپ لوگ کریں گے، تو پھر ہم اللہ
کی مدد کے قابل نہیں رہیں گے، اللہ کی مدد کے قابل ہم اسی وقت تک
میں جب تک دنیا میں ہمارا کوئی سہارا نہ ہو اور ہماری نظر میں اس کے
خزانہ اور اس کی مدد پر ہو اور ہم مضطر ہوں۔

اس کے بعد مولاناؒ نے اس رقم کو واپس کر دیا عربی میں حیات الصحابہ
کی طباعت دائرۃ المعارف حیدرآباد میں کرائی تھی، مصارف کا اندازہ قریباً آٹھ
دس ہزار ہو گا، حیدرآباد ازبکی کے بعض غلصین نے ل کر آٹھ دس ہزار روپیہ
کا انتظام کیا، لیکن حضرت جیؒ کو جب اس کی خبر ہوئی تو تمام رقم کو واپس کر دیا،
اور تمام اخراجات کا انتظام از خود کر کے بھیج دیا۔

اسی طرح امانی الاحبار پر بہت کافی لاگت آئی، لیکن جب وہ تیار ہو گئی تو
اس کا پورا ایڈیشن حضرت شیخ الحدیث زید مجدہم کی خدمت میں بطور ہدیہ پیش کر دیا
اور ساتھ ہی وفات سے کچھ عرصہ پہلے حضرت شیخ الحدیث زید مجدہم کی جانب
سے اس کی زکوٰۃ بھی از خود ہی ادا کر دی۔

جس سال حضرت جیؒ اور حضرت شیخ الحدیث زید مجدہم سفر حج کے لئے
تشریف لے گئے ہیں اس سال رجب کے مہینہ میں راقم السطور نظام الدین حاضر
ہوا، مجھ سے دریافت کیا آپ نے ابھی حج کیا ہے یا نہیں؟ میں نے عرض کیا
ابھی تک میں اس قابل نہیں ہوا ہوں، فرمایا نیت تو کر لینا ہی چاہئے، میں نے
عزم کیا نیت میں تو کچھ خرچ نہیں ہوتا مگر بظاہر کون صورت نظر نہیں آتی، فرمایا

لے القرآن یوسف مبرک علیہ السلام

یہی ہمارا معاملہ ہم میں سے کسی کے پاس کچھ نہیں مگر حج کے لئے جانا ہے، بہر حال یہ حضرات حج کے لئے گئے اور ہوائی جہاز سے گئے

بعض معترضین نے مجھ سے کہا تھا۔ کہ مرکز نظام الدین میں غلہ میوات سے عشر وصول ہو کر آتا ہے، جب ہی تو اس فراغت سے خرچ کرتے ہیں اتفاق سے معترض صاحب تھے بھی ایسے ہی کہ جن کی بات پر مجھے یقین کر لینا چاہئے تھا، میں یہ سن کر چپ ہو گیا، اور ارادہ کر لیا کہ جب دہلی جاؤں گا۔ تو دریافت کروں گا، دہلی گیا، چائے پینے کا وقت جب آیا، تو حضرت جی نے از خود فرمایا کہ بعض لوگوں کا ہمارے متعلق خیال ہے کہ ہم میوات کا عشری غلہ وصول کرتے ہیں، حالانکہ ہم ایک دانہ بھی نہیں لیتے،

طالب علمی کے زمانہ میں دیوبند سے بعض طلباء چھٹیوں میں مرکز پہنچ جاتے تھے حضرت ان کا بہت خیال فرماتے تھے ان ہی طلباء سے معلوم ہوا کہ حضرت آمدورفت کا کرایہ ان طلباء کو دیکر واپس کیا کرتے۔ مظاہر علوم کے ایک طالب علم سے اس سال مشہد میں معلوم ہوا کہ حضرت جی کو کسی طرح یہ معلوم ہو گیا کہ وہ ضرورت مند ہے چنانچہ حضرت جی نے مجھے بیس روپے مرحمت فرمائے،

ضبط و صبر اور تحمل

قوی اور عوامی کاموں میں ضبط و صبر اور تحمل کی بے انتہا ضرورت ہے بغیر اس کے وہ کام نہیں ہو سکتا تبلیغی کام میں جس قدر کمویت سے غالباً دوسرے کام میں اس قدر نہیں ہے اور حتیٰ یہی ہے کہ عوام کو دیندار بنانا، خواص کو ان کے قریب لے جانا، عوام کو خواص کے قریب لانا اور ان میں دینی زندگی پیدا کرنا اس کام کا موضوع ہے پھر عوام میں جو علم اور دین دونوں سے بہت دور، بے جاہالت اور بے دینی سے قریب، ایسے لوگوں سے ربط و ضبط رکھنا، ان کو اپنے سے نزدیک کرنا اور ان کی تمام حرکات کو نظر میں رکھ کر ان کی اصلاح و تربیت کرنا انتہائی مشکل کام ہے جو بلا ضبط و صبر و تحمل کے نہیں ہو سکتا،

حضرت جی کے ساتھ روزانہ ہر وقت ایسے ہی مراحل پیش آتے تھے کہ جنکی وجہ سے ضبط و صبر کا دامن پھوٹ جائے دیہاتیوں کا، نجوم، نہ وقت کا خیال نہ آرام کا ہر وقت ہر آن حضرت جی کے پاس، کوئی دعا کے لئے کہہ رہا ہے، کوئی مصافحہ کے لئے لپک رہا ہے، کوئی تعویذ کی درخواست کر رہا ہے اور حضرت جی سب کو مسکرا کر جواب دے رہے ہیں، نہ کھانے کا خیال نہ چائے کا نہ پان کا، خادم نے دے دیا، کھالیا ورنہ اپنے کام میں مشغول،

جناب حکیم محمد مشتاق احمد صاحب کھٹوری فرماتے ہیں، ایک دفعہ حضرت جی کھٹور کے قریب ایک موضع میں تشریف لائے بہت بڑا اجتماع ہوا اگرچہ موسم برسات بھی غضب ڈھا رہا تھا۔ مگر تمام تبلیغی کام اپنے پروگرام کے تحت باحسن وجوہ انجام پا رہا تھا فرماتے ہیں حضرت جی جب دہلی تشریف لائے تو ہمارے یہاں چند گھنٹہ قیام فرمایا، حضرت جی کے ہمراہ چند غیر ملکی مہمان بھی تھے مرکز کے سب رفقا رساتہ تھے دوپہر کا کھانا تناول فرمایا، کھاتے وقت فرمایا، کاش وہ ہمارے غیر ملکی مہمان بھی شریک ہوتے (حضرت جی؟ پہلی کار سے تشریف لائے تھے) اور غیر ملکی حضرات پیچھے آرہے تھے،

حضرت جی غیر ملکی مہمانوں کا بہت زیادہ خیال رکھا کرتے تھے ان کے مزاج کے مطابق مہمان نوازی سے بہت خوش ہوا کرتے تھے، یہاں حضرت کے مزاج کے مطابق اس کا خیال رکھا گیا تھا کہ غیر ملکی مہمانوں کا انتہائی اعزاز و اکرام کیسا جائے تاکہ حضرت جی بہت خوش ہوں، بہر حال حضرت جی نے دوپہر کا کھانا کھا کر بعد نماز ظہر اس گاؤں کا سفر فرمایا دہلی پہنچ کر حسب معمول اپنا کام شروع کیا، یہاں سے خوب جماعتیں نکلیں، حضرت جی بہت خوش ہوئے اور دیوم تک ایسے مشغول ہوئے کہ کھانا تک نہیں کھایا، صورت حال یہ ہوئی کہ ہر شخص دوسرے کے متعلق یہ سمجھا رہا، کہ حضرت جی نے دہلی کا کھانا کھالیا ہوگا جہاں بیت کرنے گئے تھے جب اس گاؤں سے کھٹور واپس ہوئے تو کھٹور آکر کھانا کھایا، جب کسی طرح معلوم ہوا کہ

آپ یہاں سے ہی کھانا کھا کر گئے تھے اور یہیں آکر کھایا ہے۔
اتباع سنت

حضرت جیؒ مغربیت سے بہت زیادہ متفراد و بیزار تھے وہ مدینیت کی اشاعت کے لئے کوشاں تھے اور ان کا فرمانا تھا، اس مغربیت کا توڑ اس عمومی دعوت اور اشاعت سنت میں ہے۔ اس لئے وہ سنت کی اشاعت زبان سے تو کرتے ہی تھے عمل سے بھی اس کی اشاعت کرتے تھے اور ایک انسانی کوشش کا جہاں تک تعلق ہے وہ اضطراب کی حالت میں بھی اس سے گریز نہیں کرتے تھے اکثر اوقات پانچامہ پہنتے تھے، لیکن جب نماز پڑھتے یا پڑھاتے تو تہبذ پہن لیتے تھے یہ عمل دلیسے تو بہت آسان اور معمولی سا نظر آتا ہے، لیکن حضرت جیؒ کی مصروفیت کے پیش نظر یہ بڑا عجاہدہ ہے، اس عمل میں حضرت جیؒ نے جناب رسول اللہ صلی اللہ علیہ وسلم کی قولی اور فعلی دونوں سنتوں پر عمل کیا ہے۔

روایات میں مذکور ہے، کہ حضور صلی اللہ علیہ وسلم نے پانچامہ خریدنا اور اور ایک روایت میں یہ ہے، کہ آپ نے پہنا بھی، حضرات صحابہ رضی اللہ عنہم تو آپ کی اجازت سے پانچامہ پہنا کرتے تھے سہ

حضرت جیؒ نے اس سنت پر اس طرح عمل کیا کہ نماز کے وقت تہبذ باندھ لیتے تھے اور دلیسے بقیہ اوقات میں پانچامہ پہنے رہتے تھے تاکہ دونوں سنتوں پر عمل ہو جائے گرمیوں کے دنوں میں عام اوقات میں ٹوپی اوڑھے رہتے تھے، لیکن جب نماز پڑھنے یا پڑھانے کا وقت آتا تو عوام باندھ لیتے تھے حضرت جیؒ نے اتباع سنت کی عزم سے چمڑے کا ایک تکیہ بھی بنوا رکھا تھا، جس میں کوئی سخت سی چیز بھری تھی، غالباً کچھور کی کھال ہوگی،

دستر خوان پر سنون سالنوں میں سے کوئی نہ کوئی سالن ضرور ہوتا تھا،

سہ زاد العاد از ابن قیم

ایک دن کھانا کھاتے ہوئے فرمایا، مدینہ منورہ سے آیا ہوا شہدر کھائے
اسے جلدی سے لاؤ، ایک دن فہرہ فرمایا دیکھو اندر سرکہ میں زیتون ڈالنے
ہوئے ہیں ان کنگالو، ایک دفعہ ایسا بھی ہوا کہ کھانے کے بعد جب آپ کو یاد
آیا تو آپ نے روغن زیتون اندر سے منگوا یا، اور فرمایا دیکھو مجھ سے کیسی بھول
ہو گئی تھی،

اعمال اور اوراد و وظائف میں سنون دعاؤں اور اوراد کا بہت زیادہ
اہتمام فرماتے تھے، میرا خیال ہے کہ ہندوستان میں ادعیہ اوراد سنونہ کا اتنا
زیادہ کوئی دوسرا پابند نہ ہوگا، مہمانی اور میزبانی، سفر و اقامت، آرام و راحت،
سکوت اور گویائی غرض کہ زندگی کے ہر شعبہ میں حضور صلی اللہ علیہ وسلم اور حضرات
صحابہ رضی اللہ عنہم کی پوری پوری اتباع فرماتے تھے،

متعدد مرتبہ ایسا اتفاق ہوا کہ حضرت جی جب اپنے میزبان کے یہاں سے رخصت
ہوتے تو اس کو اپنے پاس بلاتے اور معذرت پیش کرتے اور جب اپنے مہمان کو
رخصت کرتے تو اس کا شکریہ ادا کرتے تھے اور جب کوئی مخصوص مہمان آتا تو
اس کو رخصت کرنے کے لئے دور تک ساتھ جاتے،

حضرت جیؒ ایک مرتبہ ہندوستان سے عمرہ کے لئے تشریف لے گئے
بعض لوگوں نے یہ میگوئیاں کیں، حضرت جیؒ سے جب دریافت کیا گیا تو فرمایا
میں اتباع سنت کی نیت سے گیا تھا اور ایک سنت کی اتباع میں میرا سب
کچھ خرچ ہو جائے تو میرے لئے یہ سستا سودا ہے۔

میں نے ایک دفعہ حضرت جی سے دریافت کیا مجھے معلوم ہوا ہے کہ آپ
ان تاریخوں میں بھی جماعت نکالا کرتے تھے جن تاریخوں میں عروہ بدر ہوا تھا۔
پھر کیوں اس کو بند کر دیا، ارشاد فرمایا، حضور صلی اللہ علیہ وسلم اور حضرات صحابہ
رضی اللہ عنہم کا پہلا سفر ہے جو خدا کے دین کی نصرت کے لئے ہوا تھا اور اسی سفر
میں حق و باطل کا فیصلہ ہوا تھا اسی کے اتباع میں ان تاریخوں میں جماعت نکالا کرتا

معا لیکن جب بعد میں مجھے یہ محسوس ہوا کہ لوگ اس کو ضروری قرار دیدی گئے اور
 آئندہ یہ بدعت کی صورت اختیار کرے گی تو پھر میں نے اس کو بند کر دیا وہ
 حضرات خیال فرمائیں جو رمضان المبارک میں تہجد کی نماز، جماعت سے، محض سنت
 کا نام لے کر کرنے کو واجب و فرض جیسا عمل سمجھتے ہیں۔

باب ہفتم

جناب یوسفؑ و مکتوبات پہلے اور بعد میں

مولانا محمد یوسف دعوت سے پہلے

یہ عرض کیا جا چکا ہے، کہ فطری طور پر حضرت مولانا محمد یوسفؑ کو پڑھنے اور پڑھانے مطالعہ کرنے اور لکھنے سے زیادہ شغف تھا، حضرت جیؑ نے ایک مرتبہ ارشاد فرمایا۔

”ابتدا میں مجھے تبلیغ کے کام سے دل چسپی نہ تھی ذہنی طور پر اس نقل و حرکت کے لئے مجھے شرح صدر نہیں ہوا تھا، تبلیغ کے کام میں جس قدر حصہ لیتا تھا، وہ سب بڑے حضرت جیؑ کی وجہ سے تھا“

مولانا علی میاں کو ایک مکتوب میں حضرت جیؑ نے تحریر فرمایا تھا،

”میں نے ان کی (حضرت محمد الیاس صاحبؑ) کی کبھی نہیں سنی، جب

کسی طبقہ کا اقتراح ہوتا تو میں سہم کر بیٹھا، جب کبھی جماعت جاتی

میں ڈرتا، جب دعوت کا وقت آتا میری روح فنا ہوتی، جب کوئی

حکم دیتے ہیں اس کی تعمیل سے قاصر رہتا ہر مشورہ میں میری رائے

حضرت شیخ کے سامنے ہوتی اور میں ان کی حضرت مولانا محمد الیاس

صاحبؑ کی رائے کے خلاف اظہار بے باکی کے ساتھ کرتا“

یاد رکھنا چاہئے غلو ص کے ساتھ اظہار رائے سوء ادبی نہیں کہلاتا، ایک

دفعہ مولانا محمد یوسف صاحبؑ نے ارشاد فرمایا

”بڑے حضرت حجی ہر طرح کے آدمیوں سے بڑے اکرام سے پیش آتے تھے، جن میں سے بعض غیر شرع بھی ہوتے تھے اور اسی طرح بعض معتدین کی کار بھی استعمال کر لیتے تھے ایک مرتبہ میں نے ان سے عرض کیا کہ آپ اپنے اس رویہ پر عذر فرمائیں یہ کہاں تک صحیح ہو سکتا ہے؟“

حضرت مولانا محمد یوسف صاحب نے والد محترم کے بارے میں یہ جو کچھ ارشاد فرمایا وہ اعتراضات نہیں تھا غالباً اپنے علم کی روشنی میں ان کا خیال اس وجہ سے تھا کہ ایک مرد با خدا کو اس طرح غیر شرع حضرات کا اکرام نہیں کرنا چاہیے غالباً ان کی نظر فقہ کے اس جزئیہ پر ہوگی، کہ فاسق کا اکرام نہیں کرنا چاہیے، لیکن یہاں اس کے برعکس معاملہ تھا، غالباً مولانا کی نظر سیرت مبارکہ کے دعوت کے اس پہلو پر نہیں گئی تھی، کہ جس میں یہ واقعہ بھی سامنے آ جاتا ہے، کہ ایک مرتبہ حضور صلی اللہ علیہ وسلم مسجد حرام میں بیٹھے تھے، چند سرداران قریش کو سمجھا رہے تھے کہ حضرت عبداللہ بن مکتوم رضی اللہ عنہ آگئے اور سلام کیا آپ کو اس سے انقباض ہوا اللہ ان کی طرف التفات نہیں کیا، اے

اسی طرح آپ نے فتح طائف و حنین کے موقع پر نو مسلمین حضرات پر زیادہ انعامات کی بارش کی اور انصار مدینہ کو کچھ نہ دیا، جس کی بنا پر ان کو شکایت ہوئی تھی،

سیرت مبارکہ کے یہ گوشے اپنے اندر دعوتی پہلو لئے ہوئے ہیں ایک داعی دل سے یہ چاہتا ہے کہ ہر نفس اس کی دعوت کو کسی بھی طریقہ سے قبول کر لے اسی وجہ سے حضرت مولانا محمد الیاس صاحب غیر شرع حضرات کی ظاہری کمزوریوں سے انعام کرتے ہوئے ان کو قریب تر رکھتے تھے تاکہ وہ اس بسمہ خیر سے کسی بھی وقت متاثر ہو کر راہ ہدایت اختیار کر لیں تو ان کے لئے

۱۔ حافظ فرمائیے مشہور نزول سورہ جس

آنحضرت کے تمام دروازے کھل جائیں گے یہ داعین الی اللہ ہمیشہ اس بات کی کوشش فرماتے ہیں، کہ کچھڑ اور دلدل میں پھنسا ہوا موتی بیکار اور ضائع نہ ہو جائے، چنانچہ فضیل بن عیاض وغیرہ اپنے مشائخ کے نقطہ فیض سے متاثر ہوئے حضرت سید احمد شہید، حضرت مولانا رشید احمد صاحب گنگوہی، شیخ الہند مولانا الحسن صاحب دیوبندی، شیخ الاسلام مولانا سید حسین احمد صاحب مدنی از خود حضرت مولانا محمد یوسف صاحب کی زندگی میں بہت سی ایسی مثالیں سامنے ہیں کہ انہوں نے ایک مسلمان کا ضائع ہونا کبھی بھی پسند نہیں کیا یہ بات دراصل مولانا نے دعوت سے زیادہ شغف اور ابتداءً زیادہ دل چسپی نہ ہونے کی وجہ سے فرمادی تھی، لیکن جب وہ داعی بنے تو کیا ہوا دنیا جانتی ہے کہ خدا کی زمین پر خدا کی مخلوق پر ان سے زیادہ کوئی دوسرا مہربان نظر نہ آتا تھا،

حضرت مولانا محمد الیاس صاحب کا وصال اور حضرت جی کی جانشینی پہ حضرت مولانا شاہ محمد الیاس صاحب بانی تبلیغ کا انتقال ۱۹۴۲ء میں ہوا اس وقت تک یہ کام اگرچہ کافی ترقی کر چکا تھا ہندوستان کے مشاہیر علماء اس کام سے دل چسپی لے رہے تھے، مگر ان میں اکثر حضرات کا اس کام سے جوڑ اور تعلق حضرت مولانا شاہ محمد الیاس صاحب کی شخصیت کی وجہ سے تھا، چونکہ یہ حضرات حضرت مولانا کو غلط، پاک باز، ولی کامل سمجھتے تھے، ان کے پاس رہنے ان کے ارشادات کے سننے ان کے اشاروں پر چلنے کو اپنے لئے باعث سعادت سمجھتے تھے، گویا تبلیغی کام کو حضرت شاہ محمد الیاس صاحب کی وجہ سے پسند کرتے تھے، اس لئے اندیشہ تھا کہ کہیں یہ مقدس کام ان کے بعد ختم نہ ہو جائے، جب کہ وہ بظاہر حضرت مدوح کی سی خوبیوں کا دوسرا شخص نہ تھا یہ ضرور ہے کہ بعض مخلصین ایسے بھی تھے جو اس کام کو اپنا مقصد حیات بنا چکے تھے، بالآخر حضرت شاہ محمد الیاس صاحب تو نہ تھے کہ لوگ جن کا اس قدر

احترام کریں ان کے اشاروں پر چلنے کو اپنے لئے باعثِ سعادت سمجھیں اس لئے اس وقت تمام مخلصین کو فکر تھی کہ کیا ہونا چاہئے حضرت مولانا محمد یوسف صاحب اس وقت سب کچھ تھے، لیکن وہ یوسف ثانی نہ تھے، یوسف ثانی تو بعد میں بنے ہیں اس وقت حضرت شیخ الحدیث مولانا محمد زکریا صاحب اپنے چچا حضرت شاہ محمد الیاس صاحب کی علالت کی وجہ سے دہلی میں مقیم تھے چند حضرات نے تبلیغی کام کے لئے اپنے خدشات کا اظہار کیا تو فرمایا :-

”مولوی صاحب! حضرت چچا جان کی حالت دیکھ کر جو فکر آپ کو ہو رہی ہے، میرا خیال ہے کہ وہ یہاں سب کو ہو رہی ہے اور سب اسی سوج میں ہیں لیکن یہ بات ایسی نہیں ہے کہ ہم اور آپ اس کا کوئی انتظام کریں۔ اور وہ ہو جائے، اللہ تعالیٰ کا معاملہ اپنے خاص بندوں کے ساتھ جو اس کے لئے مرثیے ہیں یہ ہے کہ وہ ان کی چیز کو ضائع نہیں فرماتا ان کے بعد بھی ان کے کام اور فیض کا سلسلہ جاری رہتا ہے اکثر و بیشتر تو ایسا ہوتا ہے کہ ان کی زندگی میں کچھ لوگ ان کی محنت اور تربیت سے تیار ہو جاتے ہیں اور وہ لوگوں کی آنکھوں کے سامنے ہوتے ہیں اور ان سے امید ہوتی ہے کہ اس بندے کے بعد انشا اللہ اس کا سلسلہ اور فیض ان کے ذریعہ جاری رہے گا۔ مشائخ کے یہاں خلافت اور اجازت کا سلسلہ دراصل اسی کی ایک عملی اور انتظامی شکل ہے۔ خلافت اور اجازت کا مطلب یہی ہوتا ہے کہ ان کو شیخ کی نسبت کچھ حاصل ہو گئی ہے اور اللہ کے بندوں کو اللہ سے ملانے کا جو کام شیخ سے لیا جا رہا ہے وہ انشاء اللہ ان سے بھی لیا جائے گا،

اور کبھی ایسا بھی ہوتا ہے کہ ایک بندہ کی عمر بھر کی محنت اور تربیت سے ایک اور بھی ایسا بنتا ہو نظر نہیں آتا، کہ جس سے توقع کی جاسکے،

کہ اسکے ذریعہ اس بندہ کا جلا یا ہوا چراغ روشن رہے گا لیکن اس بندہ کا انتقال ہوتے ہی اچانک اس کے لوگوں میں سے کسی ایک میں غیر معمولی تبدیلی ہوتی ہے، اور معلوم ہوتا ہے کہ جانے والے کی نسبت وقتاً اس کی طرف منتقل ہوگئی اور ایسا بہت محم شاذ و نادر ہی ہوتا ہے، لیکن یہ جب ہوتا ہے تو نسبت کا انتقال بہت غیر معمولی خارجی عادات قسم کا ہوتا ہے۔

حضرت چچا جان کے لوگوں میں، میں کسی کے متعلق نہیں سمجھتا کہ وہ تیار ہو چکا ہے اور ان کے اس کام کو جاری رکھے گا مگر مجھے اللہ تعالیٰ سے اس کی پوری امید ہے کہ وہ ان کے کام کو ضائع نہیں فرمائے گا، اس لئے مجھے توقع ہے کہ یہاں غالباً دوسری شکل واقع ہونے والی ہے۔ اللہ تعالیٰ چاہے گا تو کسی کو یہ دولت مل جائے گی پھر اس کو تم بھی دیکھ لو گے اور میں بھی دیکھ لوں گا اور پھر انشاء اللہ یہ کام اسی سے لیا جائے گا، اگر اللہ تعالیٰ کا فیصلہ میرے بارے میں ہوا تو مجھ سے کسی کے کہنے کی ضرورت نہیں ہے پھر یہاں میں خود رہوں گا، بلکہ اگر تم خود مل کر مجھے نکالنا چاہو گے جب بھی یہیں رہوں گا، اور اگر کسی اور کے بارے میں اللہ تعالیٰ کا فیصلہ ہوا تو تم بھی اسے دیکھ لو گے اور میں بھی اس کو دیکھ لوں گا، پھر اللہ تعالیٰ اسی سے یہ کام لے گا، بس انتظار کرو اور اللہ تعالیٰ سے دعا کرو اور اگر دیکھو کہ ان میں سے کوئی بات بھی نہیں ہوئی تو مولوی صاحب میں خود بھی تم سے بڑا دماغی ہوں میں نہیں مشورہ دوں گا کہ حضرت چچا جان کی قبر اور حضرت کے حجرہ کے در و دیوار کی وجہ سے یہاں آنے کی کوئی ضرورت نہیں ہے

والفرقان یوسف نمبر ۲۲

حضرت مولانا شاہ محمد الیاس صاحب کے وصال کے وقت یہ حالات تھے کہ نظام تبلیغی کام کو ذمہ داری سے انجام دینے والا کوئی دکھائی نہیں دیتا تھا، لیکن اس کے بعد کیا ہوا کون اس کام کا اہل ثابت ہوا کس نے اس کام کا عروج بخشا اس کو میں اور آپ سب جانتے ہیں۔

حضرت مولانا شاہ محمد الیاس صاحب کی وفات سے کچھ پیشتر حضرت شاہ عبدالقادر صاحب رائے پوریؒ بھی حضرت شیخ الحدیث صاحب کی معیت میں تمام الائنڈ شریف آئے حضرت مولانا محمد دوح ان کو دیکھ کر بہت مسرور ہوئے اور بستر علالت سے ان ہر دو حضرات کو یہ پیغام بھیجا :-

”مجھے اپنے آدمیوں میں سے ان چند پر اعتماد ہے آپ لوگ جسے مناسب سمجھیں اس کے ہاتھ پر ان لوگوں کو بیعت کرا دیں جو مجھ سے بیعت ہونا چاہتے ہیں (۱) حافظ مقبول حسن صاحب (۲) قاری داؤد صاحب (۳) مولوی احتشام الحسن صاحب (۴) مولوی محمد یوسف صاحب (۵) مولوی القام الحسن صاحب (۶) مولوی سید رضا حسن صاحب“

ان حضرات (حضرت شیخ الحدیث صاحب، حضرت شاہ عبدالقادر صاحب رائے پوریؒ اور مولانا ظفر احمد صاحب نے مشورہ کر کے حضرت مولانا کی خدمت میں عرض کیا کہ: ”مولوی محمد یوسف صاحب ماشاء اللہ ہر طرح اہل ہیں، حضرت شاہ ولی اللہ صاحب رحمۃ اللہ علیہ نے ”القول الجلیل“ میں خلافت کے لئے جو شرائط رکھے ہیں وہ سب بحمد اللہ ان میں پائے جاتے ہیں، عالم ہیں، متودع ہیں علوم دینیہ سے اشتغال رکھتے ہیں“ اس پر حضرت محمد دوح نے ارشاد فرمایا۔

”اگر تم نے یہی انتخاب کیا ہے تو اللہ اسی میں خیر و برکت دے گا مجھے منظور ہے، پہلے مجھے بڑا کھٹکا اور بے اطمینانی تھی۔ اب بہت اطمینان ہو گیا، امید ہے کہ انشاء اللہ

میرے بعد کام چلے گا“ (حیات مولانا محمد یاس صاحب)

چنانچہ ان حضرات کی دعاؤں اور توجہات کا یہ نتیجہ ہوا کہ حضرت مولانا محمد یوسف صاحب نے بعض لوگوں کی امید کے خلاف اصلاح و تبلیغ کا وہ اعلیٰ کام کیا کہ جس کی مثال نہیں ملتی، حضرت مولانا محمد یاس صاحب کا انتقال ہوا اور ان کے دفن سے پیشتر صبح کی نماز کے بعد حضرت مولانا محمد یوسف صاحب کے

سراقدس پر بڑے حضرت جی کا عمامہ رکھ دیا اور ان کی خلافت اور

جانشینی کا اعلان کر دیا

حضرت شاہ محمد الیاس صاحب کی نسبت

حضرت شیخ الحدیث صاحب زید مجہد ہم اپنے مکتوب گرامی میں فرماتے ہیں

”چچا جان کے وصال کے بعد اس نے ایک پرواز کی، جس کے

متعلق اس ناکارہ اور حضرت اقدس رائے پوری کا یہ خیال ہے کہ

چچا جان نور اللہ مرقدہ کی نسبت خاصہ منتقل ہوئی ہے۔ اور ہر

بات میں اس کا مشاہدہ خوب ہوتا تھا، مکتوبات گرامی حضرت شیخ الحدیث مدظلہ

حقیقت حال اللہ بہتر جانتا ہے مگر معلوم ہو رہا ہے کہ اذکار الہیہ اور ریاضت

و عبادت اور بزرگوں کی صحبت کی وجہ سے قلوب سے قنات دور ہو جاتی ہے، اور

زرا اس نفسانیہ فنا ہو جاتے ہیں، اس وقت مبدایاں کی طرف سے قلوب پر مختلف

فیوضات کا نزول ہوتا ہے جن کو وہ قلوب حسب استعداد صلاحیت جذب کر لیتے

ہیں اور چونکہ جوارح قلوب کے تابع ہوتے ہیں، اسی وجہ سے جوارح سے فیض

رحمانی کے مطابق ہوا اس کے قلبی و دہیوت ہوتا ہے، افعال و اعمال سرزد ہوتے

ہیں، مثلاً کسی کے قلب پر رحم و کرم، جو دوسخا کا فیضان ہوتا ہے تو جوارح سے

بھی وہی اعمال سرزد ہونے لگتے ہیں، جو ان اوصاف کے ثمرات ہوتے ہیں، یہی

حال صحبت اولیاء اللہ کا ہوتا ہے، مثال اس کی اس طرح سمجھنا چاہئے کہ جس طرح

کسی زمین پر مختلف اقسام کے پھول گرا دے جائیں تو وہ زمین ان پھولوں کی خوشبودار
 سے بہک جاتی ہے، لیکن ان میں سے بعض پھول سریع الانتقال ہوتے ہیں،
 اور بعض پھول بطور الانتقال یا پھر یہ کہ زمین کے حسب استعداد بعض کی بو کو جلد جذب
 کیا ہے، اور بعض کو دیر میں، غرض کہ پھول کی خوشبو کے اعتبار سے کہا جاتا ہے
 کہ اس مٹی کو فلاں پھول سے زیادہ مناسبت ہے۔

حضرت شاہ محمد الیاس صاحب کے جو اوصاف خاصہ ہیں وہ بعض دوسرے
 علماء کو حاصل نہیں تھے وہ امت کے لئے ہر وقت دلسوزی فرماتے رہتے
 تھے، امت کی اصلاح اور اس کا سدھار اور بگڑے ہوئے انسانوں کو اللہ والا
 بنانا اور اللہ تعالیٰ کے فرامین اور عبادات کا احیاء وہ اپنی آنکھوں سے دیکھنا
 چاہتے تھے وہ اس بات کے خواہشمند تھے کہ ہر انسان جہاں اپنی انفرادی
 زندگی کو آخرت والی زندگی بنائے وہاں اس میں یہی تڑپ امت کے لئے
 بھی ہو، اور انسان جہاں خود اللہ والا بنے وہاں دوسروں کو بھی خدا والا
 بنانے کے لئے دل سوزی اور جان سوزی کرے، مولانا ممدوح کسی فرد
 کو بھی جب آخرت سے دور اور دنیا سے قریب پاتے تھے تو کڑھا کرتے
 تھے اور چاہتے تھے جس طرح بھی ممکن ہو اس کو آخرت والا بنا دیا جائے
 اسی وجہ سے ان کو بگڑے سے بگڑے انسان سے محبت تھی یہی وجہ تھی کہ حضرت
 مولانا محمد یوسف صاحب کو شروع میں یہ خیال ہوا تھا کہ حضرت جی ایسا کیوں
 کرتے ہیں، لیکن جب حضرت مولانا محمد الیاس صاحب کا انتقال ہو گیا، اور
 مبداء فیاض نے اس کام کو جاری رکھنا چاہا تو الیاسؒ کے وہ کلمات یوسفؒ
 کی طرف منتقل کر دے، چنانچہ لوگوں نے دیکھ لیا، کہ حضرت مولانا محمد یوسف
 صاحب دعوت و اصلاح کے کام میں دلسوزی و جانسوزی کے اعتبار سے حضرت
 شاہ محمد الیاس صاحب سے آگے تھے۔

حضرت مولانا محمد الیاس صاحب سے مشابہت حضرت مولانا محمد منظور صاحب

نعمانی فرماتے ہیں :-

”اگلے دن صبح کو جب حضرت مولانا محمد یوسف نے نماز فجر پڑھائی اور نماز کے بعد حضرت کے معمول کے مطابق تقریر شروع فرمائی تو تھوڑی دیر کے بعد میں نے محسوس کیا کہ یہ تو مولانا محمد یوسف صاحب کی زبان سے حضرت لکھنؤیہ ہیں، اس وقت حضرت شیخ الحدیث مدظلہ کی وہ بات یاد آئی اور اس تقریر کے ختم ہونے سے پہلے یہ یقین ہو گیا کہ حضرت شیخ نے جو کچھ فرمایا تھا یہ سب اس کا ظہور ہے اور اللہ تعالیٰ نے وہ دولت مولانا محمد یوسف صاحب کی طرف منتقل فرمادی ہے۔“

(القرآن کا معنی)

حضرت مولانا محمد الیاس صاحب میں تین امتیازی خصوصیات تھیں جن کا کھیلے طور پر مشاہدہ ہوتا تھا، اول دین کا درد اور فکر اور اس کے لئے ہر ممکن جدوجہد اور دوسرے اللہ تعالیٰ پر کامل اعتماد اور یقین، تیسرے علوم اور معارف، یہی تین اوصاف بلکہ مع شئی زائد حضرت مولانا محمد یوسف صاحب میں موجود تھے، چنانچہ جس نے حضرت مولانا شاہ محمد الیاس صاحب کو دیکھا ہے وہ مولانا محمد یوسف صاحب کو دیکھتے ہی تبادیتا تھا کہ دونوں شخصیتوں میں کس قدر مشابہت تھی،

حضرت مدنیؒ اور حضرت رائے پوریؒ سے نسبت

شائع دیوبند میں یہ دونوں حضرات اپنی بعض خصوصیات میں ممتاز ہیں۔ حضرت شیخ الاسلام مولانا حسین احمد مدنیؒ علمی روحانی، کمالات عالیہ کے علاوہ کوہ ہمالیہ سے زیادہ مضبوط عزم و عمل کے مالک تھے، اعلان حق میں دنیا کی کوئی طاقت انہیں مرعوب نہیں کر سکتی تھی اور حضرت شاہ عبدالقادر صاحب رائے پوری روحانیت میں کمال مرتبہ رکھتے تھے، ذکر و فکر، عبادت و ریاضت ان کا طوق امتیاز تھا، صفائی قلب میں ان کا قلب آئینہ سے زیادہ صاف تھا، جو کچھ فرماتے تھے وہ بے غش ہو جاتا تھا، چنانچہ ان کے

متعلق اس قسم کے بہت سے ذاتی تجربات اور مشاہدات ہیں جن کو مصلحتاً بیان نہیں کیا جا رہا ہے ان دونوں بزرگوں کو حضرت مولانا محمد یوسف صاحب سے خصوصی تعلق تھا غالباً یہی وجہ ہے کہ ان ہر دو حضرات کے کمالات حضرت مولانا محمد یوسف صاحب کی طرف منتقل ہو گئے تھے گویا مولانا ان ہر دو بزرگوں کے سچے امین تھے، حضرت شیخ الحدیث مولانا زکریا صاحب زید مجدہم اپنے مکتوب میں تحریر فرماتے ہیں :-

”حضرت مدنی رحمۃ اللہ علیہ کے بعد سے یوسف مرحوم میں ایک جوش کی کیفیت پیدا ہوئی اور کسی بڑے سے بڑے ذی وجاہت کے سامنے اپنی بات کو نہایت جرات اور بخونی سے کہنے کا ظہور ہوا اور وہ بڑھتا ہی رہا، اس کے بعد حضرت اقدس رانی پوری نور اللہ مرقدہ کے وصال کے بعد اس کی گھٹگو اور تقاریر میں انوار و تجلیات کا ظہور پیدا ہوا کیا بعید ہے کہ ان دونوں بزرگوں کی خصوصی توجہات اور مرحوم کے ساتھ شفقت و محبت کا یہ ثمرہ ہو“

حضرت مدنی نور اللہ مرقدہ کو دیکھنے والے جانتے ہیں کہ ان کی زندگی میں آرام کا نام ہی نہیں تھا یہی حال حضرت مولانا محمد یوسف صاحب کے یہاں تھا، تقریر اور گھٹگو میں نورانیت کا یہ عالم کہ بڑے بڑے ناقدین اعتراف کرتے ہیں کہ ان کی تقریر میں کہیں جھوٹ نہیں ہوتا، فیوض و برکات کا یہ عالم دیکھنے والے سیکھ کا نزول اپنی ان ظاہری آنکھوں دیکھتے تھے، وہ آنکھیں نورانیت سے اس قدر بھر پور ہوتی تھیں کہ بچے کا فریبی تسلیم کرتے تھے، کہ جو کچھ کہتے ہیں، یہی حق ہے، نہ پتھر ضلع بخیرور کے اجتماع کے بعد میں میں سوار ایک سادھو نے مجھ سے کہا مولوی صاحب یہ جو آپ کا بڑا سادھو آیا تھا، اس کی یا قین سنکر دل اس کی طرف کو کھینچنا تھا، ہم نے بہت رپستہ کی ہے لیکن اس سادھو کی آتما بہت بلی (طاقتور) ہے ہمارے جی میں تو آگیا تھا کہ اسی کا چلیہ بن جانا چاہئے“ یہی بات میں نے ایک مہند سادھو سے

ریل گاڑی میں حضرت راپوری کے بارے میں سنی تھی کہ ”سادھو ہو تو ایسا ہو
جیسا رائے پور والا ہے“

نورانیت اور اثر و تاثیر

ایک دفعہ حضرت جی نے تقریر کرتے ہوئے ارشاد فرمایا تھا: جب دو آدمی ملتے ہیں تو ایسا کبھی نہیں ہوتا کہ کوئی کسی سے متاثر نہ ہو یا متاثر کرتا ہے یا متاثر ہوتا ہے، درمیان میں کوئی درجہ نہیں ہے اس لئے اگر تم مخاطب کو متاثر نہیں کر سکتے تو یہ سمجھو کہ تم غیر ارادی طور پر خود اس سے متاثر ہو چکے ہو۔“

مجھے آج تک کوئی ایک فسر دہی ایسا نہیں ملا جس سے مولانا متاثر ہوئے ہوں اور نہ کوئی ایسا فرد ملا کہ جس نے یہ نہ کہا ہو کہ میں مولانا سے متاثر نہیں ہوا ہندوستان ہی نہیں عالم اسلام کے کثیر انسان اور وہ بھی ہر طبقہ سے تعلق رکھنے والے حضرت جی کی مجالس میں شریک ہوئے ان سے بات کی، مگر سب متاثر ہو کر واپس ہوئے ایسا اکثر ہوتا تھا کہ جاتے تھے قلوب میں دنیا لئے ہوئے اور واپس جاتے تھے آخرت لئے ہوئے، جناب قاضی محمد عدیل عباسی دکیل اپنا واقعہ تحریر فرماتے ہیں۔

حضرت جی کیا تھے اسے مجھ جیسا تیرہ بخت آلودہ مصیبت، علم و عرفان سے نا آشنا کیا سمجھ سکتا ہے، رات کی اندھیاری میں جب چاند طلوع ہوتا ہے تو چاند کی اصلیت و ماہیت کو کون جانتا ہے، صرف روشنی دکھائی دیتی ہے وہ عالم افروز روشنی میں نے دور سے دیکھی دودھ کی طرح پھیلی ہوئی چاندنی ضلع بستی میں اجتماع تھا، حضرت مولانا محمد منظور نعمانی نے اس ناکارہ سے کہا جگہ وغیرہ کا انتظام کر دے، میں نے انتظامات کے سلسلہ میں کو تو ال شہر سے کما دہ کچھ سپاہی مقرر کر دیں کیونکہ اس پاس جرائم پیشہ لوگوں کی آبادی تھی، وہ عین وقت پر خود بھی موٹر سائیکل پر آیا اور دیکھ بھال کر سپاہیوں

سے کہا چلو یہاں کوئی خطرہ نہیں ہے اس وقت حضرت جی خطاب کر رہے تھے سپاہی جو ہندو تھے، کو تو ال سے کہنے لگے کہ حضور آپ چلیں ہم ابھی آتے ہیں یہ مولانا صاحب تو اپنے مذہب کی نہیں سب مذہبوں کی بات کہتے ہیں، خدا شناسی و حق پرستی و عرفانِ الہی کو عوام کے ذہن نشین کرانے کا مادہ اس تقریر میں نمایاں تھا۔

منہور منسلح بجور کے اجتماع کے موقعہ پر بھی ایسا ہی ہوا، ایس پی وغیرہ نے ملاقات کرتے وقت یہ کہا تھا، آپ جیسے ہارپش جہاں ہوں گے، وہاں کوئی خطرہ نہیں ہے۔ "قاضی صاحب ارشاد فرماتے ہیں :-

"مجھے ہندوستان کے بیشتر علماء اور بعض مشائخ کو دیکھنے ان کی خدمت میں شرف باریابی حاصل کرنے اور ان کے مواعظ سے سنانے کا اتفاق ہوا ہے، لیکن میں نے اپنی پوری زندگی میں کوئی ایسا نہیں پایا کہ جس میں اس اعلیٰ درجہ کی روحانیت ہو، پاس بیٹھتے ہی اپنے اعمال سانپ بچھو بن کر کاٹنے لگیں اور رجوع الی اللہ کا جذبہ پیدا ہو کر خشیتِ الہی طاری ہو جائے اور اپنے نفس کے تزکیہ اور بے اعمالیوں سے توبہ کرنے اور راہِ مستقیم اختیار کرنے کی طلب پیدا ہو"۔

یہی وہ نسبت ہے، جس کے متعلق حضرت شیخ الحدیث مدظلہ نے ارشاد فرمایا ہے،

جرات اور عزم

حکیم مشتاق احمد صاحب کھٹوری نے اپنے ایک مکتوب میں لکھا تھا ایک دفعہ حضرت جی نے فرمایا "حکیم صاحب آپ کا پنڈت ہندو سے براہ راست تعلق ہے لہذا اس تعلق کا تقاضہ ہے کہ ان کو دعوت دی جائے۔"

میں نے عرض کیا کہ حضرت ایک وزیرِ اعظم اور دنیا کی چند شخصیتوں میں سے

ایک ایسی شخصیت کو میں کیسے دعوت دینے کی جرأت کر سکتا ہوں، وہ تو بہت بڑے
 ہیں اور میں بہت چھوٹا ہوں۔ یہ سنکر فرمانے لگے، حکیم صاحب آپ بحیثیت
 کلمہ گو ان سے بہت بڑے ہیں اور دعوت دے سکتے ہیں، حضرت جی کے
 فرمانے کے بعد میرے دل میں ایک جذبہ ایمانی پیدا ہوا اور ایک بات ذہن
 نشین ہو گئی کہ ایک کلمہ گو بہت بڑا مقام رکھتا ہے یہ کیفیت اس وقت تک رہی
 جب تک میں حضرت جی کے پاس بیٹھا رہا وہاں سے اٹھنے کے بعد یہ کیفیت
 نہ رہی۔ ۱۷

۱۸ یہ کیفیت اسے ملتی ہے جسکے ہر مقدر میں
 نئے الفت نہ شیش میں نہ خم میں ہے نہ ساغریں

حضرت مولانا محمد یوسف میدان عمل میں
 حضرت مولانا محمد الیاس صاحب کا انتقال ہو گیا اور حضرت مولانا محمد یوسف
 صاحب امیر بنادے گئے کون جانتا تھا کہ اب یوسف پہلا سا یوسف نہیں تھا،
 ایک طرف لوگوں کا خیال یہ تھا اب یہ کام ختم ہو جائے گا، کیونکہ حضرت مولانا
 محمد یوسف صاحب ان کے نزدیک اس کام کے اہل نہیں تھے ادھر اتنی بڑی
 تسدیلی کہ والد محترم کا جنازہ رکھا ہوا ہے لوگ جنازہ اٹھانا چاہتے ہیں، مگر
 حضرت جی اڑے ہوئے ہیں۔

جنازہ اٹھایا جائے گا جب لوگ چلوں گے لئے نام پیش کریں گے، ۱۹
 یہ بھی عجیب اتفاق اور اتباع سنت صحابہ رضی اللہ عنہ ہے کہ لاہور میں حضرت
 مولانا محمد یوسف صاحب کا جنازہ رکھا ہوا تھا، اور مولانا محمد عمر صاحب اعلان
 فرما رہے تھے کہ حضرت جی نے اپنے والد محترم کا جنازہ اس وقت اٹھنے
 دیا تھا جب چلوں گے لئے نام لے لئے تھے۔

خیر کیجئے تو بات بہت اہم ہے اور اس کے ڈانڈے بہت دور جا رہے ہیں

۲۰ عزتِ حکیم شتان صاحب کھڑکی ۱۷ الفرائد یوسف نمبر

حضور صلی اللہ علیہ وسلم کے وصال کے فوراً بعد حضرت ابو بکر صدیق رضی اللہ عنہ کی جانشینی عمل میں آئی اور انہوں نے فوراً اعلان کیا کہ جس لشکر کو حضور صلی اللہ علیہ وسلم نے ملک شام کے لئے روانہ فرما چکے ہیں، میں اس کو واپس نہیں بلاتا،

یہ دراصل اس کام کی بڑائی اور اہمیت کی دلیل ہے، حضرت مولانا محمد یوسف صاحب میں حضرت شاہ محمد الیاس صاحب کی نسبت متقل ہو چکی تھی وہ کام اور اس دعوت کی اہمیت سے واقف ہو چکے تھے بلکہ ان کو اس دعوت کی حقانیت کا یقین ہو گیا تھا اس لئے ان کے نزدیک سب سے زیادہ اہم کام یہی تھا اور حقیقت بھی یہی ہے۔
دعوت میں استقامت

دعوت میں استقامت نہایت ضروری ہے، جب تک داعی اپنی دعوت پر مضبوطی کے ساتھ قائم اور ثابت قدم نہ ہو اس وقت تک اس کی دعوت اپنے گھر کی چار دیواری سے بھی باہر نہیں آتی یہی بات حضرت جی کے بارے میں کہی جاسکتی ہے، شروع شروع میں حضرت جی کو بہت صبر آزمائی سے گزرنا پڑا، اور ایسے حالات پیش آ گئے کہ کسی کچے آدمی کا تو قدم ڈگمگا جاتا، حضرت مولانا محمد یوسف صاحب کا ابتدائی زمانہ تھا، لوگوں کی آمد برابر تھی کسی سے مانگنا تو درکنار سوال کا اشارہ بھی گوارہ نہ تھا قرض پر قرض ہوتا چلا گیا مگر اصول وہی کہ ہمیں سرمایہ نہیں سرمایہ داروں کا وقت چاہئے۔

”ایک دن آپ نے اس عاجز سے فرمایا منشی بشیر احمد صاحب موجود تھے کیوں منشی جی! آپ جانتے ہیں بڑے حضرت جی کے وصال کے بعد کتنا قرض ہو گیا تھا غالباً دس ہزار روپیہ سے کم نہ ہو گا، دلی کے ایک تاجر کو جو بڑے حضرت جی کا بھتیجا تھا معلوم ہو گیا وہ روپیہ لے کر آیا، میں مسجد میں بیٹھا ہوا تھا میرے پاس آکر

بولا، لو اس سے اپنا قرض ادا کر دو! میں نے نہایت لاپرواہی سے کہا
ہیں اس کی ضرورت نہیں، اگر وقت لگاؤ گے تو روپیہ لیا جائے گا ورنہ
نہیں، وہ ناراض ہو کر روپیہ لے کر واپس چلا گیا، منشی جی جانتے
ہیں، اللہ تعالیٰ نے وہ قرضہ کس خوبی سے ادا کرایا ہمارا اصول بھی
باقی رہا۔ اور قرضہ بھی ادا ہو گیا۔“

اس واقعہ سے جہاں حضرت کا خدا پر بھروسہ اور توکل ثابت ہے وہاں یہ بھی
ثابت ہے کہ اضطراری حالت میں بھی آپ نے اپنی دعوت کے اصول کو ہاتھ سے نہ
جانے دیا، آپ کا فرمانا تھا کہ کامیابی دولت میں نہیں ہے اگر کامیابی دولت میں ہوتی
تو قارون کامیاب ہوتا کامیابی اللہ کے ہاتھ میں ہے وہ کامیاب کرنا چاہے، تو
ہزار روپیہ پیسے کے کامیاب کر سکتا ہے، اور وہ ناکام کرنا چاہے، تو دولت کے نقشوں
میں بھی ناکام کر سکتا ہے۔“

پہلی اہلیہ کا مرض و وفات

حضرت جی کی یہ استقامت صرف مال ہی کے میدان میں نہ تھی وہ جان کے
معاہدہ میں بھی بہت مستقیم تھے، کتنی ہی بڑی مصیبت اور پریشانی کیوں نہ ہو مگر
حضرت جی سب کو آسانی کے ساتھ برداشت کر جاتے تھے اور دعوتی امور میں
ادنیٰ درجہ کا تعطل بھی نہیں آنے دیتے تھے بلکہ ان کے سامنے دعوت اور اس
پر محنت ہی ایک نقشہ تھا اس میں کوتاہی اور کمی ان کے نزدیک سب سے
بڑی مصیبت اور سب سے بڑی پریشانی تھی، حضرت مولانا محمد منظور صاحب
نعمانی اپنا مشاہدہ تحریر فرماتے ہیں :-

آخر ۱۹۳۷ء یا شروع ۱۹۳۸ء کا واقعہ ہے، یہ عاجز ہفتہ عشرہ
کے قیام کی نیت سے نظام الدین حاضر ہوا، اہلیہ بھی اس سفر میں میرے ساتھ
تھیں ان دنوں حضرت مولانا محمد یوسف صاحب کی پہلی اہلیہ عمرہ و حضرت
شیخ الحدیث کی بڑی صاحبزادی اور مولوی محمد ہارون کی والدہ مرحومہ

مرتبہ دق میں مبتلا تھیں، ان کے علاج اور دوا کی ذمہ داری حضرت صاحب قلم
 محترم الدین صاحب نے لے رکھی تھی وہ روزانہ شہر دہلی سے اسی ضرورت سے
 تشریف لاتے میں نے ایک دن حضرت مولانا محمد یوسف صاحب سے
 ان کا حال پوچھا اور مرض کی نوعیت کی تفصیل معلوم کرنا چاہی ان کے جواب
 سے مجھے اندازہ ہوا کہ وہ کچھ زیادہ باخبر نہیں ہیں، مجھے تعجب سا ہوا لیکن میں
 نے کچھ نہیں کہا چار پانچ دن کے قیام کے بعد میری اہلیہ نے مجھ سے کہا کہ مولانا
 کی بیوی اس درجہ کی مریض ہیں کہ مجھے ان کے بچنے کی بھی امید نہیں ہے اور
 میں چار پانچ دن سے دیکھ رہی ہوں کہ حضرت مولانا ان کا حال پوچھنے کے
 لئے بھی کسی وقت ان کے پاس نہیں آتے وہ عورت ذات ہیں ان کے دل
 پر کیا گذرتی ہوگی، ان کا بھی تو کچھ حق ہے، میں نے پوچھا کیا انہوں نے تم سے
 خود بھی اس کی شکایت کی ہے انہوں نے کہا نہیں انہوں نے تو کبھی اس کا
 ذکر نہیں کیا لیکن ان کے دل پر اس کا اثر ضرور ہوگا آپ اس کے لئے مولانا
 سے ضرور کہیں میں نے اگلے دن مولانا سے تنہائی میں گفتگو کی اور عرض کیا ”مجھے یہ معلوم
 ہوا ہے کہ آپ کے اہلیہ ایسی مریض ہیں اور آپ کئی کئی دن مزاج پرسی کے لئے
 بھی ان کے پاس نہیں جاتے، رشتہ زنجیت کے علاوہ حضرت شیخ کی
 صاحبزادی بھی ہیں، ہماری سمجھ میں آپ کی یہ بات بالکل نہیں آتی، آپ کو
 روزانہ کچھ وقت ان کے پاس ضرور صرف کرنا چاہئے“

مولانا نے بڑی معصومیت سے فرمایا ”ہاں یہ بات تو بالکل صحیح ہے اور
 میں نے خود ان سے اس بارہ میں بات کی تھی، مگر انہوں نے میرے حال
 اور میری مسردفیت کو دیکھ کر خود ہی مجھ سے کہہ دیا ہے کہ آپ اپنے کاموں
 میں مشغول رہیں میری فکر بالکل نہ کریں، دوا اعلان ہو رہا ہے اگر زندگی سے
 تو اچھی ہو جائے گی اور اگر اللہ تعالیٰ کا فیصلہ جلدی اٹھانے کا ہے تو انشاء اللہ
 جنت میں المیناں سے ملاقات ہوگی، میں نے کہا مجھے تو شبہ یہ ہے کہ

انہوں نے یہ بات آپ کی بے فکری اور بے پرواہی دیکھ کر کہی ہوگی۔ مولانا نے فرمایا آپ تحقیق کر لیں، اگر ایسی بات ہوگی تو میں ان کے لئے وقت نکالنے کی پوری کوشش کروں گا۔

میں نے اپنی اہلیہ سے کہا تم ان سے اس بارے میں اس طرح کی جذباتی باتیں کر دو کہ ان کے دل کی بات زبان پر آجائے، چنانچہ میری اہلیہ نے مرحومہ سے بات کی انہوں نے مولانا کی طرف مداخلت کی اور کہا کہ یہ وہ دن رات دین کی فکر اور دین کے کام میں لگے رہتے ہیں انہیں اپنا بھی ہوش نہیں ہے۔“

فسادات اور جماعتیں

حضرت مولانا محمد یوسف صاحب نے ایک مرتبہ اس عاجز سے ارشاد فرمایا کہ فسادات کے دنوں میں بھی ہم نے جماعتوں کی نقل و حرکت بند نہیں کی بلکہ ہمیں جب بھی یہ معلوم ہوا کہ فلاں جگہ فساد ہو گیا ہے یا ایسے آثار موجود ہیں کہ اس علاقہ میں فسادات کی آگ بھڑک اٹھے گی تو ہم نے جماعتوں کا رخ اسی طرف کو کر دیا جس کا نتیجہ یہ ہوا کہ ان مقامات پر فسادات کی آگ نہیں بھڑکی اور جہاں فسادات ہو چکے تھے وہاں امن و امان ہوتا چلا گیا،

حضرت جی نے ارشاد فرمایا جامعہ ملیہ کی جو ملی انہیں فسادات کے زمانے میں ہوئی تھی، لوگوں کی آمد و رفت بالکل بند تھی، جامعہ والوں نے سوچا تبلیغی مرکز نظام الدین سے جماعتوں کو بلا لیا جائے نہ ہونے سے تو بہتر ہے اس موقع پر حضرت مدنی نور اللہ مرقدہ اور حضرت رانی پوری بھی جلسہ میں موجود تھے، میں بھی جماعتوں کو لے کر وہاں گیا معلوم نہیں کہاں سے آدمی ٹوٹ پڑا، لوگوں کا یہ کہنا تھا کہ اتنی بڑی تعداد تو امن و امان کے دنوں میں بھی نہ ہوتی، میں نے وہاں سے جماعت کی تشکیل کی تھی، حضرت مدنی نور اللہ مرقدہ اور حضرت رانی پوری قدس سرہ نے فرمایا تھا بعد ہم ایسے وقت میں باہر جماعتیں کیوں بھیجتے ہو؟ میں نے عرض کیا تھا، حضرت امیرا یقین ہے کہ جہاں جماعت جائے گی وہاں امن و امان ہو جائے گا۔“

مراد آباد کے اجتماع کے بعد

یوپی میں سب سے پہلا اجتماع مراد آباد میں ہوا تھا حضرت مولانا محمد الیاس صاحب انتقال فرما چکے تھے اس اجتماع میں تقریبات سو آدمی بائیس شرکت کے لئے آئے تھے بہت کوشش کی گئی بڑے بڑے علماء نے لوگوں کو توجہ دلائی مگر پانڈپور، بجنور جیسے نزدیکی مقامات کے لئے بھی دس دس آدمیوں کی جماعتیں نہ بن سکیں اس وقت حضرت جیؒ نے جلال میں آکر فرمایا:

”آج تم بجنور، پانڈپور، اور رامپور جیسے قریبی مقامات پر جانے کے لئے اور صرف تین دن کا وقت دینے کے لئے تیار نہیں ہو رہے ہو ایک وقت آئے گا، جب تم شام جاد گے، مسر جاد گے، عراق جاد گے لیکن اس وقت اس کام کا رواج ہو چکا ہو گا۔“

لوگوں نے دیکھ لیا کہ حضرت جیؒ کا یہ فرمانا حرف بہ حرف صادق آیا یہاں تک نے کے لئے حضرت جیؒ نے کس لگن سے کام کیا ہوگا، کتنی محنتیں جھیلی ہوں گی، کن کن مایوسیوں سے گزر پڑا ہوگا، اس کو وہ جانیں یا ان کا اقد جانے ہم تو بس اسی قدر جانتے ہیں کہ ایک دن وہ تھا اور دوسرا وقت یہ تھا کہ ہم نے حضرت جیؒ کی زبان مبارک سے سن لیا تھا۔

”اب ہمارا یہ کام مرجعیت میں داخل ہو چکا ہے“

حق گوئی

حضرت شیخ الحدیث زید مجدہم نے تحریر فرمایا ہے کہ حضرت مدنیؒ کے بعد جرات اور حق گوئی کا ظہور ہوا اس کا ثبوت پاکستان کا ایک خصوصی اجتماع ہے جس میں بہت سے وزیر ہتھے میزبان نے ہر ایک کا تعارف کرایا تو ارشاد فرمایا:

”بھائیو! معلوم نہیں آپ نے کن کن عہدہ داروں کا تعارف کرایا ہے میرے بھائیو! وزیر تو مسلم بھی ہوتا ہے اور غیر مسلم بھی ڈاکٹر مسلم بھی ہوتا

۱۔ الفرقان یوسف نمبر ۳۳

ہے اور غیر مسلم بھی اسی طرح تمام عہدوں کا حال ہے اس میں ہماری
 اور آپ کی کوئی خصوصیت نہیں، ہمارے اسلاف کا جب بھی تعارف
 کرایا جاتا تھا تو یہ نہیں کہا جاتا تھا کہ اتنی ملوں کا مالک
 ہے۔ بلکہ یوں تعارف ہوتا تھا کہ یہ بدری ہیں انہوں نے احد میں حصہ
 لیا ہے، انہوں نے فلاں غزوہ میں حصہ لیا ہے، یہ اتنے عز و ات
 میں شریک ہوئے تھے، انہوں نے دین کے لئے یہ قربانیاں دیں۔

سُبْحَانَ اللَّهِ

باب ہشتم

اجتماعات اور اطراف عالم میں دعوت

حضرت مولانا شاہ محمد الیاس صاحب کے وصال کے بعد جب یوپی میں پہلا اجتماع مراد آباد شہر میں ہوا تو لوگوں کے جمود سے مایوسی ہوئی تھی کہ اب اجتماعات کس طرح کامیاب ہوں گے اور کس طرح جماعتیں مختلف علاقوں میں جائیں گی؟ کیونکہ مراد آباد سے دس دس آدمیوں کی جماعتیں رامپور، پانڈپور، بجنور جیسے قریبی مقامات کے لئے بھی تیار نہ ہوتی تھیں اس وقت حضرت جی نے جوش میں آکر اپنے عزم کا اظہار کیا،

ایک وقت وہ آئے گا تم عراق جاؤ گے، شام جاؤ گے، مصر جاؤ گے
لیکن اس وقت یہ کام رجوع عام اختیار کر چکا ہو گا۔
اس وقت کم ہمت اور عزم علیل رکھنے والوں کو یہ بات اچھی نہ معلوم ہوئی
یا بالفاظ دیگر شیخی معلوم ہوئی مگر معلوم ایسا ہوتا ہے کہ یہ آواز الہامی تھی جس کو شرف قبولیت حاصل ہو چکا تھا۔

یوپی میں کام کی نوعیت

بات کہنے کو کہہ دی گئی تھی لیکن سوال یہ تھا کہ یہ کام یوپی میں کس طرح فردغ پائے، اگر یوپی کے مسلمان اس کو قبول کر بیٹے ہیں تو ان کے اندر یہ صلاحیت ہے کہ وہ دوسرے ملکوں میں بھی داعی بن کر جاسکیں اس کے لئے دو ہی سورتیں تھیں ایک تو کام میں طلبہ کو شریک کیا جائے، علماء کی شرکت کے لئے

باب ہشتم

اجتماعات اور اطراف عالم میں دعوت

حضرت مولانا شاہ محمد الیاس صاحب کے وصال کے بعد جب یوپی میں پہلا اجتماع مراد آباد شہر میں ہوا تو لوگوں کے جمود سے مایوسی ہوئی تھی کہ اب اجتماعات کس طرح کامیاب ہوں گے اور کس طرح جماعتیں مختلف علاقوں میں جائیں گی؟ کیونکہ مراد آباد سے دس دس آدمیوں کی جماعتیں رامپور، پاندپور، بجنور جیسے قریبی مقامات کے لئے بھی تیار نہ ہوتی تھیں اس وقت حضرت جی نے جوش میں آکر اپنے عزم کا اظہار کیا،

ایک وقت وہ آئے گا تم عراق جاؤ گے، شام جاؤ گے، مصر جاؤ گے
لیکن اس وقت یہ کام رجوع عام اختیار کر چکا ہو گا۔
اس وقت کم ہمت اور عزم علیل رکھنے والوں کو یہ بات اچھی نہ معلوم ہوئی
یا بالفاظ دیگر شیخی معلوم ہوئی مگر معلوم ایسا ہوتا ہے کہ یہ آواز الہامی تھی جس کو شرف قبولیت حاصل ہو چکا تھا۔

یوپی میں کام کی نوعیت

بات کہنے کو کہہ دی گئی تھی لیکن سوال یہ تھا کہ یہ کام یوپی میں کس طرح فردغ پائے، اگر یوپی کے مسلمان اس کو قبول کر سیتے ہیں تو ان کے اندر یہ صلاحیت ہے کہ وہ دوسرے ملکوں میں بھی داعی بن کر جاسکیں اس کے لئے دو ہی سورتیں تھیں ایک تو کام میں علم کو شریک کیا جائے، علماء کی شرکت کے لئے

مظاہر علوم سہارنپور اور دارالعلوم دیوبند کی طرف نظر گئی یہ وہ زمانہ تھا کہ حضرت شیخ الاسلام مولانا سید حسین احمد صاحب مدنی اور حضرت رائے پوری حیات تھے ان دونوں حضرات نے اس کام کی سرپرستی فرمائی، ان حضرات اور خصوصاً حضرت شیخ الحدیث مولانا محمد زکریا صاحب زید عج ربم کا شرکت فرمانا تھا، کہ ان حضرات کے متوسلین بھی ادھر متوجہ ہوئے اور کام میں آئے اور کام آگے بڑھا، حضرت شیخ الحدیث صاحب زید مجدد ہم نے ارشاد فرمایا:

”حضرت چچا جان کے انتقال کے بعد میں مولوی محمد یوسف صاحب کی ہمت بندھانے کے لئے بہت کافی دنوں تک نظام الدین رہا، مگر اب امراض نے ایسا گھیرا ہے کہ ہارون اور مولوی انعام الحسن صاحب کو میری ضرورت ہے مگر میں نہیں پہنچ پاتا ہوں“

اس سے بخوبی اندازہ ہو گیا ہو گا کہ ان اکابر نے اس کام کی طرف بہت کافی توجہ فرمائی ہے، حضرت مدنی میوات کے اجتماعات میں جب شرکت فرمایا کرتے تھے، تو مصافحہ کے بعد لوگوں سے یہی سوال ہوتا تھا ”آپ نے چلہ کے لئے نام لکھوایا ہے یا نہیں؟“

مسلم یونیورسٹی علیگڑھ

حضرت ہی کا یہ خیال تھا کہ آج کل انگریزی کا دور دورہ ہے دوسرے ملکوں میں کام پھیلانے والے اور انگریزی تعلیم یافتہ حضرات سے جوڑ قائم کرنے کے لئے انگریزی تعلیم یافتہ حضرات کو کام میں لگایا جائے، اور اس کے لئے مسلم یونیورسٹی علیگڑھ کے طلباء اور اساتذہ کی شرکت نہایت ضروری تھی، لیکن یہ سوال بدستور تھا کہ علیگڑھ میں کام کس طرح سے شروع ہو، مولویوں کی دہاں بات کون سنے گا، نہایت غور و خوض اور مشورہ کے بعد یہ پیرزہ بن میں آئی کہ ضلع بلند شہر کے پھانوں کو کھڑا کیا جائے اور ان کے ذریعہ علیگڑھ کو دعوت دی جائے، چنانچہ ایسا ہی کیا گیا بلند شہر و خوجہ کا دعوت میں

شریک ہوتا تھا کہ یونیورسٹی میں کام کی راہیں کھلیں،
 میں نے تبلیغ کے خاص اراکین کی زبانیں سنا ہے کہ ابدار میں علیگڑھ
 نے اس کام کو قبول کرنے سے بالکل انکار کر دیا تھا یہ زمانہ وہ تھا کہ داڑھی والے
 حضرات کا گزروہاں دشوار تھا، لیکن ایک وقت وہ آیا کہ جب میں علیگڑھ گیا
 تو مجھے شناخت کرنا دشوار ہو گیا کہ ”یہ طالب علم ہیں یا یہاں کی مسجدوں کے
 مؤذن و امام ہیں“ نہایت سادہ شرعی لباس، چہرے نورانی، ماعتوں پر مسجدوں
 کے نشانات، ٹخنوں سے ادچا پتلون یا پانچامہ، بھرا ہوا خط، یہ حالت، دیکھ کر مجھے
 حیرت ہوتی تھی،

فریدی صاحب نے علیگڑھ کو بہت وقت دیا وہاں قیام کیا طلباء کو اپنے
 سے مانوس کیا وہاں سے نظام الدین لے گئے، چھٹیوں کے اوقات وہاں صرف
 کرائے حضرت جی نے ان طلباء پر خاص توجہ فرمائی، نصیحت فرمائی،
 جو وقت آپ حضرات فضولیات میں خرچ کر دیتے ہیں اس کو دین
 کے کاموں میں لگا دو چھٹیوں کا سارا وقت تفریحات میں گزر جاتا ہے
 اس کو چٹوں میں لگا دو، ہم تمہیں تعلیم سے ہٹانا نہیں چاہتے“
 ان طلباء نے جب ایسا کیا اور چٹوں سے آکر محنت سے پڑھا کام کو یونیورسٹی
 میں ویلا یا تو پھر اساتذہ بھی نکلے، اساتذہ اور طلباء کی جماعتیں دوسرے ملکوں
 میں گئیں، اور وہاں سے انگریزی تعلیم یافتہ حضرات کو ہندوستان لایا گیا،
 جنہوں نے یہاں کے انگریزی تسلیم یافتہ حلقوں میں کام کیا اور وہ حلقے اٹھے اور پھر
 ملک اٹھ کھڑا ہوا، اور حضرت جی کا وہ ارشاد حرف بحرف صادق آیا کہ جواہر
 نے مرد آباد کے اجتماع کے موقع پر فرمایا تھا،

مصر حجاز میں کام

حضرت جی کا خیال تھا کہ عالم اسلام میں کام پھیلانے اور پوری دنیا میں دین
 چمکانے کے لئے ضروری ہے کہ حجاز سے دعوت کو شروع کیا جائے کیونکہ یہ دین

وہاں سے ہی پھیلا ہے چنانچہ حضرت جی ر نے حجاج کی جماعتیں بنائیں اور ان سے دو کام لئے ایک یہ کہ حج صحیح طریقہ پر ادا ہونے لگیں اور پھر ان کے ذریعہ حجاز میں یہ کام پھیل جائے وہاں جا کر مبلغین نے وہاں کے لوگوں سے کہا۔

”ایک چیز آپ کے یہاں سے چلی تھی اور ہم تک پہنچی آپ حضرات اُس وقت بھی اس کے اہل تھے اور اب بھی اس کے اہل ہیں، دنیا نے آپ ہی سے دین سیکھا ہے اور اب بھی آپ کو یہی کام کرنا ہے،“

شروع میں تو ہندوستانی مسلمانوں کے چہروں پر داڑھی دیکھ کر ان کو یہودی سمجھا گیا حکومت نے بھی ان پر پابندیاں لگائیں لیکن جب سب پر حقیقت روشن ہو گئی تو پھر کام کی راہیں کھلیں،

حجاز سے مصر جماعتیں پہنچیں جامعہ ازہر کے علماء کو توجہ دلائی گئی اور ان کو عرب حجاز اور ہندوستان کے شہروں میں بھیجا گیا، غرض کہ مختلف جوڑ اور رشتوں سے کام کے نقشے ابھرے اور کام دنیا میں چمکا،

لندن میں اجتماع

لندن جیسی جگہ جو دہریت اور بے دینی کا مرکز ہے وہاں اجتماعات ہونا بہت بڑی کامیابی ہے، مجھ سے لندن کے ایک مبلغ نے کہا ”شروع میں وہاں کے مسلمانوں کو حرام و حلال کی تمیز نہیں تھی سب مشین کا ذبیحہ کھاتے تھے ہم لوگوں نے مشورہ کر کے وہاں حلال گوشت کی دوکانیں کھولیں، نماز اور اجتماعات کا اہتمام کیا اور دینی کتابوں کی نشر و اشاعت شروع کی تو ایک وقت ایسا آیا کہ انگریز بہیم کو کھڑا ہوا دیکھا کرتا تھا جب ہم نماز پڑھا کرتے تھے، اللہ نے یورپ میں اپنے دین کے لئے دوازہ کھول دیا، پیرس، لندن، برلن وغیرہ جیسے مقامات پر مسجدیں بنیں اور اللہ تعالیٰ کی توحید کی آوازیں بلند ہوئیں“

جماعت علماء برطانیہ نے اپنے ایک استحقاق ”مشینری سے ذبیحہ کے ضمن میں

مجھے لکھا تھا کہ یہاں ۸۰ مسجدیں قائم ہو چکی ہیں پیرس میں ایک گرجا کو خرید کر مسجد بنا لیا گیا اور حضرت مولانا انعام الحسن صاحب نے فرمایا تھا کہ میں نے پہلے دورہ میں جامعہ قرطبہ اسپین کو بند پایا تھا۔ اور اپنے دوسرے دورہ میں کھلا ہوا اور مسلمانوں کے قبضہ میں پایا،

طور ذیل میں لندن کے اجتماع کا سال پیش کیا جا رہا ہے جو بصورت مکتوب ہے۔ یہ مکتوب حضرت جی کے پاس لندن سے آیا جس کی اشاعت غلام رسول صاحب کلکتہ والوں نے کی تھی ان کے شکریہ کے ساتھ مکتوب درج ذیل ہے۔
 دنقل خط ڈاکٹر محمد رفیق صاحب صدیقی علیگ از لندن بنام حضرت جی رحمۃ اللہ العالی
 ہارنبدن، یو کے
 اگست ۱۹۶۲ء

محترم حضرت جی! السلام علیکم ورحمۃ اللہ وبرکاتہ
 معاف فرمائیے گا آپ کو خط اتنے عرصہ کے بعد لکھ رہا ہوں، آپ کا خط مورخہ ۱۱ صفر بذریعہ منور حسین صاحب موصول ہوا، آپ بزرگوں کی نصیحتیں دانتی یہاں کے زہریلے ماحول کا تریاق ہیں، اپنی کوشش سمجھتا رہتی ہے کہ اس پر عمل پیرا ہو جائے اس ماحول میں اللہ کے احکامات پر چلنا دانتی بہت دشوار ہے لیکن اگر اللہ توفیق دے تو بہت آسان ہے آپ سے حدیث سنی تھی جس کا مفہوم کچھ اس طرح ہے کہ ایک وقت ایسا آئے گا جب زنا عام ہو جائے گا، اور کھلے عام زنا ہوگا اور جو شخص زنا کے خلاف یہ کہے گا کہ اللہ سے ڈر اور ذرا بہت کر آؤں گے تو اس شخص کو ثواب بھی بہ کرام رضی اللہ عنہم کے ثواب کے برابر ہوگا یہاں سڑکوں پر، پارکوں میں، ریلوے اسٹیشن پر یہاں تک کہ ریل کے اندر سیٹوں پر بیٹھے ہوئے کھلے عام بوس دکنار جواں مرد اور عورتیں کرتے ہیں ان سے کچھ کہنے کی ہمت اپنی نہیں ہوتی ہاں دل میں کڑھن ضرور ہوتی ہے ہمارے کتنے سی پاکستانی اور ہندوستانی جاتی ہیں جو یہاں کی عورتوں کے ساتھ اس

بارے میں بات کی اس نے کہا کہ وہ شام کو لیورپول سے تین میل آگے جائیگا
 کوئی بات جانے کی اس سے طے نہیں ہوئی کوئی گیارہ بجے حبیب کار میں جبروائس
 خود آیا اور کہنے لگا میں تمہارے لئے بذریعہ موٹر چار بجے سے پہلے چلوں گا اور تمہیں
 مائچسٹر چھوڑ دوں گا۔ اور اس کے بعد لیورپول چلا جاؤں گا، مائچسٹر کے امیر غلام
 صاحب کے گھر فون کر دیا کہ میں نو بجے شام مسجد پہنچ رہا ہوں باسانی پانچ گھنٹے
 میں جبروائس کے ساتھ مائچسٹر پہنچ گیا وہاں مسجد میں واقعی میرا انتظار کر رہے تھے
 بہت خوش ہوئے رات کچھ بات ہوئی، اور تین صاحب مقامی میرے ساتھ مسجد
 میں سوئے صبح لیڈس کی جماعت آگئی ان کے ساتھ ظہر ہوئی اس کے بعد گشت
 کے لئے جماعتیں بنیں، جماعت باہر مسجد سے نکلی ہی تھی کہ منور حسین صاحب اور
 بزننگم کی جماعت آگئی ہم لوگ گشت پر چلے گئے، لوٹ کر آئے تو معلوم ہوا کہ
 لندن موٹر کی جماعت سترہ اشخاص کی آگئی، اس موٹر میں جگہ نہ ہونے کی وجہ سے
 چار پانچ حضرات ٹرین سے آئے اور شاید دو ایک نہ آ سکے، گلاسکو کی جماعت
 آرہی ہے، کیا پھیوپال کا اجتماع ہے، نہیں، یہ انگلستان میں مائچسٹر کا اجتماع ہے
 جس میں وارڈھی والے بھی ہیں سوٹ والے بھی ہیں، اونیورسٹی بھی ہیں، تجارت بھی ہیں ڈاکٹر
 بھی ہیں، سائنسدان بھی ہیں، طالب علم بھی ہیں، بوڑھے بھی ہیں بچے بھی ہیں اور برٹش نوکے
 لوگ بھی ہیں، اور مدینہ منورہ کے لوگ بھی، کوئی ٹرین سے آیا ہے، کوئی موٹر سے آیا کوئی
 کارواں سے آیا، یہ کس چیز کی تیاری ہے یہ کیوں جمع ہو رہے ہیں یہ کیوں گھر
 چھوڑ کر مسجد میں آتے یہ اس ماحول میں گھر سے نکلنے والے ہیں، یہ اللہ کا حکم (دینا)
 کرنے آئے ہیں، یہ ایمان کو لینے اور ایمان بٹے آئے ہیں، آج دیکھیں وہ لوگ
 جو یہ کہتے تھے کہ لندن، انگلینڈ میں تبلیغ کہاں؟

کئی جماعتیں گشت کرنے نکل گئیں مسجد سے باہر نکل کر خوب رو رو کر دعائیں
 ہر میں مغرب بعد بات چیت ہوئی، لندن والوں نے بتایا کہ راستے میں موٹر
 روک کر انہوں نے نماز گھاس پر پڑھی، انگریز اپنی موٹر روک کر دیکھتے رہے

معاشرے کے مطابق اپنا منہ کالا کرتے ہیں، اس فضا کو دیکھ آج سے چند سال قبل لوگ بے دھڑک یہ کہہ بیٹھتے تھے کہ لندن میں تبلیغ ناممکن ہے ان لوگوں کے لئے جو اللہ کی بجائے انسانی طاقتوں پر ایمان رکھتے ہیں جو ماحول کا شکار خود ہو جاتے ہیں لیکن جن کا ایمان اللہ پر تھا، جو دھارے کے خلاف نہیں ہے، وہ اپنے عمل سے بتاتے تھے کہ تبلیغ اسلام سے ہی اس ماحول کو بدلا جاسکتا ہے۔

۳۵/۶ اگست ۱۹۶۱ء کے مائیکسٹر میں منعقدہ اجتماع نے اس بات کا پورا ثبوت دیا کہ جب کامیاب اثر سے ہوگا تو ایسے گھڑے ماحول میں اللہ تعالیٰ اپنے بلند دین پر چلنے کی راہیں آسان کر دے گا۔ مائیکسٹر میں جو اجتماع ہوا تھا وہ اتنا بڑا اثر تھا کہ بیان سے باہر ہے، ایسا معلوم ہوتا تھا کہ اللہ تعالیٰ کوئی بڑا کام سینے والا ہے، ان حقیر انسانوں سے اب اس گھڑے ماحول کا خاتمہ نزدیک آگیا ہے، اللہ تعالیٰ یا تو ان لوگوں کو ایمان دے گا، ورنہ تباہی سے کوئی روکنے والا نہیں جہنیں ہم طاقتور ملک BIG POWER کہتے ہیں وہ اپنی حفاظت شاید نہ کر سکیں، آج دنیا سے وہ عظیم الشان حکومتیں جن کو ڈیج ایمائر، برٹش ایمائر جس میں کبھی سورج غروب نہ ہوتا تھا، کہتے ہیں ختم ہو گئے، کل کو ان BIG POWER کا منبرے کاش ماحول سے متاثر ہو جانے والے ہمارے بھائی اس پر غور کریں اللہ تعالیٰ ہمیں اس ماحول سے مقابلہ کرنے کی توفیق عطا فرمائے اس اجتماع میں جو مائیکسٹر میں ۳۵/۶ اگست کو ہوا کچھ عجیب باتیں دیکھنے میں آئیں، لندن والوں نے لکھا ہے، کہ وہ ۴ اگست کی صبح وہاں سے موٹر پر روانہ ہوں گے۔ لندن سے مائیکسٹر قریب ڈھائی سو میل دور ہے، یہاں سے ہارنڈن قریب دو سو میل دور ہے، یہ نہیں ملے کہ پار ہوا تھا، کہ میں اکیلا کس طرح جادو ترین سے کوئی پچپن روپیہ کرایہ ہے، خیر اس کی تو فکر نہیں تھی بس ذرا اکیلے ہونے کی وجہ سے پریشانی تھی،

۲ اگست کی صبح ناشتے کے وقت ایسا ہی مسٹر بروڈالس سے اس کے

بعد میں سلام کیا یہ صرف نماز کا منتظر تھا جو ان پر اثر انداز ہوا، بریڈ فورڈ سے قریب
 سولہ اشخاص آئے اور ان لوگوں کو بلند حوصلہ عطا فرمایا، ایک صوفی صاحب ہیں
 جو وہاں حدیث کا درس دیتے ہیں۔ وہ بھی ہمراہ آئے اپنی تقریر میں فرمایا کہ اس
 ملک کے دو سالہ قیام میں پہلی بار تبلیغ میں نکلے ہیں، تین چار حافظ قرآن اور چند
 قاری اس اجتماع میں تھے جس میں سے اکثر وہ لوگ تھے، جو دین کے لئے
 بے چین نظر آتے تھے بریڈ فورڈ والوں نے بتایا کہ انگریزوں نے اسکول میں
 ۱۸۸۲ء میں کرائی شروع کر دی ہے تاکہ مسلمان بچوں کو عیسائیت زیادہ
 سمجھ میں آئے وہاں گلاسکو میں اور لیڈس میں مسلمانوں نے مسجدوں میں بچوں کے
 لئے مدرسے کھولے ہیں، اس اجتماع میں تقریریں بہت پر ہوش ہوئیں، اور اس
 کے بعد تین تین چٹوں کی مانگ ہوئی یہ تین پلے میوات میں لگانے کے لئے لندن
 میں مانگے جا رہے ہیں، ہم نے علیگڑھ یونیورسٹی کے لئے بھی فرمائش کی، یہ
 تین چلے یہاں کے لئے بھی عجیب معلوم ہو رہے تھے، کئی ہزار کے خرچ کا سوال
 تھا، لیکن اللہ تعالیٰ جس سے چاہے اپنے دین کا کام لے لے،
 چھ ہزار میل درجہ کے لئے انگلستان کے ایمان سرما سول میں، چار ماہ
 کے چلنے کے لئے یہ نام آئے ہیں۔

ابراہیم نسیم اشد، رشید عالم (لندن)، محمد عظیم دما پنچسٹر، غلام حسین (بریڈ فورڈ)
 محمد اسحاق (گلاسکو)، نیاز محمد، دیوان جی (لندن)، زمان الحق (لیڈس) کے ہیں
 باقی حضرات ایک ایک ہفتہ اور تین تین دن کے لئے بہت سے تیار ہوئے عشاء
 کے بعد منکایات سمجھائی ہوئی اور لوگ سو گئے، فجر کے بعد منبروں پر باہیں ہوئیں۔
 پھر سو گئے وہاں رات بہت چھوٹی ہوتی ہے، ناشتہ ہوا، گشت ہوئے ظہر
 اور عصر تک بات ہوئی برٹش گیانہ کے لوگ انگلش میں تقریریں کرتے رہے
 جنوبی امریکہ کے ایک صاحب تھے انہوں نے انگریزی میں چھ منبر مجھے
 مزید نام اللہ کی راہ میں نکلنے کو آئے، شام کو لیڈس کی جماعت روانہ ہو گئی

صبح بریڈ فورڈ کے لئے چل دیئے، بٹشش گیانہ والے چل دئے لندن اور برنگھم والے ۶ اگست پیر کے دن کو دنیتری میں لگانے چلے گئے لوگ روانہ ہوتے وقت گلے مل کر روانہ ہو رہے تھے، واقعی دیکھنے کے قابل منظر تھا اس عالمی کام کرنے کا مسمم ارادہ دل میں اور دعائیں لب پر ہیں، لوگ بذریعہ کار، ٹرین واپس ہوئے ان کا وقت دنیتری میں گشت کرنے میں لگا اور چھ بجے وہاں سے روانہ ہوئے، احباب نے مجھے ہاریندن اتار دیا، مانچسٹر سے ہاریندن کا کرایہ تین روپے کی بجائے صرف ساڑھے تین شلنگ یعنی قریب ڈھائی روپیہ کے دینے پڑے یہ باتیں واقعی عجیب و غریب تھیں جس سے ظاہر ہوتا ہے کہ اللہ تعالیٰ کچھ بڑا کام ہدایت کا لینے والا ہے

کاش اب بھی ہم سوئے ہوئے مسلمانوں کو کچھ ہوش آجائے کاش اب بھی ہماری زندگی دین حق پر آجائے مبارک ہیں وہ لوگ جو اس محنت کو کرتے ہیں، ہم بد عملوں کو اللہ تعالیٰ ان کے طہنیل سے نجات عطا فرمائے، آمین
فقط والسلام

خادم رفیق احمد، بقلم مشتاق احمد

جاپان میں اشاعت اسلام

جناب عبدالرشید ارشد صاحب اپنی کارج کی تعلیم کے دوران میں تبلیغی کام سے وابستہ ہوئے اور حضرت مولانا محمد الیاس صاحب کی خدمت میں حاضر رہے متعدد اسفار اندرون ملک کئے، تقسیم ملک کے بعد پاکستان میں کسی بڑے سرکاری عہدہ پر فائز رہے، اسی دوران جاپان میں کسی تربیتی کورس کے سلسلہ میں ایک سے زیادہ مرتبہ تشریف لے گئے، جاپان میں تبلیغی کام کا وسیع تجربہ ہوا ۱۹۶۲ء میں حکومت سعودیہ عربیہ کی دعوت پر ٹیلیگراف کے محکمہ میں فائز رہے موصوف نے جاپانی زبان میں قرآن پاک کے ترجمہ کو حاجی محمد عمر میتا صاحب کی مدد سے پورا کر دیا۔ اسی سلسلہ میں گذشتہ سال مدینہ منورہ میں مشورہ تھا ۱۵ شعبان کو

روزہ رکھ کر اور احرام باندھ کر مکہ مکرمہ تشریف لارہے تھے کہ راستہ میں
میں کار کے حادثہ میں شہید ہو گئے،

انا للہ وانا الیہ راجعون

مکتوب جناب ارشد صاحب:-

اَللّٰهُمَّ اَكْهَبْنِيْ دُشْدِيْ وَاعِنِّيْ مِنْ شَرِّ نَفْسِيْ

..... کے ہوائی اڈہ پر جو آپ نے امر کیا تھا اس کے امتثال میں جاپان
کے حالات ارسال خدمت میں، امرتھ کے حالات آئندہ کبھی نگہوں گا، انشاء اللہ
جاپان کی مذہبیت

گزشتہ جنگ عظیم سے پہلے جاپان میں خاص مذہب کی پابندی تھی وہاں
کے قابل ذکر مذاہب دریں بدھ مت، شنتو ازم، اسلاف پرستی ان دونوں
مذہبوں کا جزو لا ینفک ہے بادشاہ کا شجرہ نسب سورج دیوتا سے ملایا جاتا
ہے۔ اور اس کی اس کے آباؤ اجداد کی تعظیم و تقدیس ہر جاپانی کے مذہبی فرائض
میں داخل ہے بادشاہ کے حکم سے جنگ ان کے نزدیک دلیا ہی مقدس
فعل ہے جیسا کہ اسلام میں دین کے لئے جہاد، گزشتہ جنگ عظیم میں جاپانی
فوجیں ملک سے باہر جانے سے پہلے مندروں میں حائری دیتیں اور واپسی پر
اپنے دیوتاؤں کو خراج عقیدت پیش کرتیں،

ان کے مذہبی اور سیاسی لیڈروں نے انہیں یقین دلایا تھا کہ اس
جنگ میں ان کے دیوتاؤں کی رضا ہے اس لئے فتح ان کی ہوگی لیکن جب
جنگ میں شکست ہوئی تو مذہبی عقائد میں ایک عمومی متزلزل رہنا ہوا اور
وہاں ایک مذہبی بحران اور ذہنی خلا کی صورت پیدا ہو گئی یورپ اور امریکہ کی
مسیحی حکومتیں رجوع مسیحیت کی تبلیغ کو سیکولر ازم کی غمازی نہیں سمجھتیں، اس حقیقت
کو جانپ گئیں اور ادھر تو امریکی فوجوں نے جاپان کی سرزمین میں قدم رکھا
اور ادھر تقریباً ہر مغربی ملک سے عیسائی مشنریوں کی فوج اس ملک میں

داخل ہوئی جبکہ گرجوں کی تعمیر ہوئی مشن اسکولوں کا جال بچھایا گیا اور مسیحیت کی اشاعت کے لئے تمام حربے استعمال کئے گئے جو ان کے اسلحہ خانہ میں تھے جنرل آئزن ہاور نے اپنی ایک ریڈیاں تقریر میں یہاں تک کہہ دیا تھا: ”جاپان کا ایک مسیحی ملک بن جانا چند سالوں کی بات ہے“

لیکن دثوث کے ساتھ کہا سکتا ہے کہ جنرل آئزن ہاور کی پیشین گوئی غلط نکلی اور عیسائی مشنریوں کو کوہ کامیابی حاصل نہ ہوئی، جس کی انہیں توقع تھی، جاپان کی عیسائی آبادی ایک فیصدی سے بہت کم ہے اس کی ایک وجہ تو موجودہ عیسائی مذہب کا جاپان کی عقل سلیم کے لئے قابل قبول نہ ہونا اور دوسری وجہ سیاسی ہے یہ عیسائی مذہب رکھنے والے جنگ میں جاپان کے دشمن اور حریف رہے ہیں، بلکہ تاریخ انسانی میں سب سے پہلا ایٹم بم جاپان میں پڑا اور یہ اسی مذہب والوں کے ہاتھوں ہوا، جاپانی ذہنیت بھلا اسے کیسے فراموش کر سکتی تھی غالباً یہی وجہ جاپان میں روس کی اشتراکیت کے غیر مقبول ہونے کی ہے۔

عیسائیت اور اشتراکیت کے بعد اب اسلام ہی ایک ایسا مذہب رہ جاتا ہے جو جاپان کے ذہنی خلا کو پُر کر سکتا ہے، اور اسی وجہ سے وہاں اس کا استقبال ہے، ایسا معلوم ہوتا ہے کہ وہیں اس کے لئے پیاسی اور تسلوب اس کے لئے منتظر ہیں، بعض مرتبہ تو حیرت ہوتی تھی کہ اتنی سی بات کہی گئی، اور سننے والے فوراً اسلام لے آئے،

جاپان میں تبلیغ اسلام

ایک مرتبہ ہم ٹوکیو اور جاپان کے دار السلطنت کی جامع مسجد سے نماز سے فارغ ہوئے تو دیکھا کہ ایک فلاسفر قسم کا جاپانی مسجد کے دروازہ پر کھڑا ہے دریا بنت کرنے پر اس نے بتلایا کہ وہ آرٹسٹ ہے اور اخبارات میں تصویروں پر اس کی تنقید کی بہت قدر ہے اس نے کہا کہ میں نے روسی زبان میں ایک ناول پڑا ہے، جس میں ایک مسلمان کا کیریکٹر تھا وہ موت سے قطعاً

بہنیں ڈرتا تھا اور سخت سے سخت خطرہ میں کود پڑتا تھا، کسی دوسٹ نے بتلایا کہ ٹرمپو
میں اس جگہ مسلمانوں کا معبد ہے اور وہ ہر جگہ کو وہاں جمع ہوتے ہیں۔ اسی
لئے وہ یہاں آیا ہے کہ مسلمانوں سے اسلام کو سمجھے۔

ہم اسے اپنے ساتھ اپنی جائے قیام پر لے آئے چائے وغیرہ سے تواضع
کی میرے دل میں اتارنے ڈالا اور اپنے ترجمان الحاج عمر میتا کے ذریعہ اس سے
کہا کہ اسلام کلمہ پڑھنے کے بعد سمجھ میں آتا ہے، اس سے پہلے نہیں، اتنی سی بات
پر وہ فوراً مسلمان ہونے کے لئے تیار ہو گیا، حاجی عمر میتا نے اسے مسلمان کیا
عصر کی نماز اس نے ہمارے ساتھ پڑھی۔

ایک مرتبہ ایک نو مسلم جاپانی اپنے ایک غیر مسلم دوست کو ساتھ
لایا جو ہمارے وارڈ کی سوشل پارٹی کا سیکرٹری تھا، آتے ہی اس نے
سوال کیا "اسلام سرمایہ دار اور مزدور کی کشمکش کے متعلق کیا کہتا ہے؟" میں نے
کہا:-

"اسلام میں معاشرہ کی بنیاد حقوق پر نہیں فرائض پر ہے، سرمایہ دار کے
حقوق کو اسلام مزدور کا دین بتاتا ہے، اور مزدور کے جائز حقوق کو سرمایہ
دار کے فرائض میں شامل کرتا ہے، اس لئے صحیح اسلامی معاشرہ میں
طبقاتی کشمکش ناممکن ہے۔"

بزرگوں سے سنی ہوئی یہ بات اس کے دل میں گھر کر گئی اور وہ فوراً
مسلمان ہو گیا

ایک مرتبہ ایک نو مسلم مصری ہوا کہ جماعت میرے گھر آئے اور میری دو
روکیوں کو اسلام کی دعوت دے جو یونیورسٹی میں ایم اے میں پڑھتی ہیں
اور انگریزی ادب ان کا مضمون ہے، اس کے اصرار پر ہم اس کے گھر گئے،
لوگوں سے بات کی لیکن گھر کا ماحول اس قدر دعوت کے لئے مناسب نہ

تھا واضح رہے کہ یہ محفوظ حضرت محمد ﷺ کے

تہا بات چل نہ سکی، ہم نے باہم مشورہ کر کے انہیں اپنے یہاں کھانے پر بلایا اس دوران میں کسی معاند نے ان کے ذہن کو مسموم کرنے کی کوشش کی اور بتلایا، کہ اسلام میں عورتوں پر ظلم ہوتا ہے، انہیں گھر میں مقید رہنا پڑتا ہے، اور زندگی کے مزے جو مردوں کو حاصل ہیں، عورتیں اس سے محروم ہیں،

دعوت کے روزیہ دونوں بہنیں ہمارے گھر میں داخل ہوتے ہی بولیں ہم کھانا بعد میں کھائیں گے پہلے ہم کو بتلایا جائے کہ اسلام مرد اور عورت کی مساوات کے لئے کیا کہتا ہے، ہمیں نے کہا تم چاہو تو اس کا جواب براہ راست اللہ کی کتاب میں دیکھ لو کہنے لگیں بہت اچھا، میں نے پختال کا گورنر قرآن و انگریزی ترجمہ جو بغیر متن کے ہے اسے مندرجہ ذیل آیات کا ترجمہ ان کے سامنے نکال کر رکھ دیا،

اِنَّ الْمُسْلِمِيْنَ وَالْمُسْلِمَاتِ وَالْمُؤْمِنِيْنَ وَالْمُؤْمِنَاتِ وَالْقَانِتِيْنَ وَالْقَانِتَاتِ
وَالصَّابِرِيْنَ وَالصَّابِرَاتِ وَالْخَاشِعِيْنَ وَالْخَاشِعَاتِ
وَالْمُتَصَدِّقِيْنَ وَالْمُتَصَدِّقَاتِ وَالصَّامِتِيْنَ وَالصَّامِتَاتِ وَالْحَافِظِيْنَ مَوَدِّجِهَتِهِنَّ
وَالْحَافِظَاتِ وَالذَّاكِرِيْنَ اللّٰهَ كَثِيْرًا اَذِ الذَّاكِرَاتِ اَعَدَّ اللّٰهُ لَهُمْ مَغْفِرَةً وَّ اَجْرًا عَظِيْمًا۔

بلاشبہ مسلمان مرد اور مسلمان عورتیں اور مومن مرد اور مومنہ عورتیں، اور بندگی کرنے والے مرد اور بندگی کرنے والی عورتیں، اور سچے مرد اور سچی عورتیں اور محنت بھیلنے والے مرد اور محنت بھیلنے والی عورتیں، اور سچے راہنے والے مرد اور سچی راہنے والی عورتیں اور خیر کرنے والے مرد اور خیرات کرنے والی عورتیں، روزہ رکھنے والے مرد اور روزہ رکھنے والی عورتیں اور شبہوت کی حفاظت کرنے والے مرد اور شبہوت کی حفاظت کرنے والی عورتیں اور اللہ کو یاد کرنے والے مرد اور اللہ کو یاد کرنے والی عورتیں اللہ تعالیٰ نے ان کے لئے معافی اور بہت بڑا ثواب رکھا ہے اور کہا: دیکھو! اسلام بڑی سے بڑی کامیابی میں بھی مرد اور عورت میں ذرا

بھی امتیاز نہیں کرتا۔ اگر مرد جنت الفردوس میں داخل ہو سکتا ہے تو خدا کی قسم ایک عورت بھی وہاں پہنچ سکتی ہے، یہ سن کر وہ کہنے لگیں ہمیں آپس میں مشورہ کرنے دو، کمرے کے ایک کونے میں ان دونوں لڑکیوں نے چند منٹ کے لئے کانابھوسی کرنے کے بعد ایک زبان ہو کر کہا، ہمیں ابھی مسلمان کر لو، ہمیں یقین ہو گیا ہے کہ اسلام ہی سچا مذہب ہے

ان واقعات سے اندازہ ہو گیا ہو گا کہ اسلام کے لئے جاپان میں استقبال کیسا ہے، ان سب کے باوجود کہ عیسائی مشنریوں نے اسلام کو بدنام کرنے کے لئے اسلام پر نام نہاد کتابیں لکھیں جن کو ملک بھر میں پھیلا رکھا ہے، جن میں اسلام کی بہت گھناؤنی تصویر ہے۔

ایک دفعہ ایک سفر میں ریل میں میرا ایک جاپانی ہمسفر ایک کتاب پڑھ رہا تھا آغاز گفتگو کے لئے میں نے اس سے کہا، کیوں جی! اسلام پر بھی آپ نے کوئی کتاب پڑھی ہے؟، کہنے لگا جی ہاں! ایک بہت بڑی کتاب، میں نے پوچھا بھلا کونسی؟ نہایت سنجیدگی سے جواب دیا الف لیلا“

اسلام تبلیغی جماعتوں سے پہلے ہی جاپان میں داخل ہو چکا تھا ترکی انقلاب کے بعد ایک ترک بزرگ شیخ ابراہیم وشاد ہاجر الی اللہ ہو کر جاپان آئے یہاں انہوں نے حق کی صدا لگائی ایک مختصر جماعت ان کے ماتھے پر مسلمان ہو گئی، شیخ ابراہیم کی وفات ہو گئی اور وہیں دفن ہوئے، دوسری صورت جاپان میں اسلام کے آنے کی یہ ہوئی کہ چین، ملایا انڈونیشیا، برما کے علاقوں پر جاپانی تسلط کے درمیان بعض سعید روح والے جاپانی نیک لوگوں نے مسلمانوں سے متاثر ہو کر اسلام قبول کر لیا تھا، حاجی عمر متین صاحب دجو اس وقت جاپانی میں تبلیغ کے رُخاں ہیں انہوں نے حکایات صحابہ کا ترجمہ جاپانی زبان میں چھاپا ہے، اس کے علاوہ کئی کتابوں کے مصنف ہیں اور آج کل قرآن شریف کا ترجمہ جاپانی زبان میں کر رہے ہیں،

حاجی عمر میتا رحمۃ اللہ علیہ

حاجی عمر میتا اسلام لانے کا اپنا نقشہ یوں سناتے ہیں :-

یونیورسٹی سے معاشیات کی ڈگری لینے کے بعد میں منچورین ریلوے میں ملازم ہو گیا، منچوریا اس وقت جاپان کے قبضہ میں تھا، جب میں اپنی ملازمت کی میعاد ختم کر چکا تب پایادہ اندرون چین کی سیاحت پر روانہ ہوا، میرے پاس قدیم جاپانی طبابت کا فن تھا، سیاحت کے دوران میرا گزر ایک گاؤں میں ہوا، جس میں اکثر مسلمان تھے اسی گاؤں کی مسجد کے امام صاحب بیمار تھے، جب لوگوں کو پتہ چلا کہ میں علاج کرنا جاتا ہوں تو انہوں نے امام صاحب کے علاج کرنے کی درخواست کی، میں نے علاج شروع کیا، اس دوران میں انہوں نے مسجد کے ایک حجرے میں میرے قیام کا بندوبست کیا میں چینی زبان جانتا تھا، چینی زبان میں اسلام پر کتابیں وہ مجھے دیا کرتے تھے، اور میں پڑھتا رہتا تھا، علاج نے طول کھینچا، اور مجھے اسلام اور مسلمانوں کا مطالعہ کرنے کا خوب موقع ملا، ایک تو غیر مسلم چینیوں کی بہ نسبت مسلمان چینیوں میں طہارت اور صفائی کا میں نے زیادہ اہتمام پایا، پھر ان کے اخلاق کو میں نے بہت بلند پایا، میں روزانہ پنج وقتہ نمازوں میں دیکھا کرتا تھا، جس سے میرا دل اسلام کی طرف کھینچنے لگا، چنانچہ جب امام صاحب شفا یاب ہوئے تو میں پورے طور پر اسلام کا گھٹا ل ہو چکا تھا اور پھر میں نے وہیں اسلام قبول کیا،“

کام کا طریقہ

جاپان میں ہمیں کئی آدمی ملے جنہیں اس راہ سے اسلام نصیب ہوا، تبلیغی جماعتیں جاپان میں ۱۹۵۰ء سے جانا شروع ہوئیں جیسا کہ حضرت مجھ سے زیادہ بہتر جانتے ہیں، تبلیغی جماعتوں کا ٹلنگ مخصوص ہے، اس کی بنیاد اس حقیقت پر ہے کہ حضور صلی اللہ علیہ وسلم سے نسبت رکھنے والے اعمال کے

ساتھ محبوبیت خداوندی کے وعدے میں اور جس کے ساتھ اللہ محبت کریں
انسانوں کے فلوب اس کی طرف جھکا دیتے ہیں، حضور علی اللہ علیہ وسلم سے نسبت
رکھنے والے چھ بڑے اعمال جنہیں تبلیغ میں خصوصی اہمیت دی جاتی ہے، اور
جو تبلیغ کے چھ نمبر کہلاتے ہیں، تبلیغی جماعت ایک سیار معاشرہ ہے
جس میں ان اعمال کی مشق ہوتی ہے۔ اگر تبلیغی جماعت صحیح اصولوں پر چل رہی
ہو تو اس سے متاثر ہونا یقینی ہے، اور یہ سب نسبت محمدی کی کاریگری
ہے، اس ٹیکنیک سے ہزاروں کی اصلاح ہو چکی ہے

غیر مسلم ممالک میں بھی جماعتیں اسی ٹیکنیک سے کام لیتی ہیں جاپان ہر
ماہ تین روز کی جماعت نکالنا ہمارا معمول تھا، تاریخوں کا ایک ماہ پہلے سے اعلان
ہو جاتا تھا نو مسلمین اور غیر مسلمین میں جماعت کے ساتھ نکلنے کی دعوت
چلتی رہتی تھی، ان سفروں میں شریک ہونے والے مسلمان جب گھر وں کو لوٹتے
تھے تو ایمان میں قوت اور اعمال میں بھنگی کے ساتھ لوٹتے اور غیر مسلم تو مجھے بہت
کم یاد ہیں، جو جماعت میں نکلے ہوں، اور پھر بغیر کلمہ پڑھے واپس ہوئے ہوں۔
ایلیجی بدھ مندر

ایلیجی ایک بدھ مندر سے جو لوکیو سے تقریباً سو کلومیٹر جنوب میں ماناشی ضلع
میں واقع ہے۔ یہ ضلع مازنٹ فجی (مشہور پہاڑ) اور انگوروں کے باغوں کے
لئے مشہور ہے، جولائی ۱۹۶۶ء میں جماعت ایلیجی کی طرف نکالی گئی اس کی
خاص وجہ یہ ہوئی کہ اس ضلع پر پی پیکر کے دو طالب علم جماعت کے ہاتھ پر مسلمان
ہونے کے بعد پاکستان گئے ہوئے تھے، جہاں وہ جماعتوں کے ساتھ تربیت
حاصل کر رہے تھے وہ اپنے پری پیکر کے اخبار کو تبلیغی اسفاد کے حالات اور
طوائف لکھتے تھے جو انہیں سلسلہ وار چھاپا تھا، ان مضامین میں ہماری جماعت
کا بھی ذکر تھا ایک ٹیمیں پری پیکر کے ایک بڑے قصبہ اتران کے میسر کی طرف سے
دعوت نامہ موصول ہوا کہ آپ لوگ ایلیجی میں تشریف لائیں یہاں کے لوگ آپ

لوگوں سے ملاقات کرنے کے مشتاق ہیں ہم نے اس دعوت سے فائدہ اٹھاتے ہوئے اس ماہ کا سفر ایٹنی کی طرف طے کیا جماعت میں بیس کے قریب مسلم اور غیر مسلم جاپانی شریک تھے، شہر کے عمامہ بن نے اتران ریلوے اسٹیشن پر بہت کاخیر مقدم کیا اور پھر جلوس کی شکل میں لے جا کر ہمیں ایٹنی مندر میں اتارا، یہ مندر قدیم جاپانی فن تعمیر کا بہترین نمونہ ہے۔ ایسا معلوم ہوتا ہے کہ جاپانیوں نے اس کی تعمیر میں اپنا دل نکال کر لگا دیا ہے وہاں ایک موٹا لمبا رستہ عورتوں کے بالوں کا بنا ہوا رکھا، دیکھا اس رستہ سے مندر کے شہتیروں کے حمل و نقل کا کام لیا گیا تھا پختی منزل میں جگہ جگہ بت استادہ تھے۔ مندر کا مہار پر وہت جسے یہاں کی زبان میں بوسا کہتے ہیں، ان بتوں کی زیارت کراتے وقت دیوتاؤں کی تاریخ گزارا اور ہم اس کے خواب میں

لَا تَكْفُرْ وَمَا تَعْبُدُ مِنْ دُونِ اللَّهِ حَصْبُ جَهَنَّمَ

بلاشبہ تم اور جن کی تم خدا کے سوا پوجا کرتے ہو، دوزخ کا ایندھن ہیں، پڑھتے تھے جماعت کے لئے اوپر کی منزل میں ایک بڑے ہال میں قیام تجویز ہوا، ظہر کی نماز کا وقت آچکا تھا، دور سے اذان دی گئی، جس سے مندر کے در و دیوار گونج گئے، جو معلوم نہیں کب سے اس راہ کے لئے ترس رہے تھے، مندر کے احاطہ میں صاف شفاف قدرتی چشمہ تھا، جس میں سب نے وضو کیا، جماعت کی نمازیں مسلم اور غیر مسلم سب شریک ہوئے ہر نماز میں یہی صورت رہی، اذان و نماز تبلیغی کام کا سب سے اہم جزو ہے، اکثر قسوب اس آواز اور اس منظر کو دیکھ کر اسلام کے آگے جھکے، نماز کے بعد تبلیغی کام کا پروگرام شروع ہوا، تعلیم کا حلقہ ہوا جس میں فضائل کی کتابوں سے احادیث پڑھی جاتی تھیں ان کا مذاکرہ ہوتا، حضور صلی اللہ علیہ وسلم کی سیرت اور صحابہ رضی اللہ عنہم کے حالات بیان ہوتے، ان ہی حلقوں میں غیر مسلم سامعین کے سوالات کے جوابات بھی دئے جاتے، ایک سوال جو اکثر پوچھا جاتا ہے آپ لوگ بتاتے

ہیں اسلام قوموں کو بلند کرتا ہے۔ لیکن یہ کیا بات ہے کہ ہم کسی مسلم ملک کو غیر مسلم ملک سے بلند نہیں پاتے؛ بلکہ ہر لحاظ سے ان پر غیر مسلم ممالک فوقیت رکھتے ہیں۔ اس کا کیا جواب ہے؟

اس سوال سے دلوں پر جھوٹ گزرتی ہے ظاہر ہے، کہ ہمارے آج مسلمان اسلام کی خدمت تو کیا کرتا وہ تو اسلام اور غیر مسلموں کے درمیان حجاب بن کر رہ گیا ہے۔ اس کا جواب ہم یہ دیتے،

”دوستو! اسلام ملک کا نام نہیں ہے، اسلام حضور صلی اللہ علیہ وسلم کی لائی صفات اور تعلیمات کا نام ہے، آج مسلم ممالک کے اذبار کی وجہ اسلام نہیں ہے بلکہ ان صفات کا فقدان ہے، ہم تہیں آج کل کے مسلم ممالک کے مسلمانوں جیسا بننے کی دعوت نہیں دیتے بلکہ ہماری دعوت تو صحابہ کرام رضی اللہ عنہم جیسا بننے کی ہے، جنہوں نے ان صفات کو اپنایا تھا، اور انسانی تاریخ میں اس کی نظیر نہیں ملتی کہ کبھی اتنے کم انسانوں نے اتنے کم وسائل کے ساتھ اتنے کم عرصہ میں وہ ترقی کی ہو جو انہیں نصیب ہوئی، الحمد للہ عموماً اس جواب سے ان کی تسلی ہو جاتی ہے، اور صحابہ کرام رضی اللہ عنہم کے حالات سننے کا ان کے دل میں شوق بڑھتا ہے غالباً اسی وجہ سے حاجی عمر میتا نے حکایات صحابہ کے انگریزی زبان کے مسودہ کو نہایت قلیل عرصہ میں زبان میں منتقل کیا اور ہمارے قیام کے دوران تو یونیورسٹی نے اسے بہت دیدہ زیب کتاب کی صورت میں دو صحابہ مونو گرافی کے نام سے چھاپا، اور ملک بھر میں یہ کتاب پھیلائی گئی اور سنتے ہیں بہت موثر ثابت ہوئی،

سلیتو صاحب کا اسلام

ان مجالس میں ہر طبقہ کے لوگ شریک ہوتے، تین روز ہمارا اقامہ رہا، اور آخری دن چھ جاپانی مسلمان ہوئے، تقریباً سب کا تعلق موسائی کے ادبچے طبقہ کے ساتھ تھا، انکو مورا صاحب جن کی دو صاحبزادیوں کا قصہ میں ادھر نقل کر آیا ہوں

اسی مندر میں مسلمان ہوئے تھے، ٹوکیو سے آنے والے احمد زکی جو وہاں سعودی سفارت خانے کے سیکرٹری تھے، اور ایک عرب تاجر محمد امین کی بھی ہمارے ساتھ تھے، ان کے لئے یہ بات بڑی عجیب تھی کہ جاپانی لوگ اپنے مندر میں اپنے بتوں کے سامنے کلمہ توحید پڑھیں اور اسلام میں ہوں چنانچہ جب ٹوکیو واپس ہوئے تو چند روز کے بعد سعودی عرب کی حکومت کے وزیر نشہ و اشاعت شیخ عبداللہ بالجیر مرمکاری دورہ پر ٹوکیو تشریف لائے احمد زکی صاحب نے ان سے ایجنی کے حالات بیان کئے، انہیں بہت حیرت ہوئی ہم سے اور نو مسلم جاپانیوں سے ملنے کی خواہش ظاہر کی جمعہ کی نماز کے بعد ملاقات کئے ہوئی جب وہ جمعہ میں تشریف لائے، تو نماز پڑھنے والوں میں جاپانی مسلمانوں کی اکثریت اور بعض کے چہروں پر داڑھی اور پیشانی پر سجدوں کے نشانات دیکھ کر بے اختیار رو پڑے، اس قدر روئے کہ ہچکی بندھ گئی، فرمانے لگے، اب مجھے اس آیت کی حقیقت سمجھ میں آئی ہے۔

وَإِنْ تَوَلَّوْا يَسْتَبَدِلْ قَوْمًا غَيْرَكُمْ ثُمَّ لَا يَكُونُوا أَمْثَلَكُمْ

اگر تم نے اعراض کیا تو ہماری جگہ دوسری قوم کو دیدیا جائیگی اور وہ بھی تمہاری طرح نہ ہونگے

ہم عرب، دین کی خدمت سے قاصر رہے تو اللہ پاک نئی نئی قوموں سے اپنے دین کا کام لے رہا ہے، فرمانے لگے اب میرا دل بھر آیا نجد سے بات نہ ہو سکے گی، میں عشاء میں پھر آؤں گا، اور ان جاپانی نو مسلموں سے گفتگو کروں گا، مسجد کی کبھی ہمارے پاس ہی رہا کرتی تھی، عشاء کے وقت ہم نے مسجد کا دروازہ کھولا اور اذن دی، چند جاپانی دوستوں کو بلایا تھا شیخ بھی ہمارے ساتھ تشریف لائے، نماز کے بعد حلقہ میں بیٹھ گئے، اور ایک ایک سے انہوں نے پوچھا تم کیسے مسلمان ہوئے؟ اکثر نے جماعت کے ماحول کی وجہ بتلائی، عبدالکریم مسیتو صاحب جو آج کل جاپانی مسلم ایسوسی ایشن کے صدر ہیں، اور کئی بین الاقوامی کانفرنسوں میں جاپانی مسلمانوں کی نمائندگی کر چکے ہیں، ان کی گفتگو قابل ذکر ہے

شیخ :- آپ کیسے مسلمان ہوئے ؟

سیتو صاحب :- حضرت میں دس برس تک ایک مسلم ملک میں جاپانی سفارت خانے میں رہا وہاں کے مسلمانوں سے میں ذرا بھی متاثر نہ ہوا بلکہ ان کی معاشرت اور ان کے معاملات سے میرے دل میں اسلام سے بعد ہی رہا لیکن جب تبلیغی جماعت کے ساتھ میں نے اوسا کا ملک سفر کیا، اوسا کا ریلوے اسٹیشن پر جب انہوں نے نماز پڑھی تو میرا دل مکمل طور پر اسلام کی طرف کھینچنے لگا، اور اسی وقت میں مسلمان ہو گیا

شیخ :- کیا تمہاری بیوی مسلمان ہے ؟

سیتو صاحب :- افسوس کہ نہیں !

شیخ :- کیا تم نے کبھی اس کو مسلمان ہونے کی دعوت دی ؟

سیتو صاحب ضرور دی ہے لیکن وہ میرے ساتھ میں رہ چکی ہے، میری دعوت کے جواب میں کہنے لگی، میں دیکھ چکی ہوں، کہ مسلمان کیسے ہوتے ہیں کاش میری بیوی وہ مسلمان نہ دیکھتی تو آسانی سے مسلمان ہو جاتی اس کے بعد سیتو صاحب نے فارسی کا یہ جملہ کہا :-

در اسلام هیچ عیب نیست :- ہمہ عیب در مسلمانان است

آپ کی اطلاع کے لئے عرض ہے کہ اس واقعہ سے چند ماہ بعد سیتو صاحب کی بیوی، دو لڑکیاں، دو لڑکے، یعنی پورا خاندان مسلمان ہو گیا، پچھلے سال سیتو صاحب کی بیوی نے وفات پائی ہے، اسکی لاش سب سے پہلے منبوا بن کے مندر کی زمین میں دفن ہوئی جو مسلمانوں نے اپنے قبرستان کے لئے حاصل کی تھی، اللہ تعالیٰ اس خاتون کی مغفرت فرمائے اور اپنے جوار رحمت میں جگہ دے امین، سیتو صاحب نے اپنے بڑے لڑکے سعید سیتو کو ٹوکیو کے ایک کالج سے الگ کر کے دینی تعلیم کے لئے مدینہ منورہ بھیج دیا ہے، اور وہ آج کل دہلی تعلیم پا رہے ہیں، ماشاء اللہ

منجوا بن مندر

اس کا قصہ بھی سن لیجئے، میں عرض کر چکا ہوں، کہ انجن کے قیام میں چند بوسان بھی شریک تھے ان میں منجوا بن کا بوسان بھی تھا، رمانا تاشی، پوری پنجر کے پہاڑ پر ایک خانقاہ ہے ہم ایک سفر سے لوٹے تو اس بوسان کا خط حاجی عمر میتلگے نام آیا جس میں اگلے ماہ اگست میں جماعت کو منجوا بن آنے کی دعوت تھی ہم نے دعوت قبول کر لی اور اگست میں تین دن کا سفر منجوا بن کے لئے قرار پا گیا، اس مرتبہ بھی کوئی بیس کے قریب مسلم غیر مسلم افراد شامل تھے، بوسان صاحب نے ریلوے اسٹیشن پر جماعت کا استقبال کیا، اور پھر جماعت موٹروں میں منجوا بن کی طرف روانہ ہوئی، راہ میں دونوں طرف انگوروں کے باغات تھے جو میلوں تک پھیلے ہوئے تھے پہاڑ کے دامن میں موٹریں رکھیں جہاں بوسان کے معتقدین نے جماعت کی چائے سے تواضع کی پھر پیدل پہاڑ پر چڑھنا ہوا، پہاڑ کے اوپر بوسان کی خانقاہ تھی، جو دو مندروں پر مشتمل تھی، ایک مندر بدھ مذہب کا اور دوسرا شنتو مذہب کا تھا اور بوسان صاحب دونوں مندروں کے مشترک پر دہت تھے ہم نے شنتو مندر اپنے قیام کے لئے پسند کیا کیونکہ اس میں بت نہیں تھیں،

خانقاہ بہت دل فریب قدرتی مناظر سے گھری ہوئی تھی، سامنے ”جاپان ایسا“ پہاڑ کا سلسلہ تھا جو اگست کے مہینے میں بھی برف سے سفید تھا، شفاف تالابوں میں خوب صورت مچھلیاں، پھولوں سے لدے ہوئے درخت، چھوٹی چھوٹی آبشاریں دامن دل کو کھینچتی تھیں، حسب معمول اپنا پروگرام شروع کیا، بوسان اور ان کی بیگم نے بہت خاطر مدارات کی، دونوں نماز میں ہمارے ساتھ برابر شریک ہوتے اور دوسرے پروگراموں میں بھی

”جو تے“ یہاں رسم چائے نوشی کی ایک مجلس ہوتی ہے، جو نہایت معزز مہمانوں کے احترام میں منعقد کی جاتی ہے، بوسان کی بیگم نے ہمارے احترام میں اس

تقریب کا اہتمام کیا جس کی تفصیل بذات خود ایک مضمون ہے، دوسرے روز تعلیم کے دوران بوڑھے بوسان نے حاجی عمر میسٹا کے ذریعہ مسلمان ہونے کی خواہش کی یوں ایک نہر ہی رہنا کا اپنے معبود کے اندر اسلام قبول کرنا یہ ہمارا پہلا تجربہ تھا، ہمارے امیر جماعت تو فوراً جائے نماز بچھا کر نماز میں مشغول ہو گئے اور مجھ سے فرمایا تم سنبھالو، ہمیں، اس کے اسلام لانے سے مسرت تھی، لیکن ڈریہ تھا کہ کہیں اس کے معتقدین میں چھ میگوئیاں نہ ہوں اور ہمیں ناگوار حالات سے دوچار نہ ہونا پڑے، اس لئے ہم چاہتے تھے، کہ تنہائی میں کلمہ پڑھا دیں، میں نے بوسان کی درخواست پر کہا، کہ جب تمہیں توحید رسالت پر یقین ہے تو تم مسلمان ہو ہی گئے باقی رسوم کسی اور وقت ادا ہو سکتی ہیں جلدی ہی کیا ہے؟

بوسان بولے دیکھو جی! پہلے میرا قصہ سن لو، یہ کہتے ہوئے اس نے اپنا قصہ سنایا ”آج سے ٹھیک مین ماہ پیشتر ایک روح میرے پاس آئی اور اس نے مجھے خبر دی کہ تمہارے مندر میں ہمالیہ پہاڑ کے دیوتا آئے والے ہیں تم ان کا اکرام کرنا یہ دیکھو! میں نے ڈائری میں لکھ لیا ہے یہ تو میں جانتا تھا کہ ہمالیہ ہندوستان پاکستان کے شمال میں ہے، لیکن یہ سمجھنے سے قاصر تھا کہ وہاں کے دیوتا میرے مندر میں کیسے آئیں گے، پچھلے مہینہ میں نے سنا کہ پاکستان کے کچھ روحانی لوگ آئے ہیں، میں نے رخت سفر باندھا اور وہاں حاضر ہوا، تم لوگوں کو دیکھتے ہی میں نے پہچان لیا کہ تم وہی دیوتا ہو جس کی خبر روح نے دی تھی، میں تمہاری گفتگو سے متاثر ہوا، اور میں جب یہاں اپنے مندر واپس آیا تو تین وقت کی نماز میں نے اسی طرح شروع کر دی، جس طرح تمہیں پڑھتے ہوئے دیکھا تھا اور واپس آنے کے بعد میں نے ایک دن بھی پوجا نہیں کی، پھر اس نے ایک طرف اشارہ کیا اور کہا کہ یہ اس پہاڑ کی چوٹی پر میری نماز کی جگہ ہے جہاں میں نے کئی برس مراقبہ کیا ہے اس طویل عرصہ میں جو مکاشفات مجھ پر ہوئے ہیں وہ میں نے قلم بند کئے ہیں“

یہ کہتے ہوئے قلمی تحریروں کا ایک پلندہ وہ اٹھالایا اور ضیاء صاحب کے سامنے رکھ دیا ضیاء صاحب نے دیکھ کر بوسان کے علم و فضل کی تصدیق کی، اس کے بعد اس نے کہا ”اُن مکاشفات کے ساتھ مجھ سے خوارقِ عادت کا صدور بھی ہونے لگا ہے“ اس کے اس جملہ پر ہمارے دوست پروفیسر عبدالقدور درممانیت جن کا خاص مشغلہ تھا، چونکہ اور اس کی بات کاٹتے ہوئے بولے: ”تو کیا آپ ہمیں کوئی خوارقِ عادت بتلا سکتے ہیں؟“ بوسان نے کہا، ضرور، اچھا وہاں دیوار کے پاس کھڑے ہو جاؤ اور منہ دیوار کی طرف کر لو اور دیکھو ذرا اپنے قدم مضبوطی سے جمائے رکھنا، میں تمہیں ادندھے منہ گرا دوں گا، ہم شتو مندر کے فرش پر بیٹھے یہ تماشا دیکھ رہے تھے پروفیسر صاحب دیوار کے پاس آکر کھڑے ہو گئے، بوسان بیس تیس فٹ کے فاصلے پر کھڑا رہا، اور ہوا میں ہاتھ سے اشارہ کیا اس کا یہ اشارہ کرنا تھا کہ پروفیسر صاحب دھم سے زمین پر آپڑے اور جاپانیوں نے تالیاں بجائیں، ایک نوجوان مسلم انجینئر اٹھا اور بوسان سے کہنے لگا: ”پروفیسر صاحب بوڑھے آدمی ہیں مجھے گراؤ تو جائیں“ اس کے ساتھ بھی یہی معاملہ ہوا، یہ کرشمہ ہونے کے بعد بوسان نے تمام سامعین کے سامنے بنیادگی کے ساتھ تقریر میں کہا:۔

”حضرات! یہ جو تم نے دیکھا ہے بالکل معمولی بات ہے، یہ زمین کی چیز ہے، اس میں ذرا بھی نورانیت نہیں ہے، لیکن جب یہ لوگ دہرائی طرف اشارہ کرتے ہوئے کہا، آسمانی کتاب پڑھتے ہیں، یا اپنے نبی کی کوئی بات فرماتے ہیں، تو مجھے اس میں نورانیت نظر آتی ہے اور میں فوراً سمجھ جاتا ہوں کہ یہ چیز زمین کی نہیں ہے یہ لوگ کہتے ہیں کہ ہمارے نبی اُمی تھے کسی انسان سے انہوں نے کچھ نہیں سیکھا لیکن میں دیکھتا ہوں کہ انہوں نے ایسا کلام دنیا کو دیا جس کے حرفِ حرف میں نورانیت ہے۔ میں سالہا سال کے بعد مجاہدات کے باوجود اپنی تحریروں میں یہ چیز پیدا نہیں کر سکا“

اسلام اپنی صداقت میں کسی بوسان کی شہادت کا محتاج نہیں ہے تاہم بوسان کی تقریر سے ایک سماں بندھ گیا، اور لوگوں پر اسلام کی فوقیت ثابت ہو گئی، ہم بھلا کب چلتے تھے، کہ بوسان مسلمان نہ ہو لیکن احتیاط کا یہ تقاضا تھا کہ شہرت نہ ہو، بہر حال ہمارے ایک دوست نے تحلیہ میں بوسان اور اس کی بیگم کو کلمہ پڑھایا اللہ اللہ کرنا سکھایا، اسلام میں داخل ہونے کے بعد دونوں کے لئے ضروری ہو گیا کہ اپنی خانقاہ اور دونوں مندروں کو خیر باد کہیں اس کے لئے وہ ابھی تیار نہ تھے بڑے کہ ہمارا بیٹا بوست یونیورسٹی میں پڑھ رہا ہے جو ہنسی وہ نارغ ہو جائے گا یہ خانقاہ ہم اس کے حوالے کر دیں گے پھر جہاں تم کہو گے چلیں گے،

اگلے ماہ ہماری پاکستان واپسی ہو گئی، لیکن حاجی عمر میسٹا صاحب نے بوسان کے ساتھ خط و کتابت جاری رکھی، انہیں کی ترغیب سے انہوں نے اپنی خانقاہ کا ایک خوب صورت حصہ مسلمانوں کو قبرستان کے لئے دے دیا جس میں عبدالکریم صاحب کی مرحومہ بیوی کو دفن کیا گیا، میسٹا صاحب نے بتایا کہ دونوں میاں بیوی حج پر آنے کی خواہش رکھتے ہیں، اس مجلس میں چند مسیحی اور بدھ مت مسلمان ہوئے، ان میں ایک ریٹائر فوجی میجر بھی تھا اس کا قصہ بھی عجیب تھا، وہ کہنے لگا میں کل نیچے پہاڑ کے دامن میں ایک گاؤں میں آیا تھا، کسی سے مل کر مجھے گھر لوٹا تھا، لیکن جو ہنسی میں نے واپسی کا ارادہ کیا میرے دل میں آواز آئی "تمت جاؤ" یہ عجیب ماجرا پہلے میرے ساتھ کبھی پیش نہیں آیا تھا، میں نے رات گزارنے کا فیصلہ کر لیا، آج صبح گاؤں کے ٹاؤن ہال کے لاؤڈ سپیکر پر بوسان کا اعلان سن کر اوپر چلا آیا یہاں کچھ وقت گزارنے کے بعد اللہ تعالیٰ نے ہدایت نصیب کر دی، اس کے بعد وہ غیر مسلم سامعین سے مخاطب ہو کر کہنے لگا آخر وہ کونسی طاقت ہے جس نے مجھے اچھے گاؤں میں روکا پھر یہاں پہنچا کر ہدایت عطا کی، کیا پھر تم اب بھی اس طاقت پر ایمان لاؤ گے،

حَبَائِي حَدِيثٌ بَعْدَ كَايُومٍ مَمْنُونٌ ۝

کس اب کس بات کے بعد ایمان لادے

امریکہ میں دعوت

فلنٹ
۲۲ ستمبر ۱۹۷۱ء

باسمہ سبحانہ، و تعالیٰ

مکرمی حاجی صاحب و دیگر حضرات السلام علیکم ورحمۃ اللہ وبرکاتہ
امید ہے کہ مزاج گرامی بخیر ہوں گے یہاں کے حالات کی تفصیل اس سے
قبل لکھ چکا ہوں، اب مزید عرض ہے، ہماری جماعت و دین حصوں میں تقسیم
ہو کر امریکہ پہنچی، شروع میں دو حضرات پہنچے اس کے بعد چار اور بعد میں چار
۲۳ اگست تک نیویارک میں کام کیا نیویارک دنیا کے سب سے بڑے شہروں میں
ہے اور امریکہ کا تو سب سے بڑا شہر ہے، کل اسی لاکھ سے زیادہ آبادی ہے
اور دنیا کی ہر قوم و نسل کے لوگ بڑی تعداد میں آباد ہیں، امریکہ میں آبادی کی تقسیم
اس طرح سے ہو گئی ہے کہ بڑے شہروں میں سیاہ نسل کے لوگ جکوا ایف و ایف
کہتے ہیں زیادہ ہیں، اس کے علاوہ دوسرے ملکوں میں آنے والے لوگ آباد ہیں امریکن
گورے شہروں کے باہر دیہات میں رہتے ہیں۔ یہاں دیہات اور شہروں میں سہولتوں
کے اعتبار سے کوئی فرق نہیں یہاں آکر یہ مشاہدہ ہوا کہ انسان نے چیزوں کے بنانے
پر کتنی محنت کی ہے۔ اور اس محنت کے بقدر چیزیں عمدہ سے عمدہ بن گئی ہیں، اور
چیزوں کی کثرت سے خوشحالی نہیں آتی، یہ یہیں معلوم ہوا چیزوں کی فراوانی
اور مادی آسائشوں کی کثرت کے باوجود تنگی، غربت، جہالت، پریشانیوں موجود
ہیں اور اس پر بد اخلاقیوں اور مجرمانہ حرکات مزید اضافہ ہیں، غرض الحمد للہ یہ
بات بالکل عیاں ہو گئی ہے کہ ہم لوگ اپنے وطن میں چیزوں کی کمی کے باوجود
بہت خوش اور بہت مطمئن ہیں، یہاں اطمینان، سکون، چین، مردت، محبت،

اخلاق، سمدردی، غمگساری، ایثار، سکر ایٹ بالکل مفقود ہیں، اگر کچھ میں تو وہ سب
 بناوٹی ہیں انسان جب تک کار آمد ہے وہ بھی اپنے لئے، جب تک وہ تندرست
 ہے اور کجا سکتا ہے، اور جب وہ اس قابل نہیں رہتا تو اس کی کوئی قیمت
 نہیں، خاندانی زندگی کوئی چیز نہیں بچے ۱۳، ۱۴ سال تک ماں باپ کے ساتھ رہتے
 ہیں۔ اس کے بعد لڑکیاں اپنا ٹھکانا تلاش کرنے نکل جاتی ہیں۔ اور لڑکے اپنا
 سا بھتی تماشا کرنے نکل جاتے ہیں، ماں باپ کٹوں اور حائلوں سے دل بھلاتے ہیں
 اور اگر یہاں کے معیار کے مطابق پیسہ نہیں ہے تو خیراتی اداروں کی پناہ لیتے ہیں، یہ
 عام زندگی ہے، بیمار ہو جائے تو ہسپتال میں پڑے رہیں کوئی پر سناں حال نہیں اور
 مر جائے تو کوئی رونے والا نہیں، عزیزوں کو خبر بھی مرنے کے ہفتوں بعد ہوتی ہے
 زندگی بڑی مشکل ہے بہت سخت ہے، اگر آٹھ گھنٹے روزانہ نشانی سے کام نہیں کر سکتا
 تو سخت مصیبت میں مبتلا ہے کچھ دن انشورنس کھلائے گا، اس کے بعد خیراتی اداروں
 کے محتاج بن جائیں گے ظاہری چمک دد مک ہے لیکن اندر بڑے مصائب ہیں زندگی
 بہت ہنگامی ہے، بوڑھوں کے لئے اپاہجوں کی طرح الگ ہوسٹل بنادئے گئے ہیں
 جہاں وہ خیراتی اداروں کے محتاج رہ کر عمر کے اخیر ایام گزارتے ہیں، سرمایہ
 دارانہ نظام پوری زندگی کو جکڑے ہوئے ہے عوام کو اپنا خون پسینہ ایک کرنا
 پڑتا ہے، اور جو کچھ کاتے ہیں وہ کسی نہ کسی شکل میں واپس سرمایہ داروں کی
 جیب میں پہنچ جاتا ہے عام زندگی کی اشیاء بھی بڑے سرمایہ دار ہی جیا کرتے
 ہیں اور فروخت بھی خود ہی کرتے ہیں، چھوٹے دوکاندار بھی نہیں ہیں، دکانوں پر
 ملازم ہی ہیں، کاریں بیشک بہت سستی ہیں اور ہر شخص کو یہاں کے حالات کی بناء
 پر ضرور گھسی پڑتی ہیں، پٹرول بہت سستا ہے ریل کا سفر بہت ہنگامی ہے
 بہت کم لوگ ریل کا سفر کرتے ہیں، ریل کا سفر عرض ایک تفریحی چیز ہے۔ دور دور
 تک لوگ اپنی کاروں پر جاتے ہیں، ریلیں بہت آرام دہ ہیں اس سے سستا
 سفر لیوں کا ہے، بسیں بہت اعلیٰ درجہ کی ہیں اور بہت آرام دہ ہیں ہوائی جہاز کا سفر

بھی بہت سستا ہے اور ریل سے کچھ سی زیادہ کمایا ہے ایک خوبی لوگوں میں یہ ہے کہ اشیاء میں ملاوٹ نہیں ہے کھانے پینے کی چیزیں جو بھی ملتی ہیں وہ خالص ہیں، اور یہاں کی کمائی کے اعتبار سے بہت سستی میں گوشت ہر قسم کا ملتا ہے ذبیحہ نہیں ملتا، یہود، سورا اور دوسرا گوشت نہیں کھاتے نہ سورا کی چربی سے بنی ہوئی چیزیں کھاتے ہیں، اس لئے ان کے لئے ہر چیز الگ بنتی ہے ڈبل روٹی میں عام طور سے سورا کی چربی یا دوسرے غیر ذبیحہ جانوروں کی چربی ڈالتے ہیں، لیکن یہود کے لئے خاص طور سے بغیر چربی کے چیزیں بنتی ہیں جو کوشر کہلاتی ہیں، یہود گوشت بھی اپنے ذبیحہ کا استعمال کرتے ہیں، وہ ذبیحہ مسلمانوں کی طرح ہی کرتے ہیں، سنا ہے کہ علمائے اس گوشت کو جائز قرار دیا ہے، لیکن تحقیق نہیں ہے، یہاں پر جو ذرا محتاط قسم کے مسلمان ہیں وہ گوشر گوشت "کھاتے ہیں، جو غیر محتاط ہیں، وہ سب کچھ کھاتے ہیں، ہم لوگوں نے گوشر گوشت "بھی نہیں کھایا، ترکاریاں کھاتے رہے، یا اگر موقع ملا، تو مرغیاں خود ذبح کر اکر کھائی گئیں، دالیں، اور ترکاریاں سب قسم کی ملتی ہیں مصالحے سب ملتے ہیں، گھی نہیں ملتا، مکھن اور زیتون کے تیل اور دوسرے بعض تیل ملتے ہیں، اللہ کا فضل ہے، کہ کھانے کی تمام چیزیں خوب فراوانی سے میسر ہیں، ٹھنڈے گرم پانی کے علی، گیس اور بہت سستی بجلی، ٹیلیفون، عمدہ سڑکیں اور دوسری سہولتیں ہر شخص کو میسر ہیں، لیکن سکون غائب، دنیا کی چیزیں اللہ پاک نے ان لوگوں پر پھیلا دی ہیں، جس کو دیکھ کر قرآن پاک کی ان آیات پر یقین مضبوط ہوتا ہے

فَلَمَّا كَسَبُوا مَا ذِکْرُوا ابْرَہِمَ فَمَنَّا مَلَکُہُمْ اَبْرَہِمَ عَلٰی شَعْرِیْ حَتّٰی اِذَا قَرِیْخُو اٰیْمًا
اَوْ نَوْمًا اَخَذْنَا مِنْھُمْ بَیْعَتَہٗ فَاٰذَہُمْ مِّنْ مَّیْمَنَتِہُمْ

اب ان لوگوں نے ان نعمتوں پر اترا تا شروع کیا ہے، بس دعوت اگر چل جائے تو اللہ کی بکری چل سکتی ہے، اس لئے کہ اتنی نعمتوں کے بعد اللہ کی نافرمانی یقیناً ان لوگوں کے لئے قابل مواخذہ ہے کاش کوئی ان کو یہ سمجھا سکتا،

مشکل یہ ہے کہ مسلمان خود ان چیزوں سے ایسے مرعوب اور ان کی چمک دکھ

میں ایسے محو ہیں کہ اپنی اصل کو بھی بھلا دیا ہے حالانکہ قرآن پاک میں حکم ہے

وَلَا تَعْبُدُوا عَيْنًا عَنْهُمْ مَرْمِيَةً زِينَةً الْحَيَاةِ الدُّنْيَا ۖ وَلَا تَطْعَمَ مَنْ

أَعْقَلْنَا كَلْبَهُ عَنْ ذِكْرِنَا وَاتَّبِعْ هَوَاهُ ۖ وَكَانَ أَمْرًا مُرَوِّطًا

یہاں کی زندگی کی ڈوریوں کے ہاتھ میں ہے سرمایہ، اخبارات، ریڈیو، ٹیلیوژن

سب ان کے کنٹرول میں ہے اس لئے رائے عامہ کو ہموار کر سکتے ہیں ہر بڑے سے بڑا

آدمی ان کا مطیع ہونے پر مجبور ہے امتیازی سلوک یہاں بھی زبردست ہے یہاں

قام باسندے شروع میں بحیثیت غلام کے لاتے گئے، اور ان سے محنت کا کام

لیا گیا، ان سے خوب ناجائز فائدے اٹھائے گئے، لیکن ان کو علم سے اور دوسری

ترقیاتی چیزوں سے محروم رکھا گیا نتیجہ یہ ہے کہ ہمارے یہاں کے اچھوت جیسے

یہ لوگ ہو گئے ہیں کوئی مذہب ان کو انصاف نہ دلا سکا غلامی تو قانوناً ختم ہو گئی

اور دستور نے ان کو برابر کے حقوق دیدئے ہیں، لیکن عملاً زبردست امتیاز برتا جاتا ہے

ان کے رہنے کے علاقے گندے ان کو زبردست ذہنی پستی میں مبتلا کر دیا گیا جس

کا نتیجہ یہ ہے کہ اب وہ پورے طور پر اس نظام سے عاجز ہیں اور ذہنی اور

عملی طور سے باغی ہو رہے ہیں اسی لئے اسلام کی طرف رجحان ان لوگوں

کا بہت سے اور یہی لوگ بڑی تعداد میں مسلمان ہو رہے ہیں، اس ذہنی رد عمل سے

فائدہ اٹھا کر نسلی امتیاز کو بنیاد بنا کر عالمیجاہ محمد نام کے ایک شخص نے ایک ”سیلابِ مسلم“

تحریک چلا ڈالی ہے۔ شروع میں تو یہ شخص مصلح کی حیثیت رکھتا تھا پھر مغربی

کارروائی کیا اور اب خدا بنتا ہے، نعوذ باللہ من ذلک، مشہور گھونٹے باز محمد علی

گلے اسی کا ماننے والا ہے۔ اس کے ماننے والوں کا بڑا حلقہ ہے اور یہ لوگ بڑے

جنگجو اور فسادی قسم کے ہیں اس بہانے سے اس نے بڑی دولت جمع کر لی ہے

اپنا ہوائی جہاز ہے، بڑا محل ہے اور سب سے الگ رہتا ہے، میکم انجین ایک

بڑا نامی جہازم پیشہ شخص اس کا پیرو بنا اس نے لاکھوں لوگوں کو بلیک مسلم بنایا

وہ کچھ عرصہ مصر اور اس کے بعد حجاز رہا تو اس کو اسلام کی حقیقت معلوم ہوئی
اس کے بعد وہ پاکستانی مسلمان بن گیا، اور اس نے عالمیجاہ کے خلاف
کتاب لکھی اور بہت سے لوگوں کو مسلمان بنایا، اس کے بعد اس کو عالمیجاہ کے
لوگوں نے گولی مار کر شہید کر دیا۔

إِنَّا لِلّٰهِ وَإِنَّا إِلَيْهِ رَاجِعُونَ

اس وقت نئے لوگ عالمیجاہ سے کم وابستہ ہو رہے ہیں اور بہت سے اس
کے معتقدین اسلام میں داخل ہو رہے ہیں، اس کے دلولے کے بھی سنی مسلمان
ہو گئے ہیں کالوں کے علاوہ گوردوں میں بھی یہاں کی ترقیات سے اکٹا ہٹ اور
بیزاری ہے، اس کا نتیجہ ہے کہ نئی کوشش کے لوگ ہر قسم کے سماجی بندھنوں
سے آزاد رہنا چاہتے ہیں، اور یہ اپنی ذہنی کش مکش کا حل لامذہبی نہ کہ مذہب
میں داخل ہو کر کرنا چاہتے ہیں، جہاں ان کو انیون، چریس، ہاچے اور دوسری
قسم کی آزادیاں میسر آتی ہیں، چنانچہ ان لوگوں کو خوب بیوقوف بنایا جا رہا
ہے، انداز یہ ہوا کہ عام طور پر امریکہ کے لوگ ذہین نہیں ہیں اور ذہنی سطح بہت تنوی
ہے، ہر نئی چیز پر دوڑتے ہیں، عیش و آرام کے نقشے چھوڑ کر ادارہ گردی اور ہر
قسم کی بے راہ روی اختیار کر رہے ہیں، ہمارے لیے یہ درس عبرت ہے کہ ہم
دعوت رکھتے ہوئے آرام سے سو رہے ہیں، گھر سے نوجوان بڑی تعداد میں
ہیٹی بن رہے ہیں اور اپنے راحت کدوں کو چھوڑ کر دور دور کی خاک چھاننے میں
سکون تلاش کر رہے ہیں، عجیب ذہنی انتشار میں مبتلا ہیں یہ بہترین وقت دعوت
کے کام کرنے کا ہے

ہر شخص جو کما تالمے اس کا بڑا حصہ ٹیکسوں اور انشورنسوں میں نکل جاتا ہے
ہر شخص کو اپنی آمدنی کا ایک حصہ انشورنس میں دینا پڑتا ہے، انشورنس کمپنیاں
سرمایہ داروں کی ہیں، کارسرمایہ دار بناتے ہیں وہ اس کو پیچلتے پھر اس کا
انشورنس کراتا ہے، اور جتنی سستی بظاہر کارمہوتی ہے اس سے بہت زیادہ وہ

انٹورنس کی شکل میں لیتا ہے، دیکھنے میں یہ محسوس ہوتا ہے کہ کوئی غادرہ ہو گیا تو انٹورنس سے روپیہ ملے گا۔ حالانکہ وہ روپیہ اپنا ہی دیا ہوا ہوتا ہے، اسی طرح علاج کے لئے ہر ماہ کچھ روپیہ انٹورنس کا کٹتا ہے، دو اینس سرمایہ دار بناتا ہے اور اپنا سرمایہ چھپانے کے لئے ہسپتال بھی خود ہی کھولتا ہے اور جب کوئی بیمار ہوتا ہے تو اس کا علاج انٹورنس کی قسم سے ہوتا ہے، پندرہ روز تک علاج انٹورنس سے ہوتا ہے، اس کے بعد سوڈی قرض خود ہی دیتے ہیں اس طرح روپیہ گھوم پھر کر وہیں آجاتا ہے، دو اینس بیحد ہنگامی میں، خیراتی ادارے غریبوں کا علاج کرتے ہیں، ان اداروں کا اصل مقصد اپنی دولت کو چھپانا ہوتا ہے ایک بچے

کی پیدائش پچھو ما ایک ہزار ڈالر خرچ ہوتے ہیں اور یہی شو کا حال ایک ہزار ڈالر تو خرچ ہوتے ہیں ناجائز بچوں کی پرورش اور ان کی افزائش کا سرکاری اہتمام سے انتظام ہوتا ہے ایسے بچوں کی تعداد بہت زیادہ ہے، بچے ہسپتال میں پیدا ہوتے ہیں، ہسپتالوں تک ماں باپ بچوں کو دیکھ بھی نہیں سکتے

چوری، رہزنی، ڈکیتی، اور قتل دن دھاڑے ہوتے ہیں، عویانی، فحاشی، بدکاری، شراب خوری، شہ ہو رنٹوری اور ہر قسم کی بے حیائیاں بدترین شکل میں عام زندگی کا جز ہیں گناہ کا تصور ہی نہیں آخستہ تر کوئی چیز ہی نہیں برسر عام وہ حرکات کرتے ہیں جو ہمارے یہاں جائز بھی نہ کرتے ہوں گے، اخلاق اٹھ کا ڈر یا مخلوق کا ڈر کچھ ہی نہیں ہے، اخلاقی گمراہی کے سب سے پست مقامات پر یہ لوگ پہنچ چکے ہیں، جہاں اب بجز اللہ کی پکڑ کے اور کوئی شکل نظر نہیں آتی، لیکن اللہ تعالیٰ کیوں پکڑ میں، جب تک دعوت کے ذریعہ حجت تام نہ ہو جائے،

مسلمان یہاں اگر ان رنگینیوں اور نمائشی چمک دمک میں کھو چکا ہے اپنے مقصد سے بہت دور ہو گیا ہے کہ اپنے اللہ کو بھول کر اپنے رسول صلی اللہ علیہ وسلم مدحی زندگی کو پس پشت ڈال کر ان گھرے ہوئے ان فوں سے متاثر نظر آتا ہے

جو خود اب دوزخ کی راہ پر پڑ چکے ہیں اور دنیا کو آگ کی جھٹی بنانے پر غنت کمر ہے
 خصوصاً عرب حضرات کا حال بہت ہی غمناک ہے، اپنی اصل سے بے خبران سے
 مرعوب، ان سے متاثر کہیں کہیں نام کے لئے اسلامی مرکز قائم کئے ہیں، مسجد کا
 لفظ استعمال کرتے ہوئے شرم معلوم ہوتی ہے، ان مراکز میں ہر قسم کے جدید
 آرام دہ اسٹش کے سامان مہیا کئے ہیں، اتوار کو دوپہر کو جمع ہوتے ہیں نماز سے
 کوئی واسطہ نہیں، بعض مراکز پر جہاں دیندار لوگ ہیں، کچھ اسلامیت نظر آتی ہے تاہم
 اس گھٹا ٹوپ اندھیرے میں اللہ کے کچھ بندے دین کا چراغ جلانے کی کوشش
 میں ہیں، اور اللہ کا فضل ہے، کہ کامیابی کی صورت نظر آتی ہے۔
 میں کام کی تفصیلات لکھنا چاہتا تھا، لیکن غیر شعوری طور پر یہاں کا حال
 لکھ گیا،

۲۳ اگست تک نیویارک میں کام ہوا ہر طبقہ کے لوگوں سے ملنے کی کوشش
 کی گئی، ہمارے علاقوں کے لوگ بڑی تعداد میں ہیں، لوگ بہت متوجہ ہوئے نیویارک
 مستقل ایک ملک کی حیثیت رکھتا ہے سب سے بڑی بندرگاہ سے امریکہ کے اہم
 ادارے اور اکثر بین الاقوامی ادارے یہاں ہیں، مختلف محلوں میں مسلمان منتشر رہتے
 ہیں، نو مسلم بڑے جذبات رکھتے ہیں یہ لوگ حضور صلی اللہ علیہ وسلم کے طریقوں کو
 سیکھنے اور ان کو اپنانے کا حوصلہ رکھتے ہیں اکثر نو مسلم داڑھی رکھتے ہیں، ان
 کے ماتحتوں پر نماز کے نشان سروں پر ٹو بیاں یا بگڑیاں پہنتے ہیں، لمبے کوربے اور
 بہت سے لوگ شیر و انیاں پسند کرتے ہیں، سیکھنے کا بہت شوق ہے کاش
 کوئی سکھانے والا ہو، روزانہ بہت سے تو ہمارے سامنے آتے رہے اور نئے نئے
 لوگوں کو لاتے رہے، تقریباً ایک آدمی یوحیمہ مسلمان ہونے کا واسطہ ہے جب کہ
 کوئی دعوت ان کو نہیں دی جاتی جو مسلمان ہوتا ہے وہ خوب پختہ نظر آتا ہے لیکن
 خطرہ یہ ہے کہ علی ادارے نہ ہونے اور صحیح تربیت کا نظام نہ ہونے کی بنا پر

ہزاروں اسلام دعویدار نہ آجائیں اس لئے کہ یہ لوگ قرآن پاک کا انگریزی ترجمہ اور مشکوٰۃ شریف کا انگریزی ترجمہ دیکھتے ہیں۔ اور اپنی سمجھ کے مطابق عمل شروع کر دیتے ہیں، یہاں کے جو لوگ ہمارے علاقوں میں تبلیغ میں وقت لگا کر آئے ہیں یا یہاں جماعتوں کے ساتھ پھرے ہیں، ان کے عقائد اعمال اخلاق اور علم الحمد للہ سب میں نمایاں ہیں، نو مسلموں میں لیڈر بہت ہو رہے ہیں، یہ سب خطرات ہیں لیکن اللہ کا

فضل ہے کہ جماعت کی برکت سے کافی سمجھ پیدا ہو رہی ہے، مگر وقتی طور پر ایک جماعت کچھ عرصہ تک تو معاملہ کو سنبھال سکتی ہے لیکن مستقل مسئلہ کے حل کے لئے ضروری ہے کہ پرانے حضرات قربانیاں دے کر مسلسل جماعتیں یہاں بھیجیں۔ ورنہ اللہ کے یہاں بڑا مواخذہ ہو گا ایک تو یہ لوگ دین میں داخل ہونا چاہتے ہیں، لیکن کوئی نہیں جو ان کو دعوت دے یہ قوم بالکل اسلام کے کنارے پر کھڑی ہے، کاش کچھ ایسے حضرات ہوں جو یہاں کی چیزوں سے متاثر ہوئے بغیر یہاں رہ کر ان میں محنت کریں، اور جماعتوں کا ناساٹھٹے نہ پائے نو مسلموں کی تعلیم اور ان کو صحیح رخ پر ڈالنے کے لئے بڑی محنت کی ضرورت ہے ان کی تربیت کا مسئلہ بڑا اہم ہے تبلیغ ہی وہ واحد طریقہ ہے جو ان سب کو جوڑ سکتا ہے ورنہ ڈر ہے کہ کہیں یہ ہزاروں خالوں میں تقیم نہ ہو جائیں، بعض حضرات ان میں کے بڑے عجیب درد مند ہیں خوب رونے والے محوڑا بتائیے اور اس کو پوری طرح اخذ کرتے ہیں جو بات جس طرح سمجھاؤ خوب ماننے ہیں، سیکھنے کا بڑا شوق ہے اکثر نمازوں کا اہتمام کرتے ہیں، بہت سے شب بیدار بھی ہیں اسلام کے متعلق جاننے کا بہت رجحان ہے ضرورت ہے کہ ان پر خوب محنت کی جائے، ان کی عورتیں کچھ تو بقیہ اور حسی ہیں اور کچھ اگرچہ بڑھ چکی ہیں لیکن سر کے بال اور تمام بدن کو خوب ڈھکتی ہیں ان لوگوں میں سے اکثر نے اپنی عورتوں سے ملازمتیں بھی چھڑا لی ہیں، یہ لوگ ہمارے یہاں آنے کے ارادے کر رہے ہیں، دو نو جوان تو مکمل دینی تعلیم کے لئے آنے کی تیاری کر رہے ہیں اور ہو سکتا ہے کہ ہم لوگوں کے ساتھ آئیں یہ لوگ اول چارہینے تبلیغ میں لگائیں گے، اس کے بعد

وہاں کسی مدرسے میں داخل ہو کر دینی علم حاصل کریں گے، ان کے جذبات عجیب ہیں،

وَرَأَى تَتَوَلَّوْا فَيَسْتَبِدُّونَ وَمَا عَلَيْكُمْ حُكْمٌ ۚ يَكُونُوا مِنَّا وَكُنَّا مِنْهُمْ

کی کھلی تفسیر نظر آرہی ہے۔

نوسلموں کی اکثریت نوجوانوں کی ہے، جن کے ماں باپ اور سب گھر والے غیر مسلم ہیں یہ لوگ ہر قسم کی مخالفتیں اور مشکلیں برداشت کر رہے ہیں اسلام کے دورِ ادل کی جھلک نظر آتی ہے، گواہی بختی نہیں ہے، اس لئے کہ یہاں کے معاشرے میں ہر شخص آزاد ہے، کچھ ذمہ دار لوگ ہمارے ساتھ آرہے ہیں، یہاں ہر ہفتے دو دن کی چھٹی رہتی ہے، چنانچہ ہر ہفتے جماعت نیویارک سے باہر جاتی ہے، چنانچہ فلیڈیلفیا، ایلزبیتھ، جرسی، برڈنگس، کونینز اور دیگر مقامات پر جماعتیں جاتی ہیں جس میں مقامی نوسلم اور ہمارے علاقوں کے لوگ ہوتے ہیں میں آدی ہو جاتے ہیں، بعض دفعہ ایک ہفتہ میں دو جماعتیں بھی نکلی ہیں، اصل کوشش یہ تھی کہ مقامی طور پر مستقل کام کی صورت ہو جائے، چنانچہ اللہ کے فضل سے نیویارک اور بعض دوسرے شہروں میں ہفتہ کے دو گشت، مساجد میں روزانہ تعلیم، پانچ وقت جماعت سے نماز، پینے میں تین دن اور سالانہ چلوں کے واسطے بہت سے لوگوں نے ارادے کئے، اور کام شروع بھی کر دئے، بہت سے احباب شب گزاری کے لئے آتے ہیں، ہماری جماعت کے تین حصے کئے گئے، ہم لوگ بوسٹن گئے جو نیویارک سے تین سو میل کے قریب ہے وہاں تقریباً آٹھ روز رہے، ہارورڈ یونیورسٹی میں کچھ مسلمان استاد اور طالب علم ہیں اور کچھ ملازم پیشہ یہ یونیورسٹی امریکہ کی سب سے اچھی یونیورسٹیوں میں شمار کی جاتی ہے امریکہ بھر میں ہمارے علاقوں کے لوگ جہاں بھی آباد ہیں، اللہ کا کرم ہے کہ وہ لوگ یہاں کے اس قدر نامساعد ماحول کے باوجود کسی نہ کسی درجہ میں دین کا فکر رکھتے ہیں اور ہر جگہ کوئی انتظام جمعہ کی نماز کا ضرور کر رکھا ہے اس خطے کا میں بہت مدد ملی، اور جمع شدہ لوگ مل گئے، کوئٹسی بوسٹن

کے قریب چھوٹی سی بستی ہے، وہاں عربوں نے ایک مرکز اسلامی بنایا ہے وہاں ہم لوگ مقیم رہے، میں نے پہلے لکھا ہے، کہ عربوں کے احوال بالعموم ناگفتہ بہ ہیں دینی بے تعلقی اور عام بے راہ روی بہت ہے کلب بنا رکھے ہیں، جن میں شراب اور جوئے کے علاوہ کچھ نہیں ہوتا، عربوں کے علاوہ، ایران، یوگوسلاویہ اور البانیہ وغیرہ کے مسلمان بھی اسی حال میں ہیں، سوائے ان عربوں کے جن کا تعلق مصر کی اخوان سے رہا ہے یا ہمارے علاقہ کے لوگوں سے کہ ان میں دینی جذبہ بہت نظر آیا اللہ فضل ہے کہ اب جو نوجوان ہمارے علاقوں سے آرہے ہیں، ان میں یہاں کی زندگی سے بیزاری ہے، اور اکثر نوجوان شائستہ اور پاکیزہ زندگی گزار رہے ہیں ان میں دعوت کے کام کی بھی بڑی قبولیت ہے، بعض تو جماعتوں کے ساتھ گئے اور پھر دوہزار میل اپنے مقام پر ہوائی جہاز سے واپس گئے یہ لوگ ذبیحہ کا بھی اہتمام کرنے کی کوشش کر رہے ہیں، جذبات بہت اچھے ہیں، اللہ پاک ان سب کو اپنے دین کی بقا کے لئے قبول فرمائیں اور ان کو داریں کی ترقیات سے نوازیں آمین یہاں گشتوں کی صورت یہ رہی ہے کہ اکثر اوقات لوگ کاریں لے کر آ جاتے ہیں یا پھر دوڑ جانے کے لئے سب دے سے جانا ہوتا ہے سب دے زمین کے اندر جو ریل ہوتی ہے، اس کو کہتے ہیں، ایک جماعت واشنگٹن، فلڈیلفیا اور بالٹی مور گئی، تمام لوگوں سے مشورہ کے بعد یہ طے کیا گیا کہ امریکہ میں کس طرح دعوت کے کام کو بڑھایا جائے، اس کے لئے ایک مشورہ کرنا طے ہوا، چنانچہ ۲۸/۲۹/۲۰۰۲ اگست کو ڈیٹر ایٹ کے مقام پر ایک مشورہ رکھا گیا، ہم لوگ ۲۴ اگست کو ڈیٹر ایٹ پہنچے، یہاں نو مسلموں کی بڑی تعداد ہے، ۲۸/۲۹ مارچ کو لوگ جمع ہوئے خشاکو، واشنگٹن، نیو آریمنز، ریڈ، نیو یارک، فلڈیلفیا وغیرہ سے تقریباً ہم فکر مند حضرات جمع ہوئے بعض تو دوہزار میل سے بذریعہ ہوائی جہاز آئے اور گئے، مشورہ ہوا اور سال بھر کام کرنے کا نظام طے کیا گیا، چلوں اور تین چلوں اور کم بیش اوقات کے علاوہ مقامی کام کے لئے لوگوں نے ارادے ظاہر کئے عجیب

اجتماع رہا شاید امریکہ کی تاریخ میں حضور اکرم صلی اللہ علیہ وسلم کے دینی کی حیات و سرسبزی کی فکر کئے یہ اپنی نوعیت کا پہلا اجتماع تھا، اللہ پاک قبول فرمائیں اور اس ملک میں دعوت کے کام کی جڑوں کو مضبوط کریں

کل ہم لوگ فلنٹ آئے ہیں یہ جگہ ڈیٹرائیٹ سے ستر میل دور ہے ڈیٹرائیٹ نیویارک سے سات سو میل دور ہے، آج ہم لوگ ڈیٹرائیٹ واپس جا رہے ہیں، وہاں سے ہفتہ کی صبح کو کولینڈ جائیں گے، ایک جماعت تین افراد کی شکاگو اور اس کے مصافحات میں کام کرنے کے لئے مجیدی گئی ہے، یہ جماعت ۲۰ ستمبر تک نیویارک واپس آ جائے گی،

ہم لوگ ۷ ستمبر کو کلیولینڈ سے واشنگٹن جائیں گے جو امریکہ کا دار الحکومت ہے اور وہاں تقریباً ایک ہفتہ رہ کر بالٹی مور جائیں گے، اور اس کے بعد فیلڈیلیفیا، ۲۰ ستمبر تک انشاء اللہ نیویارک پہنچ جائیں گے۔ کام کی یہاں بڑی ضرورت اور بڑا تقاضہ ہے ہم لوگوں کے پاس وقت کم ہے یہاں کام بڑا صبر آزما ہے اور بہت مشکل مزاجی چاہتا ہے، لیکن امکانات بڑے روشن ہیں اگر مسلمان صحیح رخ اختیار کریں تو قوم کی قوم دین میں داخل ہو سکتی ہے، یہاں آکر بڑا احساس ہوتا ہے کہ ہم مسلمانوں نے حضور اکرم صلی اللہ علیہ وسلم کے دین کے ساتھ کس قدر ظلم کیا ہے اور اس کو عام کرنے میں جو کوتاہی کی ہے، اس کی سزا آج پوری امت کو مل رہی ہے پوری امت اس وقت ذلت کا شکار ہے، دعوت کا کام چھوڑ کر امت منتشر ہو گئی اور کوئی اس کا پرہیزاں حال نہیں، اپنی بد اعمالیوں کی وجہ سے اللہ کے قہر کو ہم نے اپنی طرف متوجہ کر رکھا ہے، حالات ایسے خطرناک و رخ اختیار کر رہے ہیں کہ اب اس کے علاوہ چارہ نہیں کہ امت من حیث الامت انابت اور توبہ کا رخ اختیار کرے تو بچ سکتی ہے ورنہ مصائب اور زلزلے دوڑ کر لپٹ رہی ہیں، اور کوئی ان سے نہیں بچا سکتا، صرف واحد راستہ یہ ہے کہ :- دَمَا كَانَ اللَّهُ مُعَذِّبَهُمْ وَانْتَفَعْتُمْ بِهِمْ وَ مَا كَانَ اللَّهُ مُعَذِّبَهُمْ وَهُمْ يَسْتَعْجِلُونَ

توبہ اور استغفار انفرادی اور اجتماعی اس وقت کا علاج ہے، سادے بزرگوں اور مشائخ کا یہی فرمانا ہے، اور اصل توبہ اور استغفار اس گناہ عظیم سے کرنی ہے، جس کی وجہ سے پوری امت پر یہ مصیبت نازل ہوئی ہے یعنی دین کی محنت سے بے تعلقی۔ ضرورت اس بات کی ہے کہ پوری قوم مل کر اس گناہ عظیم اور اس جرم عظیم سے توبہ کرے، اور صلوٰۃ توبہ اور استغفار کا بحیثیت مجموعی اہتمام کیا جائے اپنی ایک ملک کی غلطیوں، کوتاہیوں سے اللہ سے معافی مانگی جائے اور صلوٰۃ حاجت پڑھ کر پوری امت کے لئے دعا کی جائے اور اب اس بات کا عہد کیا جائے کہ اب اسلام کی تبلیغ میں کوتاہی نہ ہوگی ورنہ یقین جانیے کہ ہم لوگ اللہ کے دین کو پس پشت ڈال کر دنیا میں بھی نہیں پیپ سکتے اور آخرت میں حضور صلی اللہ علیہ وسلم کے سامنے کیا منہ لے کر حاضر ہوں گے، صحابہ رضی اللہ عنہم کی قرینیاں اور حضور صلی اللہ علیہ وسلم کی مشقوں کا ہم کیا بدلہ دے رہے ہیں اور نتیجہ سامنے ہے کہ عمریں گزر گئیں جہاں تھے وہیں ہیں، ہم دین کو ہٹو کر مار کر آپس میں دنیا کے پیچھے لڑتے ہیں، تو کیسے اللہ کی رحمت آئے، بڑے فکر اور رونے کی بات ہے، بہت ڈرنے کا وقت ہے یہ محض انسانہ یا فاعلی نہیں ہے اس وقت بہت زیادہ سخت مسائل میں سب گھرے ہوئے ہیں، معلوم نہیں کب اللہ کی نظر کرم پھر جائے اس وقت بہت بچتا نا پڑے گا، پھر کچھ نہ ہوگا عقلمندی کا تقاضہ یہ ہے کہ اس وقت اپنے انفرادی مسائل کو آگے بھیجے کر کے اللہ کے دین کی محنت کے لئے دور اور دیر کے لئے نکل جائیں اور خوب خوب اللہ سے مانگیں اور ہر مقام پر ہفتہ واری اجتماع، شب گزاری اس میں تہجد اور دعاؤں کا اہتمام، ہفتہ کے دو گشت، روزانہ تعلیم، انفرادی طور پر ہر ایک کو نوافل، تہجد، تلاوت، تسبیحات صلوٰۃ توبہ اور صلوٰۃ حاجت کا اہتمام ہو مورتوں میں اجتماعات کہہ کے یہ بات چلائی جائے اور خوب اللہ سے مانگا جائے، امید ہے کہ اس خط کو محض وقتی طور پر پڑھ کر غیر اہم قرار نہ دیا جائے گا، بلکہ کوئی اہمیت اس کو دی جائے گی، جو احساس

ہے، اور جو کہنا چاہتا ہوں، وہ خط میں لکھنا بھی مشکل ہے، اللہ کرے کہ دین کا
فکر ہم سب میں پیدا ہو جائے اور ہم سب اللہ کے رسول کے سامنے سرخ رومو
سکیں، آمین،

ہم لوگوں کے لئے بھی اپنی خصوصی دعاؤں میں اہتمام فرمائیں، کہ اللہ پاک
ہر ہم کے شرور سے اپنی پناہ میں رکھیں اور اخلاص عطا فرمائیں اور اپنے دین

کی حیات اور سرسبزی کے لئے ہم سب کو قبول فرمائیں، آمین،

سب کی خدمات میں سلام عرض ہے اور سب سے دعا کی درخواست ہے
اگر کوئی گستاخی آپ بزرگوں کی شان میں ہوئی ہو اس کی معافی چاہتا ہوں، غیر ارادی
طور پر یہ خط بہت طویل ہو گیا، اور بعض ضروری باتیں اس میں نوٹ ہو گئیں، اس
لئے اس کو ضائع نہ کریں واپس آکر لے لوں گا۔

فقط خادم طالب دعا
شجاعت

باب نہم

حضرت مولانا محمد یوسف صاحب کا سفر آخرت
ہرگز نہیں داسکے دلش زندہ شد عشق و ثبت است بجزیرۂ عالم دوام ما

سفر پاکستان اور سفر آخرت

حضرت جی تقریباً ہر سال پاکستان جایا کرتے تھے، تقسیم ہند کے بعد پندرہ سولہ
مرتبہ تشریف لے گئے اور وہاں جا کر لوگوں کو اللہ کے دین کی دعوت دی، اور
لوگوں میں ایمان و یقین والی زندگی پیدا کرنے کے لئے اجتماعات کئے۔

اس سال پاکستان میں اجتماعات کی ابتدا مشرق پاکستان سے ہوئی، حضرت
مولانا نے حسب عادت ادھر ان لوگوں کو بھیجا جو کام کرنے میں قدیم تھے، میاں جی محمد عیسیٰ
صاحب، میاں جی محمد اسحاق صاحب،

(جو بڑے حضرت جی کے رفقا میں سے ہیں)

کا سفر مغربی بنگال طے فرمایا تاکہ یہ حضرات اجتماعات کو صحیح منہج پر لائیں
جامعتوں میں ترتیب قائم کریں، ان دونوں نے اس حقیر کو اپنے ساتھ چلنے کا حضرت جی
سے بابا ر اصرار فرمایا، مگر حضرت نے ہر مرتبہ یہ فرمایا کہ یہ تو میرے ساتھ چلے گا، بہر
حال یہ دونوں حضرات مغربی بنگال کے سفر کے لئے روانہ ہو گئے

رمضان المبارک کا آخری عشرہ تھا، اس مرتبہ بھی معمول کے مطابق حضرت جی
نے اعتکاف فرمایا، اس سال بھی ہر سال سے زیادہ محتفین تھے، مسجد کی دونوں
منزلیں پختی، اسی اعتکاف میں سفر کا پروگرام بنا، مغربی پاکستان کا سفر تو پہلے

لے روایت مولانا انعام الحسن صاحب شہ مراد قادری عبدالرشید خورجی

ہی طے ہو چکا تھا، اب ساتھ چلنے والوں کا مسئلہ تھا، مشورہ چلا، پاسپورٹ والے تمام احباب طے ہو چکے تھے،
ردائگی

حضرت جی! اکثر اپنے ساتھ ایک خادم خاص بھی رکھا کرتے تھے اکثر بابو عیاض صاحب اور حافظ محمد صدیق صاحب نوحی اس خدمت پر مامور ہوتے اس سال بابو عیاض صاحب کو ساتھ نہیں لیا، بابو صاحب ممدوح فرماتے ہیں، چلتے وقت مجھ سے فرمایا، ذرا گھر اور اماں جی کا خیال رکھنا حالانکہ اس سے قبل کبھی ایسا نہیں فرمایا۔

جب مولانا ردائگی کے لئے اپنے حجرہ سے باہر تشریف لائے تو فرمایا، ”بھائی ہماری کتابوں اور ہماری جگہ سے سلام کہہ دینا“۔
لوگوں نے عرض کیا، ”حضرت! یہ کیا؟“
فرمایا ”بھائی سفر کا معاملہ ہے طویل اور غیر ملکی سفر ہے، معلوم نہیں کیا حالات پیش آئیں“

حضرت جی! نے اجتماع کا دمی، بھوپال، مرادباد، علی گڑھ، سہارنپور کے اسفار میں مجھے ساتھ رکھا تھا، اس مرتبہ پاکستان کے سفر میں بھی اپنی خدمت کے لئے بندہ کو منتخب فرمایا، حضرت جی، مولانا الغام احسن صاحب، مولانا محمد عمر صاحب پالن پوری، حاجی احمد، مومن جی نے لاہور تک ریل کے ذریعہ سفر کیا اور پھر ہوائی جہاز سے مشرقی پاکستان کے صدر مقام ڈھاکہ پہنچے ہیں اور مولانا رحمت اللہ صاحب مولانا داؤد صاحب کلکتہ کے راستہ ۳۰ فروری کو ڈھاکہ حاضر ہوئے حضرت! اپنے رفقاء کے ساتھ ایک دن قبل ہی پہنچ گئے تھے ہم تینوں کو دیکھ کر بہت خوش ہوئے فرمایا، رشید تیرا تو بہت انتظار کر رہا تھا“

میں عرض کیا، حضرت! راستہ دور دراز کا تھا، پھر فرمایا، ”اچھا تبنا کو

۱۔ روایت بابو عیاض صاحب ۲۔ روایت حاجی عبد الحمید صاحب کوہ پوری

لاؤ ہمارے پاس کل تمباکو ختم ہو گیا ہے ۵ میں نے تمباکو پیش کیا،
ڈھاکہ کا اجتماع

ڈھاکہ میں تین دن اجتماع رہا، دن میں مشورہ، انفرادی گفتگو، عصر کے بعد
خواص سے ملاقات اور بات چیت مغرب کے بعد بیان اور اس کا بنگلہ زبان میں
ترجمہ ہوتا تھا، فجر کی نماز کے بعد حضرت جیؒ نے ہر جگہ بیان کا اہتمام رکھا، ان دنوں
روزانہ دس گھنٹے بولنے کا اوسط رہا۔

اس اجتماع میں ساٹھ ہزار کے قریب لوگ جمع ہوئے، لوگوں کی سادگی اور دین
کی طلب دیکھ کر حضرت جیؒ بہت خوش ہوتے تھے، آخر ایسا کیوں نہ ہوتا، حضرت
مدنیؒ نے تقسیم ہند سے پیشتر اس علاقہ میں کافی محنت کی تھی، حضرت جیؒ فرمایا کرتے
تھے، یہاں اسلام کا پھیلنا بہت آسان ہے، تھوڑی سی محنت پر حضور صلی اللہ علیہ وسلم
کی زندگی آسانی سے چل سکتی ہے۔ اس طرح کہہ کر حضرت جیؒ کام کرنے والوں
کی بہت زیادہ ہمت افزائی کرتے،

اس اجتماع سے ایک سو پچاس جماعتیں چلے اور تین چلوں کی، ملک بھر میں
روانہ فرمائیں جب آخری دن دعا فرمائی، تو پورا مجمع آہ و بکا اور گریہ زاری کر رہا تھا
دو دن تک جماعتوں سے مصافحے ہوتے رہے، جب اجتماع ختم ہو گیا تو دو دن
مزید قیام فرمایا، تاکہ مقامی حضرات کی ہمت افزائی ہو جائے اور وہ کام میں جان توڑ
محنت کریں، لیکن احباب کے تقاضے اور مسائل اتنے تھے کہ دو دن کا وقت
نا کافی تھا، ہم نے بڑی جانفشانی سے ان وعدوں کو پورا کیا اور جو باقی رہ گئے ان
کو درمیان سفر میں خیال رکھنے کا وعدہ کیا،
بنوں کے رفقائے کار

مغربی پاکستان کے اکثر قدیم احباب آچکے تھے، دسویں حضرات کا قافلہ حضرت
جیؒ کے ساتھ سفر میں چلنا طے ہوا، حضرت جیؒ نے بھی ایک جماعت اپنی مرتب
فرمائی جس کے امیر جناب محمد شفیع صاحب قریشی، تاضی عبدالقادر صاحب،

حاجی محمد افضل صاحب حاجی محمد ابراہیم صاحب بن حاجی عبدالجبار صاحب،
عبدالمقیت صاحب، مولانا عبدالعزیز صاحب کھلنوی، چند دن کے بعد بابو
بشیر احمد صاحب بھی ساتھ ہو گئے اور مولانا احسان الحق صاحب اور یہ حقیر خادم
کی حیثیت سے ساتھ رہے،

یہ وہ حضرات ہیں، جو بڑے حضرت جی، حضرت شاہ محمد ایاس صاحب کے
اکثر رفقاء سفر رہے ہیں، حضرت مولانا محمد عمر صاحب پالن پوری تقریر لکھا کرتے
تھے، بھائی عبدالوہاب صاحب رائے ونڈ والے کبھی کبھی مشورہ میں شریک ہو جاتے
تھے، سفر کے درمیان حضرت جی نے احباب کی کارگزاری اور یہود و نصاریٰ کے نظام
پر زیادہ گفتگو فرمائی آپ فرمایا کرتے تھے۔

”دولوں قومیں اسلام کی ہمیشہ دشمن رہی ہیں، انہوں نے اپنی معاشرت
اور تہذیب کے ذریعہ دین کو ایسا نقصان پہنچایا ہے کہ سدھار دشوار
ہو رہا ہے، اچھے اچھے دینداروں کو جبر نہیں، تاریخ اسلام، سیرت
پاک، لغات قرآن میں ایسے ایسے تغیرات کئے ہیں، کہ اچھے اچھے اہل علم
کو دھوکہ لگ جاتا ہے“

اس سفر میں حضرت نے ان قوموں کے لئے بڑی بد دعائیں کی ہیں،

سلمیٹ کا قیام

قیام ڈھاکہ کے دوران برما جانے کا مسئلہ چلا اس وقت دس حضرات کے دینہ اقدام
کی خانہ بڑی کر کے بھیجی گئی ۲۴ مارچ کو برما کے لئے سیٹیں بھی بک ہو گئیں مگر کوشش
کے باوجود برما کی حکومت کی طرف سے منظوری نہ ہو سکی تب ۵ یوم ڈھاکہ میں قیام فرما کر
۱۶ سوال کورات کی گاڑی سے سلمیٹ کے لئے روانہ ہوئے، پوری رات ریل گاڑی
میں گزری، صبح کی نماز کے بعد سلمیٹ پہنچے یہاں دو روز کا قیام تھا، مگر برما کے
سفر کی وجہ سے ایک روز رہا، اگلے دن دوپہر تک آرام فرمایا، دوپہر کے کھانے
میں کافی دیر ہو چکی تھی، دوپہر بعد بیعت اور علماء سے گفتگو ہوئی،

جملہ معترضہ کے طور پر یہاں یہ ذکر کر دینا ضروری ہے کہ سلیٹ وہ مقام ہے

جہاں حضرت شیخ الاسلام مولانا حسین احمد صاحب مدنیؒ کا بزرگوار قیام رہا، اور حضرت مولانا محمد یوسف صاحبؒ اس قسم کی نسبتوں کا بہت زیادہ خیال رکھا کرتے جس مقام کو بزرگوں سے نسبت حاصل ہوتی، وہاں کے اجتماع باوجود کام نہ ہونے کے خصوصی توجہ کے ساتھ مقرر فرماتے، چنانچہ انبیہ کا اجتماع حضرت مولانا خلیل احمد صاحبؒ سہارنپوری کی وجہ سے طے فرمایا، جو ۳۰/۳۱ مئی ۱۹۶۵ء میں ہوا، اور جس میں آپ کے جانشین حضرت مولانا انعام الحسن صاحب تشریف لے گئے۔

سلیٹ کے اجتماع میں حضرت مدنیؒ کے کافی خلفاء شریک ہوئے آپ نے ان کا بہت زیادہ اکرام فرمایا، اور مشوروں میں شریک رکھا اور احترام ملحوظ رکھتے ہوئے کام کی طرف توجہ دلائی
کمر لا کا قیام

دوسرے دن صبح کو بجے والی ٹرین سے سفر کرنا تھا، اس لئے رات ہی کو جلے قیام سے آگئے اور رات کو ٹرین ہی میں آرام کیا اس رات حضرت جیؒ کو اچھی طرح نیند نہیں آئی، ۵ بجے گاڑی چلی، گھنٹے بعد دو بجے دن کمر لا پہنچے، مدرسہ اسلامیہ کمر لا میں پہلے سے خواص اور علماء کا جمع موجود تھا، ترے ہی ان سے بات چیت شروع ہو گئی، ایک گھنٹہ بعد کھانا تناول فرمایا اور اس کے بعد ماجدی کوٹ کے لئے بذریعہ کار روانہ ہو گئے،

ماجدی کوٹ

ماجدی کوٹ کمر لا سے سات یا آٹھ میل کے فاصلہ پر ہے ماجدی کوٹ ضلع فو اکھالی کا بڑا شہر ہے، عصر اور مغرب کی نماز راستے میں ادا کی، جہانز کے وقت قیام گاہ پر پہنچے، یہاں ایک مدرسہ میں جس پر پھونس کا چھتر تھا، اور مسجد سے متصل

بلو آسام کے علاقے میں آندھیوں، طوفان، ریلوے بہت آتے ہیں، ایک دم سرکے چکے باس اور پھونس کے گھر جلتے ہیں اور اسکو

زمین پر سہاروں کے ذریعہ باندھ دیتے ہیں، اس طرح کوئی حالی نقصان نہیں ہوتا، مگر بڑا خطرہ

تاقیام فرمایا لیکن حضرت جی اس قیام گاہ سے بہت خوش ہوئے یہاں سہ روزہ اجتماع
مخالص لڑاکھال کے علماء اور عوام کی بڑی تعداد میں شریک ہوئے یہاں پر حضرت جی
کے چھ بیان ہوئے، جس کے نتیجے میں پچاس جماعتیں نکلیں یہاں حضرت جی نے علماء
اور عوام کو بیعت بھی فرمایا،
چالگام

۲۱ سوال کو ماجدی کوٹ سے کاروں کے ذریعہ چالگام کے لئے روانہ ہوئے، یہ
ماجدی کوٹ سے ۵۰ میل کے فاصلہ پر ہے، ظہر کے وقت پہونچنا ہوا، یہاں بھی مدنی
مسجد سے منقل مدرسہ میں قیام ہوا، بیانات تو یہاں بھی حضرت کے بہت ہوئے
مگر مشکل سے پانچ جماعتیں تیار ہوئیں، شہر کے آدمی کم شریک ہوئے تھے، مضافات
کے آدمی زیادہ شریک ہوئے تھے اس سے حضرت جی کی طبیعت پر گرائی ہوئی بھائی
کلام احمد نے حضرت کو اپنے گھر لجا کر آرام کرایا، یہاں پر حضرت نے عورتوں کو بیعت
بھی کیا، متعدد بیانات حضرت کے عورتوں میں ہوئے، حضرت نے یہاں چالگام
بھائیوں سے فرمایا:-

”تم لوگ کھانا کھانا جانتے ہو جماعتیں نکالنا نہیں جانتے“

۲۲ سوال کو جمعہ حضرت نے مدنی مسجد میں ادا کیا اس کے بعد ریل پر سوار ہو کر نتر
کونا کے لئے روانہ ہوئے، جس ڈبہ میں حضرت سوار ہوئے وہ بہت پرانا تھا اور چلنے
میں بہت زیادہ ڈمکاتا تھا،
نتر کونا کا قیام

۱۸ گھنٹے کا سفر اللہ اکبر کے طے ہوا ۲۴ سوال کی صبح کو نتر کونا پہونچے یہ
وسط بنگال میں ایک ضلع ہے آبادی سے باہر اجتماع ہوا لوگ بہت کافی آئے
تھے، لیکن انتظام ناقص تھا۔ یہاں کچھ بارش بھی ہوئی ہو اس پر دھل پڑی تھی، لیکن
لوگوں نے حضرت کا بیان بڑے اطمینان سے سنا تقریباً سات ہزار جمع تھا لوگوں
نے اوقات بھی خوب دیئے صبح کو حضرت نے لوگوں کو تعلیمی حلقوں میں تاکید کے

ساتھ بیٹھایا دو گھنٹے تک تعلیمی حلقے ہوئے اتنی دیر کے لئے حضرت اپنی قیام گاہ پر تھا رہے اس کے بعد بیان ہوا مغرب کے بعد جماعتیں روانہ ہوئیں چار بجے صبح کو گاڑی جانی والی تھی، اس لئے جائے قیام سے رات ہی کو چل دئے تھوڑی دیر کے لئے ایک مدرسہ میں بیان ہوا تھا، بیان کے بعد ریل کے ڈبہ میں آرام کیا رات کو سوتے سوتے دو بج چکے تھے ساڑھے چار بجے ریل چلی دوپہر کو ریل سے اتر کر دو گھنٹہ اسٹیشن پر رہے پھر اتر کر ریل میں سوار ہوئے اور یہاں سے دینا چ پور کے لئے روانہ ہوئے، رات کو آٹھ بجے دینا چ پور اسٹیشن پر اترے، یہاں ایک اسکول کے میدان میں اجتماع تھا حضرت نے رات کو آرام کیا، صبح کو بیان فرمایا دن میں جماعتوں نے شہر میں گشت کیا رات کو مغرب کے بعد پھر بیان ہوا، یہاں مجمع بہت تھوڑا تھا یہاں زیادہ تر مہاجرین آباد ہیں، یہاں سے چند جماعتیں بن کر روانہ ہوئیں،

راج شاہی کا قیام

۲۸ شوال کو صبح سے گاڑی سے دینا چ پور سے روانہ ہو کر دوپہر کو نمٹورا اسٹیشن پر اترے اور بذریعہ کار بم میل کا راستہ طے کر کے راج شاہی پہنچے، یہ ہندو پاکستان کے بارڈر کا علاقہ ہے تھوڑے تھوڑے فاصلہ پر بورڈ نظر آتا ہے یہاں رات کو عشاء کے قریب پہنچے مولانا رحمت اللہ صاحب یہاں پہلے پہنچ چکے تھے، ان کا بیان ہو رہا تھا، حضرت نے آرام فرمایا دوسرے دن صبح کو حضرت کا بیان ہوا، داد ابھائی جو بہت بڑے ایجنٹر ہیں، انہوں نے ہر طرح کی راحت و آرام کا انتظام کیا یہاں بھی لوگ اچھے جمع ہو گئے تھے

راج شاہی سے ۲۹ شوال ۱۰ بجے دن کے روانہ ہوئے اور نمٹورا کی مسجد میں تھوڑی دیر بعد پھر اسٹیشن پر ریل کا انتظار کیا ایک بجے دن کو ریل میں سوار ہوئے اور کھلنا کے لئے روانہ ہو گئے، راستہ میں جیسور اسٹیشن پر عربی مدرسہ کے طلباء اور علماء زیارت کے لئے آئے ان کو دیکھ کر حضرت بہت خوش ہوئے اور کھلنا آنے کے لئے فرمایا۔ کھلنا کا قیام - مغرب کے بعد کھلنا پہنچے یہاں رانی تالاب کے متصل مسجد تھی

اس کے قریب متولی مسجد کا مکان تھا حضرت نے رات کو وہاں قیام فرمایا یہ مولانا عبدالعزیز صاحب کا وطن ہے جو بنگال کے پرانے ذمہ دار مبلغ ہیں، مسجد میں اجتماع تھا، لوگ کافی تعداد میں جمع ہوئے، یہاں دو رات دن قیام رہا، یہاں سے جماعتیں نکلیں، ۲ ذیقعد کو روانہ ہوتے وقت مولانا عبدالعزیز صاحب کے مکان پر تشریف لے گئے، ساڑھے بارہ بجے دن کو ہوائی جہاز کے ذریعہ ڈھاکہ کے لئے روانہ ہو گئے دوسرے احباب جیسوآ کر رات کو ہوائی جہاز کے ذریعہ ڈھاکہ پہنچے، یہاں حاجی نجم الدین صاحب کی فرمائش سے ان کی ہمیشہ کے نکاح کی دعوت کھا کر ککڑی تشریف لائے،

کراچی کو روانگی

جس ہوائی جہاز سے سیٹیں ریزرو تھیں وہ دس بجے چلنے والا تھا مگر نظام میں کچھ تغیر ہو گیا کچھ دیر کے بعد معلوم ہوا کہ ماسکو سے جٹ طیارہ آرہا ہے اس سے سفر ہو سکتا ہے، حضرت مولانا انعام الحسن صاحب سے فرمایا ”بھائی جتنا وقت کم خرچ ہو اتنا ہی اچھا ہے، ہوائی جہاز سے ۹ گھنٹہ کا سفر ہے اور جٹ طیارہ سے صرف تین گھنٹہ کا ہے بہر حال رات کو بارہ بجے جٹ طیارہ سے کراچی کے لئے روانہ ہو گئے چار بجے جہاز سے اتر کر مکی مسجد گارڈن روڈ آئے، یہاں حافظ محمد صدیقی صاحب روح دالے پہلے سے منتظر تھے، خدام کی حیثیت سے بھائی یعقوب صاحب احسان الحق صاحب بھی یہاں شریک ہو گئے، ڈی ایم ملک صاحب راولپنڈی سے ملاقات کے لئے آئے تھے رات ٹھوڑی باقی تھی آرام فرمایا، نماز کے بعد میان فرمایا پھر آرام کیا، چونکہ پوری رات جاگنے میں گزر چکی تھی، اس لئے حضرت کو آرام کی زیادہ ضرورت تھی، دوپہر کا کھانا کھایا اور ظہر کی نماز اور فرمانِ خصوصی احباب سے عصر کے بعد بات چیت ہوئی، مغرب کے بعد بیان ہوا اس طرح دو دن کافی مشغول رہے ۵ ذیقعدہ کو جو کہ کراچی کے قیام کا آخری دن تھا، دہلی سے مولانا عبید اللہ صاحب پہنچے ان کے لئے حجاز مقدس جانے کا مشورہ ہوا، اسی دن عصر کے بعد سلطان صاحب کا بیان

ہونا ناظم آباد میں خصوصی احباب سے بات چیت کر کے کراچی اسٹیشن پر آکر عشاء کی نماز ادا کی اور حیریل سے روانہ ہوئے اس میں ایک بوگی لگائی گئی تھی یہاں کھانا کھایا، اور آرام کیا،

صبح کو روہڑی اسٹیشن پر اتر کر بذریعہ کار خیر پور میرس ایک گھنٹہ میں پہونچے حضرت نے اتر کر اجتماع میں بیان کیا، تقریباً دو گھنٹے میں فارغ ہوئے دوپہر کے کھانے کے بعد آرام کیا عصر کی نماز کے بعد خصوصی بات چیت فرمائی مغرب کے بعد پھر بیان فرمایا جماعتیں روانہ فرما کر پھر روہڑی اسٹیشن پر آگئے ملتان کھیلے روانگی

عشاء کی نماز کے بعد شاہین ایکسپریس پر سوار ہو کر جبرات کی صبح کو ملتان پہونچے محوڑی دیر آرام کر کے بات چیت اور ملاقات کا سلسلہ شروع ہوا، پھر مغرب کے بعد بیان فرمایا شہر کے لوگ کافی جمع تھے، کچھ میواتی بھی آئے تھے، حاجی محمد ہارون صاحب کا انتظام تھا، مسجد شاہ ابدالی کے متصل مدرسہ میں قیام تھا اور مسجد میں اجتماع تھا، رات کو بیان و تشکیل کے بعد آرام فرمایا، دوسرے دن جمعہ حضرت نے پڑھایا، اور بیان بھی فرمایا،

آٹھ ذیقعدہ کو دوپہر کو چل کر رات راتوں میں گزری صبح کو بذریعہ ٹرین کنگن پور کے لئے روانہ ہو گئے، گیارہ بجے پہونچے اسکول میں قیام ہوا یہاں کے اطراف میں میوات سے آکر لوگ آباد ہو گئے ہیں ظہر تک کافی تعداد میں جمع ہو گیا حضرت نے عصر سے قبل بیان فرمایا، اس کے بعد بیعت کا سلسلہ شروع ہوا اس کے بعد جماعتوں سے رخصتی مصافحہ ہوا۔ رات کو ہمیں آرام فرمایا

۱۹ ذیقعدہ کو کنگن پور سے بذریعہ ٹرین سوار ہوئے اور کار میں سوار ہو کر قصور حاجی افضل صاحب کے مکان پر پہونچے، یہاں آرام کر کے کھانا کھایا اور بجے تیز گام میں سوار ہو کر راولپنڈی پہونچے، مغرب کے قریب یہاں پہونچتا ہوا مغرب کی نماز پڑھ کر قریشی صاحب کے مکان پر پہونچے یہاں احباب سے ایک گھنٹہ بات چیت کی

اور اس کے بعد آرام فرمایا،

ٹل کے لئے روانگی

۱۱ ذیقعدہ کو ناشتہ کے بعد بذریعہ کارٹل کے لئے روانہ ہوئے، یہ راولپنڈی سے قریب غوسل سے زیادہ کا سفر تھا ۲ بجے ٹل پہونچے۔ مدرسہ عربیہ کے قریب مکان میں قیام فرمایا، یہاں کے لوگوں کا رہن سہن سادہ ہے، ان کے کچے مکانات اور محنت کش زندگیاں دیکھ کر بہت خوش ہوئے، آزاد قبائل کو ہاٹ پشاور، نوشہرہ، جند، سوات، داؤد خیل کے حضرات کافی تعداد میں آئے تھے اس علاقہ کے اکثر علماء بھی موجود تھے حضرت کی تقریر ہوتی پشتو میں متوجہ کیا گیا سب لوگ متوجہ ہو کر بیٹھے رہے

دوسرے دن صبح کو بغیر توجہ کے بیان فرمایا، ظہر کے بعد کالج کے طلباء سے بات چیت کی عصر کے بعد خصوصی مباحثات اور مغرب کے بعد ہدایات، مصافحہ، دعا کر کے آرام فرمایا، ۱۲ ذیقعدہ کو ناشتہ کے بعد کاروں پر سوار ہو کر روانہ ہوئے تمام دن سفر کیا ۵ بجے عصر کے قریب پنڈی پہونچے یہاں خصوصی احباب کو جمع کرنے کا انتظام قریشی صاحب نے فرمایا تھا، مگر بارش اور ہوانے سب فیل کر دیا، عشاء کی نماز پڑھ کر صدر کی مسجد میں آرام فرمایا، بارش ہوا رات بھر چلتی رہی مسجد کے اندر لوگوں کی کثرت کی وجہ سے بنگہ کم پر لگئی جس کی وجہ سے کافی زحمت ہوئی، سردی بھی بہت بڑھ گئی تھی، اسی حال میں اجتماع کے سارے کام ہوئے ۱۲ ذیقعدہ کی رات کو مولانا عبید اللہ صاحب کو حجاز مقدس کے لئے روانہ کیا جا چکا تھا جو کراچی سے رخصت ہو کر بعافیت حجاز مقدس پہونچ چکے تھے، لاہور کے لئے روانگی

۱۳ ذیقعدہ کی دہرہ کو عورتوں کے اجتماع سے فارغ ہو کر مغرب کے بعد بعد معشرت جی لاہور کے لئے روانہ ہوئے یہاں جنرل شاہنواز کے مکان پر کھانا کھایا عشاء پڑھ کر راتے وند تشریف لے آئے یہاں رات کو آرام فرمایا اور صبح کو بیان فرمایا یہ سہ روزہ اجتماع تھا، ملک کے ہر چار طرف سے یہاں لوگ آ کر جمع ہو گئے

تھے، دودن اجتماع کے کاموں میں بچہ مصروف رہے ۲۳ مارچ کو مدیت دے کر دعا فرمائی اور جماعتوں کو رخصت کیا، اس دن کافی تھکن ہو گئی تھی،
رائے ونڈ کا اجتماع

کافی دنوں سے شہر کی اکثر مساجد میں یہ دیکھنے میں آتا رہا کہ عصر یا مغرب کی نماز کے بعد ایک صاحب کھڑے ہوتے اور بڑی نرمی سے یوں گویا ہوتے،
”بھائیو! دعا کے بعد تشریف رکھئے دین کی بات ہوگی۔“

کھینے والے کی اتنی سی بات میں جو سادگی اور خلوص ہوتا رہ سب کو مجبور کر دیتا کہ سن کے جائیں اس کے بعد امام صاحب دعا کرتے اور پھر اپنی کھینے والوں میں سے کوئی ایک اللہ کا بندہ کھڑا ہو جاتا اور بغیر کسی تصنیع کے ۱۰-۱۵ منٹ نہایت سادہ الفاظ میں کچھ بیان کرتا جس کا خلاصہ یہ ہوتا، اس دنیا کی زندگی چند روزہ ہے، اس طرح کام کریں کہ حشر کی رسوائی سے بچ جائیں۔ بات واقعی دل کو لگتی اور جی چاہتا کہ یہ اس طرح بولتا ہی رہے تاکہ سنتے سنتے شاید اس دنیا کی بے ثباتی کا یقین آجائے، آخر میں کہا جاتا کہ اس مہینے کی ۲۱، ۲۲، ۲۳ تاریخ کو لاہور کے قریب رائے ونڈ میں ایک اجتماع ہو رہا ہے جس میں آخرت کی زندگی کے بارے میں باتیں ہوں گی، آخر ۲۰ تاریخ بھی آن پہنچی، شوقی ابھرا کہ چلو دیکھیں کہ آخرت کی زندگی کے کیا نقشے بتائے جاتے ہیں، کچھ دوستوں کو آمادہ کیا، شام کو چلتے وقت کچھ بزرگوں سے تذکرہ کیا، انہوں نے بروقت ہی اطلاع دینے کا لکھ کیا، تدامت ہوئی کہ اس دنیا کے جہیلوں میں لگے رہے اور پہلے سے کیوں نہ حاضر ہو سکے،

رات ۱۰ بجے اسٹیشن پہنچے، ٹکٹ خریدنے لگے دیکھا کہ ہزاروں لوگ کھڑے ٹکٹ لے رہے ہیں اپنی باری آئی تیرہ آنے نکال کر بابو کو دئے اور ٹکٹ حاصل کر لیا۔

کراچی ایکسپریس ۱۰ بج کر ۲۵ منٹ پر چلی، کوئی ڈبہ ایسا نہ تھا گھبرانہ ہو، بڑے اطمینان سے سفر گزارا کرتی تو تکار نہ ہوئی کوئی دھکم پیل نہ ہوئی، دوسرے کے لئے

جگہ خالی کرنے کا جذبہ موجود تھا، سو اگیارہ بجے رائے ڈنڈ اسٹیشن پر اتر گئے کوئی تین فرلانگ پر اجتماع گاہ تھی، سادہ سی مسجد باہر صحن میں شامیانے تے ہوئے تھے اور تیل دھرنے کی جگہ نہ تھی، ایک طرف بیسیوں لمبی لمبی کاریں کھڑی تھیں دوسری طرف تین چار بیس، معلوم ہوا کہ ہیلی کالچ اور چیف کالچ کے طالب علم اکٹھے ہو کر بیسوں میں آئے ہیں، مسجد کے فرش پر جو جس کے پاس تھا بچھایا گیا، اور چند گھنٹے آرام کرنے کی کوشش کرنے لگے،

۲۱ کی صبح نماز فجر کے بعد رئیس التبلیغ حضرت مولانا محمد یوسف صاحب کا خطاب ہوا میں نے گھنٹے یہ خطاب چا کر ہا لوگ ہمہ تن کوشش بیٹھے سنتے رہے ان کی ایک ایک بات میں دزن تھا، حقیقت عتی خلوص تھا، آخر اللہ اور اس کے رسول کی باتوں میں یہ سب کچھ کیوں نہ ہوتا، حضرت نے فرمایا:-

”بھائیو! انسان اس دنیا میں دو چیزوں پر محنت کرتا ہے، ایک اس دنیا کی چیزوں پر، دوسرے اپنی ذات پر اس کی چیزوں پر مثلاً مکان، دوکان، زمین، تجارت، کارخانے، ملازمت، غرضیکہ جس چیز پر بھی محنت کی جائے گی، پورا دھیان اس طرف ہوگا، دل انہی چیزوں میں انکار سے گا، نتیجہ یہ ہوگا کہ اپنی ذات کی تکمیل رہ جائے گی، مرنے کے بعد ان چیزوں پر کی گئی محنت ساری کی ساری دھری رہ جائے گی اور انسان اس دنیا سے بالکل خالی جائے گا، اور جب حشر کے میدان میں اپنی ذات پر محنت کرنے والوں کو دیکھے گا تو اپنے آپ پر ردے لگا اتار دے گا کہ آنسوؤں کے دریا بہہ نکلیں گے“

پھر فرمایا:-

”اپنی ذات پر محنت کرنے یعنی اپنی زبان پر محنت، اپنے کانوں پر محنت، اپنی آنکھوں پر محنت، اپنے دل پر محنت، غرض ہر حصہ جسم پر محنت کرنے سے اس درجہ تک پہنچ جائے گا کہ صرف ایک آنکھ

کے جھپکنے سے اس پوری کائنات سے کروڑوں درجہ زیادہ قیمتی جنت عطا کی جائے گی، آپ جارہے ہیں، سامنے سے غیر محرم عورت پر نگاہ پڑی، دل نے کہا، بس اب اگر آنکھ اٹھا دے تو برباد ہو جاؤ گے آنکھ دوسری طرف پھر گئی، اس ایک بار کے پھرنے سے اللہ رب العزت وہ کچھ عطا فرمائیں گے کہ تصور ناممکن، اُن عطا کی جانے والی چیزوں میں سے کوئی چیز بھی اگر اس دنیا میں آجائے تو پوری دنیا، حاصل کرنے کے لئے لڑے،“

باتیں دل میں اترتی چلی گئیں، اپنے آپ ندامت ہوئی کہ زندگی یوں ہی گزر گئی جس طرح اب تک گزری تو کیا ہوگا؟ آٹھ سے دس ہزار کا جمع جس طرف نظر اٹھی انسان ہی نظر آئے وہ انسان جو محض اللہ کی خاطر اتنی دور دراز جگہوں کو سفر کر کے صد بتیں جھیل کر اس دیرانے میں اکٹھے ہو گئے تھے۔
مولانا نے فرمایا،

”محض اللہ کی خاطر لوگوں جمع ہونے والوں پر اللہ کے فرشتے آسمان سے زمین تک حلقہ بناتے اور سلامتی بھیجتے ہیں، اللہ کرے لوگ آج دنیا میں صرف اللہ ہی کی خاطر جمع ہوا کریں تاکہ اللہ کی رحمتیں اس زمین پر اتریں اور انسان سکون قلب سے ہمکنار ہوں“ آمین،

اس مجمع میں امیر بھی تھے، غریب بھی، چھوٹے بھی تھے بڑے بھی، بچے بھی تھے بوڑھے بھی، پنجابی بھی تھے، سندھی بھی، سرحدی بھی تھے، بنگالی بھی، عرب سے آئے ہوئے بھی تھے، ہندوستان سے بھی، ملوں والے بھی تھے اور خواجہ فروش بھی، دینی مدارس کے طلباء بھی تھے، کابجوں اور یونیورسٹیوں کے طالب علم بھی، غرض کہ زندگی کے ہر شعبہ سے تعلق رکھنے والے محض اللہ کی خوشنودی کی خاطر جمع ہو گئے تھے جس کو مسجد میں جگہ نہ مل سکی، وہ باہر ہی بیٹھ گیا، خواہ امیر تھا یا غریب، کوئی نمائش گاہ نہ تھی، کوئی تین تین چار چار رنگ برنگے بٹے بڑے پوسٹرن تھے کوئی پھل کار گذاریوں

کے بیان نہ ہوئے، بس ایک ہی تڑپ تھی کہ ہم مدھر جائیں، تو سب ٹھیک ہو جائیگا
 سب کو اپنی ذات کی کوتاہیوں، ناکامیوں اور نامرادیوں کا احساس تھا دوپہر کو الگ
 الگ حلقوں میں بٹ کر تعلیم ہوئی، سنا گیا کہ نماز کیا ہے۔ دعا کیا ہے، نمازیوں
 پڑھنے سے کیا ملے گا، اور جن لوگوں نے یوں پڑھی انہوں نے کیا پایا، دعاؤں
 سے کیا ہوتا ہے، جس طرح دعا مانگنے کا حق ہے اس طرح مانگی جائے تو کیا ملتا ہے
 اور اس طرح جنہوں نے مانگی انہوں نے کیا پایا پچھلوں کے تذکرے تھے، دولت والوں
 کا تذکرہ آیا تو قارون، ہامان کی دولتوں کے لقمے بتائے گئے عزت کا ذکر ہوا، تو
 صحابہ کرام رضی اللہ عنہم کی زندگیوں کے واقعات بتائے گئے، ناقوں کا ذکر پڑا تو بنی
 صلی اللہ علیہ وسلم کی زندگی بتائی گئی، اللہ تعالیٰ کو خوش کرنے والوں نے کیا کھویا اور کیا
 پایا یہ معلوم ہوا، دو گھنٹے کی تعلیم کے بعد کھانے اور نماز کا وقت ہوا، ایک طرف کھانے
 کا انتظام کیا گیا تھا دو کانداروں نے دوکانیں بھی لگائی ہوئی تھیں جس کا جہاں جی چاہا کھا
 دیا اجتماع والوں کی طرف سے کھانے کا کوئی پیسہ نہ لیا جاتا عصر کی نماز کے بعد لالہ پور
 کے مفتی زین العابدین صاحب کا بیان ہوا، تھوڑے سے وقت میں بہت کچھ سمجھا دیا گیا
 اللہ تعالیٰ نے بولنے کا خوب ملکہ دیا ہے، سن کر وجدانی کیفیت پیدا ہونے لگتی، بتایا
 گیا کہ :-

”انسان جب اپنے آپ محنت کرتے کرتے اس درجہ تک پہنچتا ہے، کہ
 جس پر اللہ راضی ہو کر اس کے صرف ہاتھ پاؤں اٹھتے پر ہی فیصلے فرما
 دیتے ہیں، تو دنیا میں کیا ہوتا ہے، دنیا اس طرح اس کے پیچھے آتی ہے
 آج ہم لوگ دنیا کے پیچھے بھاگتے ہیں اور وہ ہے کہ ہاتھ ہی نہیں آتی :-“
 صحابہ کرام رضوان اللہ تعالیٰ اجمعین کے واقعات سنائے گئے اور کچھ اس انداز
 سے کہ ایمان تازہ ہو گیا بتایا گیا کہ ان میں سے کوئی
 در انسان جب مرتا تو اس ڈر سے کہ اس کے مرنے کے بعد کہیں
 فرشتے اسے غسل اور دفن نہ کرنے لگ جائیں، خود بنی کریم صلی اللہ

علیہ وسلم عجلت سے غسل دیتے اور جلدی جنازہ لیجاتے ہیں، اللہ کے پاک رسول جنازے کے ساتھ پنجوں کے بل چلتے ہیں، پوچھنے پر فرمایا جاتا ہے، کہ اتنے فرشتے آسمان پر سے اتر کر ساتھ ہوئے کہ پورا پاؤں رکھنے کی گنجائش نہیں ہے۔“

مغرب کے بعد عرب سے آئے ہوئے ایک اللہ کے بندے کا بیان شروع ہوا زبان عربی تھی، لہجہ انتہائی خوب صورت، جی چاہتا کہ اللہ اور اس کے پیارے رسول صلی اللہ علیہ وسلم کی زبان بولتا رہے، مترجم صاحب بیٹھ گئے پون کھنٹے دین کے مختلف پہلوؤں پر نہایت وضاحت کے ساتھ روشنی ڈالتے رہے، عدل و انصاف، معاشرت و معیشت اور دنیا کے مختلف علاقوں میں اسلام کی دعوت کے پھیلاؤ پر معلوماتی تقریر کی۔

رات کے خطاب میں مولانا محمد یوسف صاحب کا بیان ہوا لاہور اور قریب ہر شہر کے مختلف حلقہ فکر کے علماء کرام موجود تھے مولانا کی طبیعت کچھ ٹھیک نہ تھی کھانسی اور تزلزل کا درد رہا لیکن دین کی محبت کچھ اس طرح غالب آئی ہے، کہ کسی چیز کی پروا نہ کرتے ہوئے مسلسل بولتے ہیں، عام اجتماع ہوا خاص، شہری حضرات کے اجتماع میں بولنا ہوا میوانی حضرات میں، اس بولنے اور پوری طاقت سے بولنے میں کوئی چیز رکاوٹ نہیں بنتی بتایا جاتا رہا کہ۔

”مزدکی خدائی پوری قوت سے اس کوشش میں لگی رہی کہ آج کی رات کسی بچے کے وجود کی بنیاد نہ پڑے تمام ملک کے مرد اور عورتیں الگ الگ کر دی گئیں، پہرے دار بھاڑے گئے، لیکن ہوا کیا اللہ کے حکم کے مطابق جو کام ہونا تھا ہو کے رہا، دشمن کے گھر ابراہیم علیہ السلام پی رہے ہیں تو اللہ تعالیٰ جب کرنے پر آتا ہے تو دنیا کی کوئی طاقت کچھ نہیں کر سکتی، موسیٰ علیہ السلام اور فرعون کے واقعات بتائے جاتے ہیں، ایک طرف اس دنیا اور اس کے اندر کی تمام چیزوں کی بے بسی، دوسری طرف اللہ تعالیٰ کی

عظمت دل میں یہ سب کچھ یوں نقش ہوتا رہا جیسے ہونے کا حق ہے، آخر کیوں نہ ہو کہنے والا پورے یقین سے کہہ رہا ہے زبان کے ساتھ دل کی گہرائیوں کی آواز شامل ہے بتایا جا رہا ہے کہ:-

”اگر کوئی فاسق اور جھوٹا شخص تمہارے پاس قسم کی خبر لائے کہ کوئی گروہ یا فرد تمہارے مال اور جان کے بارے میں بڑے ارادے کر رہا ہے، تو اس امر کے باوجود کہ اس کا جھوٹا ہونا تمہارے نزدیک مسلم ہے، تم اپنے مال اور جان کی فکر میں لگو گے لیکن جس اللہ کے نبی کریم صلی اللہ علیہ وسلم پر سہارا یہ ایمان ہے کہ سچے نبی ہیں، اگر اس ایمان میں کچھ بھی کمی ہے تو ہم مسلمان ہی نہیں، وہ فرما رہے ہیں کہ اے لوگو! اس دنیا کی حقیقت کچھ بھی نہیں، اللہ کے نزدیک اس کی حیثیت پھر کے پڑ کے برابر بھی نہیں، مردہ بکری کے بچے کے برابر بھی نہیں جو کچھ بھی ہے آخرت کی زندگی ہے اس کے لئے کچھ کر لو ورنہ اس ختم نہ ہونے والی زندگی تڑپو گے لیکن یقین کر ہمیں یقین نہیں آتا کیوں؟ اس لئے کہ اس دنیا کے مال و اولاد ہمارے مشاہدے میں ہیں، اور آخرت کی زندگی غیب میں بس اسی کا نام ایمان بالغیب ہے جب دیکھ لیا تو غیب کہاں رہا؟“

رات کے گیارہ بجے تک یوں ہی دین و ایمان کی باتیں ہوتی رہیں، نماز پڑھی ایک ہی صف میں ہر درجے، ہر زبان، ہر عمر اور مختلف رنگ و نسل کے دینی بھائی اللہ کے حضور یوں کھڑے ہوئے جیسے ان کا وجود ہی نہیں رہا ہے، چاروں طرف ایک ستانا، امام صاحب ان سب کی طرف سے اللہ کے حضور عرض گزار رہے ہیں بارہ بجے کچھ آرام کی فکر میں لگ گئے کچھ اللہ سے باتیں کرنے میں، ہم بچے آنکھ کھلی آگے پیچھے، دائیں بائیں بہتوں کو کھڑے پایا، اللہ اکبر، کیا سرور ہے اس کھڑے ہونے میں۔

۲۲ کی صبح نماز کے بعد پھر تقریر ہوئی، دوپہر کو تعلیمی حلقے بنائے گئے، عصر کے

بعد ہندوستان سے آئے ہوئے علی کڈھو یونیورسٹی کے گریجویٹ اور پھر علم دین سر
پورے مولوی محمد عمر صاحب کی تقریر ہوئی، خوب سلیقے سے بیان فرماتے ہیں متور سے
سے وقت میں ہر انداز کا خوب مواد ذہنوں میں بسایا کہ زبان اللہ کی عظمت کے ترانے
خود بخود گانے لگے،

غرض اسی طرح یہ تین دن کا روح پرور اجتماع چلتا رہا، احساس دلایا جاتا
رہا کہ سب بگاڑ اپنی ذات میں ہے، اگر یہ درست ہو جائے تو سب درست ہو جائے
گا،

آخری روز اللہ کے راستہ میں اپنی ذات پر محنت کرنے کے لئے جن لوگوں نے
وقت دئے ان کی تشکیل جماعتوں کی شکل میں ہوئی ہر جماعت میں آٹھ سے بارہ تک
اللہ کے بندے جمع کر دئے گئے سو کے قریب جماعتیں بن گئیں، جھکو ملک کے
کوئوں کوئوں میں بھیجا گیا تاکہ ان فانی چیزوں سے کچھ دیر کے لئے رکت کر آدمی اپنی ذات
پر محنت کر سکے، ہر جماعت کا ایک امیر مقرر کر دیا گیا، اپنے اپنے بستر، اپنا اپنا خرچ
اور اپنی اپنی ذات پر محنت کرنے کا جذبہ، اور دوسرے بندوں تک اللہ کی بات
پہنچانے کی فکر، یہ سب منظر اس قدر روح کو بایدگی بخشتے رہے کہ سینکڑوں وعظ
بھی یہ نہ کر سکیں اختتام پر دعا ہوئی، مولانا محمد یوسف صاحب نے دعا فرمائی، اپنے
گناہوں کی توبہ مغفرت، آخرت کی سرخروئی، دین کی عظمت، تمام انسانوں کے
لئے ہدایت طلبی، یہ سب باتیں اللہ نے کی طلب کی گئیں دعا یوں مانگی گئی، جس طرح
مانگئے کا حق ہوتا ہے، کوئی آنکھ نہ مھتی جو نہ روئی ہو، کوئی زبان نہ مھتی جو نہ بلی ہو
کوئی دل نہ تھا جو پھٹ پڑنے پر نہ آیا ہو، بس ایک ہی احساس تھا کہ اتنی زندگی جو
گزری ناکامی میں گزری، میں ہی سراپا معصیت ہوں، سب برائیاں مجھ ہی
میں ہیں، اے اللہ ان سب کوتاہیوں کو معاف فرما اور میری زندگی کو اپنے راستے
پر لگا دے، اس طرح ۲۳ کی دوپہر کو یہ مبارک اجتماع ختم ہو گیا،

لے رائے دے کے اجتماع کا حال شباب "نور" راولپنڈی سے منظر ہے۔

حضرت جی علیل ہو گئے

اتنے طویل سفر اور اتنی سخت محنت سے اچھا تندرست آدمی بھی بیمار ہو جائے گا، چنانچہ حضرت جی ٹوٹن کا کافی ہو گئی تھی دو دن سے قبض بھی چل رہا تھا، نزلہ، کھانسی، کمر میں درد بھی شروع ہو گیا ۲۲ مارچ کی صبح کو ڈاکٹر اسلم صاحب نے نبض دیکھی حال دریافت کر کے حضرت کو علاج کے لئے آمادہ کیا، آپ نے ٹیکشن لگوانا منظور فرمایا، گولیاں ناشتہ کے وقت تجویز ہوئیں، ڈاکٹر نے انجکشن لگایا، آپ نے تھوڑی دیر آرام کیا، مگر چین کہاں تھا فوراً ہی پرانے احباب کے اجتماع میں تشریف لے گئے اور ایک گھنٹہ بیان فرما کر ملکوں میں کام کرنے والوں کی تشکیل فرمائی حضرت نے اپنے ہاتھ سے نام لکھے سب ہی حضرات نے ملکوں میں کام کرنے کے لئے اپنے نام پیش کئے، اس میں دو گھنٹہ صرف ہو گئے دعا فرمائی اور کھانا کھا کر آرام فرمایا، مگر نیند نہیں آئی ظہر کی نماز تاخیر سے پڑھی، پھر بذریعہ کار لاہور آکر بلال پارک میں قیام فرمایا یہاں لاہور کے احباب نے مغرب کے بعد بیان کرایا، ۲۵ مارچ کو ناشتہ سے فارغ ہو کر بذریعہ ریل نار دوال کے لئے روانہ ہوئے دن بھر سفر کے بعد بذریعہ کار شام کو نار دوال پہونچے، اس گاؤں میں اجتماع صحت یہاں سیالکوٹ سے آکر میواتی جمع ہو گئے تھے، طبیعت تو خراب چل ہی رہی تھی وارٹھ میں اور تکلیف ہو گئی، بولنے میں اور زیادہ تکلیف ہوتی تھی وہاں سے آکر آرام فرمایا، حکیم ضیاء الدین صاحب سرگودھا والوں نے یوتانی علاج شروع فرمایا دو دنوں وقت جو شانہ وارٹھ پر مالش کچھ معجون وغیرہ کھلانا بھی تجویز ہوا، اس دن قدرے آرام ملا مگر پھر ظہر کے بعد بیان ہوا، بیعت بھی کیا یہ سب کام حضرت نے طبیعت پر جبر کر کے کیا رات کو قیام کر کے صبح کو کار سے روانہ ہوئے اور جمعہ کو جرنوالہ میں پڑھا، اور بیان فرمایا شام کو لاہور تشریف لائے یہاں بھی دو دن کا اجتماع تھا اسی حال میں یہاں بھی کام کیا،

رائے ونڈ کا قیام :- ۲۷ مارچ کو دوپہر کے وقت پھر رائے ونڈ کے حضرات لے

گئے وہاں دن میں احباب سے انفرادی گھٹو فرمائی، حکیم صاحب نے بھی اپنا علاج جاری رکھا ۳۱ مارچ کو ہندوستان کی واپسی کے لئے ٹکٹ بھی خرید لئے گئے تھے لاہور سے بدھ کے دن روانہ ہو کر جمعرات سہارن پور قیام کر کے جمعہ نظام الدین میں پڑھنے کا پروگرام بن چکا تھا مگر رائے ونڈ کی شوری نے ہاتھ پیر پھیلائے، اور حضرت کو مجبور کیا کہ دو دن مزید قیام کیا جائے، چنانچہ مولانا انعام الحسن صاحب کے مشورہ کے بغیر ہی حضرت نے فیصلہ کر دیا کہ بدھ کی روٹی ملتوی جمعہ کے دن جانا ہے، اس فیصلہ کا بوجھ سب پر پڑا مگر کیا کیا جاتا مقدر یہی تھا،

۲۸ مارچ کو رائے ونڈ میں ناشتہ کے بعد منبر پر تشریف لے گئے، اور فرمایا آج میری طبیعت خراب ہے بولا نہیں جاتا، لیکن ایک ضرورت سے بول رہا ہوں، کان کھول کر سن لیجئے، سب احباب کو نام لے کر بلوایا، اس وقت فرمایا،

”حضور اقدس صلی اللہ علیہ وسلم نے کتنی مشکلات اور مصیبتیں جھیل کر امت تیار کی ہے مکی جذبہ، خاندانی عصبیت جب زندہ ہوتی ہے، تو امت ٹوٹ جاتی ہے، حضور صلی اللہ علیہ وسلم کے وصال کے بعد مدینہ منورہ میں کس قدر تباہی آئی، جنگ جمل، جنگ صفین، میں آپس میں کس قدر خون ہوئے۔“

اس وقت حضرت نے قوموں کے عروج و زوال کے بہت سے واقعات سنائے، اور بتلایا کہ آپس میں تفرقہ کس طرح پیدا ہوتا ہے، اپنے آپ کو قربان کر کے دوسروں کو آگے بڑھاتا اور اخلاق و محبت کے واقعات بیان فرمائے، آپ نے فرمایا کہ امت کے ٹوٹنے سے دین ختم ہوتا ہے اس جگہ حضرت شیخ الاسلام مولانا مدنیؒ کا واقعہ بیان فرمایا:-

”ایک دفعہ حضرت مدنیؒ حضرت رائے پوری، حضرت شیخ الحدیث کے مکان پر موجود تھے فسادات کا زمانہ تھا لوگ پاکستان جا رہے تھے

حضرت مدنیؒ سے دریافت کیا گیا، حضرت مسلمان تباہ ہو رہے ہیں اب ہم کیا کریں؟ حضرت مدنیؒ نے فرمایا، جس کو ملک مال عزت چاہئے وہ تو جائے پاکستان، مجھے تو میرے بھائی مدینہ منورہ بلانے پر اصرار کر رہے ہیں، مگر میں تو اس امت کے لئے یہاں مرنا چاہتا ہوں۔“

یہ فرما کر حضرت جی روڈ سے اور سارا مجمع بھی روڈ پر آ، پھر پرانے احباب کو نام لے لیکر خوب ڈانٹتے رہے، اس کے بعد تشکیل فرمائی، سارے پرانے احباب کے تین چلے لکھوانے پر زور لگایا سب نے نام لکھوا دئے، دو گھنٹہ کے بعد مشورہ کے لئے مجلس ہوئی، اس میں ہر ایک کو جانے کی اجازت نہ تھی۔ حضرت جی کی طبیعت برابر خراب چل رہی تھی مگر مصروفیت تھی کہ ختم نہ ہوتی تھی، رات کو کھانسی زور پکڑتی تھی، تو گھنٹوں نیند غائب رہتی تھی۔ ۳۰ مارچ کی صبح کو بیان فرمایا، ہدایات تعلیم فرمائیں، اور سب پرانوں کی جماعتوں کو روانہ فرمایا، میاں جی عبداللہ صاحب نے مصافحہ کر کے ان کی پیشانی کو بوسہ دیا، اسی طرح میاں جی عبدالرحمن صاحب کے ساتھ کیا مشورے ختم ہو چکے تھے اب سب احباب کو یہ فکر ہوئی کہ حضرت کو آرام کرانا چاہیے، مگر آرام کہاں ملتا، اب انفرادی گفتگو کا منبر آیا، مولانا عبدالعزیز صاحب کھلنوی اور مولانا سہیل صاحب عبدالمقیت صاحب نے حیاۃ الصلابہ کو ترجمہ عربی میں مع اعراب کے ترجمہ کرنے کی اجازت حاصل کر لی، سب باتیں چل رہی تھیں مگر حضرت جی کی بے چینی بھی بڑھ رہی تھی، جب کبھی استغیا یا وضو فرماتے تو قاری عبدالرشید خوجوی سے فرماتے ہندوستان چلنا ہے، یہ سب تو یہاں رہ جائیں گے، ہمیں نہیں چل کر وہاں کام کرنا ہے، وہاں کا کام بہت بڑھ گیا ہے۔

لاہور میں آمد اور علالت: یکم اپریل کو ۱۹۶۵ء کو رائے ونڈ سے ظہر کے بعد چل کر

عصر سے قبل بلال پارک لاہور میں قیام فرمایا نماز سے قبل چائے نوشی فرمائی، وضو کر کے جماعت کے ساتھ مسجد میں نماز ادا فرمائی، عصر کے بعد لاہور کے چند خواص اور علماء تشریف لائے تھے ان سے مغرب تک بات چیت فرمائی مغرب کی نماز اسی مجلس سے اٹھ کر مسجد میں ادا فرمائی جائے قیام پر واپس آ کر اذان کی تقییس دیر تک پڑھتے رہے ٹھکن کافی ہو گئی تھی بستر پر لیٹ گئے چند منٹ کے بعد چند خاص حضرات تشریف لے آئے، بستر پر بیٹھ کر ان حضرات سے ۲۰ منٹ تک گفتگو فرمائی، اسی اشارہ میں قاری عبد الرشید صاحب نے بغیر دودھ کی چائے پیش کی پہلے انکار فرمایا مگر ایک گھونٹ کے پینے پر اپنا آگئی فرمایا ان حضرات کو بھی پلاؤ، جب یہ حضرات اٹھ کر گئے، تو لاہور کے اسباب آگئے گھنے لگے، حضرت مسجد ادرینچے بھر گئی سے لاہور شہر کے خواص اور عوام بھی جمع ہو گئے ہیں چلئے، اور بیان فرمائیے حضرت نے فرمایا مولوی محمد عمر صاحب کا بیان ہی کافی ہے مگر دوستوں نے کہ حضرت آنری تقریر اور دعا آپ کی جلد کی پھر نہ معلوم کب آپ کا آنا ہو، کل آپ تشریف لے جا رہے حضرت نے فرمایا آج تو بالکل ہمت نہیں ہو رہی ہے مولانا انعام الحسن صاحب سے دریافت فرمایا تو جواب دیا، اگر ایسی بات ہے تو تقریر نہ فرمائیے

چند اشارے

میاں جی عیسیٰ قریشی صاحب کے قریب بیٹھے تھے کمر کو سہارا دے کر ان دونوں بزرگوں نے اٹھایا فرمایا، بھائی سہادی تو منزل پوری ہو چکی ہے مولانا نے فرمایا ”ابھی کہاں“ ابھی تو ملکوں کا فیصلہ کرنا ہے روس اور امریکہ کے نقشے بدلوانا میں ہند میں اسلام کی نشر و اشاعت کرنی ہے حضرت نے فرمایا ”تالیسی مکمل ہو چکی ہے کام کرنے والے کمر تے رہیں گے“

پھر فرمایا ”بڑے حضرت کی عمر کیا تھی؟“ مولانا نے جواب دیا ”۶۲ سال“ پھر پوچھا حضور صلی اللہ علیہ وسلم کی کیا عمر ہوئی تھی؟ عرض کیا ”۶۳ سال“ اور حضرت

عمر رضی اللہ عنہ کی؟ عرض کیا ۶۳ سال۔ اس کے بعد فرمایا ”اور ہماری عمر تو اڑتالیس یا اوسچاس سال ہی کافی ہے“ بھڑکے وقفہ کے بعد فرمایا ”۶۳ سال، ٹھیک ہے“ مولانا انعام الحسن صاحب نے فرمایا ”یہ کوئی مشورہ کی بات تو ہے نہیں جس کا وقت آئے گا، چلا جائے گا“

اس کے بعد حضرت جی ”تقریر کے لئے تشریف لے گئے، سامنے مولوی شمس الدین صاحب آئے تو فرمایا تم ہندوستان چھوڑ کر آ گئے؟ وہ خاموش رہے تو فرمایا ”وہاں تو حضرت شیخ الحدیث ہی کافی ہیں“

آخری اوقات

اس دن بارش ہوئی تھی ہوا سرد چل رہی تھی اس لئے محراب کے قریب کرسی رکھی گئی، اندر جمع خوب بھرا تھا ہوا کے گھڑنے کا کوئی راستہ نہ تھا، بیان شروع فرمایا، آواز میں پستی بولنے میں تکلف تھا ایک گھنٹہ تک بیان فرماتے رہے، بیان میں پسینہ اور بے چینی شروع ہوئی رومال سے پسینہ صاف کرتے سر پر سے ٹوپی کبھی اتارتے اور کبھی رکھتے ایک مہلت پر بیٹھا مشکل ہوا تو مختلف ہیکس بدلنے لگے اسی اثناء میں قاضی عبدالقادر صاحب نے کھڑے ہو کر کان میں فرمایا ”آپ کی طبیعت خراب ہو رہی ہے تقریر بند کر دیجئے، آرام کر لیجئے“ فرمایا ”تشکیل رہ جائے گی“ چنانچہ اسی حال میں تشکیل فرمائی، کوئی نام دینا تو دعائیہ کلمات ارشاد فرمادیتے، تیس منٹ کے بعد عبد الحمید پوری صاحب کے صاحبزادے کا نکاح پڑھانا تھا، گئے اور مختصر نکاح کی تقریر بھی فرمائی، پھر دعا فرمائی اور اٹھ کر جائے قیام پر تشریف لے جانے لگے، بستر کے قریب آ گئے تھے فرمایا ”مجھے سنبھالو بھائی یعقوب صاحب کے مکان کی دوسری چوکھٹ پر بیہوش ہو گئے تھے اتنے میں احسان قریشی صاحب نے آواز دی، بھائی یعقوب اور قاری عبدالرشید صاحب پہنچے، گود میں اٹھا کر بستر پر لٹا دیا، نبض بند تھی، پسینہ چھوٹ رہا تھا چند منٹ بعد ہوش آ گیا، فرمایا ”میں بیہوش

ہو گیا تھا، اب ہوشیار ہو گیا ہوں۔ دریافت فرمانے لگے مجھے کیا ہو گیا تھا؟ قاری
 عبدالرشید نے عرض کیا حضرت گرمی کی وجہ سے چکر آگئے تھے، مولانا پھر بے قابو
 ہو گئے اور خاموش قریب بیٹھ گئے، حضرت کی خبر سن کر سب لوگ آگئے، حکیم
 ضیاء صاحب کے شاگرد حکیم احمد حسین صاحب کی حبیب میں جو اہر مہرہ تھا کال
 کر دودھ کے ساتھ کھلایا اس سے کچھ طبیعت سنبھل گئی، ذرا قریشی صاحب نے
 حاجی محمد افضل صاحب، ڈاکٹر کرنل ضیاء الدین صاحب و جولاہوں میں دل کے
 امراض کے پرانے تجربہ کار ڈاکٹر ہیں، ڈاکٹر اسلم صاحب کے مشورہ سے بلانے
 بھیجا آدھ گھنٹہ کے بعد ڈاکٹر صاحب آگئے، انہوں نے آکر منجن دیکھی، خون
 کا دباؤ وغیرہ دیکھا کچھ دیر خاموش رہ کر کمرے کے باہر آکر فرمایا: ”دل کا زبردست
 ایک تھا یہ معجزہ یعنی کرامت ہوئی کہ اس حملہ سے بچ گئے پیشاب کا خطا ہونا
 بھی اچھا ہوا، فوراً ان کو ہسپتال میں داخل کیجئے، حرکت بالکل نہ ہو، پانی کا
 استعمال بھی بند، نماز تم اور اشارے کے ساتھ پڑھو انہیں کپڑے اڑھا دیئے
 تھے، پسینہ کم ہوا تو بجا آ گیا تھا۔ بار بار فرماتے سینے میں جلن ہو رہی ہے، حکیم
 صاحب نے غیرہ منگو کر کھلایا کچھ نیند آئی تھوڑے تھوڑے وقفے سے آنکھ کھلتی
 تھی، فرماتے مجھے پاک کراؤ تاکہ عشاء کی نماز ادا کر دوں“ مگر ڈاکٹر صاحب کے
 فرمانے کی وجہ سے یہ پاک کرانے والا مسئلہ بڑا اہم بن گیا تھا، سارے حضرات اس
 غور فکر میں پڑ گئے کہ یہ مسئلہ کس طرح حل ہو کوئی صورت سمجھ میں نہیں آرہی تھی،
 قاری عبدالرشید صاحب نے عرض کیا ”مجھ کو اجازت دیجئے میں انشاء اللہ حضرت
 کو بغیر حرکت دے پاک کرا دوں گا“ مولانا انعام الحسن صاحب نے فرمایا ”اچھا“
 رات کے ڈھائی بج چکے تھے، چنانچہ پاک کرایا گیا، تیمم کرایا، لیٹ کر
 اشارے سے جماعت کے ساتھ نماز ادا فرمائی پھر فرمایا اب سو کر کیا کر دوں
 گا صبح کی نماز پڑھ کر ہی آرام کر دوں گا، بندہ نے عرض کیا، حضرت آپ سو
 جائیں بے فکر میں صبح کی نماز پڑھوائی جائے گی، ڈاکٹر صاحب نے نیند کا

سہ مراد قاری عبدالرشید صاحب

ایک انگلش بھی لگا دیا، حضرت سو گئے، صبح کو اذان کے وقت بیدار ہوئے فرمایا،
 ”مجھے جلدی سے نماز پڑھواؤ“ چنانچہ تیمم کرا کر نماز پڑھوا دی، حکیم صاحب نے
 دودھ کے ساتھ دوا کھلا دی، پھر سو گئے تقریباً دو گھنٹہ سوئے آنکھ کھلنے پر چائے
 طلب فرمائی زیادہ دودھ کی چائے، چائے دانی کی ٹونٹی سے پلائی، دوبارہ اور
 طلب کی دوسری پیالی پی کر پانی مانگا، معمولی چھالی اور تباکو کے ساتھ پان کھلایا
 منجھ سے فرمایا ”ہندوستان چلتا ہے آج کی سیٹیں بھوں ملتوی کرادیں“ میں نے عرض
 کیا ”حضرت بہت جلد چلتا ہے، صرف آج آپ آرام کر لیں کل کو جلنے کی بات
 ہو جائے گی، ڈاکٹر بھی اجازت دے دیگا“ پھر فرمانے لگے ”تم لوگ توڑک
 گئے یہ قریشی صاحب مجھ سے پھر تقریر کرائیں گے“ میں نے عرض کیا، نہیں بھڑ
 اب آپ سے کوئی تقریر نہیں کرائے گا، فرمایا اگر تقریر نہ کرانی تو یہ خواص کو
 لا بٹھائیں گے اور ان سے بات کرنے کے لئے کہیں گے یا پھر میرا ہی دل چلنے
 لگا تو کیا ہوگا“

میں نے عرض کیا، میں کسی کو نہ آنے دوں گا، مفتی زین العابدین صاحب
 آگئے مزاج پر سی زمانے لگے تو فرمایا ”لوگ کہتے ہیں کہ دل کا دورہ ہوا کرتا ہو
 مگر میرا تو دل ہی نہیں ہے دور کیا ہوگا“ میں نے تمام حضرات سے کہا اب
 تشریف لے جائیے حضرت کو آرام کرتا ہے سب چلے گئے حضرت چادر
 اوڑھ کر سو گئے

دس بجے کے قریب ڈاکٹر کمرل صنیار الدین صاحب پھر آئے دیکھا، تو
 فرمانے لگے اقلہ کا فضل ہے کہ طبیعت صحت کی طرف مائل ہے وہ یہ کہہ کر
 چلے گئے ان کی تجویز شدہ دوا ڈاکٹر اسلم صاحب نے کھلانا شروع کر دی کیا رہ
 بجے استخار کیا پھر چائے طلب فرمائی، ڈاکٹر صاحب نے روکا بجائے چائے دودھ
 دیں یا زیادہ دودھ کی چائے اور ڈبل روٹی کے توش کھلائیں، اس کے بعد ایک
 ہلکا سا پان بھی کھلایا پھر فرمانے لگے ”تم لوگوں نے اسکو بیماری اور دل کے درد

کا مکہ ہی بنالیا ہے ہمارے نزدیک تو یہ کوئی مسئلہ ہی نہیں ہے، ہم تو مطمئن ہیں
بس آخرت کا فکر ہے کہ کیا ہوگا؟ سب لوگ باہر گئے اور نیند آ گئی،

سہارن پور کو روانگی کے ملتوی ہونے کا تار دے دیا گیا تھا کہ چند ایام
آرام کر کے جائیں گے، مولانا انعام صاحب سے جمعہ کا غسل کرنے کے لئے فرمایا
کچھ دیر کے بعد مولانا غسل کر کے تشریف لائے، جمعہ کی اذان ہو چکی تھی حضرت
کی آنکھ کھلی تو فرمایا ”مجھے ظہر پڑھو“

ڈاکٹر اسلم صاحب نے مجھے گولیاں دیں کہ ان کو آدھ گھنٹہ آدھ گھنٹہ کے فصل سے
کھلاؤ، میں نے جیب میں رکھ لیں سوچا تھا کہ جمعہ پڑھ کر کھلاؤں گا، وضو کر
کے جمعہ کی نماز پڑھنے جا رہا تھا کہ قریشی صاحب نے اوپر سے آکر دریافت کیا
”گولیاں کھلا دیں؟“

میں نے عرض کیا ”نماز کے بعد کھلاؤں گا“
انہوں نے تقاضہ کیا ابھی کھلاؤ،

میں نے شبیہی ان کے ہاتھ میں دیدی، انہوں نے ڈاکٹر اسلم کی ہدایت
کے مطابق دو گولیاں نکال کر مجھے دیں کہ ان کو فوراً کھلاؤ، میں نے پیالی میں دودھ
لیا اور گولیاں لے کر حضرت کے پاس آیا، عرض کیا حضرت یہ کھالیجے، کچھ توقف کے
بعد فرمایا اچھا لاؤ دو گولیاں حلق میں ڈالیں، اوپر سے دودھ پیا، بمشکل وہ نیچے
اتریں میں نے عرض کیا حقوڑا سا دودھ لیجیے، کیونکہ رات سے کچھ کھایا نہیں ہے
فرمایا لاؤ، چنانچہ ایک پیالی دودھ پیش کیا گیا، بس حضرت کی یہ آخری غذا
تھی،

رفیق اعلیٰ سے ملاقات

مولانا انعام الرحمن صاحب نے نماز پڑھا دی، سب لوگ مسجد میں چلے گئے،
خطبہ شروع ہونے کو تھا کہ قریشی صاحب نے صحن مسجد میں کھڑے ہو کر ڈاکٹر اسلم
صاحب کو آواز دی میں نے ان کو اشارہ سے منع کیا کہ نماز کے بعد آئیں گے اور

حضرت پرسائس کا دورہ شروع ہو گیا نماز ختم ہوئی تو بھائی عندالغیش صاحب نے پکارا، ڈاکٹر صاحب! مفتی صاحب! قاضی صاحب! جلد آئیے،

احباب دعا مانگتے ہوئے دوڑے، تو حضرت کو سائس زور سے آ رہا تھا، حافظ صدیق آئے تو کہنے لگے حضرت! بلغم اہلک رہا ہے، ڈاکٹر اسلم صاحب آئے، تو فرمایا ”ہسپتال لے چلو آ کیسجن کی ضرورت ہے“ قاضی صاحب نے آکر دیکھا تو فرمایا، حضرت قرآن پڑھیے! حضرت نے فرمایا تم بھی پڑھو، پھر ڈاکٹر اسلم صاحب نے فرمایا ہسپتال لے چلو،

حضرت نے فرمایا وہاں عورتیں ہوں گی، یہاں لا کر لگا دو ڈاکٹر صاحب نے فرمایا کہ اس کی مشینیں یہاں لانا مشکل ہے مفتی صاحب نے فرمایا کہ حضرت اطمینان رکھیں وہاں کوئی عورت نہ ہوگی ہم اس کا انتظام کر لیں گے، بھائی بشیر احمد صاحب آئے دروازہ کھولا، تو حضرت رقی اللہ ذیجت اللہ پڑھ رہے تھے، اس وقت حضرت انگلی اٹھا اٹھا کر لَآ اِلٰہَ اِلَّا اللّٰہُ رَحْمٰنٌ رَّحِیْمٌ اَنْجَزَ وَعْدُکَ وَنَصَرَ عَبْدُکَ وَذَرٰکَ زَوْرًا پڑھتے، کلمہ شہادت پڑھتے مولانا انعام الحسن صاحب نے فرمایا ہسپتال چلے تو فوراً ایجا مہینا اور مع بستر کے سب نے آہستہ سے اٹھایا اور قریشی صاحب کی کار میں پھلی سیٹ پر ٹا دیا حضرت خود ہی زور لگا کر ادبہ ہو گئے، مولوی محمد الیاس صاحب سیٹ کے نیچے بیٹھ گئے بندہ مفتی صاحب بھائی بشیر احمد صاحب بھائی گلزار کی کار میں بیٹھ کر حضرت انکی کار کے آگے چلے تاکہ ڈاکٹر ضیاء صاحب سے ملاقات کر کے خبر دیں، اور ہسپتال میں آ کیسجن وغیرہ کا جلد انتظام کرائیں، حضرت کی کار بھی چل پڑی تھی، ریل کے پچانک سے گزر کر گڑھی شاہو کے قریب حضرت نے فرمایا کتنی دور ہے؟ ڈاکٹر صاحب نے فرمایا، آدھا فاصلہ باقی ہے اس کے بعد حضرت پست آواز سے کلمہ پڑھتے رہے لَا اِلٰہَ اِلَّا اللّٰہُ رَحْمٰنٌ رَّحِیْمٌ اَنْجَزَ وَعْدُکَ وَنَصَرَ عَبْدُکَ وَذَرٰکَ زَوْرًا پڑھتے، کلمہ پڑھنے سے آواز لڑکھڑانے لگی۔ سوا بند ہو گئی آنکھیں

پھتر گئیں، زبان دانتوں کے درمیان آکر رک گئی، ناک اور منہ سے رطوبت، جھاگ اور بلبوں کی طرح نکلنے لگی مولانا انعام الحسن صاحب نے سورۃ یسین شروع فرمادی، روح مبارک پرواز کر چکی تھی اِنَّا لِلّٰہِ وَاِنَّا اِلَیْہِ رَاجِعُوْنَ ط وصال کے بعد

جو جان اللہ کی راہ پر ۲۱ برس سے کھپ رہی تھی آج وہ ہمیشہ کے لئے آرام کی نیند سو گئی، مولانا نے فرمایا داپس لے چلو، مگر ڈاکٹر اسلم نے فرمایا آکھیجن دیکھ دیکھ لینا اچھا ہے، چنانچہ ہسپتال پہنچے، بندہ نے کار کا دروازہ کھولا تو حضرت جا چکے تھے، اَللّٰہُمَّ اِجْزِیْ رِجْلِیْ مُصِیْبَتِیْ پڑھ کر روتا ہوا حضرت کو کار سے اتار کر ہسپتال کی گاڑی پر لٹا کر اندر لے چلے فوراً ہی ڈاکٹر منیر صاحب نے آکھیجن دیا ایک انجکشن بھی لگایا اور بہت زور زور سے سینہ دبانا شروع کیا، پانچ منٹ تک آکھیجن دیا کہ شاید حرکت ہو جائے، مگر وقت موعود آچکا تھا ڈاکٹر منیر صاحب نے پھر نبض کو دیکھ کر فرمایا اب کوئی گنجائش نہیں ہے بس یہ سننا تھا کہ سب رونے لگے حافظ صدیق صاحب تو بے قابو ہو کر مولانا انعام صاحب کے سامنے آکر معافی مانگنے لگے ان سے چپٹے کا عزم کر رہے تھے میں نے حضرت کے پاس سے ہٹا کر ان کی کمر بچڑ کر علیحدہ کیا تاکہ مولانا کی طبیعت بے قابو نہ ہو جائے میں حضرت کے سر پرانے کھڑا تھا، اور ان کی ناک سے جو رطوبت نکلتی تھی، اس کو صاف کرتا تھا

مولانا انعام الحسن صاحب نے بھائی بشیر سے فرمایا، ”بھائی جلدی سے بلال پارک لے چلو، کہیں یہ لوگ پوسٹ مارم نہ کرنے لگیں“ بھائی بشیر صاحب چلے، قریشی صاحب اپنی کار میں بیٹھے رو رہے تھے بہت ہی پریشان تھے ان سے کہا حضرت کو بلال پارک لے چلنا ہے، پھر مولانا کے پاس آئے تو ان کی مصیبت میں قابو تھا، پھر ڈاکٹر منیر کو تلاش کر کے قریشی صاحب لے گئے، انہوں نے قریشی صاحب کو دو ابھوائی اور ایمبولینس گاڑی کا انتظام کرایا، جس میں حضرت

کوٹا دیا گیا، دوسرے ساتھی اس میں بٹھا کر چلے، تھوڑی دیر چلنے کے بعد گاڑی
خراب ہو گئی، مگر پھر ٹھیک ہو کر چلنے لگی،
تجہیز و تکھین

بال پارک پہنچے تو یہاں پورا مجمع کھڑا دروازہ تھا سب نے ملکر چار پانی پر
لے کر مسجد کے سامنے مدرسہ میں رکھا مولانا انعام الحسن صاحب اپنی جائے قیام
پر تشریف لائے میں حضرتؒ کے پاس تھوڑی دیر کھڑا رہا، لوگ زیارت کے
لئے قطار باندھ کر دیکھ رہے تھے اور دروازے سے تھے مولانا انعام الحسن صاحب نے
مجھے بلایا اور فرمایا جلد غسل کا فکر کرو فوراً پانی تیار کرایا، کھن کا جب نام لیا تو
بھائی یعقوب صاحب نے اپنے احرام کی چادریں لا کر دیں، درجہ سے
اور احرام کی چادریں آگئیں نیا ایک تھان بھی آگیا، میں نے اسے پھاڑا، قاری
عبدالرحیم صاحب کراچی والوں نے جلد سینا شروع کر دیا، میں نے غسل کے پانی
کے لئے جیکہ کھودنا شروع کی اتنے میں پانی اور کھن دونوں تیار ہو گئے عصر کی نماز
پڑھ کر در سگاہ کے دروازے بند کر کے حضرتؒ کو تختہ پر لٹایا آہستہ سے
کچرے نکالے میاں جی عبداللہ رائے ونڈ والوں نے پھیلی باندھ کر استنجا کرایا
مہارت وضو کے بعد اچھی طرح غسل دیا، چار پانی پر کھن بچھا کر لٹایا، میں نے
کافور مقام سجود پر لگایا چہرہ کھلار کھا باقی جسم ڈھک دیا، مغرب سے ذرا
قبل غسل سے فارغ ہوئے لوگ لائن لگا کر زیارت کرتے رہے،
مغرب کی نماز پڑھ کر مولانا انعام الحسن صاحب تشریف لائے میں نے عرض
کیا حضرتؒ کو دہلی لے چلنا ہے، مولانا نے فرمایا ”بھائی تو جذبات سے کام نہ
لے، معنی صاحب سے دریافت کر لے حضرت جیؒ نے حضرت راپوریؒ کے
وصال کے وقت فرمایا تھا کہ مجھے کہیں منتقل نہ کرنا مگر یہ وصیت حضرت
راپوریؒ کی تدفین کے اختلاف کو سن کر فرمائی تھی پھر اس کے بعد کوئی ذکر
میں فرمایا تھا، اتنے میں حافظ صدیق صاحب نے عرض کیا ”حضرت شیخ الحدیث

سے دریافت کر لیا جائے۔

چونکہ اس وقت مختلف رائے آرہی تھیں لاہوری حضرات تو بہت ہی مُصر تھے کہ حضرت مولانا احمد علی صاحب مرحوم کے جوار میں دفن کیا جائے، بعض نے رائے ونڈ کے لئے کہا، بعض نے بلال پارک تجویز کیا، نظام الدین کے ساتھی اور رائے ونڈ کے پرانے میاں جی حضرات اس پر قائم رہے کہ حضرت کو نظام الدین لے جانا چاہئے۔

مفتی زین العابدین نے چار بجے ریڈیو سے اعلان کرایا مگر اس اعلان میں صرف اتنا تھا کہ مولانا یوسف صاحب دہلی والوں کا دھال ہو گیا ہے اس اعلان کو جس نے بھی جس جگہ سنا وہ حضرت جی مرحوم کو نہ سمجھا بلکہ کچھ اور سمجھ لیا، قریشی صاحب نے چودہری عزیز الدین صاحب کے یہاں آدمی بھیجا کہ حضرت شیخ کو خبر کر دیں، چنانچہ انہوں نے ٹیلیفون پر صابر صاحب لکھڑی کے تاج کو خبر دی عبدالحفیظ صاحب نے فون کی خبر لے کر حضرت شیخ کو اطلاع دی، اس کے بعد دفن رائے منہ پر حضرت شیخ سے معلوم کیا گیا، فرمایا سہولت لانے کی ہو تو نظام الدین ریزورنہ رائے ونڈ ہی میں دفن کر دو۔

ادھر حافظ صدیق صاحب نے حافظ عبدالعزیز صاحب کو دہلی فون پر خبر کر دی یہ اس خبر کو لے کر فوراً نظام الدین آئے مفتی بشیر احمد صاحب اور بھائی محمد ہارون صاحب کو خبر دی پس اس خبر پر ان بزرگوں کا جو حال بھی ہوا ہو اللہ ہی بہتر جانتا ہے، فوراً بابو عیاض صاحب کو بلا کر سہارن پور خبر کے لئے موٹر تیار کیا، یہ تینوں حضرات سہارن پور پہنچ گئے تاکہ حضرت کو یہاں لائیں، لاہور میں نماز جنازہ

لاہور میں حضرت شیخ مدظلہ کی رائے سن کر سب متفق ہو گئے، سبھی عبدالحمید لوری صاحب کو ہوائی جہاز کے انتظام کے لئے بھیجا اور دوسرے احباب بھی ان کے ساتھ گئے، گیارہ بجے رات کو اطلاع ملی کہ جہاز تیار ہو گیا، ۱۲

بجے ہوئی اڈے پر آجائیے گا ادھر عشاء کی نماز پڑھ کر فارغ ہوئے تو ہر چار طرف سے اطلاع ہونے پر لوگ آنے لگے لاہور کے خواص یہاں تک علامہ مودودی صاحب بھی، چند رفقا کو لے کر آئے مولانا انعام الحسن صاحب انہوں نے فرمایا اُمت مسلمہ کو بہت سخت نقصان پہنچا ہے، اور بہت ہی قلق و افسوس کا اظہار فرمایا،

۹ بجے جنازہ باہر لایا گیا، مجمع اس قدر کہ چار پائی کو ہاتھ لگانا دشوار قبلہ رخ رکھا گیا صف آرائی مہوئی س میں ۳۰ منٹ خراج ہوئے سولہ ہزار کے مجمع نے مولانا انعام الحسن صاحب کی اقتدار میں نماز جنازہ ادا کی، مجمع کی کثرت کی وجہ سے جنازہ حاجی بشیر احمد صاحب کے زمانہ میں رکھا گیا مگر لوگ زیارت کے لئے برابر آرہے تھے، بھٹوڑی دیر بعد پھر اٹھایا گیا، اور مدرسہ میں لا کر رکھ دیا، اور لوگ قطار بنا کر زیارت کرنے لگے گیارہ بجے کے قریب حضرت مولانا عبدالعزیز صاحب جانشین حضرت شاہ عبدالقادر صاحب رائے پوری تشریف لائے انہوں نے نماز پڑھنے کا عزم فرمایا چنانچہ پھر باہر جنازہ لایا گیا، مولانا عبدالعزیز صاحب نے نماز پڑھائی، اس مرتبہ بھی پانچ ہزار کے قریب مجمع ہوگا، کہ جس نے مولانا عبدالعزیز صاحب کی اقتدار میں نماز پڑھی پھر مدرسہ میں رکھا بھٹوڑی دیر کے بعد ایک صندوق لایا گیا لیکن وہ صندوق تنگ اور غلط وضع کا بنا ہوا تھا، قاضی صاحب نے دوسرا منگایا، ۱۲ بجے حضرت کو ہوائی اڈے پر لے گئے کافی احباب بھی ساتھ آئے موٹر سے اتار کر رکھا گیا مگر صندوق اب بھی نہ آیا کوئی گھنٹہ بھر کے بعد صندوق آیا ہر طرف، رضائی کی تہہ لگائی، پھر حضرت کی لاش رکھ کر بند کر دیا سب احبابوں نے اٹھا کر اپنے ہاتھوں سے ہوائی جہاز میں رکھ دیا دہلی آمد اور تدفین حضرت مولانا انعام الحسن صاحب نے پہنچانے والے حضرات کو کافی

دیر تک کام کے بارے میں ہدایات فرمائیں، ہم سات آدمی اس میں سوار ہوئے۔
حضرت والا کو ہوائی جہاز کے انجن کے پاس رکھا، مولانا انعام الحسن صاحب، مولانا
محمد عمر صاحب پالن پوری، حافظ محمد صدیق صاحب، مولوی محمد الیاس صاحب،
میاجی محمد اسحاق صاحب، حاجی احمد مومن جی اور قاری محمد رشید خورشیدی ہوائی
جہاز میں سوار ہوئے، جہاز میں سوار ہوتے ہوئے مولانا انعام الحسن نے فرمایا کہ
”سب کی جوڑی موجود ہے میری نہیں ہے۔“

جہاز ایک بج کر ۵ منٹ پر روانہ ہوا مولانا محمد عمر صاحب نے حیات اےصابہ
کھول کر پورے راستے سنائی ۲ بجکر ۳ منٹ پر جہاز پالم ہوائی اڈے پر پہنچا
یہاں دہلی اور نظام الدین کے کافی احباب کاریں لے کر اور ایک ٹرک لے
کر کافی دیر سے انتظار میں تھے اپنے احباب نے ہی ہوائی جہاز کو صندوق اتارا
ملازمین جہاز نے بخوشی اندر آنے کی اجازت دے دی مہتمی، کسٹم پر سے گزر
کر صندوق ٹرک پر رکھا گیا، ہم سات آدمی اپنا سامان کا کسٹم اور پاسپورٹ کا اندراج
کرائے لگے الحمد للہ بغیر کسی زحمت کے ۳۰ منٹ میں مع سامان باہر آکر کاروں
اور ٹرک پر سوار ہو کر نظام الدین کے لئے چلے ۲ بجے تھے کہ نظام الدین میں
صندوق اتارا مسجد کے سامنے والے جہان خانہ میں رکھ دیا، قاری محمد رشید صاحب
نے لوہے کی سلاخ سے صندوق کھولا تو حضرت کے چہرے کے قریب کا کھن خون
میں بھرا ہوا تھا، چہرے کو روئی اور پانی سے صاف کیا اور لاش کو صندوق سے باہر
نکال کر جنازہ پر رکھا لوگوں نے قطار بنا کر زیارت شروع کر دی۔

پونے چار بجے حضرت شیخ الحدیث زید مجدہم اور مولوی محمد ہارون صاحب
منشی نبیر احمد صاحب، بابو عیاض صاحب کی گاڑی سے پہنچے، مولوی محمد
ہارون صاحب پہلے اتر کر حجرہ کی طرف جانے لگے تو میں نے مصافحہ کیا
اور عرض کیا بھائی کہاں جاتے ہو؟ حضرت تو یہاں ہیں زیارت کر لو، انہوں
نے جواب دیا پہلے حضرت شیخ کو اور پھر آجائے دہشتے میں حضرت شیخ بھی

تشریف لے آئے اور حضرت مرحوم کی چار پائی کے دائیں طرف بیٹھ گئے بھائی محمد ہارون صاحب سر ہانے بیٹھ کر آنسو بہانے لگے میں نے حضرت شیخ مدظلہ سے عرض کیا جلد دفن کرنا چاہئے، منہ سے براہِ خون جاری ہے، یہ خون غسل سے ایک گھنٹہ بعد آنا شروع ہو گیا تھا ذرا بھی ہونٹوں کو حرکت ہوتی تھی تو خون باہر نکلتا تھا زنگ بالکل سرخ تھا،

حضرت شیخ صاحب مدظلہ نے بڑے حضرت جی کی قبر کے دائیں طرف قبر کھودنے کا حکم دیا اذان صبح سے قبل قبر کھودنا شروع ہوئی صبح کی اذان ہوئی حضرت شیخ وہاں سے اٹھے استنجاء و صوفز ماکر مسجد میں تشریف لے گئے جماعت کھڑی ہو گئی، یہ ایک نماز تھی جس میں حضرت جی مرحوم شریک نہ تھے نماز پڑھ کر حضرت شیخ پھر جنازے کے پاس آ گئے لوگ جمع ہوتے چلے جا رہے تھے، میوات میں جس کو جہاں خبر ملی رات ہی کو چل دیا، حضرت جی کے وصال کا کسی کو یقین نہیں آتا تھا کہ مکرّمہ میں خبر ملنے کے بعد تین دن تحقیق میں خروج کر دئے گئے،

بہر حال دن نکلتے ہی لوگ اپنے مقابلات سے چلے نماز سے قبل مولانا اسعد صاحب، مفتی عتیق الرحمن صاحب اور دیگر علمائے کرام بھی شرکت کے لئے آ گئے تھے، قریب تیار ہونے میں کافی دیر لگی، اس کے پچھرا ابو عیاض صاحب ہلی سے بازار کھلنے پر تیار کرا کر لائے، دس بجے دن تک جنازہ اٹھا کر حجرہ میں لایا گیا تاکہ عرم مستورات اور والدہ زیارت کر لیں کچھ دیر کے بعد دوسرے دروازے سے نکال کر چونسٹھ کعبے کی عمارت میں لیجانا تھا اڑدھام بہت تھا ہر شخص اس کا متنی تھا کہ کس طرح کا نذہادے دے مگر کہاں مشکل جنازہ چونسٹھ کعبہ پہنچا اور صف آرائی کی گئی، حضرت شیخ الحدیث نے صاحبزادہ محمد ہارون صاحب سے اجازت لے کر نماز جنازہ پڑھائی اس وقت بھی بہت لوگ تھے چونسٹھ کعبے سے مسجد نئی دہانہ اور ہوٹل تک صف تھی، نماز کے بعد مرزا غالب کے

دروازے سے نکال کر درجہ حفظ کی پرانی درسگاہ میں رکھا کیونکہ ابھی قبر تیار نہیں ہوئی تھی،

حضرت شیخ الحدیث صاحب جامعہ منور کے حجرے سے لگ کر بیٹھ گئے حضرت مولانا انعام الحسن صاحب سامنے تھے مولانا اسعد مدنی نے مسجد میں کچھ دیر بیان کیا اس سے قبل مولوی محمد عمر صاحب پالن پوری بیان کر رہے تھے، مولانا فخر الحسن صاحب مدرس دارالعلوم کے ذریعہ سے حضرت شیخ الحدیث صاحب مدظلہ نے اعلان کر دیا کہ مولانا انعام الحسن صاحب جو کہ حضرت جی مرحوم کے سفر حضر کے ساتھی ہیں اب وہ اس کام کے ذمہ دار ہیں، اپنے ساتھیوں کے مشورے سے کام کریں گے رہا حضرت جی مرحوم کی جگہ کا معاملہ سو جو محنت کرے گا پالے گا،

اس اعلان کے بعد پھر مولوی محمد عمر صاحب نے تشکیل کردی لوگ اوقات پیش کر رہے تھے اتنے میں درسگاہ سے جنازہ باہر لایا گیا قبر کے قریب چارپائی رکھ کر درمیان میں حافظ صدیق صاحب نے رومال ڈال کر اور سر ہانے پاستیانہ دو سر اچانے پکڑا قاری محمد رشید صاحب خوجوی اور مقتول حسین صاحب قبر میں اترے اور لاش کو آہستہ سے آمار مسجد میں لوگ بھرے تھے کلمہ شہادت کی آواز سے مسجد گونج اٹھی ”بِسْمِ اللّٰهِ عَلٰی مِلَّةِ رَسُوْلِ اللّٰهِ“ پڑھ کر قبر میں رکھا گیا کمر وٹ داہنی طرف دے کر حقوڑی مٹی کا سہارا لگایا، بند کھول دئے گئے اس وقت حضرت جی کی مٹی والی تقریر یاد آگئی، منہ کا خون روئی سے صاف کیا حضرت شیخ الحدیث کا حکم ہوا جلد پاٹو چنانچہ پتھر رکھے دروازہ میں ملتان مٹی لگائی مِنْهَا خَلَقْنَاكُمْ کی آواز بلند ہوئی، ٹھیک دن کے گیارہ بجے تک تقریباً دو گھنٹے لوگ مٹی دیتے رہے جب دہاں کی مٹی ختم ہو گئی لوگ اپنی جھولیوں میں مٹی لاتے تھے اور قبر پر رکھ دیتے تھے یہ عمل بھی تین دن تک جاری رہا،

حضرت جی کے قریب تر دارث تو ان کے ایک صاحبزادے جناب مولوی

محمد ہارون صاحب ہی ہیں، ان کے علاوہ خاندان کے اور بہت سے قریبی عزیز
 ہیں، اللہ تعالیٰ سب کی عمروں میں برکت عطا فرمائے، آمین،
 سرگز، خیر د آنکہ دلش زندہ شد بعشق
 ثبت است بر جسد نیدہ عالم دوام کا

باب دہم

ارشاداتِ حضرت جی

تبلیغ کے چھ نمبر
منہور کے اجتماع میں ارشاد فرمایا، ہم جب تک زندہ ہیں، تبلیغ کے چھ نمبر قائم رہیں گے، ساتواں نمبر نہیں ہو سکتا، اس کے بعد چھ نمبروں کی مختصر تشریح فرمائی،

۱۔ کلمہ کا جزو اول ہے لَا إِلَهَ إِلَّا اللَّهُ مُحَمَّدٌ رَسُولُ اللَّهِ کیا ہے؟ کلمہ کا مقصد یقین کی تبدیلی ہے، چیزوں سے یقین نکل کر اللہ کی ذات پر یقین آ جائے، اسی کو کلمہ سے پیدا کرنا ہے،

ب۔ کلمہ کا جزو دوم، حال کو حضور صلی اللہ علیہ وسلم کے بتائے ہوئے طریقوں کے مطابق بنائے، ارشاد فرمایا، جتنا ہم مجمع کو یقین کی دعوت دیں گے، اتنا ہی ہم میں یقین پیدا ہوگا، اور تنہائیوں میں اس کلمہ کو عظمت کے ساتھ اللہ کے دھیان کے ساتھ پڑھیں گے، اتنا ہی دل میں یقین جمے گا،

۲۔ نماز: نماز ایک عملی مشق ہے، کلمہ میں اجماع سالی طور پر جس بات کا اقرار کیا ہے نماز میں تفصیلی طور پر اس کی مشق ہے، نماز سے مقصود ہر حال میں ہر وقت ہر موقع پر اللہ تعالیٰ کا جو حکم ہے اس کو حضور صلی اللہ علیہ وسلم والے طریقہ کے مطابق کرنے کا جذبہ پیدا ہو جائے جیسے نماز میں تمام حرکات و سکنات اللہ کے حکم کے مطابق ہیں، اسی طرح نماز کے باہر ڈالی زندگی

اللہ تعالیٰ کے حکم کے مطابق ہو جائے جتنی ہم نماز کی دعوت ہیں گے اور نماز کو اچھی طرح بنا کر پڑھیں گے، اتنا ہی یہ نماز ہماری زندگی پر اثر انداز ہوگی،

۳۔ علم و ذکر۔ علم سے مراد جاننے کے ہیں ہر حال میں ہر موقعہ کا حکم جس کی مشق ہم نے نماز میں کی ہے اس کے جاننے کا جذبہ پیدا ہو جائے کہ ہر ہر عمل کرنے سے پہلے ہم معلوم کریں گے کہ حضور اقدس صلی اللہ علیہ وسلم نے اس عمل کو کیسے کیا اس کے معلوم کرنے میں وطن کو چھوڑنا پڑے مال اور جان کو قربان کرے تو ان ساری چیزوں کو اس کے حکم کو معلوم کرنے کے لئے قربان کریں گے علم کے ذریعہ اس کا صحیح جذبہ پیدا ہوگا،

ذکر سے مراد دھیان کا پیدا کرنا ہے، تنہائیوں میں اللہ تعالیٰ کا دھیان پیدا کرنا اور اس کی بڑائی کا دھیان کے ساتھ ان تسبیحات کو پورا کرنا اور اس کے علاوہ ہر موقعہ کے اذکار مسنونہ میں مشغول رہیں گے، تو اللہ تعالیٰ کا دھیان پیدا ہوگا

۴۔ اکرام، ہر انسان کے حقوق کو ادا کرنا بلکہ اس کے حق سے زیادہ ادا کرنا اور اپنے حقوق کا مطالبہ نہ کرنا،

۵۔ یقین نیت، اپنی نیت کو صحیح کرنا عمل کے آخر میں اپنی نیت کی کوتاہیوں کو نکالنا،

۶، تبلیغ :- دوسروں کو عمل کی دعوت دیتے ہوئے اپنے آپ کو اس عمل پر ڈالنے کی کوشش کرنا یہ ایک مستقل محنت ہے اس کے لئے عمر میں سے اول چار چار مہینے کے لئے اقلیم و اقلیم، شہر و شہر وین کے تقاضوں کے لئے پھرنا اپنی جان و مال کو اللہ کے لئے قربان کرنا جس عمل سے نہ دین کا فائدہ نہ دنیا کا اس سے پرہیز کرنا

علم کا استعمال

ارشاد فرمایا ”ایک علم کا صحیح ہونا ہے اور ایک صحیح علم کا استعمال صحیح ہونا ہے اگر علم صحیح ہو اور اس کا استعمال صحیح نہ ہو تو یہ بھی خسارہ کی بات ہے علم

کے مطابق اپنے اندر یقین، اس علم کے مطابق عمل اور اس یقین عمل کو عالم میں پھیلانا حضور صلی اللہ علیہ وسلم کے لئے ہوئے ان تین پہلوؤں پر ابتداء میں محنت کی گئی تو اس زمانہ کے کائناتی نقشوں پر چلنے والا باطل روم و فارس پاش پاش ہو گیا اور آخر میں دجال اپنی فحاشی و اتنی بڑی طاقت کا مظاہرہ کرے گا، کہ اس کے مقابلہ میں موجودہ طاقتیں کچھ بھی نہیں ہیں اس وقت جہدی علیہ السلام زمین سے اور عیسیٰ علیہ السلام آسمان سے آئیں گے اور من و عن حضور صلی اللہ علیہ وسلم کے طریقہ کے مطابق اس علم پر محنت کریں گے۔“

نماز کی حقیقت

نماز صرف اعمال نبوت کا مجموعہ ہے اسے تمام کائناتی اعمال چھوڑ کر بلکہ ان سے دور ہو کر مسجد میں ادا کرنے کا حکم ہے اور نماز میں کائناتی اعمال تجارت وغیرہ کو صرف چھوڑنے کا حکم نہیں بلکہ نماز میں ان کا خیال کرتا بھی ممنوع قرار دیا گیا ہے اور پوری کائنات سے یکسوئی والے عمل کی طرف حیا علی الفلاح سے پکارا گیا ہے۔ یہ عمل گویا اس یقین کی مسلسل مشق کرنا ہے کہ کامیابی کا دار و مدار صرف اعمال نبوت پر ہے، اور اعمال نبوی کے ساتھ اس درجہ یقین رکھنے والے کو جو شغف اور اہتمام علوم نبوی کے ساتھ ہو سکتا ہے وہ مخفی نہیں ہے۔“
علماء سے کیا چاہتے ہیں،

ارشاد فرمایا، ”ہم یہ نہیں چاہتے ہیں کہ بخاری پڑھانے والوں کو التحیات یاد کرانے پر لگا دیں مگر یہ ضرور چاہتے ہیں کہ التحیات یاد کرانے کی بخاری پڑھانے والوں کے نزدیک بھی انتہائی اہمیت ہو اس لئے کہ یہ بھی حضور صلی اللہ علیہ وسلم کے علوم میں سے ایک علم ہے اور اسے غیر اہم سمجھنے والا کہیں کا نہ رہے گا اور یہ بھی چاہتے ہیں کہ تعلیم کا یہ درجہ بھی ماہرین بخاری کی نگرانی میں ہو،“

۱۔ ارشاد فرمایا: ”جب قرآن شریف سننے بیٹھو تو یوں سمجھو کہ اللہ تعالیٰ مجھ سے مخاطب ہے اور جب حدیث پڑھنے یا سننے بیٹھو تو یہ سمجھو کہ حضور صلی اللہ علیہ وسلم مجھ سے مخاطب ہیں۔“

۲۔ ارشاد فرمایا: ”اجتماعات پر لوگوں کو صرف میری زیارت یا دعا کی خاطر نہ لایا کر بلکہ اللہ کی رضا و دعوت کی عظمت اور آخرت کے اجر و ثواب کی بنیاد پر آمادہ کر کے لایا کرو۔“


۳۔ غالباً یہی وجہ ہے کہ تبلیغی عمل انشاء اللہ رشتہ دنیا تک باقی رہے گا کیونکہ اس کا مدار شخصیت پر نہیں، بخلاف دوسری جماعتوں کے وہ بنیں اور ختم ہو گئیں اور جو ہیں ان کو بھی دوام نہیں کیونکہ ان کا مدار شخصیت پر ہے۔

۴۔ میواتیوں سے فرمایا: ”تم میں سے بہت سے صرف میری زیارت اور مصافحہ کی نیت سے آتے ہیں اور چلے جاتے ہیں، میں کہتا ہوں اُس کام کی عظمت سمجھو جس کی وجہ سے خدا نے تمہارے دل میں میری محبت اور عقیدت ڈالی ہے اس کام میں اپنا وقت جان اور مال لگاؤ اور اس کام سے پیار جوڑو میری ذات تو فانی ہے۔“

۵۔ ارشاد فرمایا:۔ اگر تم اس کام میں لکھنے کا حق ادا کرو تو اٹیم بم اور ہائیڈروجن والے انجینسباب سمیت تمہارے غلام بن جائیں گے ہائیڈروجن بم اور اٹیم بم سے ڈرنا ایسا ہی ہے جیسا بت پرست اپنے بتوں سے ڈرتے ہیں۔

۶۔ ارشاد فرمایا: ”جب ہمارے خاندان میں پوتا پیدا ہوتا ہے تو دادا کے مرنے کا وقت قریب آجاتا ہے۔“

چنانچہ جب میرے یہاں ہارون پیدا ہوا تو حضرت مولانا محمد الیاس صاحب
 نوزائیدہ مرقدہ نے ارشاد فرمایا تھا اب میرا وقت قریب ہے اسی طرح اب
 مولوی ہارون سلمہ کے فرزند تولد ہوا ہے، تو میرا وقت قریب آگیا ہے۔“



آخری ملفوظات

۱۔ ۲۴ ذی قعدہ کو دوپہر کے وقت رائے ونڈ میں خاص احباب کے مجمع میں فرمایا، ”جی چاہتا ہے یہاں رہا کھانا میں، بھی تبلیغی کام چل جاتا اور ہندوستان میں بھی اور ہم مدینہ طیبہ میں رہتے“

۲۔ رائے ونڈ یا لاہور میں حضرت مولانا انعام الحسن صاحب نے حضرت جیؒ سے عرض کیا، ”حضرت اب عمر بیچس کو پہنچ چکی ہے اب آپ کو محتاط رہنا چاہئے، بے وقت کھانا کھانا، طویل ترین تقاریر اور بے وقت سونا، اب ان امور میں بہت احتیاط کی ضرورت ہے“ فرمایا، ”اب تو منزل طے ہو چکی ہے“ مولانا انعام الحسن صاحب نے عرض کیا، ”ابھی تو کھنڈ کی طاقتوں میں جنگ کرنا ہے، اس کے بعد اسلام کے چمکنے کا زمانہ آئے گا“ فرمایا، ”پالیسی طے ہو چکی ہے، اب دوسرے عمل کریں“

۳۔ لاہور میں جب حضرت جیؒ پر مرض کا حملہ ہوا تو آپ نے دریافت کیا، کیا جماعتیں رخصت کر دی ہیں؟ آپ کو بتلایا گیا، ہاں جماعتیں رخصت کر دی گئی ہیں، تب حضرتؒ نے فرمایا، ہر طرف جماعتیں بھیج دو حضرت عمر رضی اللہ عنہ نے یہی فرمایا تھا۔

۴۔ حضرت جیؒ کے آخری اور بالکل آخری کلمات یہ ہیں:-

ہو خواہ زبان سے ہو اصل دعا دل کی ہے، شیطان اشراف پر ڈالے گا۔
 تم دعا میں لگ جاؤ، یہ اس کا علاج ہے، دین و دنیا کا جہاں کوئی مسئلہ
 آوے تم دعا میں لگ جاؤ، تو اشراف سے محفوظ ہو جاؤ گے، جب اشراف
 سے محفوظ ہو گئے تو سوال محفوظ ہو جاؤ گے اگر اشراف کی جڑ نہ کٹی تو ایک
 نہ ایک دن سوال کی لعنت میں پھنس جاؤ گے،

”کسی کی چیز بغیر اس کے مالک کی اجازت کے استعمال کرنا حرام ہے اس
 سے پورا خواہ چیز کتنی ہی معمولی اور عام استعمال میں آنے والی کیوں نہ
 ہو ممکن ہے جس وقت تم اس چیز کو استعمال کرنے بیٹھو اسی وقت اس
 کو بھی ضرورت ہو۔“

۷۔ آپس میں بے تکلفی سے بچو کہ اس سے بے اکرامی شروع ہو جاتی ہے
 اور بے اکرامی سے دل پھٹتے ہیں۔“

۸۔ غریبوں، کس مہر سوں کی خدمت سے اللہ ملتا ہے تکبر ٹوٹتا ہے، تواضع
 پیدا ہوتی ہے، عرض وال خدمت کرنے سے اللہ نہیں ملتا، حکام،
 اُمراء اور مشائخ و علماء کی خدمت مطلب بر آری و جاہت پرستی شہرت
 کی وجہ سے بھی کی جاتی ہے اس سے اللہ نہیں ملیگا، جس سے گھن آتی
 نفرت آتی ہو، ان کی خدمت سے قلوب کھینچتے ہیں، جب تک کہ اس میں کوئی
 عرض شامل نہ ہو مشائخ و عظام کے جو خدام کی بابت ہم سنتے ہیں، وہ
 صاحب کمال بنے یہ وہ خدام تھے جو خانقاہ میں آنے والے جہازوں کی خدمت
 کرتے تھے، حتیٰ کہ ان کے پاخانے تک اٹھاتے تھے، عرض والی خدمت
 کرنا بہت آسان ہے، لوگ پیروں کی خدمت کرتے ہیں کہ ان کی دعا سے

ہمارا فلاں کام بن جائے گا ہماری سفارش کر دیں گے پھر ان حضرات کی خدمت سے نفس کو مفت کی شہرت ملنے کی وجہ سے لذت آتی ہے یہ تمام اعزاز من ہیں ان سے پاک ہو کر خدمت کرو۔“

۹۔ جتنا محنت کا میدان وسیع ہوگا، اسی قدر نور زیادہ نصیب ہوگا، ہمارے اور تمہارے سب کے سرور حضرت محمد صلی اللہ علیہ وسلم کی دعوت و محنت عالمی تھی دیگر حضرات انبیاء علیہم الصلوٰۃ والسلام کی محنت علاقائی اور مخصوص اقوام تک تھی حضرت محمد صلی اللہ علیہ وسلم کی محنت کا میدان سارا عالم اور قیامت تک آنے والی تمام اقوام میں زندہ و تقویٰ کی برکت سے اشد پاک لوگوں کے قلوب کو پلٹ دیتے ہیں۔ اس کے ذیل میں حضرت داؤد طائی رحمۃ اللہ علیہ کا قصہ سنایا، فرمایا: ”یہ ایک بزرگ گزر رہے ہیں، جب انہوں نے دیکھا، کہ لوگوں کی کھائیوں کی آمدنی ٹھیک نہیں رہی تو لوگوں سے یہ ایسا لینے چھوڑ دیے اور باہر نکلنا چھوڑ دیا، اندر ہی اللہ جل شانہ کا ذکر کرتے رہے جب ان کے والد مرحوم کا انتقال ہوا تو بہت ہی قلیل رقم چھوڑ گئے تھے، جس پر انہوں نے بیس سال گزار دیئے جب یہ بھی ختم ہو گئی، تو کان کے پتھر اور چھت کی کھڑیوں کو بیچ کر گزارا کیا، مگر لوگوں سے نہیں لیا، جب ان کا انتقال ہوا تو صبح شام تک جنازہ چلاتا جا کر کہیں قبرستان پہنچا تو لوگوں کے ہجوم کی کثرت کی وجہ سے چودہ چار پائیاں بڑھیں اور اس دن ان کی برکت سے چھ لاکھ یہودی مسلمان ہوئے۔“

اسی طرح حضرت جی مرحوم نے حضرت شیخ المشائخ سیدنا شہید الدین شہید ہودی نور اللہ مرقدہ کی برکت سے، شاہان تینور اور تاتاریوں کی بہت بڑی اور عجیب و غریب قوم کا جس کا اس زمانے میں جھکاسنے والا کوئی نہ تھا جن کی تلواروں کے سامنے سب کی تلواں کھڑ ہو گئیں تھیں اور جس قوم نے ایک دفعہ ساری دنیا کو زیر و زبر کر کے رکھ دیا جو مسلمان کے نام سے بھی انتہائی نفرت رکھتے تھے، اسلام لانا

ذکر فرمایا: ”اگر مقصد اچھا ہے اور اس کی اجتماعی نوعیت اچھی ہو جائے اللہ پاک سے بے انتہا منافع کی امید کی جاسکتی ہے۔“ ایک دفعہ اجتماع کے موقع پر ارشاد

فرمایا: ۱۔ ”میرے بھائیو اور دوستو! تم جو اپنے عیش و عشرت کو چھوڑ کر جمع ہوئے ہیں مودہ بہت اونچے مقصد کے لئے جمع ہوئے ہیں وہ مقصد اجتماعی ہے، انفرادی نہیں، وہ مقصد جمع کی زندگی سے تعلق رکھتا ہے انفرادی زندگی سے تعلق نہیں رکھتا اور مقصد جب حاصل ہوتا ہے جب تمام جمع متفکر رہے! مقصد اگر نیک ہوتا ہے تو خیر و فلاح کی امید ہوتی ہے اور جب مقصد خراب ہوتا ہے تو برے نتائج برآمد ہوتے ہیں۔“

۲۔ اجتماعات کا مقصد کیا ہے جس طرح ہم جن دن کے لئے یہاں مختلف شہروں آکر جمع ہوئے ہیں اور یہ تین دن کا وقفہ مختصر سا وقت ہے اسی طرح یہ دنیوی زندگی بہت تھوڑی اور جلد ختم ہو جانے والی ہے، اور یہاں سے کوچ کر جانا ہے اس عالم کی تمام اشیاء فنا ہو جانے والی ہیں، اس عالم میں جب انسان ہوتا ہے تو وہ بھی یہاں فنا ہو جاتا ہے اور جب بقا والے عالم میں چلا جاتا ہے تو بقا والا بن جاتا ہے خواہ جنت میں بقا والا بن کر رہے، خواہ دوزخ میں بقا والا بن کر رہے اس فنا والے عالم میں جس نے اچھی زندگی گزار لی یعنی ایمان و اسلام والی زندگی گزار لی تو بقا والے عالم میں بھی اچھی زندگی گزارے گا، اور جس نے اس عالم میں بری زندگی گزار لی، اس کو بقا والے عالم میں بھی خراب زندگی گزارنی پڑے گی حقیقت کے خلاف کو دھوکہ کہتے ہیں، اللہ تعالیٰ جل شانہ، اور جناب رسول اللہ صلی اللہ علیہ وسلم نے جو حقائق بتلائے ہیں یہ دیکھو کہ ہماری محنت اس کے مطابق ہے یا اس سے ہٹی ہوئی ہے جو لوگ حقائق کو تلاش نہیں کرتے اور اس کے بغیر محنت اٹھاتے ہیں ”وہ دھوکہ پر محنت“ کر رہے ہیں اور سمجھتے ہیں، کہ حقیقت یہی ہے حالانکہ دھوکہ ہے یہ لوگ اپنے آپ کو سمجھتے ہیں کامیاب اور اصل میں میں ناکام جب

حقیقت میں زندگی گزارنے کے لئے اپنے آپ کو ریاضت و مجاہدہ کا عادی نہیں بنائیں گے، تو دھوکہ ہی میں پڑے ہیں گے، ہمارے جمع ہونے کا مقصد یہ ہی ہے، کہ آیا ہم حقیقت پر محنت کر رہے ہیں یا دھوکہ پر۔ اس پر غور کریں، کہ حضرات صحابہ کرام رضوان اللہ علیہم اجمعین نے اپنے کو تکالیف کے برداشت کرنے کے حقائق پر ڈالا تھا، ان کو اللہ تعالیٰ کے راستہ کی تکالیف برداشت کرنا محبوب ہو گیا تھا، سب سے پہلی بات یہ ہے کہ موت حق ہے اور حیات دھوکہ ہے حیات ختم ہو جانے والا ایک وقت ہے جس کے متعلق یوں معلوم نہیں کہ صبح ختم ہو جائے گا، انسان موت کی طرف تو پیٹھ کرتا ہے اور زندگی کی طرف منہ کرتا ہے، یعنی زندگی کی تو ہر چھوٹی سے چھوٹی چیز کو دیکھے، اور موت کے تنے بڑے مسئلہ کو نہ دیکھے، کہ جہاں ہزاروں برس رہنا پڑے گا یہ دھوکہ نہیں تو اور کیا ہے۔

یہ دھوکہ والے انسان ہیں، جو موت سے پہلے کی زندگی کا تو اہتمام کرتے اور مرنے کے بعد والی زندگی کو بھولے بیٹھے ہیں، ایسے انسان دوزخ میں جائیں گے،

فرمایا، انسان چیزوں کی لائن سے تو ایک ایک ذرہ کو یہاں ہی چھوڑ کر جائے گا، اور اعمال کی لائن سے چھوٹے سے چھوٹے عمل کو ساتھ لیکر جاتا، اگر ہم چیز کا تو فکر کریں اور اعمال کا فکر نہ کریں، تو یہ زبردست دھوکہ ہے، زمین سے جو چیزیں نکل رہی ہیں وہ تو فنا ہو جائیں گی، اور وہ اعمال جو انسان کے بدن سے نکل

رہے ہیں وہ ہمیشہ رہنے والے ہیں خواہ بد ہوں یا نیک چیزوں میں سے تو ایک شخص بھی اس دنیا سے ایک چیز بھی ساتھ لے کر نہیں جائے گا، یہاں تک کہ میدان حشر میں یہ شخص ننگا اٹھایا جائے گا، لیکن اعمال میں سے ایک ایک عمل اس کے ساتھ ہوگا۔ مجرمین میدان حشر میں اللہ تعالیٰ کے سامنے کھڑے ہوں گے، دیکھیں گے کہ اعمال کے رجسٹر موجود ہیں اور ایک ایک عمل ان کا

سے ہوتے ہیں، عزت و ذلت، فساد امن و صحت بیماری وغیرہ جتنے مسائل ہیں، ان کا تعلق ایک اللہ کی ذات سے ہے رب کی ایسی صفت جو اپنے اندر تمام کو لئے ہوتے ہے، جب چاہیں گے فقیر کر دیں گے، جب چاہیں گے غنی کر دیں گے، جب چاہیں گے بیمار کر دیں گے، جب چاہیں گے تندرست کر دیں گے۔

۱۴۔ حضرت جی نور اللہ مرقدہ نے ارشاد فرمایا ”لوگ یوں کہتے ہیں کہ خالی نماز سے کیا ہوتا ہے، آخر کچھ اسباب بھی کرنے پڑتے ہیں اور ہم بھی کہتے ہیں، کہ خالی نماز سے کچھ نہیں ہوتا، ہاں کچھ محنت نماز سے پہلے کی ہے اور کچھ نماز کے بعد کی ہے۔ تین نماز سے پہلے اور تین نماز کے بعد پھر دیکھو نماز سے کیا کچھ نہیں ہوتا پہلی تین یہ ہیں۔“

۱۱۔ اول یقین ٹھیک کرنے کی محنت، ہر چیز جو مشاہدہ میں ہے اس کا نکالنا اور اللہ تعالیٰ کی ذات و صفات کو سن کر دل میں یقین جانا کہ اللہ تعالیٰ سب کچھ کر سکتا ہے۔ مخلوق سے کچھ نہیں ہوتا اور اللہ پاک نے جو اعمال بتائے ہیں ان کے ذریعہ سے سب کچھ ہوتا ہے اس بات کو دل میں سمجھنا۔

۱۲۔ دوسری محنت، علم والی ہے جن اعمال پر محنت کرنے سے اللہ پاک دنیا و آخرت میں عزت سے پالتے ہیں، ان اعمال کو صحیح بنانے کے لئے اور حضور صلی اللہ علیہ وسلم والے طریقہ کے مطابق کرنے کے لئے علم پر محنت کرنا (۱۳) تیسری محنت، ذکر پر محنت، لکھنا ذکر پر ہم ایسی محنت کریں کہ ہر عمل کو کرتے وقت اللہ کا دھیان نصیب ہو جائے اللہ کے ذکر سے دل کی بوتل اس قدر پر ہو جائے کہ غیر کا دھیان دل میں گھسنے نہ پائے قلعہ کی طرح دل کی حفاظت ہو جائے یہ محنتیں تو نماز کے اندر ہیں

اور نماز کے بعد کی تین محنتیں یہ ہیں اپنی کمائیوں کو ٹھیک کیا جائے اب تک جو کسی کی زمین کو یا مکان کو دبا رکھا ہے ظلم و ستم بند کر کے اس کو واپس کیا

جائے، اور آئندہ کے لئے توبہ کی جائے یہ سوچے کہ پرورش اللہ کے حکم پورا کرنے میں ہے۔ جتنا میں اللہ کے حکموں کو اپنی کمائیوں کے طریقوں میں پورا کروں گا اتنا ہی اللہ پاک راضی ہو کر میری پرورش فرمائیں گے دنیا میں بھی اور آخرت میں بھی دوسری محنت نماز کے بعد والی یہ ہے کہ مال کو اللہ تعالیٰ جل شانہ، اور اس کے رسول اللہ صلی اللہ علیہ وسلم کی بتلائی ہوئی ترتیب سے خرچ کرنا، اور اپنی خواہشات پر، مکان پر، بنگلہ پر موٹر پر، برادری پر، برادری کے کھنے پر بیاہ شادی کے مواقع پر، قوم پر، ناک پر، نام و نمود پر خرچ نہیں کروں گا اور نہ بیوی کے کھنے سے زور کھڑے کھانے وغیرہ پر خرچ کروں گا بلکہ حضرت محمد صلی اللہ علیہ وسلم کے بتلائے ہوئے طریقہ سے خرچ کروں گا اول مال و جان کا صحیح مصرف دیکھوں گا، پھر خرچ کروں گا،

دوسری محنت نماز کے بعد والی یہ ہے کہ معاشرہ کو ٹھیک کرنا ہر حال میں اللہ پاک کے حکم کو دیکھوں گا، قوم کو، برادری کو، اپنے، غیر کو نہیں دیکھوں گا، مسلمان کو غیر مسلم کو نہیں دیکھوں گا۔ بلکہ اللہ پاک کے حکم کی اتباع کروں گا، انصاف کی طرف داری کروں گا، مظلوم کا ساتھ دوں گا، ظالم کا ساتھ نہ دوں گا، اگر اپنا بیٹا کسی غیر مسلم پر ظلم کر رہا ہے تو غیر مسلم کا ساتھ دوں گا۔ چاہے عیسائی ہی کیوں نہ ہو، چاہے یہودی ہی کیوں نہ ہو ان کچھ محنتوں کے درمیان نماز سے، اب پڑھ کر اللہ تعالیٰ سے مانگو نماز سے کیا کچھ نہیں ہوتا ایسی نماز پڑھنے پر اللہ تعالیٰ دعا قبول فرماتے ہیں۔

۵۔ ہمارا علم دھوکہ والا ہے، اور اللہ والا علم حقیقت ہے ہمارے مشاہدہ والا علم کہہ رہا ہے کہ مال اللہ کے راستہ میں خرچ کرنے سے کم ہوگا مگر اللہ والا علم کہہ رہا ہے، کہ کم نہیں ہوگا، بلکہ اللہ پاک اس کو بڑھائیں گے، مشاہدہ کہہ رہا ہے زکوٰۃ دینے سے مال کم ہوگا، اللہ تعالیٰ فرما رہے ہیں، ہمارا وعدہ سچا ہے کم نہیں ہوگا، بڑھے گا۔

رب کے نزدیک ناپسندیدہ ہے، ہمیشہ پرانے دھرموں کے بعد تیسرے حملہ ہوا کہ جو کچھ تم کہاتے ہو یہ صرف تمہارا ہی حق نہیں ہے، بلکہ اس میں تمہارے ان بھائیوں کا بھی حق ہے۔ جو دس سال معیشت سے ہتی دامن ہیں، اور چوتھی بات یہ فرمائی، جو کچھ تم کہاؤ اس میں سے بہت سادین کی خدمت میں اور کلمۃ الحق کی سر بلندی اور نبی نوح انسان تک اپنی دعوت کو پہنچانے اور اللہ کی راہ میں جہاد کرنے میں خرچ کرو،

۱۷۔ ارشاد فرمایا، ”بارش نہ ہونے کی وجہ سے سیدنا حضرت عمر رضی اللہ عنہ کے زمانہ میں قحط پڑا، حضرت عمر رضی اللہ عنہم نے حضرت عمر بن العاص رضی اللہ عنہ کو لکھا، انہوں نے جواب میں لکھا کہ غلہ سے لدے ہوئے اونٹوں کا ایسا قافلہ بھیج رہا ہوں، جس کا پہلا اونٹ مدینہ منورہ میں اور آخری اونٹ مصر میں ہوگا، اس غلہ سے اعلیٰ ترین انتظام کیا ایک وقت میں دس ہزار افراد کو کھانا کھلایا جا رہا تھا، اسی دوران میں ایک شخص نے خواب میں حضور صلی اللہ علیہ وسلم کو دیکھا، آپ نے فرمایا عمر رضی اللہ عنہ سے کہو تم تو بہت عقلمند تھے، یہ خواب حضرت عمر رضی اللہ عنہ کو سنایا گیا تبخیر سمجھ میں نہ آئی، لوگوں سے پوچھتے رہے تاؤ بچھ میں کونسی تبدیلی واقع ہو گئی، جس پر حضور صلی اللہ علیہ وسلم نے یہ بات فرمائی ایک شخص نے کہا بات صرف اتنی ہے کہ آپ کی نماز حقیقی ہے، جس کے ساتھ دعا قبول ہوتی ہے، تو اسے چھوڑ کر انتظام کے چکر میں کیوں پڑے ہوئے ہو حضرت عمر رضی اللہ عنہ نے دعا کے لئے ہاتھ اٹھائے تو بادلوں کا نام و نشان نہیں تھا دعا جاری رہی بادل اٹھے اور انہیں میں سے آواز آئی ”الغوث اباحفص“ اور خشک سالی دور ہو گئی،“

۱۸۔ ارشاد فرمایا ”اگر تم نے اپنی دوکان اپنے کاروبار اور اپنے طور طریقوں میں حضور صلی اللہ علیہ وسلم کے طور طریقوں کو داخل کر لیا اور سب کچھ حضور صلی اللہ

علیہ وسلم کے طریقہ پر کیا، تو اس طریقہ پر بنایا ہوا اچھوت پر مشرکین و کفار کے
 ڈھائی لاکھ۔ سے بنی ہوئی کو بھی سے زیادہ قیمتی ہے مٹی کی کوئی قیمت نہیں
 یہ تو بے قیمت ہے، قیمت تو حضور صلی اللہ علیہ وسلم کے مایقین کی ہے، اگر
 ساتوں آسمان و زمین کے برابر کو بھی ہو اور سب کو سونے سے بھر دیا جائے، تو
 حضور صلی اللہ علیہ وسلم کے طریقہ پر بنائی ہوئی پاؤں دھرنے اور پاخانہ کرنے کی
 جگہ کے برابر نہیں، اور یقین کرو کہ حضور صلی اللہ علیہ وسلم کی معاشرت سے اللہ
 پاک ملے گا، حالات درست ہوں گے، اور اگر یہود و نصاریٰ کے راستہ پر معاشرت
 بناؤ گے تو حالات خراب سے خراب تر ہوتے چلے جائیں گے

۱۹۔ ارشاد فرمایا، ”حضور صلی اللہ علیہ وسلم کی معاشرت کی بنیاد پاکیزگی، سادگی
 اور حیا پر ہے اور یہود و نصاریٰ کی لائی ہوئی معاشرت کی بنیاد بے حیائی
 اسراف اور تعلیش پر ہے، تمہیں ان کی معاشرت تو پسند آنے لگی،
 جنہوں نے تمہارے اسلاف کے خون بہائے عصمتیں لوٹیں، ملک چھینے
 اور اب بھی تمہیں امداد دے کر اس طرح پالی رہے ہیں جس طرح تم مغلیہ
 پالتے ہو، یعنی ذبح کرنے کے لئے، اور جس نے تمہارے لئے خون بہایا
 اور دانت شہید کرائے، حضرت حمزہ رضی اللہ عنہ جیسے چچا شہید کرائے
 تمہارے لئے راتیں جاگتے گزاریں ان کی معاشرت تمہیں پسند نہ آئے، دوست
 حضور صلی اللہ علیہ وسلم کی معاشرت بھی قیامت تک کے لئے ہے جیسے
 ان کی نبوت قیامت تک کے لئے ہے“

ف۔ معاشرت سے مراد کیا ہے۔ زندگی گزارنے کا طرز، رواج، خواہ
 وہ جماعت، سازی کا طریقہ ہو یا گھر چلانے کا، جو لوگ اسلامی طرز چھوڑ کر
 مغربی طرز پر جماعت سازی کرتے ہیں، وہ بلاشبہ یہود و نصاریٰ کے متبعین
 ہیں، حضور صلی اللہ علیہ وسلم کے نہیں“

۲۰۔ ارشاد فرمایا: اگر ایک شخص ایسے مکان میں ہو جس میں سوشیٹے لگے ہوئے ہوں اور اس میں ایک چڑیا اڑ رہی ہو تو وہ بلاشبہ سوچے بڑی ہوئی نظر آئے گی، لیکن اس کی اصل چڑیا کے سوا سب کے سب اس کے نکل و عکس اور شیشوں میں اُترتی ہوئی اس کی تصویریں ہیں، جو شخص اس ایک اصل چڑیا کو پکڑ لے گا، سب کی سب اس کے ہاتھ میں آجائیں گی اور جو اسے چھوڑ کر دوسروں کو پکڑنے کی کوشش کرے گا، عمر بھر محنت کرے گا کچھ بھی ہاتھ نہ آئے گا، فرمایا اسی طرح اگر کوئی اسی ایک ذات حقیقی کو حاصل کرے گا، تو تمام ضروریات خود بخود اس کے قبضہ میں آجائیں گی۔ اور اسے چھوڑ کر جتنی بھی محنت کر دے گا سب رائیگاں اور فضول ہے۔“

۲۱۔ ارشاد فرمایا: ”انسان عناصر اربعہ کا مجموعہ ہے، ہر عنصر میں خاص اثر ہے اس کے نامناسب اثرات سے محفوظ رہنے کے لئے ابتداءً اذان میں چار تکبیر کہلائی گئی ہے۔“

۲۲۔ ارشاد فرمایا: ”کام یہ ہے کہ کام کرنے والے کا اس ذات پر یقین قائم ہو جائے جس کے کرنے سے کام ہوگا، یعنی اللہ جل جلالہ کی ذات پر اور اس کی حیثیت کام کرنے والے پر ایسی منکشف ہو کہ اپنی ذات اور کوئی دوسری ذات دکھائی نہ دے دوسرے یقین یہ ہو کہ میں جب تبار و باطن سے حضور صلی اللہ علیہ وسلم کے طریقوں پر آجائوں گا تو رب العزت دنیا و آخرت میں اچھے حالات لائیں گے۔“

۲۳۔ ارشاد فرمایا جو انسان خالق کائنات اور اصل کائنات حضور صلی اللہ علیہ وسلم کو جانے اور مانے بنیہ، کائنات کی پیروزوں میں گھسٹتے ہیں ان کی حیثیت

چوروں اور ڈاکوؤں کی ہے انہیں مال و دولت تول سکتے ہیں مگر سکون و محبوبیت ہرگز ہرگز نہیں مل سکتی۔“

یعنی خالق کائنات اللہ ہے اور صلی اللہ علیہ وسلم کا وجود گرامی اصل کائنات ہے، لہذا جو آدمی کائناتی چیزوں کو استعمال کرے گا، اور یہ نہ خیال کرے گا کہ اللہ اور اس کے رسول نے جائز فرمایا ہے یا ناجائز، وہ چور ہے کیونکہ جائز ہونا استعمال کے لئے اجازت ہے، اور ناجائز ہونا مخالفت۔

۲۴۔ یہ خیال غلط ہے کہ ملک و مال ہاتھ میں آجانے سے اسلام چمکے گا ملک و مال والے تو اسلام کو زندہ درگور کر رہے ہیں آج جن کے ہاتھوں میں حکومت اور اس کے خزانے ہیں وہ حضرت ابو بکر رضی اللہ عنہ، حضرت عمر رضی اللہ عنہ کے نمائندے نہیں ہیں، بلکہ قصور و کسریٰ اور شداد و غرور کے نمائندے ہیں، ان سے حیات اسلامی کی توقع بالکل غلط ہے ان کے ہاتھوں اسلام کا جو حال ہے اس کو دیکھ کر تو دل کہتا ہے ”اَیُّ یٰحییٰ حَیٌّ ذٰلِکَ وَاللّٰہُ بَعْدَ مَوْتِہَا“
اللہ اس مردے میں اب کیسے جان ڈالے گا،

اسلام جب بھی چمکے گا، قربانیوں سے چمکے گا آج بھی قربانیوں ہی سے چمکے گا، اسلام کے لئے اگر قربانیاں ہوں تو یہ دشمنوں کے گھیرے میں بھی چمکتا ہے اور جب قربانیاں نہ ہوں تو مسلمانوں کی بادشاہت میں مٹ جاتا ہے،

جو لوگ اخلاص کے ساتھ قربانیاں دینے رہیں گے۔ ان کو اگر ملک و مال ایک دن خود رجوع ہوں گے، وہ وقت بڑی آزمائش کا ہو گا اگر ان کی نظر حکومت اور دولت پر ہو گئی اور یہ سمجھا گیا کہ اب ان کی دولت اور حکومت سے دین کا کام چلے گا، تو سب کیا دھڑا برباد ہو جائے، اور اگر ملک و مال سے نظر ہٹا دے بلکہ ان کو بھی قربانی کے راستہ پر لگایا گیا تو ان سے بھی بڑے آئیں گے ان کے ساتھ بھی یہی کرتا ہو گا، یہاں تک کہ حکومت کے صدر اور وزرائے اعظم آئیں گے ان کو بھی اسی راستہ پر لگانا ہو گا، حضرت محمد صلی اللہ علیہ وسلم کا راستہ دعوت

اور قربانی کا راستہ ہے ملک و مال کا راستہ نہیں ہے
 ایسوں کی ضرورت ہے جو روس اور امریکہ کی مادی فضاؤں میں بھی اسی یقین
 پر جے رہیں کہ دین صرف دعوت کے راستہ کی قربانیوں سے اور قربانیوں کے
 بعد کی دعاؤں سے چمکے گا، اور اس یقین پر دعوت کے راستہ میں قربانیاں دیتے
 رہیں اور اللہ تعالیٰ کی قدرت ظاہرہ اور کمن فیکوننی شان پر نگاہ رکھتے ہوئے
 امید و یقین کے ساتھ ہدایت کے لئے، اور جن کے دلوں پر مہر لگ چکی ہے اور
 ان کی وجہ سے ہدایت کا راستہ رک رہا ہے ان کی بربادی کی دعائیں کریں، پھر یا
 تو ہدایت کے دروازے کھلیں گے، یا وہ ہو گا جو شہاد و غرور اور فرعون و
 بلامان کے ساتھ ہوا،

۲۵۔ تم دنیا میں سورج کی طرح نور کے ساتھ پھر دو گے تو تم سے دنیا میں نور
 پھیلے گا اور نور تمہارے اندر ایمان سے اور حضرت محمد صلی اللہ علیہ وسلم والے
 اعمال و اخلاق سے اور اخلاص کے ساتھ دین کو دعوت سے آئے گا، سورج میں
 تین باتیں ہیں، ایک یہ کہ وہ نور کے ساتھ پھرتا ہے، دوسرے مسلسل پھرتا ہے،
 تیسرے یہ کہ جن کو دشمنی پہنچاتا ہے، ان سے خود کوئی فائدہ نہیں اٹھاتا تمہارا
 حال بھی یہی ہونا چاہئے نور کے ساتھ پھر و مسلسل پھر و اور وَأَسْأَلُكُمْ عَلَيْهِ
أَجْرًا، کو اپنا اصول بناؤ دعوت کے عمل سے کوئی فائدہ نہ اٹھاؤ۔

۲۶۔ آج دنیا میں جو کچھ ہو رہا ہے، اور جو ترقیاں نظر آرہی ہیں وہ مادہ پر
 محنت کا نتیجہ ہے، انبیاء علیہم السلام کا راستہ روح پر محنت اور روحانی ترقی
 کا راستہ تھا وہ اللہ کی رضا والے اعمال پر محنت کر کے اور قربانیاں دیکر اللہ
 کی طاقت سے اپنے مسائل حل کراتے تھے، فرعون کے پاس فوج تھی، لشکر تھا،
 اور ہر قسم کی مادی طاقت تھی، موسیٰ علیہ السلام نے بنی اسرائیل کو بس روح کی

اَلَمْ يَسْ عَلٰٓی اَمْرِ الْیَوْمِ وَاسْتَدُّ عَلٰی قُلُوْبِهِمْ فَلَا یُوْمِنُوْنَ حَتّٰی یَسْرُوْا الْعَذَابَ الْاَلِیْمُ
 اللہ تعالیٰ نے حضرت موسیٰ و ہارون کی دعا قبول فرمائی ان کو حکم ہوا کہ نبی ریل
 کو لے کر مصر سے نکل جاؤ، وہ نکل گئے، اللہ نے ان کے لئے سمندر میں راستہ بنا دیا،
 جس سے وہ صحیح سلامت پار ہو گئے، فرعون نے اپنے پورے لاد لشکر کے ساتھ ان
 کا تعاقب کیا اور اپنے پورے لشکر کے ساتھ اسی میں غرق کر دیا گیا یہ جو کچھ ہوا براہِ راست
 اللہ کی طاقت سے ہوا،

انبیاء علیہم السلام کا راستہ یہی ہے وہ اپنے کو اور اپنے ساتھیوں کو بس اللہ کے
 حکموں پر ڈال دیتے ہیں، اور اللہ کے راستہ میں تکلیفیں اٹھاتے ہیں، قربانیاں دیتے
 ہیں، اور اللہ تعالیٰ اپنی طاقت سے ان کے مسائل حل کرتا ہے، قرآن پاک میں اس کو
 ”سنت اللہ“ کہا گیا ہے اور فرمایا گیا ہے کہ اللہ تعالیٰ کا یہ ازلی ابدی قانون ہے
 فَلَنْ مَّجِدَ لِسُنَّةِ اللّٰهِ تَبٰی یٰلَا دَلَّیْ وَلَنْ مَّجِدَ لِسُنَّةِ اللّٰهِ تَحْوِیْلًا

۲۴۔ آج کل اس دنیا میں چیزوں کے حاصل کرنے کے لئے براہِ راست ”پیہ زوں“ پر محنت
 کرنے کا رواج ہے، کھیت دالے کھیت سے غلہ حاصل کرنے کے لئے بس کھیت ہی
 پر ”محنت“ کرتے ہیں، تجارت اور سوداگری دالے اور کارخانے دالے بس دو کانوں
 اور کارخانوں پر محنت کرتے ہیں یہی محنت آج کل عام ہے، دوسرا راستہ یہ
 ہے کہ محنت و مجاہدہ کر کے اپنے اندر تقویٰ پیدا کیا جائے اور پھر اللہ تعالیٰ انعام
 کے طور پر اپنے خزانہ غیب سے چیزیں نصیب فرمائے اور برکت فرمائے، قرآن مجید
 میں فرمایا گیا ہے ۔

وَمَنْ یَّتَّقِ اللّٰهَ یَجْعَلْ
 لَّهٗ مَخْرَجًا وَرِزْقًا
 مِنْ حَیْثُ لَا یَحْتَسِبُ
 اور جو اللہ کا تقویٰ اختیار کرے، تو اللہ تعالیٰ
 اس کو واسطے راستے پیدا کریں گے اس کو دہاں
 سے رزق عطا فرمائیں گے جہاں سے اسے

دہم دگان بھی نہ ہوگا۔

اور فرمایا گیا،

وَمَنْ يَتَّقِ اللَّهَ يَجْعَلْ
لَهُ مَخْرَجًا

اور جو تقویٰ اختیار کرے گا اللہ اس کے
کاموں کو آسان کر دیں گے۔

اور ایک دوسرے موقع پر فرمایا گیا ہے۔

وَلَوْ أَنَّهُمْ آمَنُوا وَاتَّقَوْا
لَفَتَحْنَا عَلَيْهِم بَرَكَاتٍ
مِّنَ السَّمَاءِ وَالْأَرْضِ

اور اگر ان لوگوں میں ایمان و تقویٰ کی صفات
ہوتیں تو ہم ان پر زمین و آسمان سے برکتوں
کے دروازے کھول دیتے،

ان آیتوں میں تقویٰ پر جو کچھ وعدہ فرمایا گیا ہے اس کا تعلق اسی دنیا سے ہے۔
اور یہ بات کہ تقویٰ کیا ہے اس کی تفصیل اس آیت سے معلوم ہوگی اس آیت
میں تقویٰ کی ساری شرطیں بیان کر دی گئیں ہیں۔

لَيْسَ الْبِرَّ أَنْ تُوَلُّوا
وُجُوهَكُمْ قِبَلَ الْمَشْرِقِ
وَالْمَغْرِبِ وَلَا تَكُنِ الْيَمَانُ أَمَنٌ
بِاللَّهِ وَالْيَوْمِ الْآخِرِ وَ
الْمَسْلُوكِ وَالْكِتَابِ وَ
النَّبِيِّ وَالْأَقْلِ الْمَالِ
بِالْحَقِّ ذِي الْقُرْبَى
وَالْيَتَامَى وَالْمَسْكِينِ وَ
بِالنَّيْلِ وَالسَّائِلِينَ وَ
فِي الزَّكَاةِ وَالْقَلَمِ الْمَعْلُومِ
وَالْأَقْلِ الزَّكَاةِ وَالْمَعْلُومِ
بِجَسَدِهِمْ إِذَا مَا حَلَّ

نیک کامیاریہ نہیں ہے کہ تم مشرق کی طرف
رخ کر دیا مغرب کی طرف بلکہ اصل نیک ان
کی ہے (اور اللہ کی نگاہ میں وہ نیک ہیں)
جو ایمان رکھتے ہوں اللہ پر اور فرشتوں پر
اور اللہ کی کتابوں پر اور اس کے پیروں پر اور
دیں اپنا مال اس کی چاہت کے باوجود، اہل
قربت کو اور یتیموں سکینوں کو اور ضرورت
مند مسافروں اور سائلوں کو اور غلاموں کو
آزادی دلانے کے لئے، اور قائم کریں نماز
اور ادا کریں زکوٰۃ اور رفق
کرنے والے اپنے عہد کے، جب
عہد کریں، اور میر و برداشت سے کام
لینے والے تنگی اور تکلیف میں، اور ثابت قدم رہنے

وَالصَّابِرِينَ فِي الْبَأْسِ وَالْفُرْأِ

والے، جنگ کے وقت

رَحِیْنَ النَّاسِ ط

یہی بندے ہیں سچے اور یہی تقویٰ

اُولَئِكَ الَّذِیْنَ صَدَقُوْهُ اَد

والے ہیں۔

اُولَئِكَ هُمُ الْمُتَّقُوْنَ

اس آیت سے معلوم ہوا کہ کسی کے متقی ہونے کے لئے یہ چند باتیں ضروری

ہیں،

۱۔ ایک ایمان باللہ، یعنی اس حقیقت کا پورا یقین کہ سب کچھ اللہ کی ذات سے ہوتا ہے، اللہ کے سوا کسی سے کچھ نہیں ہوتا، اس لئے بس اسی کو راضی کرنے کی فکر کرنی چاہئے، اور اسی کے لئے مرنے کو چاہئے

ب۔ دوسرے ایمان بالیوم الآخر، یعنی اس حقیقت کا یقین کہ یہ زندگی اصل زندگی نہیں ہے، بلکہ اس زندگی کے خاتمہ کے بعد ایک دوسری زندگی اور دوسرا عالم ہے اور وہی اصل عالم ہے اور اصل زندگی سے اور یہ چند روزہ زندگی بس اس کی تیاری کے لئے ہے، اور انسانوں کی کامیابی اور ناکامی کا دار و مدار اسی آخری زندگی کی کامیابی اور ناکامی پر ہے

ج۔ تیسرے ایمان بالملکۃ یعنی اس بات کا یقین کہ یہ عالم جن ظاہری اسباب سے چلتا ہوا نظر آتا ہے۔ دراصل ان اسباب سے نہیں چل رہا ہے بلکہ اللہ تعالیٰ نے ان دیکھی قوتوں، فرشتوں کے باطنی نظام کے ذریعہ اس سارے ظاہری نظام کو چلا رہا ہے، مثلاً ہمیں نظر آتا ہے کہ بارش بادلوں سے اور ہواؤں سے ہوتی ہے اور زمین کی چیزیں بارش کے پانی سے اُگتی ہیں، مگر پر ایمان لانے کا مطلب یہ ہے کہ ہم اس بات کا یقین کریں کہ اللہ تعالیٰ یہ سارے کام دراصل فرشتوں سے کر رہا ہے، گویا ان ظاہری اسباب کے پیچھے فرشتوں کا نظریہ آنے والا نظام اور اس کے پیچھے اللہ کی ذات اور اس کی مشیت ہے۔

د۔ چوتھے ایمان بالکتاب والینبیین یعنی اللہ کی نازل کی ہوئی کتابوں اور اس کے بھیجے ہوئے نبیوں کے بارے میں یقین کہ حقیقی علم وہی ہے جو اللہ کی کتابوں میں ہے

اور جو نبیوں کے ذریعہ انسانوں کو ملا ہے اس کے سوا جو کچھ ہے وہ غیر حقیقی ہے اور ناقص ہے مثلاً انسانوں کی فلاح اور کامیابی کا راستہ وہی ہے جو اللہ کے نبیوں نے اور اللہ کی نازل کی ہوئی کتابوں نے بتایا ہے اگر دیتا بھر کے فلسفی اور دنیا بھر کے لیڈر اس کے خلاف کہتے ہیں اور سوچتے ہیں تو غلط ہے ان کا جہل ہے۔ پہلی شرط کی یہ چار باتیں ایمان و یقین کی لائن یقین یعنی متقی ہونے کی پہلی شرط یہ بتلائی گئی کہ ان چار باتوں کے بارے میں یقین صحیح ہو، اس کے بعد فرمایا گیا:-

وَالَّذِي الْمَالُ عَلَىٰ حَبِيبِهِ ذُرِّي الْقُرْبَىٰ وَالْيَتَامَىٰ وَالْمَسَاكِينُ وَابْنَتُ السَّبِيلِ وَالسَّائِلِينَ وَفِي الرِّقَابِ،

یعنی ایمان و یقین کی درستگی کے ساتھ وہ مالیات کو بھی اس یقین کے مطابق بنائیں مال کی طبعی چاہت اور اس سے دل چسپی اور محبت کے باوجود، اپنا کمایا ہوا مال وہ اللہ کی رضا کے لئے اللہ کے نبیوں اور کتابوں کی تعلیم کے مطابق اپنے ماحول کے ضرورت مندوں پر خرچ کریں، یتیموں، مسکینوں پر خرچ کریں، غرض اپنی کمائی دوسروں پر لگائیں اور اس سے دوسروں کو آرام اور نفع پہنچائیں، اس کے بعد تیسری شرط تقویٰ کی یہ بتائی گئی ہے کہ نماز قائم کریں جس کا مطلب یہ ہے کہ پورے اہتمام سے اچھی سے اچھی نماز پڑھنے کی کوشش کریں، چوتھی شرط یہ بتائی گئی کہ زکوٰۃ بھی اہتمام سے ادا کریں،

آخر میں اخلاقیات کی درستگی کی شرط بیان کی گئی: وَالْمُؤْتَمِرُونَ بِعَهْدِهِمْ إِذَا عَاهَدُوا اور وَالصَّائِرِينَ فِي الْبَسَاءِ وَالْفُرْجِ وَحِينَ الْبَأْسِ ط

یعنی ان میں وفائے عہد ہو وہ بات کے ایسے پکے ہوں کہ اپنی ذمہ داریوں کو پوری طرح ادا کریں اور تنگیوں اور کمزوریوں تک میں اور جنگ اور قربانی کے میدانوں میں بھی صبر اور برداشت سے کام لینے والے ہوں۔ حالات کیسے ہی مخالف ہوں، مگر ان کے پاؤں میں لغزش نہ آئے۔

اس سب کے بعد فرمایا گیا ہے، اُولَٰئِكَ الَّذِينَ مَتَّعْنَا كَثْرًا مِّنْ ثَمَرَاتِ الْغُلَامِ هُمْ

الْمُتَّقُونَ دہی اللہ کے سچے بندے ہیں اور یہی لوگ متقی ہیں

اس آیت سے معلوم ہوا کہ اپنے اندر تقویٰ پیدا کرنے کے لئے ان سب رُخوں پر محنت کرنی ہوگی، ایمان و یقین کے لئے محنت، مالیات کے درست کرنے پر محنت، نماز پر محنت، زکوٰۃ پر محنت، اخلاق کی درستگی پر محنت، جب یہ سب چیزیں درست ہو جائیں گی، اس وقت آدمی متقی ہوگا۔ اور پھر اس پر اللہ تعالیٰ کے خاص انعامات ہوں گے، اللہ تعالیٰ غیب سے اس کے مسائل حل کرے گا اس کے لئے برکتوں کے دروازے کھلیں گے،

اللہ تعالیٰ کی طرف سے تقویٰ پر جو انعامات اس دنیا میں ہوتے ہیں اور متقی بندوں کے مسائل جو حل کئے جاتے ہیں ان کی شکلیں مختلف ہوتی ہیں۔

اکثر تو ایسا ہوتا ہے کہ کسی متقی بندے کو کسی چیز کی ضرورت پیش آئی، اللہ تعالیٰ نے اپنے کسی بندہ کے دل میں ڈالا اور اس نے وہی چیز ہدیہ کے طور پر پیش کر دی یہ بہت عام اور متعارف طریقہ ہے کبھی ایسا ہوتا ہے کہ ضرورت پیش آئے اور اللہ تعالیٰ نے بغیر کسی واسطہ سے اپنے فضل سے اس کو حل فرمادیا، مثلاً ایک بندہ بیمار ہوا اسے بیماری کی تکلیف شروع ہوئی، اس نے اللہ سے شفا کی دعا کی اللہ تعالیٰ نے بغیر حکیم ڈاکٹر اور بغیر دوا کے شفاء عطا فرمادی،

کبھی کسی بندہ کی ضرورت کے بارے میں اللہ تعالیٰ نے اپنے کسی دوسرے بندہ کو خواب میں بھی مطلع فرماتے ہیں

حسن ابن سفیان ایک بزرگ ہیں۔ ان کا واقعہ لکھا ہے کہ وہ اور ان کے دو ساتھی علم حدیث اور دین کی طلب میں نکلے ایک شہر میں قیام کیا، جو تھوڑا بہت اپنے پاس ہتھاسبی ختم ہو گیا، اس کے بعد جب فاقوں پر فاقے آنے لگے تو انہوں نے طے کیا کہ اب ہم ایسی حالت میں ہیں کہ ہمارے لئے سوال جائز ہے مشورہ سے طے ہوا کہ بن ابن سفیان جائیں، اور کسی سے کچھ مانگ کر لائیں، یہ بیچارے نکلے لیکن انہیں شرم آئی کہ کسی غفلت سے سوال کریں، تنہائی کا گوشہ تلاش کیا، اور

صلوۃ حاجت پڑھ کر اللہ سے دعا کی اور واپس آ گئے اور ساتھیوں سے کہا کہ میں تو کسی سے سوال نہیں کر سکا، میں نے دعا کی ہے اور تم بھی بس اللہ سے دعا کرو، اسی رات کو شہر کے امیر نے خواب میں دیکھا کہ کوئی شخص اس کو آسمان کی طرف سے بڑے جلال کے انداز میں پکار رہا ہے، نگاہ اٹھا کے دیکھا تو ایک شخص غصہ میں بھرا ہوا ہے اور نیزہ اس کے ہاتھ میں ہے، اور وہ نیزے کا رخ امیر کی طرف کر کے ڈانٹ کر کہہ رہا ہے :-

اِنَّكَ اَلْحَسَنُ سَفِيَانٌ وَاَصْحَابُهُ قَبْلَ اَنْ تَيَمُّوْا

دحسن بن سفیان اور ان کے ساتھیوں کی خبر لے، قبل اس کے کہ ان بیچاروں کا خاتمہ ہو جائے،

خواب ہی میں یہ بھی اشارہ ملا کہ وہ شہر کی کسی مسجد میں ہیں امیر نے اٹھتے ہی شہر میں ان کی تلاش شروع کرائی، اور جب حکومت کے بعض کارندوں نے ان لوگوں کی تلاش کر لیا اور پایا اور امیر کی طرف سے کچھ اشرفیاں ان کو پہنچائیں اور ان سے کہا کہ امیر آپ سے ملنا چاہتے ہیں تو اللہ کے بندے خاموشی کے ساتھ شہر سے غائب ہو گئے تاکہ لوگوں پر ان کا راز نہ کھلے، تو اللہ تعالیٰ اپنے متقی بندوں کے مسائل کبھی اس طرح بھی حل کرتا ہے۔

اور سب سے زیادہ عجیب واقعہ تو مشہور محدث حضرت ابو بکر بن الخاضیہ رحمۃ اللہ علیہ کا ہے جو بہت سی کتابوں میں مروی ہے۔

واقعہ یوں روایت کیا گیا ہے کہ وہ اور ان کے گھرانے سخت فقر و فاقہ کی حالت میں تھے گھر میں کچھ نہ تھا، بس اللہ سے دعائیں کرتے تھے اسی حال میں ایک چوہا حضرت مقداد کے سامنے سے گزرا، آپ نے اس پر اپنی چادر ڈال کر یا کسی طرح اس کو پکڑ کر بند کر لیا، عتور طی دیر میں اس کا جوڑا آیا، اس نے اپنے ساتھی کو گرفتار دیکھا وہ اپنے بل میں گیا اور ایک دینار اپنے منہ میں لے کر آیا اور حضرت مقداد کے سامنے ڈال دیا اور درمیٹھا دیکھتا رہا، کچھ دیر کے بعد پھر بل میں گیا اور ایک

دینار اور اسی طرح لاکڑا اس نے سامنے ڈال دیا اس طرح کیے بعد دیگرے سولہ دینار اس نے بل سے نکال کر حضرت مقدار کے سامنے ڈال دیئے وہ گویا اپنے طرز عمل سے اور زبان حال سے حضرت مقدار سے عرض کرتا تھا کہ یہ اشتر قیاں بطور فدیہ کے قبول کر لو اور میرے ساتھی کو چھوڑ دو، آخر میں وہ ایک دینار اور لایا اور اس کے ساتھ ایک پٹا ہوا کپڑا بھی بل میں سے، اس طرح اس نے گویا حضرت مقدار کو بتایا، کہ اب کچھ نہیں رہا بڑا کچھ تھا وہ سب میں نے حاضر کر دیا، حضرت مقدار نے اس چوسے کو چھوڑ دیا، اور دونوں چوسے خوشی خوشی اچلتے کودتے اپنے بل میں چلے گئے اور ان سترہ اشتر فیوں کو حضرت مقدار نے اللہ تعالیٰ کا عطیہ سمجھا اور اپنی ضرورتوں میں ان کو استعمال کیا تو کبھی ایسے غیر معمولی اور حیرت انگیز طریقوں سے بھی متقی بندوں کی مدد کی جاتی ہے، حقیقت یہ ہے کہ اللہ کے فضل کے طریقے بیشمار ہیں، اللہ کے سوا ان کو کوئی باتا بھی نہیں،

اب دنیا میں صرف مادہ پر اور مادی چیزوں پر محنت کا رواج ہے، تقویٰ پیدا کر کے اور اللہ سے صحیح تعلق قائم کر کے اللہ تعالیٰ کے فضل و کرم سے لینے کا راستہ لوگ بالکل بھول گئے ہیں حالانکہ یہی راستہ ہے جس کی دعا ہر نماز کی ہر رکعت میں کی جاتی ہے،

یعنی ہر رکعت میں سورہ فاتحہ پڑھی جاتی ہے، اس میں سب سے پہلے اس یقین کو تازہ کیا جاتا ہے کہ اللہ تعالیٰ رب العلمین ہیں وہی سب کا پروردگار اور کارساز ہے، وہ رحمن اور رحیم ہے، دنیا کے علاوہ عالم آخرت کا مالک بھی وہی ہے اور اس کی ذات و صفات سے اور اس کی ربوبیت اور رحمت سے استفادہ کا طریقہ یہ ہے کہ: **إِيَّاكَ نَعْبُدُ وَإِيَّاكَ نَسْتَعِينُ** کہ بس اس کی عبادت ہو اور اس سے دعا ہو، یہی صراط مستقیم ہے جو انبیاء اور صدیقین، شہداء اور صالحین کا راستہ ہے حضرت نوح علیہ السلام نے اپنے دشمنوں کی بے پناہ اکثریت کے مقابلہ میں جو کامیابی حاصل کی اسی راستہ سے حاصل کی، حضرت ابراہیم علیہ السلام کو جو کامیابی مزدوں کی حکومت

کے مقابلہ میں ہوئی وہ اسی ایتاک فَعَصٰ وَاَيَّاكَ تَسْتَعِيْنُ کے راستہ حاصل ہوئی حضرت محمد صلی اللہ علیہ وسلم اور آپ کے صحابہ رضی اللہ عنہم کا راستہ بھی یہی تھا اسی راستہ کی ہدایت کی دعا ہر نماز کی ہر رکعت میں اس طرح کی جاتی ہے۔

”اِهْدِنَا الصِّرَاطَ الْمُسْتَقِيْمَ صِرَاطَ الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّيْنَ“

بہر حال اللہ کے سارے بندوں، رسولوں اور ان کی راہ پر چلنے والے سب مقبول بندوں کا راستہ یہی ہے اور اس کے برعکس جو لوگ اللہ کی ہدایت سے محروم ہیں، اور جن پر اللہ کا غضب ہے ان کا راستہ یہ ہے، کہ وہ اللہ ذات و صفات کے یقین اور عبادت و استعانت سے بالکل بے پرواہ اور بے فکر ہو کر، صرف مادی لائٹوں پر محنت کرتے ہیں۔“

۲۸۔ انبیاء علیہم السلام کا پیغام اور تجربہ یہ ہے کہ مسئلوں کا حل اور کامیابی نہ مال میں ہے، نہ حکومت میں، نہ اکثریت میں، بلکہ اللہ کے امر سے وابستہ ہو جانے میں اور اس کی راہ میں مجاہدہ کرنے میں ہے، قرآن مجید میں انبیاء علیہم السلام کے جو واقعات بیان فرمائے گئے ہیں ان سب کا حاصل اور خلاصہ یہ ہے حسنت نوح علیہ السلام اور ان کی قوم کا واقعہ، حضرت ابراہیم علیہ السلام اور ان کی قوم اور نمرود کا واقعہ، اسی طرح حضرت موسیٰ علیہ السلام اور فرعون و قارون کا واقعہ قرآن مجید میں پڑھیے اور غور کیجئے، ان سب واقعات کی روح یہی ہے کہ اکثریت اور دولت حکومت کچھ نہیں، اصل چیز اللہ کا فیصلہ اور اس کی مدد ہے اور وہ ان بندوں کے ساتھ ہے، جو اس کے ہو جائیں اور اس کی راہ میں قربانیاں دیں،

۲۹۔ اللہ کی مدد ذاتوں اور شخصیتوں کی وجہ سے نہیں آتی بلکہ ان کے اعمال

اور اخلاق اور اوصاف کی وجہ سے آتی ہے، اللہ تعالیٰ نے رسول اللہ صلی اللہ علیہ وسلم کی جو مدد فرمائی، اسی طرح آپ کے صحابہ کرام رضی اللہ عنہم اور بعد میں ادلیا کرام پر اللہ تعالیٰ کے جو انعامات ہوئے اور ان کی جو مددیں فرمائی گئیں وہ ان کی شخصیتوں کی وجہ سے نہیں، بلکہ ان کے اعمال اور خاص کر اللہ کے لئے ان کی قربانیوں اور دین کے راستہ کی ان محنتوں کی وجہ سے فرمائی گئیں، آج بھی جو کوئی اللہ کی وہ مددیں چاہے، وہ ان کے دانے اعمال اور ان کی والی قربانی اور محنتوں کے راستہ پر پڑ جائے وہ اللہ کی مددوں کو آتا ہوا خود آنکھوں سے دیکھ لے گا،

اللہ کی نصرت اور غیبی مدد کا استحقاق اسی وقت تک رہتا ہے، جب تک نظر بس اللہ پر ہو اور یقین ہو کہ ہم سے اور کسی سے کچھ نہ ہو سکے گا۔ جو کچھ ہو گا صرف اللہ کی مدد اور اس کے کرم سے ہوگا، غزوہ بدر اور خندق میں مسلمانوں کا حال یہ تھا، کہ اللہ کے سوا کوئی سہارا اور کوئی پناہ کی جگہ ان کے سامنے نہ تھی، اپنی کسی چیز پر ذرا بھی اعتماد نہیں تھا، اس لئے نظر صرف اللہ کے کرم اور اس کی نصرت پر تھی، تو پوری نصرت اور بھرپور مدد ہوئی، اور اس کے برخلاف غزوہ احد اور غزوہ خیبر میں جب اپنی تعداد اور تیاریوں پر بھی کچھ اعتماد پیدا ہو گیا تو اللہ تعالیٰ کی طرف سے مدد کا ہاتھ کھینچ لیا گیا۔

۳۰۔ مسلمانوں میں دین کی رسم اور صورت تو موجود ہے اس تبلیغی جدوجہد کا مقصد یہ ہے کہ ان میں دین کی پوری روح اور حقیقت آجائے، ان میں دین کے منتشر اجزاء موجود ہیں، تبلیغ کا مقصد یہ ہے کہ ان میں پورا دین اپنی صحیح ترتیب کے ساتھ آجائے

یہ چھ نمبر جن پر تبلیغ میں زور دیا جاتا ہے اور جن کی مشق کرائی جاتی ہے ان کا مقصد یہ ہے کہ مسلمان صحیح ترتیب کے ساتھ دین پر پڑ جائیں اور اللہ تعالیٰ

کے احکام اور آخرت کے ثواب و عذاب پر نظر رکھ کے زندگی گزارنا ان کا مزاج بن جائے و

۳۱- آج دین کے جن احکام پر مسلمان عمل نہیں کر رہے ہیں خواہ وہ احکام کسی شعبہ کے ہوں ان پر عمل کرنے سے یا تو مسلمانوں کے مال پر زور پڑتی ہے یا جان و جسم پر، یا خواہشات پر، اس لئے ان احکام پر عمل کرنا ان کے لئے سخت مشکل ہو رہا ہے اور وہ اسلام کے ماننے کے باوجود، اس کے احکام کے خلاف زندگیاں گزار رہے ہیں،

ہماری یہ جدوجہد جس کا نام تبلیغ ہے، اور اس کے چھ نمبروں میں اس مشکل کو حل کرنے کا ایک ذریعہ ہیں، اصل مقصد یہ ہے کہ ان نمبروں میں مسلسل مشغولیت اور ان کی مشق کے ذریعہ مسلمانوں کی زندگی کا رخ ان چیزوں کی طرف مگر محض جن کی طرف پڑ گیا ہے، اللہ کے اوامر اور احکام کی طرف ہدایت جائے، اور پھر وہ اس کی راہ میں ہر قسم کی قربانیاں، تکلیفیں اور نقصانات برداشت کرنے کے قابل ہو جائیں،

۳۲- ہمارے اس تبلیغی کام کا مقصد یہ ہے، کہ مسلمان اللہ کے احکام کی پابندی والی زندگی گزارنے لگیں چھ نمبروں کی پابندی اور مشق سے ان میں یہ بات آ سکتی ہے لیکن ان نمبروں کے الفاظ سے جو مطلب عام لوگ سمجھتے ہیں اس سے یہ مقصد پورا نہیں ہو سکتا بلکہ ان کا جو مطلب ہم سمجھتے ہیں، اور بتاتے ہیں۔

اس کے مطابق کرنے اور لگنے سے انشاء اللہ وہ بات پیدا ہو جائے گی، کہ جسمانی تکلیفوں اور مالی نقصانوں کے باوجود اور نفس کی خواہشات کے خلاف ہونے کے باوجود لوگ اللہ کے احکام پر چلیں گے،

اسلام میں جن اعمال کا حکم دیا گیا ہے، اور جن کے عوض ثواب کا اور جنت کا وعدہ کیا گیا ہے وہ چار قسم کے ہیں ایک وہ جن میں اللہ تعالیٰ کی نیابت ہے، مثلاً رحم کا حکم ہے، احسان کا حکم ہے، سخاوت اور فیاضی کا حکم ہے، عدل و انصاف کا حکم ہے، مجرموں کو سزا دینے کا حکم ہے ان اعمال اور اخلاق کی حیثیت یہ ہے، کہ دراصل تو یہ اللہ تعالیٰ کی صفات اور اس کے افعال ہیں، اور بندوں کو بھی حکم ہے کہ وہ اپنی حیثیت کے مطابق یہ اعمال کریں اور یہ صفات برتیں رَتَحَلَّقُوا بِأَخْلَافِ اللَّهِ

دوسری قسم کے وہ اعمال ہیں جو دراصل نبیوں کے کرنے کے ہیں، اور اُمّتی ان کو پیغمبروں کی نیابت کے طور پر کرتے ہیں، جیسے دین کی دعوت و تبلیغ، تعلیم و تربیت، امر بالمعروف و نہی عن المنکر، اعلاء کلمۃ اللہ کی کوشش اور اس کے راستہ میں قربانی وغیرہ وغیرہ، یہ دراصل نبیوں والے اعمال ہیں اور نبی اپنی کاموں کے لئے بھیجے جاتے ہیں اُمّتی ان کے کاموں کو کر کے نبی کے مقصد کی خدمت کرتے ہیں، اور ان ہی کی نصرت اور نیابت میں ان راستوں پر محنت کرتے ہیں،

تیسری قسم وہ اعمال ہیں جو اللہ تعالیٰ کے حضور میں اپنی عبدیت اور بندگی، ظاہر کرنے کے لئے اور اس کے ذریعہ اللہ کا قرب اور اس کی رضا حاصل کرنے کے لئے کئے جاتے ہیں، یہ شان عبادت کی ہے نماز، روزہ، حج، قربانی، ذکر و تلاوت وغیرہ عبادت اس قسم کے اعمال ہیں،

چوتھی قسم وہ اعمال ہیں جو دراصل اپنی خواہشات اور بشری تقاضوں کے لئے کئے جاتے ہیں، لیکن ان کے بارے میں اللہ تعالیٰ نے احکام دیئے ہیں کہ ان کو اس طرح کر و اس لئے یہ بھی، دینی اعمال ہو گئے، مثلاً نکاح کرنا

بیوی بچوں کو کھانا پلانا، کپڑے پہنانا، ان کو پیار کرنا یا خرید و فروخت اسی طرح کاشت کاری یا کارخانہ داری، یا محنت مزدوری یہ سب چیزیں وہ ہیں جن کا تعلق دراصل ہماری خواہشات اور بشری ضروریات سے ہے، لیکن، اللہ تعالیٰ نے ان کے متعلق احکام دیئے کہ ان کو اس طرح کیا جائے اور ان میں بھی ثواب رکھ دیا، اب یہ بھی دینی اعمال ہو گئے، لیکن ان کے دینی اعمال اور قابلِ ثواب ہونے کی شرط ایک تو یہ ہے کہ اللہ کے دئے ہوئے احکام اور اس کے مقرر کئے ہوئے ضابطوں کے مطابق ہوں اور دوسری شرط یہ ہے کہ ان کی وجہ سے وہ اعمال ضائع نہ ہوں جو ان سے مقدم اور زیادہ اہم ہیں، اب اگر ایک شخص اپنے کاروبار میں اور بیوی بچوں میں اس طرح مشغول ہوتا ہے کہ اس مشغولیت کی وجہ سے دین سیکھنے کے لئے اور ایمان و یقین حاصل کرنے کے لئے اور اپنی نماز کو حقیقی نماز بنانے کے لئے اور اللہ سے اپنے تعلق کو صحیح کرنے کے لئے وقت نہیں نکال سکتا تو اس کا بیوی بچوں کو پالنا اور کاروبار میں مشغول رہنا ہرگز دینی عمل نہیں ہے بلکہ سراسر وبال ہے اور ”اَتَمَّا اَمْوَاکُمْ وَاَوْ دَکُمْ فِتْنَةً“ کا مصداق ہے۔

۳۴۔ محنت کے دو میدان ہیں، ایک زمین اور زمین سے پیدا ہونے والی چیزیں دوسرے ایمان اور ایمان والے اعمال۔

پہلی محنت کا معاوضہ دنیا میں ملتا ہے، لیکن ایسا نہیں ملتا کہ محنت کرنے والے اس پر خوش اور مطمئن ہوں۔

دوسری محنت کا معاوضہ دنیا اور آخرت میں اللہ تعالیٰ بھرپور دے گا یہاں جو کچھ نظر آتا ہے وہ بہت ناقص ہے، بیماری آنکھ کا حال یہ ہے کہ وہ ہر چیز کی صورت کو دیکھ سکتی ہے، حقیقت کو نہیں، جیسا جیسا

چیز کی صرف اوپر سے نظر آنے والی سطح اور شکل کو دیکھ سکتی ہے اس کی روح کو نہیں دیکھ سکتی حدیہ ہے کہ خود اپنے کو نہیں دیکھ سکتی، اللہ کا غیبی نظام جو نظر نہیں آتا وہ لاکھوں کروڑوں درجہ زیادہ وسیع ہے پھر آنکھ نہ کسی چیز کو اول دیکھتی ہے، نہ آخر، صرف اس کا حال دیکھتی ہے ہر چیز شروع میں مٹی تھی آخر میں پھر اس کو مٹی ہونا ہے، آنکھ نے نہ اس وقت کو دیکھا جب کہ وہ پہلے مٹی تھی نہ وہ اس وقت کو دیکھ رہی ہے جب وہ پھر مٹی ہوگی، بلکہ صرف اس کو موجودہ شکل میں دیکھا ہے جب کسی چیز کو دیکھو تو سوچو کہ کچھ نہیں یہ پہلے مٹی تھی اللہ کی قدرت سے اسکی شکل یہ بن گئی ہے، اور پھر ایک دن اس کو مٹی ہو جانا ہے، پھر اپنے بارے میں بھی یہی سوچو، قرآن شریف میں فرمایا گیا ہے: **مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ** تَارَةً أُخْرٰی۔ نماز کی ہر رکعت میں دو سجدے رکھے گئے ہیں اس کی یہ بھی ایک حکمت ہے کہ جب پہلے سجدے میں جائے تو یاد کرے کہ میں اسی زمین کی مٹی سے بنایا گیا ہوں، پھر دوسرے سجدے میں یاد کرے کہ زندگی کی ميعار ختم کر کے مجھے پھر اسی زمین کا پیوند ہو جانا ہے اور پھر اس سے اُٹھ کر اللہ کے جھنور میں پیش ہونا ہے اور اپنی زندگی کا حساب دینا ہے

آخری تقریر

مسلمانوں کو امت بننے کی دعوت

حضرت مولانا محمد یوسف صاحب رحمۃ اللہ علیہ نے اپنے وصال سے تین دن پہلے یعنی ۲۶ ذیقعدہ مطابق ۳۰ مارچ ۱۹۶۵ء منگل کے دن بعد نماز فجر رانیوٹڈ ضلع لاہور میں ایک اہم تقریر فرمائی تھی وہ آپ کی زندگی کی اہم آخری تقریر تھی یہ تقریر مولانا عبدالعزیز صاحب کھلنوی کے ذریعہ حاصل ہوئی ہے، یہ پوری تقریر کافی طویل تھی ناظرین کی سہولت فہم کے لئے کسی قدر اختصار اور لفظی ترمیم کے ساتھ اس کو ذیل میں درج کر رہے ہیں اس بات کی کوشش کی گئی ہے کہ اس کا کوئی اہم حصہ چھوٹنے نہ پائے، حضرت مولانا مرحوم نے حمد و صلوة کے بعد خلاف عادت تقریر اس طرح شروع فرمائی،

”دیکھو میری طبیعت عسکری نہیں ہے، ساری رات مجھے نیند نہیں آئی اس کے باوجود ضرور ہی سمجھ کے بول رہا ہوں، جو سمجھ کے عمل کرے گا، اللہ تعالیٰ اسے چمکائیگا ورنہ اپنے پاؤں پہ کلہاڑی مارے گا یہ امت بڑی مشقت سے بنی ہے اس کو امت بنانے میں حضور صلی اللہ علیہ وسلم اور صحابہ کرام رضی اللہ عنہم نے بڑی مشقتیں اٹھائی ہیں اور ان کے دشمنوں یہود و نصاریٰ نے ہمیشہ اس کی کوششیں کی ہیں کہ مسلمان ایک امت نہ رہیں بلکہ ٹکڑے ٹکڑے ہوں، اب مسلمان اپنا امت پناہی امت ہونے کی صفت کھو چکے ہیں جب تک یہ امت بنے ہوئے تھے چٹا کھ بھی

ساری دنیا پر مجاری تھے، ایک پکا مکان نہیں تھا، مسجد تک پکی نہیں تھی، مسجد میں چراغ تک نہیں جلتا تھا مسجد نبوی میں ہجرت کے نویں سال چراغ جلا ہے سب سے پہلے چراغ جلانے والے یتیم داری رضی اللہ عنہ ہیں، وہ سلسلہ میں اسلام لانے ہیں، اور سلسلہ تک قریب قریب سارا عرب اسلام میں داخل ہو چکا تھا مختلف قومیں، مختلف زبانیں، مختلف قبیلے ایک امت بن چکے تھے تو جب یہ سب ہو گیا اس وقت مسجد نبوی میں چراغ جلا، لیکن حضور صلی اللہ علیہ وسلم جو نور ہدایت نے کو تشریف لائے تھے، وہ پورے عرب میں بلکہ اس کے باہر بھی پھیل چکا تھا اور امت بن چکی تھی پھر امت دنیا میں اٹھی جدھر کو نکلی ملک کے ملک پیروں میں گرے۔

یہ امت اس طرح بنی تھی کہ ان کا کوئی آدمی اپنے خاندان، اپنی برادری، اپنی پارٹی، اپنی قوم، اپنے وطن، اپنی زبان کا حامی نہ تھا، مال و جامداد اور بیوی بچوں کی طرف دیکھنے والا بھی نہ تھا، بلکہ ہر آدمی صرف یہ دیکھتا تھا کہ اللہ و رسول کیا فرماتے ہیں امت جب ہی جتنی سے جب اللہ و رسول کے حکم کے مقابلہ میں سارے رشتے اور سارے تعلقات کھٹ جائیں، جب مسلمان ایک امت بن گئے تو ایک مسلمان کے کہیں قتل ہو جانے سے ساری امت ہل جاتی تھی اب ہزاروں لاکھوں کے گلے کھٹتے ہیں اور کافروں پر جوں نہیں رنگیتی، امت کسی ایک قوم اور ایک علاقہ کے رہنے والوں کا نام نہیں ہے بلکہ سیکڑوں ہزاروں قوموں اور علاقوں سے جڑ کر امت بنتی ہے جو کوئی کسی ایک قوم یا ایک علاقہ کو اپنا سمجھتا ہے اور دوسروں کو غیر سمجھتا ہے وہ امت کو ذبح کرتا ہے، اور اس کے ٹکڑے کرتا ہے اور حضور صلی اللہ علیہ وسلم کی اور صحابہ رضی اللہ عنہم کی محنتوں پر پانی پھیرتا ہے امت کو ٹکڑے ٹکڑے ہو کر پہلے خود ہم اپنے ذبح کیا ہے یہود و نصاریٰ نے تو اس کے بعد کھٹی کھٹی امت کو کاٹا ہے، اگر مسلمان اب پھر مسلمان بن جائیں تو دنیا کی ساری طاقتیں مل کر بھی ان کا بال بیکا نہیں کر سکیں گی، ایٹم بم اور راکٹ ان کو ختم نہیں کر سکیں گے، لیکن اگر وہ قومی اور علاقائی عصبیتوں کی وجہ سے باہم امت کے ٹکڑے کرتے رہے تو اللہ کی قسم تمہارے ہتھیار اور تمہاری فوجیں تم کو نہیں بچا

سکیں گے،

مسلمان ساری دنیا میں اس لئے پٹ رہا ہے اور مر رہا ہے کہ اس نے امت
پن کو ختم کر کے حضور صلی اللہ علیہ وسلم کی قربانی پر پانی پھیر دیا ہے، میں یہ غم کی باتیں
کہہ رہا ہوں۔ ساری تباہی اس وجہ سے ہے کہ امت امت نہ رہی بلکہ یہ بھی بھول
گئے کہ امت کیا ہے، اور حضور صلی اللہ علیہ وسلم نے کس طرح امت بنائی تھی امت
ہونے کے لئے اور مسلمانوں کے ساتھ اللہ کی مدد ہونے کے لئے صرف یہ کافی نہیں ہے
کہ مسلمانوں میں نماز ہو، ذکر ہو مدرسہ ہو، مدرسہ کی تعلیم ہو، حضرت علی رضی اللہ عنہ کا قاتل
ابن ملجم ایسا نمازی اور ایسا ذاکر تھا کہ جب اس کو قتل کرتے وقت عصر میں بھرے
لوگوں نے اس کی زبان کا ٹپنی چاہی تو اس نے کہا سب کچھ کر لو، لیکن میری زبان نہ
کاٹو تا کہ زندگی کے آخری سانس تک میں اس سے اللہ کا ذکر کرتا رہوں اس کے
باوجود حضور صلی اللہ علیہ وسلم نے فرمایا ہے کہ علی رضی اللہ عنہ کا قاتل میری امت کا سب
سے زیادہ شقی اور بد بخت ترین آدمی ہو گا اور مدرسہ کی تعلیم تو ابو الفضل اور فیضی نے
بھی حاصل کی تھی اور ایسی حاصل کی تھی کہ قرآن پاک کی تفسیر بے نقط لکھ دی، حالانکہ
انہوں نے ہی اکبر کو گمراہ کر کے دین کو برباد کیا تھا تو جو باتیں ابن ملجم اور ابو الفضل د
فیضی میں تھیں وہ امت بننے کے لئے اور اللہ کی غیبی نصرت کے لئے کیسے کافی ہو سکتی

ہیں حضرت شاہ اسماعیل شہید رحمۃ اللہ علیہ اور حضرت سید احمد شہید رحمۃ اللہ علیہ اور ان کے ساتھی دینداری
کے لحاظ سے بہترین مجموعہ تھے، وہ جب سرحدی علاقہ میں پہنچے اور وہاں کے لوگوں
نے ان کو اپنا بڑا بنا لیا تو شیطان نے وہاں کے کچھ مسلمانوں کے دلوں میں یہ بات
ڈالی کہ یہ دوسرے علاقے کے لوگ ہیں، ان کی بات یہاں کیوں چلے، انہوں نے
نے ان کے خلاف بغاوت کرائی، ان کے کتنے ہی ساتھی شہید کر دیئے گئے
اور اس طرح خود مسلمانوں نے علاقائی بنیاد پر امت پن کو توڑ دیا اللہ نے اس کی
سزائیں انگریزوں کو مسلط کیا یہ اللہ کا عذاب تھا۔

یاد رکھو میری قوم "اور میرا علاقہ" اور میری برادری "یہ سب امت کو توڑنے

والی باتیں ہیں اور اللہ تعالیٰ کو یہ باتیں اتنی ناپسند ہیں کہ حضرت سعد بن عبادہ رضی اللہ عنہ جیسے بڑے صحابی سے اس بارے میں جو غلطی ہوئی رجو اگر وہ نہ گئی ہوتی تو اس کے نتیجہ میں انصار اور مہاجرین میں تفریق ہو جاتی، اس کا نتیجہ حضرت سعد رضی اللہ عنہ کو دنیا ہی میں بھگتنا پڑا روایات میں یہ ہے کہ ان کو جنات نے قتل کر دیا اور مدینہ میں یہ آواز سنائی دی اور بولنے والا کوئی نظر نہ آیا،

قتلنا سید المخزرج سعد بن عبدہ: رمیناہ بسہم فلم یحظ فوادہ

اس واقعہ نے مثال قائم کر دی اور سبق دیا کہ اچھے سے اچھا آدمی اگر قومیت یا علاقہ کی بنیاد پر امت پنے کو توڑے گا تو اللہ تعالیٰ اس کو توڑ کر رکھ دیگا، امت جب بنے گی جب امت کے سب طبقے بلا تفریق اس کام میں لگ جائیں جو حضور صلی اللہ علیہ وسلم کے کر گئے ہیں اور یاد رکھو امت پنے کو توڑنے والی چیزیں معاملات اور معاشرت کی خوابیاں ہیں ایک فرد یا طبقہ جب دوسرے کے ساتھ نا انصافی اور ظلم کرتا ہے اور اس کا پورا حق اس کو نہیں دیتا یا اس کو تکلیف پہنچاتا ہے یا اس کی تحقیر اور بے عزتی کرتا ہے تو تفریق پیدا ہوتی ہے اور امت پنا ٹوٹتا ہے، اس لئے میں کہتا ہوں کہ صرف کلمہ اور تسبیح سے امت نہیں بنے گی، امت معاملات اور معاشرت کی اصلاح سے اور سب کا حق ادا کرنے اور سب کا اکرام کرنے سے بنے گی بلکہ تب بنے گی جب دوسروں کے لئے اپنا حق اور اپنا مفاد قربان کیا جائے گا حضور صلی اللہ علیہ وسلم اور حضرت ابو بکر رضی اللہ عنہ اور حضرت عمر رضی اللہ عنہ نے اپنا سب کچھ قربان کر کے اور اپنے پر تکلیفیں بھیل کے اس امت کو امت بنایا تھا،

حضرت عمر رضی اللہ عنہ کے زمانے میں ایک دن لاکھوں کر دڑوں روپے آئے ان کی تقسیم کا مشورہ ہوا، اس وقت امت نبی ہوئی تھی، یہ مشورہ کرنے لے ہم نے قبیلہ خزرج کے سردار سعد بن عبادہ کو ہلاک کر دیا ہم نے اس کو تیر کاٹ نہ بنایا، جو

ٹھیک اس کے دل پر لگا،

والے کسی ایک ہی قبیلہ یا ایک ہی طبقہ کے نہ تھے بلکہ مختلف طبقوں اور قبیلوں کے وہ لوگ تھے جو حضور صلی اللہ علیہ وسلم کی صحبت کے اعتبار سے بڑے خواص سمجھے جاتے تھے انہوں نے مشورہ سے باہم ملے کیا کہ تقسیم اس طرح پر ہو کہ سب سے زیادہ حضور صلی اللہ علیہ وسلم کے قبیلہ والوں کو دیا جائے اس کے بعد حضرت ابو بکر رضی اللہ عنہ کے قبیلہ والوں کو پھر حضرت عمر رضی اللہ عنہ کے قبیلہ والوں کو اس طرح حضرت عمر رضی اللہ عنہ کے اقارب تیسرے نمبر پر آئے، جب یہ بات حضرت عمر رضی اللہ عنہ کے سامنے رکھی گئی تو آپ نے اس مشورہ کو قبول نہیں کیا اور فرمایا اس امت کو جو کچھ ملا ہے اور مل رہا ہے، حضور صلی اللہ علیہ وسلم کی وجہ سے اور آپ کے صدقہ میں مل رہا ہے، اس لئے بس حضور صلی اللہ علیہ وسلم ہی کے تعلق کو معیار بنایا جائے، جو نسبت میں آپ سے زیادہ قریب ہوں ان کو زیادہ دیا جائے، جو دوم سوم چہارم نمبر پر ہوں ان کو اسی نمبر پر رکھا جائے، اس طرح سب سے زیادہ بنی ہاشم کو دیا جائے اس کے بعد عبد مناف کو، پھر قحطی کی ادلا کو، پھر کلاب کی، پھر کعب کی پھر مرہ کی ادلا کو، اس حساب سے حضرت عمر رضی اللہ عنہ کا قبیلہ بہت پیچھے پڑ جاتا تھا اور اس کا حصہ بہت کم ہو جاتا تھا مگر حضرت عمر رضی اللہ عنہ نے یہی فیصلہ کیا اور مال کی تقسیم میں اپنے قبیلہ کو اتنے پیچھے ڈال دیا، اس طرح بنی ہاشم یہ امت !

امت بننے کے لئے یہ ضروری ہے کہ سب کی یہ کوشش ہو کہ آپس میں جوڑ ہو چھوٹ نہ پڑے، حضور صلی اللہ علیہ وسلم کی ایک حدیث کا مضمون ہے کہ قیامت میں ایک آدمی دیا جائے گا، جس نے دنیا میں نماز، روزہ، حج، تبلیغ سب کچھ کیا ہوگا، مگر وہ عذاب میں ڈالا جائے گا، کیونکہ اس کی کسی بات نے امت میں تقویٰ ڈالی ہوگی، اس سے سباجائے گا اپنے اپنے اس ایک نقطہ کی سزا بھگتے جس کی وجہ سے امت کو نقصان پہونچا ہے، اور ایک دوسرا آدمی ہوگا جس کے پاس نماز روزہ، حج وغیرہ کی کم ہوگی اور وہ اللہ کے عذاب سے بہت ڈرتا ہوگا مگر اس کو بہت ثواب سے نوازا جائے گا، وہ خود پوچھے گا کہ یہ کرم میرے کس عمل سے ہے، اس کو بتایا جائے گا

گا تو نے فلاں موقع پر ایک بات کہی تھی، جس سے امت میں پیدا ہونے والا ایک فساد رک گیا اور سچا سے توڑ کے جوڑ پیدا ہو گیا یہ سب میرے اسی لفظ کا صلہ اور ثواب ہے، امت کے بنانے اور بگاڑنے میں جوڑنے اور توڑنے میں سب سے زیادہ دخل زبان کا ہوتا ہے، یہ زبان دلوں کو جوڑتی بھی ہے، اور بھاڑتی بھی ہے۔ زبان سے ایک بات غلط اور فساد کی نکل جاتی ہے اور اس پر لاٹھی چل جاتی ہے۔ اور پورا فساد مٹا ہو جاتا ہے اور ایک ہی بات جوڑ پیدا کر دیتی ہے اور پھٹے ہوئے دلوں کو ملا دیتی ہے، اس لئے سب سے زیادہ ضرورت اس کی ہے کہ زبان پر قابو ہو اور یہ جب ہو سکتا ہے جب بندہ ہر وقت اس کا خیال رکھے کہ اللہ ہر وقت اور ہر جگہ اس کے ساتھ اور اس کی ہر بات کو سن رہا ہے۔

مدینہ میں انصار کے دو قبیلے تھے، ادس اور خزرج، ان میں پشتوں سے عداوت اور لڑائی چلی آرہی تھی حضور صلی اللہ علیہ وسلم جب ہجرت فرما کر مدینہ پہنچے اور انصار کو اسلام کی توفیق ملی تو حضور صلی اللہ علیہ وسلم کی اور اسلام کی برکت سے ان کی پشتوں کی لڑائیاں ختم ہو گئیں اور ادس و خزرج شہر و شکر ہو گئے یہ دیکھ کر یہودیوں نے ایمم بنائی کہ کسی طرح ان کو بھڑکایا جائے ایک مجلس میں جس میں دونوں قبیلوں کے آدمی موجود تھے ایک سازشی آدمی نے ان کی پرانی لڑائیوں سے متعلق کچھ شعر پڑھ کر اشتعال پیدا کر دیا پہلے تو زبانیں ایک دوسرے کے خلاف چلیں، پھر دونوں طرف سے ہتھیار نکل آئے، حضور صلی اللہ علیہ وسلم سے کسی نے جا کر کہا آپ فوراً تشریف لائے اور فرمایا کہ میرے ہوتے ہوئے تم آپس میں خون خرابہ کرو گے آپ نے بہت مختصر مگر درد سے بھرا ہوا خطبہ دیا، دونوں فریقوں نے محسوس کر لیا کہ ہمیں شیطان نے درغلا یا، دونوں روئے اور گئے۔

اور یہ آیتیں نازل ہوئیں،

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُوا

وَأَنْتُمْ مُسْلِمُونَ ۝ الخ :-

اے مسلمانوں خدا سے ڈرو جیسا اس سے ڈرنا چاہئے اور مرتے دم تک پورے پورے مسلم اور خدا کے فرمانبردار بندے بنے رہو۔

جب آدمی ہر وقت اللہ کا خیال رکھے گا اس کے قہر و عذاب سے ڈرتا رہے گا اور ہر دم اس کی تابعداری کرے گا تو شیطان بھی اسے نہیں بہکا سکے گا، اور امت بھوٹ سے اور ساری خرابیوں سے محفوظ رہے گی،

وَأَعْتَمِدُوا بِحَبْلِ اللَّهِ جَمِيعًا وَلَا تَفَرَّقُوا ۚ وَاذْكُرُوا نِعْمَةَ اللَّهِ عَلَيْكُمْ إِذْ كُنْتُمْ دُاعِيًا ۖ قَالَتْ بَيْنَ يَدَيْكُمْ قُلُوبُكُمْ فَأَصْبَحْتُمْ بِنِعْمَتِهِمْ جُنُودًا ۚ وَكُنْتُمْ عَلَىٰ شِقَاقٍ حَقِيقَةٍ ۖ مِنَ الْإِنَارِ فَأَنْقَذَكُمْ مِنْهَا ۚ

یعنی اللہ کی رسی کو یعنی اس کی کتاب پاک اور اس کے دین کو سب مل کر مضبوطی سے تھامے رہو یعنی پوری اجتماعیت کے ساتھ اور امت اپنے کی صفت کے ساتھ مل جل کر دین کی رستی کو تھامے رہو، اور اس میں لگے رہو اور قوم کی بنیاد پر یا علاقہ کی بنیاد پر یا زبان کی بنیاد پر یا کسی بنیاد پر ٹکڑے ٹکڑے نہ ہو، اور اللہ کے اس احسان کو نہ بھولو کہ اس نے تمہارے دلوں کی وہ عداوت اور دشمنی، فحتم کر کے جو شیعوں سے تم میں چلی آ رہی تھی تمہارے دلوں میں الفت پیدا کر دی اور تمہیں باہم بھائی بھائی بنا دیا اور تم آپس میں لڑتے وقت دوزخ کے کنارے پر کھڑے تھے بس گرنے ہی والے تھے کہ اللہ تعالیٰ نے تم کو تمام لیا اور دوزخ سے بچالیا، شیطان تمہارے ساتھ ہے اس کا علاج یہ ہے کہ تم میں ایک گروہ ایسا ہو جس کا کام ہی بھلائی کی اور نیکی کی طرف بلانا اور ہدایتی اور نساد سے روکنا ہو "وَكُنْكُمْ أُمَّةً يَتُذَكَّرُ الْخَيْرَ وَ يَأْمُرُ بِالْعُرْفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ"

امت میں ایک گروہ وہ ہو جس کا کام اور مقصد ہی یہ ہو کہ وہ دین کی طرف اور ہر قسم کی خیر کی طرف بلائے، ایمان کے لئے اور خیر اور نیکی کے راستہ

پر چلنے کے لئے محنت کرتا رہے، نمازوں پر محنت کرے، ذکر پر محنت کرے
 حضور صلی اللہ علیہ وسلم کے لائے ہوئے علم پر محنت کرے، برائیوں اور مصیبتوں
 سے بچانے کے لئے محنت کرے اور ان محنتوں کی وجہ سے امت ایک امت
 بنی رہے۔ وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ
 وَأُولَٰئِكَ لَهُمْ عَذَابٌ عَظِيمٌ ط

یعنی جو لوگ ان ہدایتوں کے بعد بھی، شیطان کی پیروی کر کے اور الگ الگ
 راہوں پر چل کے اختلاف پیدا کریں گے امت کے امتیت پن کو توڑیں گے، تو
 ان پر اللہ کی سخت مار پڑے گی، اُولَٰئِكَ لَهُمْ عَذَابٌ عَظِيمٌ۔
 دین کی ساری تعلیم اور ساری چیزیں جوڑنے والی اور جوڑنے کے لئے ہیں نماز
 میں جوڑے، روزہ میں جوڑے، حج میں قوموں اور ملکوں اور مختلف زبان
 والوں کا جوڑے تعلیم کے حلقے جوڑنے والے ہیں مسلمانوں کا اکرام اور باہم
 محبت اور تحفہ تحائف کا لین دین یہ سب جوڑنے والی اور جنت میں لے
 جانے والی چیزیں ہیں اور قیامت میں ان اعمال کے لئے محنتیں کرنے والوں
 کے چہرے نورانی ہوں گے اور ان کے برخلاف باہم بعض دُحسہ، غیبت، چغل خوری توہین
 و تحقیر اور دل آزاری یہ سب پھوٹ ڈالنے والے اور توڑنے والے اور دوزخ
 میں لے جانے والے اعمال ہیں اور ان اعمال والے آخرت میں روسیاء ہوں
 گے، يَوْمَ يُبَيِّنُ دُجُوهَ وَتُسَوِّدُ دُجُوهَ فَاَمَّا الَّذِينَ اَسْوَدَتْ دُجُوهُهُمْ اَكْفَرُ مِنْهُمْ بَعْلًا
 رَاٰهُمْ اَنْكَمُ فَنَادَوْا الْعَذَابَ بِمَا كُنْتُمْ تَكْفُرُونَ۔ وَاَمَّا الَّذِينَ اَبْيَضَتْ دُجُوهُهُمْ فَاَمَّا
 رَحْمَةُ اللَّهِ هُمْ فِيهَا خَالِدُونَ۔

دنہوں نے پھوٹ ڈال کے اور پھوٹ والے اعمال کر کے امت کو توڑا ہوگا، وہ
 قیامت کے دن قبروں سے کالے منہ اٹھیں گے اور ان سے کہا جائے گا کہ تم نے
 ایمان و اسلام کے بعد کفر والوں کا طریقہ اختیار کیا، اب تم یہاں دوزخ کا عذاب
 چکھو اور جو ٹھیک راستہ پر چلتے رہے ہوں گے، ان کے چہرے نورانی اور

چمکتے ہوئے ہوں گے اور ہمیشہ اللہ کی رحمت میں اور جنت میں رہیں گے،
میرے بھائیو دوستو! یہ سب آیتیں اس وقت اتری تھیں جب یہود نے
انصار میں پھوٹ ڈالنے کی کوشش کی تھی اور ان کے دو قبیلوں کو ایک دوسرے کے مقابل
کھڑا کر دیا تھا ان آیتوں میں مسلمانوں کی باہمی پھوٹ اور لڑائی کو کھڑکی بات
بجھایا گیا ہے اور آخرت کے عذاب سے ڈرایا گیا ہے۔

آج ساری دنیا میں امت پن توڑنے کی محنت چل رہی ہے، اس کا علاج
اور ٹوٹی ہوئی ہے، کہ تم اپنے کو حضور صلی اللہ علیہ وسلم والی محنت میں لگا دو مسلمانوں کو مسجد
میں لاؤ وہاں ایمان کی باتیں ہوں تعلیم اور ذکر کے حلقے ہوں، دین کی محنت کے
مشورے ہوں مختلف طبقوں کے اور مختلف زبانوں والے لوگ مسجد نبوی کے طریقہ پر
ان کاموں میں جڑیں، جب امت پنا آئے گا، ان باتوں سے بچیں جن سے شیطان
کو پھوٹ ڈالنے کا موقع ملے، جب بھی تین فرد بیٹھیں تو اس کا خیال رکھیں کہ چوتھا
ہمارے ساتھ اللہ ہے، چارہ پانچ بیٹھیں تو ہمیشہ یاد رکھیں کہ پانچواں یا چھٹواں اللہ
ہمارے ساتھ ہی موجود ہے، اور ہماری ہر بات سن رہا ہے اور دیکھ رہا ہے
کہ ہم امت بنانے کی بات کر رہے ہیں یا امت پن توڑنے کی، ہم کسی کی غیبت
اور خیل خوری تو نہیں کر رہے ہیں، کسی کے خلاف سازش تو نہیں کر رہے ہیں
یہ امت حضور صلی اللہ علیہ وسلم کے خون اور فاقوں سے بنی تھی، اب ہم اپنی معمولی معمولی
باتوں پر امت کو توڑ رہے ہیں، یاد رکھو نماز جمعہ چھوڑنے پر بھی اتنی پکڑا نہیں
ہوگی جتنی امت کے توڑنے پر ہوگی اگر مسلمانوں میں امت پن آجائے تو دنیا ہرگز
ذلیل نہیں ہوگی، روس اور امریکہ کی طاقتیں بھی ان کے سامنے جھکیں گی، اور
امت پن جب آئے گا، جب ”اِذْ تَقُوْا عَلٰی الْمُؤْمِنِيْنَ“، پر مسلمانوں کا عمل ہو، یعنی
ہر مسلمان دوسرے مسلمان کے مقابلہ میں چھوٹا بننے اور ذلت و تواضع اختیار کرنے کو
اپنائے تبلیغ میں اسی کی مشق کرنی ہے جب مسلمانوں میں ”اِذْ تَقُوْا عَلٰی الْمُؤْمِنِيْنَ“
والی صفت آجائے گی تو وہ دنیا میں ”اِذْ تَقُوْا عَلٰی الْكَافِرِيْنَ“، یعنی کافروں کے مقابلہ

میں زبردست اور قالب ضرور ہوں گے چاہے وہ کافر یورپ کے ہوں یا ایشیا کے،

میرے بھائیو! دیکھو! اللہ و رسول نے ان باتوں سے سختی اور شدت سے منع فرمایا ہے جن سے دلوں میں فرق پڑے اور بھوٹ کا خطرہ بھی ہو، دو دو چار چار انگ کا ناپوسی کریں اس سے شیطان دلوں میں بدگمانی پیدا کر سکتا ہے اس سے منع فرمایا گیا اور اس کو شیطان کا م بتایا گیا، اِنَّمَا اتَّخَذُوا مِنْ شَيْطَانٍ يَمْحُومُنَ النَّاسَ مِنَ امْتِنَانٍ لِّلنَّاسِ بِنَارِهِمْ شَيْطَانُ الرَّجِيمِ اَللّٰهُ اِذَا رَآهٖ مِنْ اَسْفَلٍ سَآءَ مَا يَنْظُرُ فِي صُورِهِمْ اَلَمْ تَرَ اَنَّ يٰۤاٰمَنُ مَنَعَكَ اللّٰهُ مِنْ اَنْ يَّخْذَكَ بِغِلْمٰتٍ مِّنْ اَمْوَالِكَ فَيَقْبَلَهَا فَاَمَّا مَنَعَكَ اللّٰهُ مِنْ اَنْ يَّخْذَكَ بِغِلْمٰتٍ مِّنْ اَمْوَالِكَ فَاَمَّا مَنَعَكَ اللّٰهُ مِنْ اَنْ يَّخْذَكَ بِغِلْمٰتٍ مِّنْ اَمْوَالِكَ فَاَمَّا مَنَعَكَ اللّٰهُ مِنْ اَنْ يَّخْذَكَ بِغِلْمٰتٍ مِّنْ اَمْوَالِكَ فَاَمَّا مَنَعَكَ اللّٰهُ مِنْ اَنْ يَّخْذَكَ بِغِلْمٰتٍ مِّنْ اَمْوَالِكَ

اس سے بھی منع فرمایا گیا کہ دوسرے کی کوئی برائی جو معلوم نہ ہو اس کو تجسّس کر کے معلوم کیا جائے، اور جو برائی کسی کی معلوم ہو گئی ہو، اس کو دوسروں کے سامنے ذکر کرنے سے منع فرمایا گیا اور غیبت کو حرام کہا گیا غیبت اس کا نام ہے، کہ جو واقعی برائی کسی کو معلوم ہو اس کا ذکر کسی سے کیا جائے، وَلَا تَجَسَّوْا وَلَا يَغْتَبِ بَعْضُكُم مِّنْ بَعْضًا یہ تجسّس اور تمسّخ اور تجسّس اور غیبت سب وہ چیزیں ہیں جو آپس میں تفرقہ پیدا کر کے امت اپنے کو توڑتی ہیں ان سب کو حرام قرار دیا گیا، اور ایک دوسرے کا اکرام و احترام کو ناجس سے امت جڑتی اور بنتی ہے اس کی تاکید فرمائی گئی اور دوسروں سے اپنا اکرام چاہنے سے منع کیا گیا، کیونکہ اس سے امت بنتی نہیں بگڑتی ہے، امت تب ہی بنے گی، جب ہر آدمی یہ طے کرے کہ میں عزت کے قابل نہیں ہوں اس لئے مجھے عزت لینا نہیں بلکہ دوسروں کی عزت کرنی ہے اور دوسرے سب لوگ اس قابل ہیں کہ میں ان کی عزت کروں ان کا اکرام کروں

اپنے نفسوں اور اپنی ذاتوں کو قربان کیا جائے گا تو امت بنے گی اور امت بنے گی تو عزت ملے گی، عزت اور ذلت دونوں اور امریکہ تک کے نقشوں میں نہیں ہے بلکہ اللہ پاک کے ہاتھ میں ہے اور اس کے ہاں اصول

اور عذاب ہے، جو شخص یا قوم، خاندان، طبقہ، چمکانے والے اصول اور اعمال لاوے گا، اللہ اس کو چمکا دیں گے، جو مٹنے والے کام کرے گا، اس کو مٹا دیں گے، یہودیوں کی اولاد میں اصول توڑے تو اللہ نے مھو کر مار کر ان کو توڑ دیا، صحابہ کرام رضی اللہ عنہم بت پرستوں کی اولاد تھے، انہوں نے چمکانے والے اصول اختیار کئے تو اللہ نے ان کو چمکا دیا، اللہ کی رشتہ داری کسی سے نہیں ہے اس کے ہاں اصول اور ضابطہ ہے،

ووستو! اپنے کو اس محنت پر جھونک دو کہ حضور صلی اللہ علیہ وسلم کی امت میں مت پنا آجائے
 اے ایمان و یقین آجائے یہ ذکر وسیع اور عظیم دہل اللہ کے سامنے جھکنے والی خدمت کرنے والی
 برداشت کرنے والی، دوسروں کا اعزاز امام کرنے والی امت بن جائے، بخوی نہ کرنے والی، نا مانی نہ کرنے والی، اپنے بھائیوں اور ساتھیوں کی حقیر و تمسخر اور
 شجش، غیبت نہ کرنے والی امت بن جائے، اگر کسی ایک علاقہ میں بھی یہ محنت اس
 طرح ہونے لگے جس طرح ہونی چاہئے تو ساری دنیا میں بات چل پڑے۔

اب اس کا اہتمام کرو کہ مختلف قوموں اور طبقوں اور مختلف زبان والوں
 کو جوڑ جوڑ کر جماعتوں میں بھیجو اور اصول کی پابندی کراؤ پھر انشاء اللہ امت بننے
 والا کام ہوگا اور شیطان اور نفس اللہ نے چاہا تو کچھ بھی نہ بگاڑ سکیں گے،

اس کے بعد حضرت مولانا نے دیہات میں محنت کرنے اور فضا بنانے پر
 خصوصیت کے ساتھ زور دیا، اور حسب معمول دعا پر تقریر ختم ہوئی۔



بِسْمِ اللَّهِ الرَّحْمَنِ الرَّحِيمِ لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ صَلَّى اللَّهُ عَلَيْهِ وَسَلَّمَ

دعا کی

جن لوگوں نے حضرت مولانا مرحوم کو دعا کرتے ہوئے نہیں دیکھا اور نہیں سنا وہ بالکل اندازہ نہیں کر سکتے کہ کسی کا دعا میں یہ حال بھی ہوتا ہے اور کوئی اس طرح مجسم دعا بن بھی اللہ تعالیٰ سے مانگتا ہے حق یہ ہے کہ اللہ تعالیٰ نے مولانا مرحوم کو جن نعمتوں سے نوازا تھا، ان میں سے ایک عظیم ترین نعمت حقیقت دعا تھی، ہماری بڑی آرزو تھی کہ اللہ کے کسی بندہ نے کسی اجتماع میں مولانا کی دعا کو لفظ بہ لفظ لکھا ہو اور وہ ہم کو مل جائے، لیکن اس کی امید اسلئے نہ تھی کہ ان کی دعا کے وقت ہر شخص اپنے امکان کی حد تک ظاہر باطن سے ان کی دعا میں شریک ہونا چاہتا تھا، اسلئے جو حضرات تقریر کا لفظ بہ لفظ لکھنا چاہتے تھے وہ دعا کا ایک لفظ بھی نہیں لکھتے تھے، لیکن اللہ تعالیٰ نے ہماری یہ آرزو اس طرح پوری فرمائی کہ ہمیں معلوم ہوا کہ مراد آباد کے آخری اجتماع میں آپ کی دعا کے وقت ایک صاحب نے خفیہ طور پر ریکارڈ مشین لگا کر آپ کی دعا ریکارڈ کر لی تھی، اس کی مدد سے آپ کا دعا لفظ بہ لفظ قلمبند کر لی گئی، اودہ وہ بالکل حضرت مولانا مرحوم کے الفاظ میں ایک لفظ کی کمی بیشی کے بغیر ذیل مندرج کی جا رہی ہے، اللہ تعالیٰ مراد آباد کے لئے

احباب کو جزائے خیر عطا فرمائے جنہوں نے اس کو اتہام اور محنت سے قلمبند فرما کر
مرحمت فرمایا دعائیں جو الفاظ مکررہ کر میں وہ اصل دعائیں اسی طرح ہیں،

دعویٰ شریف کے بعد بالجہر دعا اس طرح شروع فرمائی

اَللّٰهُ لَا اِلٰهَ اِلَّا هُوَ الْحَيُّ الْقَيُّوْمُ اَللّٰهُ لَا اِلٰهَ اِلَّا هُوَ الْحَيُّ الْقَيُّوْمُ
وَعَنَتِ الْوُجُوهُ لِلْحَيِّ الْقَيُّوْمِ لَا اِلٰهَ اِلَّا اَنْتَ سُبْحَانَكَ اِنِّى كُنْتُ مِنَ الظّٰلِمِيْنَ يَا
اَحَدَ الصَّمَدِ الَّذِى لَمْ يَلِدْ وَلَمْ يُولَدْ وَلَمْ يَكُنْ لَكَ كُفُوًا اَحَدٌ يَا اَرْحَمَ الرَّاحِمِيْنَ
يَا ذَا الْجَلَالِ وَالْاِكْرَامِ يَا رَبَّنَا يَا سَيِّدَنَا يَا مَوْلَانَا وَخَالِنَا اَنْفُسَنَا وَبَاغَايَةَ رَقَبَتِنَا ظَلَمْنَا اَنْفُسَنَا
وَرَبَّنَا تَعَفَّرْنَا وَرَحْمَتُنَا لَكَ نَفٍ مِنَ الْخَيْرِيْنَ يَا اَرْحَمَ الرَّاحِمِيْنَ اَنْتَ
السَّوَابُ الرَّحِيْمُ يَا اَرْحَمَ الرَّاحِمِيْنَ وَتَجَادَرَتْ عَمَّا عَلَّمْنَا اَنْتَ اَلْعَمَلُ الْاَكْرَمُ
اَللّٰهُمَّ مَصْرِفِ الْقُلُوْبِ مَصْرِفِ قُلُوْبِنَا عَلٰى طَاعَتِكَ اَللّٰهُمَّ مَصْرِفِ الْقُلُوْبِ مَصْرِفِ قُلُوْبِنَا عَلٰى طَاعَتِكَ
اَللّٰهُمَّ مَصْرِفِ الْقُلُوْبِ مَصْرِفِ قُلُوْبِنَا عَلٰى طَاعَتِكَ يَا مُقَلِّبَ الْقُلُوْبِ ثَبِّتْ قُلُوْبَنَا عَلٰى
دِيْنِكَ يَا مُقَلِّبَ الْقُلُوْبِ ثَبِّتْ قُلُوْبَنَا عَلٰى دِيْنِكَ يَا مُقَلِّبَ الْقُلُوْبِ ثَبِّتْ قُلُوْبَنَا عَلٰى دِيْنِكَ اَللّٰهُمَّ
اِنَّ قُلُوْبَنَا ذَلُّوا صَيِّبًا وَخَوَّارًا حَتّٰى بَدَلُوْا لَكَ لَمْ تَمْلِكْنَا مِنْهَا شَيْئًا فَاِذَا فَعَلْتَ ذَلِكَ بِهَا فَكُنْ اَنْتَ
وَلِيْبُنَا وَاهْدِنَا اِلَى سَوَادِ السَّبِيْلِ اَللّٰهُمَّ اَرِنَا الْحَقَّ حَقًّا وَاَرْزُقْنَا اتِّبَاعَهُ وَاَرِنَا الْبَاطِلَ بَاطِلًا
وَاَرْزُقْنَا اجْتِنَابَهُ اَللّٰهُمَّ اَرْزُقْنَا حُبَّكَ وَحُبَّ رَسُوْلِكَ وَحُبَّ مَنْ يَنْفَعُنَا حُبَّهُ عِنْدَكَ
وَالْعَمَلُ الَّذِى يُبَلِّغُنَا حُبَّكَ اَللّٰهُمَّ اجْعَلْ حُبَّكَ اَحَبَّ اِلَيْنَا مِنْ شَيْءٍ اِلَّا اِيَّاهُ وَاجْعَلْ مَحَبَّتَكَ اَحَبَّ
اِلَيْنَا مِنْ شَيْءٍ اِلَّا اِيَّاهُ اَللّٰهُمَّ لَا سَهْلَ اِلَّا مَا جَعَلْتَهُ سَهْلًا وَاَنْتَ تَجْعَلُ الْكَوْنُ سَهْلًا اِذَا شِئْتَ
لَا اِلٰهَ اِلَّا اَللّٰهُ الْحَكِيْمُ الْكَرِيْمُ سُبْحَانَ اَللّٰهِ رَبِّ الْعَرْشِ الْعَظِيْمِ الْحَمْدُ لِلّٰهِ رَبِّ الْعَالَمِيْنَ
اَسْأَلُكَ مَوْجِبَاتِ رَحْمَتِكَ وَعَدَائِمَ مَغْفِرَتِكَ وَالْعَصْمَةَ وَكَفَّ ذَنْبٍ وَالْغَنِيَّةَ مِنْ
كُلِّ يَرِيْرٍ وَالسَّلَامَةَ مِنْ كُلِّ اَثِمٍ لَا تَدْعُ لِيْ ذَنْبًا اِلَّا عَفَرْتَنِيْ وَلَا هَمًّا اِلَّا فَرَجْتَهُ
وَلَا كَرْبًا اِلَّا نَفَّسْتَهُ وَلَا صُرًّا اِلَّا كَسَفْتَهُ وَلَا حَاجَةً هِيَ لَكَ رِضًى اِلَّا رَضَيْتَهَا يَا اَرْحَمَ
الرَّحِيْمِيْنَ اِيْلَكَ رَبِّ فَيُكَبِّرُ اَوْفِيْ اَنْفُسَانِ لِلنَّادِىْ اَعْيُنُ النَّاسِ فَظَنُّوا مِنْ نَسِيْ

الْأَخْلَاقِ نَجَبًا وَعَلَى صَالِحِ الْأَخْلَاقِ نَفَقَاتُكَ عَلَى الْقِرَاطِ الْمُسْتَقِيمِ فَيَسْأَلُكَ
 الْأَعْدَاءُ أَهْلَ ذَلِكَ أَعْدَاءُ الْإِسْلَامِ فَأَنْفَسْنَا اللَّهُمَّ أَنْفُسَنَا لَا تَنْفُسْ فَلَئِنْ اللَّهُمَّ
 أَكْرَمْنَا وَلَا تُهِنَّا اللَّهُمَّ أَثَرْنَا وَلَا تَزِدْهُ عَلَيْنَا اللَّهُمَّ زِدْنَا وَلَا تَقْصُصْنَا اللَّهُمَّ
 أَمَلْنَا وَلَا تَارِكْهُ عَلَيْنَا اللَّهُمَّ أَسْرَحْنَا وَلَا تُكَلِّمْ عَلَيْنَا مَنْ لَا يَرْحَمُنَا اللَّهُمَّ
 أَشْرَحْ صُدُورَنَا لِلْإِسْلَامِ اللَّهُمَّ حَيْثُ الْيَأَى الْإِيمَانُ وَنَرْتَبُهُ فِي تَقْوَانَا وَكَيْفَا
 إِلَيْنَا الْكُفْرُ وَالْفُسُوقُ وَالرَّضِيانَ اللَّهُمَّ اجْعَلْنَا مِنَ الرَّاشِدِينَ الْمُهْتَدِينَ اللَّهُمَّ
 رَاهِدِنَا الْقِرَاطَ الْمُسْتَقِيمَ وَرَاطِ الدُّنْيَا أَنْتَ عَلِيمٌ مِنَ الْغَيْبِ وَالصِّدِّيقِينَ
 وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا اللَّهُمَّ أَهْلُ أُمَّةٍ مُحَمَّدٍ صَلَّى اللَّهُ عَلَيْهِ
 وَسَلَّمَ اللَّهُمَّ عَلَيْهِمُ الْكِتَابُ وَالْحِكْمَةُ اللَّهُمَّ إِلَهُهُمْ مَرَاتِدُ أُمُورِهِمْ
 اللَّهُمَّ اجْعَلْهُمْ دَعَاةً لَكَ وَإِلَى رِسُولِكَ اللَّهُمَّ يَتَّبِعْهُمْ عَلَى مِلَّةِ رَسُولِكَ
 اللَّهُمَّ أَوْزِعْهُمْ أَنْ يُشْكِرُوا نِعْمَتَكَ الَّتِي أَنْعَمْتَ عَلَيْهِمْ وَأَنْ يُؤَدُّوا بِعَهْدِكَ
 الَّذِي عَاهَدْتَ لَهُمْ عَلَيْهِ اللَّهُمَّ أَفْرُدْهُمْ عَلَى عِدَّتِكَ وَعُدُّوهُمْ إِلَهُ الْحَقِّ
 آمِينَ اللَّهُمَّ أَهْلُ هَذِهِ الْبَلَدَةِ اللَّهُمَّ أَهْلُ هَذِهِ الْمَلِكَةِ اللَّهُمَّ أَهْلُ هَذِهِ
 الْحُكُومَةِ اللَّهُمَّ أَهْلُ النَّاسِ جَمِيعًا اللَّهُمَّ أَهْلُ النَّاسِ جَمِيعًا اللَّهُمَّ عَلَيْكَ
 بِضَائِدُ الْيَهُودِ وَالنَّصَارَى وَالْمُشْرِكِينَ اللَّهُمَّ عَلَيْكَ بِأَسَدَاءِ هُمْ عَلَى
 الْأَسْلَمِ وَالْمُسْلِمِينَ اللَّهُمَّ اقْطَعْ دَابِرَهُمْ اللَّهُمَّ خُذْ مَكْلَهُمْ وَأَمْوَالَهُمْ اللَّهُمَّ
 قُلْ أَسْلِمْتُكُمْ اللَّهُمَّ أَهْلِكُمْ كَمَا أَهْلَكْتَ عَادَ وَثَمُودَ اللَّهُمَّ خُذْهُمْ
 أَخَذَ عَزِيزٌ مُقْتَدِرٌ اللَّهُمَّ أَخْرِجِ الْيَهُودَ وَالنَّصَارَى وَالْمُشْرِكِينَ مِنْ جَزِيرَةِ
 الْحَبِيبِ سَيِّدِ نَا مُحَمَّدٍ صَلَّى اللَّهُ عَلَيْهِ وَسَلَّمَ مِنْ جَزِيرَةِ الْعَرَبِ اللَّهُمَّ أَخْرِجِ
 الْيَهُودَ وَالنَّصَارَى وَالْمُشْرِكِينَ مِنْ جَزِيرَةِ الْحَبِيبِ سَيِّدِ نَا مُحَمَّدٍ صَلَّى اللَّهُ عَلَيْهِ وَسَلَّمَ
 وَسَلِّمْ مِنْ جَزِيرَةِ الْعَرَبِ اللَّهُمَّ أَخْرِجِ الْيَهُودَ وَالنَّصَارَى وَالْمُشْرِكِينَ
 مِنْ جَزِيرَةِ الْحَبِيبِ سَيِّدِ نَا مُحَمَّدٍ صَلَّى اللَّهُ عَلَيْهِ وَسَلَّمَ مِنْ جَزِيرَةِ الْعَرَبِ
 اللَّهُمَّ أَخْرِجِ الْيَهُودَ وَالنَّصَارَى وَالْمُشْرِكِينَ مِنْ جَزِيرَةِ الْحَبِيبِ سَيِّدِ نَا مُحَمَّدٍ

صَلِّ اللَّهُ عَلَيْهِ وَسَلَّمَ مِنْ جَزَائِكَ الْعَرَبِ اللَّهُمَّ اخْرِجْ الْيَهُودِيَّةَ وَالنَّصْرَانِيَّةَ وَالْمَجُوسِيَّةَ وَالشُّبُوحِيَّةَ وَالشَّرَاقِيَّةَ عَنْ قُلُوبِ الْمُسْلِمِينَ يَا مَالِكُ الْمَلِكِ
 تَهْنِئِي الْمَلِكَ مِنْ تَشَاوُمٍ وَتَهْنِئِي الْمَلِكَ مِنْ تَشَاءٍ وَتَهْنِئِي الْمَلِكَ مِنْ تَشَاءٍ وَتَهْنِئِي الْمَلِكَ مِنْ تَشَاءٍ
 اللَّهُمَّ ارْزُقِ الْمُسْلِمِينَ فِي مَشَارِقِ الْأَرْضِ وَمَغَارِبِهَا بِالْإِمَامِ الْعَادِلِ وَالْخَيْرِ
 وَالطَّاعَاتِ وَاتَّقِ سُلُوكَ سَيِّدِ الْمُرْجُواتِ اللَّهُمَّ رَفِّعْهُمْ لِمَا تُحِبُّ وَوَضَعْهُمْ
 وَاجْعَلْ آخِرَتَهُمْ خَيْرًا مِنْ أَوَّلِهِمْ اللَّهُمَّ انْفِرْ إِلَى الْإِسْلَامِ وَالْمُسْلِمِينَ فِي الْمَشَارِقِ
 وَالْمَغَارِبِ اللَّهُمَّ اعِزِّ الْإِسْلَامَ وَالْمُسْلِمِينَ فِي الْعَرَبِ وَالْعَجَمِ

اللَّهُمَّ آخِرُ كَلِمَةٍ الْإِسْلَامِ وَالْمُسْلِمِينَ فِي الْمَمْلَكَةِ الْهِنْدِيَّةِ وَغَيْرِهَا
 مِنْ الْمَالِكِ الْمُلْحَقَةِ اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً
 وَقِنَا عَذَابَ النَّارِ اللَّهُمَّ إِنَّا سَأَلُكَ الْعُفُوقَ وَالْعَانِيَةَ وَالْفُورَنِيَّةَ فِي الدُّنْيَا وَالْآخِرَةِ اللَّهُمَّ
 آخِرُنَا قَبِينَا فِي الْأُمُورِ كُلِّهَا وَآخِرُنَا مِنْ خِزْيِ الدُّنْيَا وَعَذَابِ الْآخِرَةِ اللَّهُمَّ ارْحَمْنَا
 بِتَوَكُّلِ الْعَامِي أَبَدًا آمَنَّا بِقَبْلَتِنَا اللَّهُمَّ آعِنَّا عَلَى تِلَادَةِ الْقُرْآنِ وَذِكْرِكَ وَشُكْرِكَ
 وَحُسْنِ مِبَادَتِكَ اللَّهُمَّ جَنِّبْنَا الْفَوَاحِشَ مَا ظَهَرَ مِنْهَا وَمَا بَطَنَ اللَّهُمَّ جَنِّبْنَا
 أَوْلَادَنَا وَأَحِبَّائَنَا وَأَقَارِبَنَا وَجَمِيعَ الْمُبْلَغِينَ وَالْمُعَلِّمِينَ مِنَ الْفَوَاحِشِ مَا ظَهَرَ
 مِنْهَا وَمَا بَطَنَ وَجَنِّبْنَا الْحُلَامَ حَيْثُ كَانَ وَآيُنَ كَانَ وَعِنْدَ مَنْ كَانَ رَحُلُ
 بَيْنَانَا وَبَيْنَ أَهْلِهَا اللَّهُمَّ إِنَّا نَسْأَلُكَ مِنْ خَيْرِ مَا سَأَلْنَاكَ مِنْهُ نَبِيُّكَ مُحَمَّدٌ
 صَلَّى اللَّهُ عَلَيْهِ وَسَلَّمَ وَتَعُوذُ بِكَ مِنْ شَرِّ مَا اسْتَعَاذَ لَكَ مِنْهُ نَبِيُّكَ مُحَمَّدٌ
 صَلَّى اللَّهُ عَلَيْهِ وَسَلَّمَ اللَّهُمَّ إِنَّا نَسْأَلُكَ رِضَاكَ وَالْجَنَّةَ اللَّهُمَّ إِنَّا نَسْأَلُكَ
 الْجَنَّةَ وَمَا قَرَّبَ إِلَيْهَا مِنَ الْقَوْلِ وَالْعَمَلِ اللَّهُمَّ إِنَّا نَعُوذُ بِكَ مِنْ عَذَابِ جَهَنَّمَ
 وَنَعُوذُ بِكَ مِنْ عَذَابِ الْقَبْرِ وَنَعُوذُ بِكَ مِنْ نَشْئَةِ الْمِيَمِ التَّجَالِ وَنَعُوذُ بِكَ
 مِنْ فِتْنَةِ الْمِيَمِ الدَّجَالِ وَنَعُوذُ بِكَ مِنْ فِتْنَةِ الْمَخْيَا وَالْمَمَاتِ وَنَعُوذُ بِكَ

مِنَ الْمَاءِ ثُمَّ دَاخِلُكُمْ وَنُحَوِّذُ بِكُمْ مِنْ أَنْ تَمُوتَ فِي سَبِيلِكَ مُدًّا
 اللَّهُمَّ تَشْبِيهًا كَتَبْتَ مُوسَى عَلَيْهِ السَّلَامُ اللَّهُمَّ تَشْبِيهًا كَتَبْتَ مُوسَى عَلَيْهِ
 السَّلَامُ اللَّهُمَّ وَاقِيَةً كَوَاتِيهِ الْوَلِيدِ اللَّهُمَّ وَاقِيَةً كَوَاتِيهِ الْوَلِيدِ اللَّهُمَّ
 نَصْرًا كَمَا نَصَرَ مُحَمَّدٌ صَلَّى اللَّهُ عَلَيْهِ وَسَلَّمَ وَنَصْرًا أَصْحَابِ اللَّهِ
 نَصْرًا كَمَا نَصَرَ مُحَمَّدٌ صَلَّى اللَّهُ عَلَيْهِ وَسَلَّمَ وَنَصْرًا أَصْحَابِهِ اللَّهُمَّ نَصْرًا
 مُحَمَّدٌ صَلَّى اللَّهُ عَلَيْهِ وَسَلَّمَ وَنَصْرًا أَصْحَابِهِ اللَّهُمَّ رَبَّنَا إِنَّا فِي الدُّنْيَا
 حَسَنَةٌ وَفِي الْآخِرَةِ حَسَنَةٌ وَقَدْ آتَاكَ عَذَابُ النَّارِ رَبَّنَا اغْفِرْ لَنَا ذُنُوبَنَا
 إِنْ سَأَلْنَا فِي آمُونَا وَتَشَبَّهْتَ أَقْدَامَنَا وَنَصْرْنَا عَلَى الْقَوْمِ الْكَافِرِينَ

ترجمہ

اے اللہ ہمارے گناہوں کو معاف فرما، یا اللہ ہماری لغزشوں کو معاف
 فرما، اے اللہ ہم قصور وار ہیں ہم خطا کار ہیں ہم گنہگار ہیں ہم مجرم ہیں ہماری
 ساری زندگی خواہشات کے اتباع میں گزر گئی، اے اللہ تعالیٰ ہم دنیا کو
 سامنے رکھ کر اس سے متاثر ہوئے، اور اسی کے یقین میں جذب ہو گئے اور اسی
 کے طالب بن گئے اور اسی کے اندر اپنی ساری صلاحیتوں کو ہم نے ضائع کر دیا
 اے اللہ ہماری محنت کے بگڑ جانے کے اس جرم عظیم کو معاف فرما جس جرم عظیم سے
 ہزاروں خرابیاں ہم میں پیدا ہو گئیں اور ہزاروں ہمارے اندر کی دولتیں لٹیں اے
 اللہ اس محنت کا بدلہ لے لے ہمارا جرم عظیم ہے ساری امت کے اس جرم عظیم کو معاف
 فرما اے اللہ ساری امت محمد صلی اللہ علیہ وسلم کے اس جرم عظیم کو معاف فرما محمد
 صلی اللہ علیہ وسلم جس محنت پر ڈال کر گئے اس محنت کو چھوڑ کر ان محنتوں میں الجھ
 گئے، جن محنتوں سے نکال کر وہ گئے تھے اے خدا اس محنت کا بدلہ لے لے ہمارا سب سے
 بڑا جرم ہے اس کو خصوصیت کے ساتھ معاف فرما اور اس محنت کو چھوڑ دینے
 کی بنا پر پھر جتنے جرائم میں ہم مبتلا ہوئے ایک ایک جرم کو اپنے کرم سے معاف فرما اور


ایک ایک عصیاں کو معاف فرما ایک ایک گناہ کو معاف فرما اے اللہ کھائوں
 کی لائن کی ہماری عصیان اور خرچ کی لائن کی ہماری عصیان اور معاشرت کی لائن کی
 ہماری عصیان، اے اللہ ہر لائن میں ہم عصیان کے سمندر میں ڈوبے ہوئے ہیں اے اللہ
 نکلنے کی ہمارے لئے کوئی صورت نہیں ڈوبا ہوا خود کہاں نکل سکتا ہے جو ڈوبا نہیں ہے
 وہی نکال سکتا ہے اے اللہ ہم سب ڈوبے ہوئے ہیں اور تو ہی نکالنے والا ہے اے
 اللہ عصیان کے دریاؤں میں سے ہم کو نکال لے اپنے فضل سے نکال دے اپنے کرم
 سے نکال دے اور اپنے کرم سے نکال لے اللہ اپنی رحمت کی رسی ڈال اور ہمیں
 کھینچ لے اور ہمیں عصیان کے دریاؤں میں سے نکال دے اور ہمیں طاعت کی شکر کوں پر
 ڈال دے، اے اللہ ہمیں قریبائیوں کی پہاڑیوں کی چوٹی پر پہنچا دے، اے اللہ ہمیں دین
 کی محنت کے لئے قبول فرما ہم سب کو دین کی محنت کے لئے قبول فرما اور اے اللہ

جو قصہ امرت محمد صلی اللہ علیہ وسلم کو دین کی محنت کے لئے قبول فرما لے علم کی
 محنت کے لئے ایمان کی محنت کے لئے عبادت کی محنت کے لئے ذکر کی محنت کے
 لئے اخلاق کی محنت کے لئے نمازوں کی محنت کے لئے حج کی محنت کے لئے روزوں
 کی محنت کے لئے زکوٰۃ کی محنت کے لئے ان سارے فرائض و عبادات کے محمد صلی اللہ
 علیہ وسلم کے زمانے کے طریقہ پر آجانے کے لئے ہم سب کو اس کی پوری پوری توفیق
 کی محنت نصیب فرما۔ اے اللہ ساری زندگی کے شعبوں کی بد عملیوں کو بھی دور
 فرما گمائی کی بد عملیوں کو دور فرما اور اعمال صالحہ کو نگہ بھڑکائی میں زندہ فرما، معاشرت کی
 بد عملیوں کو ختم فرما اے اللہ عدل و انصاف والے اعمال کو ہماری معاشرت میں زندہ فرما
 اے اللہ ہمیں نیک اعمال سے آراستہ فرما دے اور برے اعمال سے ہم کو نکال دے
 اے اللہ پاک جس قسم کے زمانے میں تو نے اس تبلیغ کے ذریعہ اس کلمہ و نماز پر محنت
 کی صورت پیدا فرمادی اور ہمارے تمام دوستوں کو اس پر جمع ہونے کی اور کہنے سننے کی
 اپنی راہ میں نکلنے کی توفیق دی اسے اللہ جب تو نے اپنا کرم فرما کر اس کام کے کہنے

کا سبب اس کو قرار دیدے سارے زمانوں قوموں ملکوں میں اس محنت کے پہنچنے
 کے لئے قبول فرمائے! اور یا اللہ ہدایت عام فرما ہمیں اور ہمارے ساتھیوں کو ہمارے
 رشتہ داروں کو اور اس کام میں لگنے والوں کو ان کے متعلقین اور رشتہ داروں کو
 اور ان سے تعلق و محبت رکھنے والوں کو اس ہدایت میں سے نصیب فرما جو تو مجاہدین
 کو ہدایت دیا کرتا ہے، اور تو داعیوں کو ہدایت دیا کرتا ہے اور جو تو نے محمد صلی اللہ
 علیہ وسلم اور ان کے ساتھیوں کو ہدایت نصیب فرمائی تھی اور تو نے انبیاء سابقین
 کو اور اولیاء اللہ کو ہدایت و قربانی عطا فرمائی تھی اے اللہ اس ہدایت سے ہم سب
 کو بھر پور حصہ نصیب فرما اے اللہ ان خالی ہاتھوں کو اپنے کرم سے بھر دے اور ان
 خالی دلوں کو اپنے کرم سے بھر دے اپنے عشق سے اور اپنی محبت سے ہدایت کا
 فرمان ہمارے لئے فرما دے، یا اللہ پوری امت محمد صلی اللہ علیہ وسلم کو اے اللہ اے
 اللہ جو انہیں ضلالت کی طرف کھینچے ان کے ہاتھوں سے انہیں چھڑا دے اور جو
 انہیں ہدایت کی طرف کھینچے، ان کے ہاتھوں کی طرف ان کو منتقل کر دے، اے اللہ
 اس امت محمد صلی اللہ علیہ وسلم کو یہود و نصاریٰ مشرکین و مجذبین کے ہاتھوں سے چھڑا
 دے، اور محمد صلی اللہ علیہ وسلم کی بنیادوں پر ان کو کھڑا کر دے، اے اللہ ان کے یقینوں
 کو ٹھیک کر ان کو ہدایت نصیب فرما، اسلام کی دولت ان کے سینوں میں اتار دے اور
 اپنا ذکر ان کے دلوں کو نصیب فرما دے اور دنیا کی بے رغبتی نصیب فرما کر علم دین
 سیکھنے کے مطابق زندگی گزارنے کی ہدایت نصیب فرما عام انسانوں کو ہدایت نصیب
 فرما، اس ملک کے بسنے والوں کو ہدایت نصیب فرما، اے اللہ اس ملک کے حاکم
 و حکومت کو یہاں کی اقلیت و اکثریت کو اے اللہ اس راستہ کی ہدایت نصیب فرما
 اللہ درندوں کی آڈ دہوں کی قسم سے جتنے انسان اور درندے انسان ہیں اور جن کو کچھ
 انسانیت سے نوازا نہی نہیں اے اللہ ایسے ایسوں کو جن کو کھانا کھا کر ہلاک فرما ایسوں کی زمینوں
 کو اس کے لئے بھاڑ دے، ایسوں کے مکانوں کو ان پر توڑ دے ایسوں سے نعمتوں کو
 اپنی چھین لے ایسی عبرت ناک سزائیں عطا فرما کہ دنیا دیکھ لے کہ جو اپنی انسانیت کو بگاڑتا

ہے، اللہ اس کی صورتوں کو اس طرح بدلتا ہے، اے اللہ ظالم ترین مفسد ترین انسانوں کو جن جن کو ہلاک فرما، جن ناکوں کی ہدایت سے قوموں اور ملکوں میں ہدایت آجائے ان کو ہدایت نصیب فرما، اور جن ناکوں کی اے اللہ ہلاکت سے قوموں اور ملکوں کے فحالت و فساد ختم ہو جائیں اے اللہ اس کو جن جن کو ہلاک فرما دے، اے اللہ لوٹ و کھسوٹ کے ماحول کو ختم کر، ظلم و ستم کے ماحول کو ختم کر، عدل و انصاف کے ماحول کو قائم کر اے اللہ ہماری دعاؤں کو اپنے فضل و کرم سے قبول فرما ہمارے مقررہ صلوٰۃ کے قرعے کی ادائیگی فرما، ہمارے محتاجوں کی حاجتوں کو پورا فرما، ہمارے بیماروں کو تندرستی عطا فرما، جو آنکھ کے بیمار ہیں ان کو آنکھ کی شفا عطا فرما، اے اللہ جو معدے کے بیمار ہیں ان کے معدے کو شفا عطا فرما اور جتنے آدمیوں نے اس جلسے میں ہم سے دعاؤں کے لئے کہا یا آج تک اس سے پہلے ہم سے دعاؤں کو کہا یا آئندہ ہم سے دعاؤں کو کہیں اے اللہ سب کی حاجتوں کو پورا فرما اور سب کی پریشانیوں کو ختم فرما اے اللہ اس جلسہ کو سارے ہی انسانوں کے لئے اور سارے عالم کے لئے اس جلسہ کو انتہائی باعث خیر و برکت، باعث رشد و ہدایت، باعث لطف و رحمت اور باعث فلاح و فوز اپنے لطف و کرم سے فرما، ہمارے دعاؤں کو اپنے فضل و کرم سے قبول فرما ان نکلنے والوں کو اپنے کرم سے قبول فرما، آمین۔





اَحِبَّاءِ فَکَلِّ

حضرت مولانا محمد یوسف صاحب رحمۃ اللہ علیہ کے وصال کی خبر ایسی نہ تھی جس سے دنیائے اسلام کو صدمہ نہ ہوتا جو جہاں بھاری غم کی تصویر تھا ہزاروں نے اظہارِ افسوس کیا تعزیتی جلسے کئے غرض کہ جس عنوان سے بھی بن پڑا اظہارِ غم کیا اور اپنے جذبات کو تسکین دی،

یوں تو آج کل دنیا ظاہر داری کی طرف بہت جا رہی ہے آئے دن ہم دیکھتے رہتے ہیں کہ حکومتوں کی آپس میں لڑائیاں ہوتی رہی ہیں، لیکن ساتھ ہی ساتھ ایک دوسرے کی خوشی پر مبارک باد اور حادثوں پر تعزیت بھی ہو رہی ہے لیکن مجھے یقین ہے کہ حضرت جی کے بارے میں جس نے جو کچھ فرمایا وہ قلب کی گہرائی اور خلوص نیت سے تھا آخر کیوں نہ ہوتا مرحوم کسی کے نقصان میں پھوٹا ہی تھے،

سطور ذیل میں مختلف حضرات کے تعزیتی بیانات اور اخبارات کے اداریوں کا عطر پیش کیا جا رہا ہے، شروع میں تبرکات حضرت شیخ الحدیث کے چند کلمات پیش ہیں اگرچہ ان کو تعزیتی بیان یا کسی ذات کا اظہارِ عقیدت نہیں کہا جاسکتا اور وجہ اس کی یہ ہے کہ ان بڑے حضرات کی نظر میں چھلکے پر نہیں مغز پر ہوتی ہیں یہ حضرات ظاہری ٹیپ ٹاپ سے ہمیشہ مجتنب رہتے ہیں پھر حضرت جی کی زندگی نے ہمارے لئے جو کچھ چھوڑا ہے، اس کا مقنا بھی یہی ہے کہ ہر حال میں دعوتِ دِستِ اِصلاحی پہلو نمایاں رہنا چاہئے وہی چیز حضرت شیخ الحدیث کے بیان میں ہے

حضرت شیخ الحدیث مدظلہ

نمائندہ الجمعیتہ دہلی کے سوال پر آپ نے ارشاد فرمایا، ”میرے عزیز، ہم بوریہ
نشین کوئی پیغام وغیرہ دینے کے عادی نہیں ہیں مگر اس موقع پر میرا یہ پیغام بذریعہ الجمعیتہ
عام مسلمانوں تک پہنچا دو کہ جس کام کے لئے مولانا محمد یوسف صاحب ادران
کے والد حضرت مولانا محمد الیاس صاحب نے اپنی زندگیاں لٹا ڈالیں ہر شخص اس
میں اسی لگن اور جذبہ اور جوش کے ساتھ لگ جائے بس یہی میرا پیغام ہے اور یہی
تاثرات ہیں اللہ

مولانا اسعد مدنی

حضرت مولانا مرحوم کی موت ایک عالم کی موت ہے اس موت سے آپ
کے لاکھوں عقیدت مندوں کو دلی صدمہ پہنچا ہے، آپ نے امیر جماعت کی حیثیت سے
فرائض سنبھالنے کے بعد تبلیغ و اصلاح کو اپنی زندگی کا مشن بنالیا تھا روز و شب خدمت
دین کے لئے سعی و جدوجہد میں مصروف رہے اور آپ نے اس مقصد کو کامیابی
کی اعلیٰ منزلیوں تک پہنچایا ہے
مفتی عتیق الرحمن

حضرت مولانا مرحوم کی وفات دنیائے اسلام کا نقصان ہے لاکھوں انسان انہیں
اپنا مذہبی پیشوا مانتے تھے اور اس میں شک نہیں کہ جس لگن اور دلولہ کے ساتھ انہوں
نے مسلمانوں کی بے لوث خدمت کی ہے وہ اپنی مثال آپ تھے
مولانا مودودی

لاہور میں تعزیت کے لئے مولانا مودودی صاحب اپنے احباب کے ساتھ تشریف
لائے تھے، مولانا انعام الرحمن صاحب سے ملاقات کر کے فرمایا ”مولانا کی وفات سے امت
مسلمہ کو بہت نقصان پہنچا ہے، یہ بھی یاد رہنا چاہئے کہ تبلیغی جماعت کے ابتدائی
زمانہ میں مولانا مودودی نے ترجمان القرآن میں شاندار الفاظ میں اس کام کو مبرا

تھا،

حکیم عبدالرحیم اشرف

ہم اس دنیا کے رہنے والے ایک شخصیت کو اپنے لئے اپنی ملت کے لئے اس دنیا کے بنے والوں کے لئے اور بالآخر اللہ کے دین حق کے لئے اور اس کے کلمہ کی سر بلندی کے لئے ضروری خیال کرتے ہیں ہمارا مشاہدہ یہ ہے کہ اس عظیم شخصیت کے بلا دے پر ہزاروں لاکھوں انسان گھر بار چھوڑ کر اپنے بھائیوں کے قلوب میں ایمان کی تخم ریزی اور اعمال صالحہ کی آبیاری کے لئے دیوانہ وار گھوم رہے ہیں جس شخص کی زبان کی حرارت نے شرق و غرب اور عجم و عرب میں ایک حرکت پیدا کر دی ہے، اس شخص کا موجود رہنا از بس ضروری ہے اگر یہ نہ رہا تو کام رک جائیگا نہیں تو کمزور تو ضرور پڑ جائے گا، اور نہیں کہا جاسکتا کہ کب وہ دانائے راز آئے گا، جو پھر سے ایمان کی منادی دے اور اس کے جواب میں آمتا کی ایمان خیز صدائیں بلند ہوں یہ درست ہے کہ اللہ کی رحمت کی جا پر منتقل ہونے والا وہ عظیم انسان تھا، اس کو خلافت ازل نے خیر العقول قبولیت سے نوازا تھا اس کی زبان میں بے پناہ تاثیر و ولایت فرمائی تھی، اور اس کی مجاہدانہ سرگرمیوں سے عالم اسلام میں حیات نو کے آثار دکھائی دینے لگے تھے لیکن ان کی عظمت کو اس کی عظمت سے کیا نسبت جس کے لاکھوں غلاموں میں سے ایک غلام محمد یوسف نور اللہ مرقدہ تھے ۱۷

الجمیۃ دہلی

حضرت مولانا نور اللہ مرقدہ کی وفات حسرت آیات دنیائے اسلام کا وہ نقصان ہے کہ جس کی تلافی کے لئے کوئی شکل نہیں ہے، مرحوم کے والد رحمۃ اللہ علیہ نے جس کام کو شروع کیا تھا اسے آفاقی بنانے میں آپ نے تن من دھن کی بازی لگادی ہمیں دعا کرنی چاہئے کہ جو بزرگ بھی آپ کے جانشین مقرر ہوں وہ ان کے مشن کو نہ صرف پورا کریں بلکہ اور آگے بڑھائیں ۱۸

۱۷ المیزان ۱۲، ۱۳ ذی الحجہ ۱۳۸۲ھ ۱۸ الجمیۃ ۵، ۶ اپریل ۱۹۶۵ء

دعوتِ دہلی

جس نے یہ خبر سنی وہ مہربلب تھا کہ یہ کیا ہو گیا دل میں کچھ کے چھبنے سے
کہ رشد و ہدایت کی وہ آواز کہ جس نے کلمہ و نماز کی دلوں میں لگن پیدا کر دی تھی ہمیشہ
کے لئے خاموش ہو گئی، کلمہ و نماز کی تبلیغ مولانا مرحوم کی زندگی کی واحد لچھی تھی اسی کے
لئے آپ کا اٹھنا بیٹھنا چلنا پھرنا تھا سفر و حضر ہر جگہ ہی کام آپ کی تنگ و درو کا محرک بنا
اسی کام کے لئے آپ لاہور تشریف لے گئے تھے، ۱۹۳۵ء

مدینہ منورہ

جو لوگ حضرت جی سے ایک بار بھی مل لئے ہیں اور مقوڑی دیر بھی ان کے پاس
بیٹھ لئے ہیں، اس حقیقت سے آشنا ہوں گے، کہ اللہ تبارک و تعالیٰ نے موصوف کی
شخصیت میں بلا کی کشش اور جاذبیت و دلیت کر دی تھی پہلی ہی نظر میں ان سے محبت
پھر عقیدت ہو جاتی تھی، اور پھر دو چار ملاقاتوں کے بعد تو ایسا محسوس ہونے لگتا تھا، کہ
ملنے والا حضرت جی کے قریبی عزیزوں ہی میں سے ہے، یہی شخصیت کی وہ ساحرانہ
جاذبیت تھی کہ جس کی بنا پر نہ صرف ہندوستان و پاکستان بلکہ عالم اسلام کے اندر پھیلے
ہوئے لاکھوں انسانوں کے دلوں کو حضرت جی کے اچانک انتقال سے دل صدمہ
ہوا ہے۔ ۱۹۳۵ء

ایشیالاہور

مولانا محمد یوسف صاحب کا انتقال کتنا عظیم ملی سانحہ ہے اس کا اندازہ ان کی دینی
سرگرمیوں اور مصروفیات سے لگ سکتا ہے ان کے جلیل القدر والد مولانا محمد الیاس
صاحب نے اسلام کی تبلیغ کا سلسلہ اس وقت شروع کیا تھا جب کہ میوات کے مشہور
ملائے میں شیعہ کی تحریک جاری تھی اور دین کے ابتدائی اصولوں سے بھی ناواقف
ہونے کے باعث کفر کا آسانی سے لقمہ بن سکتی تھیں مولانا محمد الیاس صاحب نے
اللہ تعالیٰ سے رہنمائی حاصل کر کے دہلی کے قریب ایک بستی نظام الدین کی ایک

۱۹۳۵ء دعوتِ دہلی ۱۹۳۵ء مدینہ ۱۹۳۵ء

مسجد کو مرکز بنا کر میوات کے علاقے میں اسلامی دعوت پھیلانے کے لئے ایک مخصوص عام فہم طریقہ کار اختیار کیا جب ان کے بعد ان کے خلیفہ الرشید مولانا محمد یوسف صاحب ان کے جانشین ہوئے تو انہوں نے حق نیابت ادا کر دیا ہے

آج کا میسور

مولانا کی ایک اچانک موت نے ہندوپاک کے تمام عقیدت مندوں اور قدر دانوں کو گرداب اضطراب میں غرق کر دیا، مرحوم کا تبلیغی کام نہ صرف ہندوستان اور عرب ممالک تک ہی محدود رہا بلکہ یورپ کے اکثر ممالک امریکہ، جاپان، انڈونیشیا اور افریقہ وغیرہ تک اس کے اثرات و برکات ظاہر ہونے لگے ہیں

ترجمان اسلام لاہور

حضرت مولانا محمد یوسف صاحب کی تقاریر اکثر الہامی طرز کی ہوتی تھیں، ہر وقت اللہ کی مدد ان کے شامل حال رہتی تھی، ان کے متبعین کو خالق عادات و اعمال پیش آتے تھے یہ سب باتیں ان کی حقانیت اور خلوص کی دلیل ہیں حضرت مولانا کی عمر صرف ۳۰ سال تھی مگر اللہ تعالیٰ نے اس جوان کی نوکری اتنے عرصہ کے لئے لگا رکھی تھی جس میں تو وسیع نہیں ہو سکتی تھی، جب چاہا پاس بلا لیا ہے

نزد ہند کلکتہ

حضرت مولانا محمد یوسف صاحب مشہور عالم دین اور تبلیغی جماعت کے بانی حضرت مولانا محمد الیاس صاحب کے صاحبزادے تھے، آپ نے اپنے والد محترم کے نقش قدم پر چلتے ہوئے تبلیغی جماعت کی سرگرمیوں کو نہ صرف جاری رکھا بلکہ اسے بہت دور تک پھیلایا جس کا دائرہ عمل برصغیر ہندوپاک سے نکل کر دنیا کے دوسرے ملکوں تک پھیل گیا، آپ کی تبلیغی جماعت سے لاکھوں مسلمان وابستہ ہیں اور دنیا کے کونے کونے میں آپ کے عقیدت مند موجود ہیں، آپ کی وفات سے دین اسلام کی تبلیغ و اشاعت کا ایک سرگرم عمل مجاہد اٹھ گیا، ہے

بیابک سہارن پور

تاریخی کے جس بھیانک دور سے آج کی دنیا گزر رہی ہے اور اس کے مقابلے کے لئے رحمت خداوندی نے جو شمع ہدایت روشن کی ہے اس کے دفعتاً گل ہو جانے سے ایسا محسوس ہوتا ہے کہ اسلامیان ہند کے لئے یہ پہلا اور نیا سانحہ ہے اور دنیائے انسانی کو پہلی بار تاریکی نے گھیر لیا ہے ۱۷

انقلاب ممبئی

حضرت مولانا محمد یوسف صاحب نے اپنے والد ماجد حضرت مولانا محمد الیاس صاحب کے تبلیغی کاموں کو جس جوش اور دلولہ کے ساتھ آگے بڑھایا تھا یہ ان کی زندگی کا کامیاب ترین کارنامہ ہے والد مرحوم نے اپنی ساری زندگی ایک علاقہ کی اصلاح پر صرف کر کے دینداروں کی ایک جماعت تیار کی تھی جس نے ہندوستان میں گھوم گھوم کر دین کا کام کیا اور مرحوم صاحب زادے نے اپنے عزم اور ارادہ کی برکت سے اسے دینکے گوشہ گوشہ میں پہنچایا یا اخلاص للہیت، دین کی سچی تڑپ اور اسلام پر فدائیت کا جو رنگ مولانا مرحوم پر نقادہ انہی کا حق تھا، ان کے ساتھ ساتھ ختم ہو گیا ۱۷

ندیم بھوپال

مولانا مرحوم پیکر عمل تھے اور یہی روح انہوں نے اپنے متوسلین اور عقیدتمندوں میں پھونکی تھی حضرت مولانا محمد الیاس صاحب کے مشن کو جس حسن و خوبی کے ساتھ حضرت جی نے بڑھایا تھا، وہ انہیں کا حصہ تھا، ان کی ذات کے ساتھ تبلیغی جماعت کے کارکنوں کو جو دلبہانہ شیفگی پیدا ہو گئی تھی کسی دوسری شخصیت کے ساتھ جذبات کا جڑنا محال امر ہے، اور لاکھوں عوام کی یہ عقیدت بجائے خود بہت بڑی بات ہے۔

جن لوگوں نے مولانا کی تقریریں سنی ہیں، اور خاص طور پر ان کی دعاؤں میں شرکت کی ہے وہی صحیح کیم کا اندازہ کر سکتے ہیں دعا کا اعلان ہوتے ہی مجمع مسجد کی طرف بے قرار ہو کر اس طرح دوڑتا تھا کہ جیسے کوئی غیبی طاقت انہیں پکڑ کر کھینچ رہی ہے

۱۷ اپریل ۱۹۶۵ء ۱۷ اپریل ۱۹۶۵ء ۱۷ اپریل ۱۹۶۵ء

دعا میں سینکڑوں لوگ بچوں کی طرح ہلک ہلک کر رویا کرتے تھے ۷۵
برہان دہلی

مولانا ہندوپاک کے اکابر علماء میں سے تھے مطالعہ تحریر تصنیف کا ذوق فطری تھا، ہزاروں مصروفیتوں کے باوجود روزانہ چند گھنٹے مطالعہ ضرور کرتے اور لکھتے تھے ”حیۃ الصحابہ“ کے نام سے عربی زبان میں ایک ضخیم کتاب تین جلدوں میں ”دائرة المعارف“ حیدرآباد دکن کی طرف سے شائع ہو چکی ہے علم و عمل اخلاق و عادات اور تقویٰ و طہارت میں علمائے سلف کا نمونہ تھے لیکن ان کا نہایت عظیم الشان کارنامہ جو مسلمانوں کے موجودہ حالات میں ایک نہایت اہم موڑ کی حیثیت رکھتا ہے یہ ہے کہ انہوں نے اپنے والد ماجد مولانا محمد الیاس صاحبؒ کی وفات کے بعد ان کے جاری کئے ہوئے تبلیغی کام کو اور اس کے نظم و نسق کو باقی رکھا بلکہ اسے ترقی دیکر کہیں سے کہیں پہنچا دیا اور پھر اسی شان اور وضع کے ساتھ ۷۶

الرحیم حیدرآباد سندھ

اپنے والد بزرگوار حضرت مولانا محمد الیاس صاحبؒ کی وفات کے بعد ان کی قائم کردہ تبلیغی جماعت کے کام کو آپ نے بڑی خوبی سے جاری کیا تھا اور آپ کی کوششوں سے اس میں کافی توسیع بھی ہو گئی تھی، دہلی کی نظام الدین ادلیار کی چھوٹی سی بستی سے حضرت مولانا الیاس صاحبؒ کی بابرکت ذات سے اشاعت اسلام کا جو چشمہ جاری ہوا تھا مولانا محمد یوسف صاحبؒ کی جانشینی کے دور میں اس حلقہ کی فیضان کی حدیں بہت دور تک پھیل گئیں یہ اسلام اور مسلمانوں کی بہت بڑی خدمت ہے جو یقیناً رب العالمین کی بارگاہ میں مقبول ہوگی،

معارف اعظم گڑھ

شیخ التبلیغ حضرت مولانا محمد یوسف صاحبؒ کی وفات پوری ملت اسلامیہ کا حادثہ ہے اس وقت ہندوستان کی تمام جماعتوں میں تبلیغی جماعت اپنے اثرات

اور نتائج کے لحاظ سے سب سے زیادہ مفید کام انجام دے رہی ہے، اس نے
 لاکھوں مسلمانوں اور منکروں کو مسلمان اور مومنین کامل اور اسلام کا مبلغ بنادیا
 اس کے قافلے ساری دنیا میں رواں دواں ہیں، جس کی مثال قرونِ اولیٰ کے بعثتیں
 ملتی مولانا محمد یوسف صاحبؒ نے اس بارِ امانت کو سنبھالا اور لگن سے چلایا اس کا دائرہ
 ایشیائے نکل کرا فریقہ اور یورپ تک پھیل گیا ہے

الفرقان لکھنؤ

دین کے احیاء کی وہ تحریک جسے تبلیغی کام سے موسوم کیا جاتا ہے، جو شخص بھی اس کی
 جس قدر افادیت کا قائل ہے اسی قدر سنج و اطمینان کے ساتھ اس نے یہ خبر سنی ہوگی، کہ
 اس کام کے سربراہ حضرت مولانا محمد یوسف صاحبؒ نے اچانک وفات پائی اور احیاء
 دین کی جدوجہد میں وہ مثالی شخصیت جس کے جذبہٴ عمل کے مشاہدے اور جس کے انقاس
 گرم کی تاثیر سے کتنوں ہی کو ہمہ سوز و مہمہ عمل ہو جانے کی توفیق ملی وہ آج راہِ خدا کے
 ان دیوانوں کے درمیان موجود نہیں ہے

ہرگز نمیر دآنکہ دلش زندہ شد بہ عشق + ثبت است بر جریدہٴ عالم دوام مائے
 فاران کراچی

خانقاہی اصطلاح میں جسے شیخ وقت کہا جاتا ہے یہ لقب حضرت مولانا محمد یوسف
 صاحبؒ کو ہر طرح زیب دیتا ہے مولانا مرحوم جہاں جاتے روزے نماز کے
 چرچے اور اللہ کے ذکر سے شاحول منور اور معطر ہو جاتا تھا، ان کے وعظ کا خاص انداز
 تھا، سادہ لب و لہجہ مگر پُر سوز اور اثر انگیز

ندائے ملت لکھنؤ

ندائے ملت لکھنؤ نے اپنی ۹ اپریل ۱۹۶۵ء عیسوی کی اشاعت میں لکھا ہے،
 ایک ایسے داعی کا انتقال جس کا پوری دنیا میں ثانی تلاش کرنا مشکل ہے،
 ایک ایسے مجاہد کا انتقال جس نے بیس سال میں سینکڑوں سال کا کام کیا،

لے معارف اپریل ۱۹۶۵ء الفرقان اپریل ۱۹۶۵ء فاران جون ۱۹۶۵ء کراچی

• ایک ایسے مبلغ کا انتقال جس کی ہمت مردانہ سے دنیا کے دور دراز گوشوں
 میں دینی دعوت و اصلاح کا پیغام پہنچ گیا،

• ایک ایسے عالم کا انتقال جس کی زندگی سرتاپا عملِ حق

• ایک ایسے روحانی پیشوا کا انتقال جو ہر دم میدانِ جہاد میں سرگرم کار رہا،

• ایک ایسے بندہ کا انتقال جس نے چودھویں صدی میں قرنِ اذل کے اسلام کا نمونہ
 پیش کیا،

• ایک ایسے امتی کا انتقال جس نے دنیا کو ایک بار پھر سنتِ محمدیؐ کی جھلک
 دکھلائیں

• ایک ایسے انسان کا انتقال ہے جس کی قوتِ کارکردگی کے سامنے سینکڑوں افراد کی
 اجتماعی کارکردگی ہیج ہوتی۔

• ایک ایسے صاحبِ دل بزرگ کا انتقال ہے جس کا دل سوزِ تپش کی بھٹی تھا

• ایک ایسے معلم کا انتقال جس نے لاکھوں انسانوں کو علمِ دین سکھایا آج حضرت
 جیؒ کے غم میں پورا عالم سو گوار ہے، کام ہو گا مگر کام کو فروغ دینے والا
 نہیں تحریکِ ہماری رہے گی مگر تحریک کو بھیلانے والا نہیں۔

آسمان ان کی لمحہ پر شبنم افشانی کرے آمین

الہامی تحریک

ملک کی مقتدر اور اسلامی سیاست کی واحد حامل جماعت جمعیتہ علماء اسلام
 مغربی پاکستان کے ہفت روزہ آرگن ترجمان اسلام نے حضرت جیؒ کی وفات
 کو اسلامی دنیا کا عظیم نقصان قرار دیا ہے فاضلِ مدیر نے لکھا ہے۔

تبلیغی جماعت کی بنیاد اور اس کا طریقہ کار حضرت مولانا محمد الیاس صاحب
 قدس سرہ کو اللہ تبارک و تعالیٰ کی طرف سے خاص القار و اشارات پر
 نثر و نوح ہوا تھا اور یہ ایسا بے ضرر اور مفید طریقہ تبلیغ تھا کہ اس نے چند
 سالوں میں سارے عالم اسلام کی جھولیاں اسلامی تربیت کے موتیوں سے

بھردیں، یہ طریقہ کار نبطا ہر بڑا آسان اور بے ضرر ہے مگر نفس کشی اور ریاضت میں اس کو اعلیٰ مقام حاصل ہے۔

ہر امیر و غریب، نیک و بد، نرم و درشت انسان کو خطاب کر کے اس کو مسجد میں لے جانا یہ بنیادی طور سے مسلمان بنا کر اسلاف کے ماحول سے خوگر بنا دینا معمولی کام نہیں ہے بڑے بڑے سرکاری افسر اور عہدیدار، اہل دفاتر اور ادبچے ادبچے دنیا دار بسترے اٹھائے، تبلیغ دین کے نام سے گھر سے نکل کر سنت اسلاف کو زندہ کرتے ہیں حضرت مولانا محمد یوسف صاحبؒ کی تقاریر اکثر الہامی طرز کی ہوتی تھیں ہر وقت اللہ تعالیٰ کی مدد ان کے شامل حال رہتی تھی ان کے متبعین کو خارق عادات حالات پیش آتے رہتے ہیں یہ سب باتیں ان کی حقانیت اور خلوص کی دلیل ہیں،

ملک کے مشہور مذہبی اور اسلامی سیاست کے قائد حضرت مولانا غلام غوث صاحب ہزاروی مدظلہ کا تبلیغ کے الیاسی یوسفی طرز پر تبصرہ اس کے بہترین اثرات کا اعتراف محتاج توضیح نہیں، خصوصاً مخطوط جملے اس نیک تحریک سے متعلق آپ کے گہرے اعتماد اور اس کے متعلق جذبات کا مظہر ہیں

انقلاب انگیز نظام

ملک میں مذہبی دینی عربی مدارس کے وسیع حلقہ میں مدرسہ اسلامیہ نیوٹاون کراچی کو علامہ محمد یوسف صاحب البٹوری کی سرپرستی اہتمام اور شیخ الحدیث ہونے کی وجہ سے جو مقام حاصل ہے اور اس حلقہ میں جس امتیاز ہی شان کا وہ حامل ہے وہ ارباب علم و تقویٰ سے پوشیدہ نہیں ہے مدرسہ مذکورہ کا ذمہ دار ماہنامہ بینات آپ کی محبوب تحریک کو انقلاب انگیز نظام قرار دیتے لکھتا ہے۔

بینات کی کتابت ہو چکی تھی اور پریس میں کاپی جانے والی تھی کہ حضرت مولانا محمد یوسف صاحب کی وفات حسرت آیات کی اطلاع ملی، اس حادثہ فاجعہ سے کلیجہ منہ کو آگیا مدرسہ میں فوراً

تقطیل کر کے ختم قرآن کریم کا اہتمام کیا گیا اور ایک جلسہ تعزیت منعقد کیا گیا اور جلسہ کی قرارداد اور حضرت ممدوح کی ذات ستودہ صفات کے بارے میں آئندہ ماہ کچھ لکھا جاوے گا اس وقت تو جناب باری میں عرض ہے کہ اللہ تعالیٰ آپ کو اپنی جوار رحمت میں جگہ نصیب فرمائے اور درجات و مراتب بلند فرمائے اور کسی باصلاحیت شخص کو توفیق عطا فرمائے کہ جو تبلیغ کے اس مفید اور انقلاب انگیز نظام کو جاری رکھ سکے وَمَاذَاللّٰهُ عَلٰی اللّٰهِ بِعَزِيزٍ

(بیانات بابت ذیقعد ۱۳۸۲ھ)

ایک بے نظیر اور عالم گیر نظام

مذہبی رسائل، اخبارات اور جرائد میں سب سے کثیر الاشاعت اور محبوب ترین بین المساک والمشارب ہفت روزہ "خدام الدین لاہور" نے آپ کی وفات پر بھرپور صدمہ محسوس کیا اس نے عنوان قائم کیا، آسمان اصلاح و تبلیغ کا آفتاب غروب ہو گیا وہ اپنے غم بھرے اداریہ میں لکھتا ہے،

”آپ کی موت دنیا سے اسلام کا ایک ایسا نقصان ہے جس کی تلافی کی بظاہر کوئی شکل نظر نہیں آتی آپ نے اسے (ایسا سی طرز تبلیغ کو) آفاق بنانے میں تن من کی بازی لگا دی اور اتنے جوش و دلولہ کے ساتھ اپنے مشن کو جاری رکھا کہ دورِ حاضر میں اس کی نظیر ملنا محال ہے سب سے بڑی بات یہ ہے کہ حضرت مولانا مرحوم نے اتنے بڑے، نظام کی سربراہی کے باوجود کہ جس کے ڈانڈے ساری دنیا میں پھیلے ہوئے تھے کسی کے سامنے امداد کے لئے ہاتھ نہ پھیلائے نہ اشتہار بازی کی نہ پردہ پگینڈا کے موجودہ طریقے اختیار کئے، نہ بیانات اور انٹرویو سے دل چسپی لی، ہمیں رب العزت سے اُمید ہے کہ وہ حضرت مولانا محمد الیاس صاحب اور حضرت جی مرحوم کے مشن

اور صدقہ جاریہ کو جاری رکھے گا، اور وہ تمام راستے کھلے رہیں
گے جو ان کے ناخن تدبیر نے کھولے اور جن پر چل کر لاکھوں انسان
ذکر اللہ میں مگن اور آخرت میں مست ہیں۔“

(خدام الدین ۱۳ از ذوالحجہ ۱۳۶۳ھ)

حضرت جی مرحوم کے کمالات، آپ کی تحریک کے خصوصیات اور اس کی
عام افادیت پر خدام الدین جیسے ذمہ دار مذہبی ہفت نامہ کے مندرجہ بالا مخططِ حبلہ
محتاج و توضیح نہیں ہیں اور اس کی صداقت، حقانیت اور اہمیت پر کھلی شہادت ہے
عالمی تنظیم

لائل پور کا خور و سال مگر تیز گام ”لولاک“ آپ کی تحریک کو عالمی تنظیم سمجھتا ہے
وہ لکھتا ہے:-

آپ کا اور آپ کی جماعت کا مرکز دہلی میں نظام الدین اولیا رحمۃ اللہ علیہ کی
خانقاہ میں تھا وہیں سے آپ تبلیغ کی عالمی تنظیم کا اہتمام فرمایا کرتے تھے،
تبلیغی جماعت اگرچہ ہماری روایتی، مذہبی اور سیاسی جماعتوں کی طرح
دفاتر اور عہدے داروں وغیرہ کی مرہونِ منت نہیں، تاہم وہ ایک جماعت
کی حیثیت سے متعارف ہے جو نہ صرف برصغیر ہی میں بلکہ دنیا کے دوسرے
اکثر ممالک میں بھی متعارف ہو چکی ہے اس کے دُفرد، امریکہ، برطانیہ،
جاپان اور دوسرے یورپی اور افریقی ممالک میں تبلیغ اسلام کے لئے
نہایت کامیاب طریقہ سے تبلیغ کرنے جاتے رہتے ہیں اور اس طرح یہ
ایک غیر سیاسی خاص مذہبی عالمی تنظیم بن چکی ہے۔“

یہ صرف چند ایک ان دینی اور ملک و ملت کے اسلامی طرز پر خدمت
کرنے والے اداروں کے تاثرات ہیں جو آپس میں عملی اختلاف اور طریق کار میں
متفاوت ہونے کے باوجود اس پر متفق ہیں، کہ حضرت مولانا محمد الیاس اور ان
کے جانشین حضرت مولانا محمد یوسف صاحب رحمۃ اللہ علیہ نے تبلیغ دین کا جو کام

کیا وہ نہایت اہم اور عمدہ کام ہے

